

MyanmarSat -2 ဂြိုဟ်တုကို ယခုနှစ် ဇွန်လတွင် အာကာသထဲသို့ လွှတ်တင်မည်ဖြစ်ပြီး စက်တင်ဘာလလယ်ခန့်တွင် နည်းပညာအသစ်များနှင့် စတင်အသုံးပြုနိုင်မည်ဖြစ်



ဒုတိယသမ္မတ ဦးမြင့်ဆွေ မြန်မာနိုင်ငံပိုင် ဂြိုဟ်တုစနစ်တည်ထောင်ရေး ဦးဆောင်ကော်မတီ၏ ပဉ္စမအကြိမ် လုပ်ငန်းညှိနှိုင်းအစည်းအဝေးတွင် အမှာစကားပြောကြားစဉ်။

နေပြည်တော် ပြီ ၁၂

မြန်မာနိုင်ငံပိုင် ဂြိုဟ်တုစနစ်တည်ထောင်ရေး ဦးဆောင်ကော်မတီ၏ ပဉ္စမ အကြိမ် လုပ်ငန်းညှိနှိုင်းအစည်းအဝေးကို ယနေ့နံနက် ၉ နာရီခွဲတွင် နေပြည်တော်ရှိ ဝိဆောင်ရေးနှင့် ဆက်သွယ်ရေးဝန်ကြီးဌာန အစည်းအဝေး ခန်းမ၌ ကျင်းပရာ မြန်မာနိုင်ငံပိုင် ဂြိုဟ်တုစနစ်တည်ထောင်ရေး ဦးဆောင် ကော်မတီ ဥက္ကဋ္ဌ ဒုတိယသမ္မတ ဦးမြင့်ဆွေ တက်ရောက်အမှာစကား ပြောကြားသည်။

အစည်းအဝေးသို့ မြန်မာနိုင်ငံပိုင်ဂြိုဟ်တုစနစ်တည်ထောင်ရေးလုပ်ငန်း ကော်မတီဥက္ကဋ္ဌ ပြည်ထောင်စုဝန်ကြီး ဦးသန်းစင်မောင်၊ ဦးဆောင်ကော်မတီဝင် ပြည်ထောင်စုဝန်ကြီးများဖြစ်ကြသည့် ဒုတိယဗိုလ်ချုပ်ကြီးကျော်ဆွေ၊ ဒုတိယ ဗိုလ်ချုပ်ကြီးစိန်ဝင်း၊ ဦးကျော်တင်ဆွေ၊ ဦးအုန်းဝင်း၊ ဒေါက်တာမျိုးသိမ်းကြီး၊ ဦးစိုးဝင်းနှင့် ဦးကျော်တင်၊ ဒုတိယဝန်ကြီးများ ဖြစ်ကြသည့် ဗိုလ်ချုပ်အောင်သူ၊ ဦးသာဦးနှင့် ဦးဝင်းမော်ထွန်း၊ ဒုတိယရှေ့နေချုပ် ဦးဝင်းမြင့်၊ အမြဲတမ်း အတွင်းဝန်များနှင့် တာဝန်ရှိသူများ တက်ရောက်ကြသည်။

ရှေးဦးစွာ ဒုတိယသမ္မတ ဦးမြင့်ဆွေက ယနေ့ကျင်းပသည့် အစည်းအဝေး သည် မြန်မာနိုင်ငံပိုင်ဂြိုဟ်တုစနစ် တည်ထောင်ရေး ဦးဆောင်ကော်မတီ၏ ပဉ္စမအကြိမ်မြောက် လုပ်ငန်းညှိနှိုင်းအစည်းအဝေးဖြစ်ပါကြောင်း၊ နိုင်ငံတော် ပိုင် ဂြိုဟ်တုစနစ်တည်ထောင်ရေးအတွက် မူဝါဒများချမှတ်ပြီး လမ်းညွှန်ကြီးကြပ် ကွပ်ကဲနိုင်ရန်အတွက် “မြန်မာနိုင်ငံပိုင် ဂြိုဟ်တုစနစ်တည်ထောင်ရေး ဦးဆောင် ကော်မတီ”ကို နိုင်ငံတော်သမ္မတရုံး၏ ၂၀၁၇ ခုနှစ်၊ ဇန်နဝါရီလ ၂၅ ရက်၊ ရက်စွဲပါ စာမျက်နှာ ၃ ကော်လံ ၁ သို့

မြောက် ပုဂံယဉ်ကျေးမှုအမွေအနှစ်ဒေသ ကမ္ဘာ့အမွေအနှစ် စာရင်းတင်သွင်းထားမှု ကမ္ဘာ့အမွေအနှစ်ကော်မတီဝင် နိုင်ငံများမှ တာဝန်ရှိသူများအား ရှင်းလင်းတင်ပြ

စာမျက်နှာ >> ၄

ထူးခြားသည့် နေ့အပူချိန်များ		ဘော်လခဲ	၄၂	ဒီဂရီစင်တီဂရိတ်
ချောက်	၄၄	နေပြည်တော်	၄၁	ဒီဂရီစင်တီဂရိတ်
အောင်လံ	၄၂	တောင်တွင်းကြီး	၄၁	ဒီဂရီစင်တီဂရိတ်
ဟင်္သာတ	၄၂	ပဲခူး	၄၁	ဒီဂရီစင်တီဂရိတ်
		ရန်ကုန်	၄၁	ဒီဂရီစင်တီဂရိတ်
		လွန်	၄၁	ဒီဂရီစင်တီဂရိတ်

၁၃၈၁ခုနှစ် နှစ်သစ် မြန်မာ့ရိုးရာအတာသင်္ကြန်တွင် ကာယ၊ စိတ္တ သုခနှစ်ဖြာ ရွှင်လန်းချမ်းမြေ့ပါစေကြောင်း ဆုတောင်းမေတ္တာ ပို့သအပ်ပါသည်။

PVIN OO LWIN
NANMYAING
(PURE ARABICA COFFEE)

မြောက်

မြန်မာ့ရိုးရာယဉ်ကျေးမှုသင်္ကြန်ပွဲတော်

ယနေ့သည် မြန်မာ့သက္ကရာဇ် ၁၃၅၀ ပြည့်နှစ် တန်ခူးလဆန်း ၉ ရက်နေ့ မြန်မာတို့၏ရိုးရာအစဉ်အလာ ယဉ်ကျေးမှု မဟာသင်္ကြန်ပွဲတော် အကြီးဆုံး ဖြစ်ပေသည်။ တန်ခူးလသည် မြန်မာတို့၏အစဉ်အလာ နှစ်သစ်ကူးပြောင်း သည့် ကာလဖြစ်ပေသည်။ မြန်မာသက္ကရာဇ်ဦးခေါင်း ကူးပြောင်းတော့မည့် နှစ်သစ်ကူးလတွင် ပျော်ရွှင်ဖွယ်ရာမင်္ဂလာများနှင့် ကောင်းသောအမှုများ ကို စတင်ပြုကြသည်။

ကာလအားဖြင့် သင်္ကြန်အကြီးဆုံးပွဲတော် နှစ်ဆန်းတစ်ရက်နေ့အထိ အကူးအပြောင်းကာလအဖြစ် သတ်မှတ်၍ဆင်နွှဲကြရာ ပျော်ရွှင်ချမ်းမြေ့ ဖွယ်ရာအဖုံဖုံတို့စုံလင်လှပါသည်။ သင်္ကြန်ပွဲတော်ကို ဆင်နွှဲကြရာ၌ ပျော်ရွှင် ချမ်းမြေ့ဖွယ်တို့ဖြင့်သာ ပြီးပြီးလွယ်လွယ် ကူးပြောင်းခြင်းမဖြစ်စေဘဲ သင်္ကြန်ပွဲတော်ဖြစ်ပေါ်လာပုံနှင့် အနစ်သာရရည်ရွယ်ချက်ကို မှတ်သားသိရှိ သင့်ပါသည်။

သင်္ကြန်သည် ဝေဒသဘောဖြစ်ပြီး တနင်္ဂနွေဂြိုဟ်မင်းသည် မိဿရာသီ (တန်ခူးလ) ပထမနဂါးမုစ၍ ဆယ့်နှစ်လရာသီလည်ပတ်ခဲ့ရာ မိန်ရာသီ (တပေါင်းလ)၏အဆုံး နက္ခတ်နဂါးမင်း ၁၀၈ နဂါးအရောက် လပေါင်း ၁၂ လ၊ ရက်ပေါင်း ၃၆၅ ရက်အကြာ တစ်ပတ်လည်သည့် အကူးအပြောင်း ကျရောက်သောအချိန်ကို သင်္ကြန်ကျသည်ဟု ယူဆကြသည်။ တနင်္ဂနွေ ဂြိုဟ်မင်း ရာသီကူးပြောင်းခြင်း၊ ဗြဟ္မာမင်း ဦးခေါင်းပြောင်းခြင်းကို သင်္ကြန် ကျခြင်းဟု ဝေဒအလိုအရ ဆိုကြပါသည်။

သင်္ကြန်နှင့်စပ်လျဉ်း၍ အစဉ်အလာသုံးမျိုးကိုလည်း သိထားသင့်သည်။ သင်္ကြန်သည် ကောင်းကျိုးမင်္ဂလာ ကြန့်အင်လက္ခဏာတိုးပွားစေရန် သုတ်သင်ဆေးကြောခြင်း အနက်ထွက်သည်။ ဦးခေါင်းဆေးလျှော်သည်ကို သင်္ကြန်ဟု ဆိုကြသည်။ ရှေးက ဘုရင်တို့ တစ်ပတ်လျှင် တစ်ကြိမ်လျှော်သော ပကတိသင်္ကြန်၊ ဂြိုဟ်စီး ဂြိုဟ်နင်း ညှပ်ဖျင်းသောအခါ အန္တရာယ်ပျောက်စေရန် လျှော်သောသင်္ကြန်နှင့် ဘိသိက်ခံယူသောအခါ လျှော်သောသင်္ကြန်ဟူ၍ သုံးမျိုးရှိသည်။ ဤသည်ကိုထောက်ရှု၍ သင်္ကြန်တွင် ခေါင်းဆေးခြင်း၊ ရေပတ်ကစားခြင်းတို့သည် အဆိုးပျောက်၍ အကောင်းရောက်စေရန် ရည်သန်၍ မကောင်းမှုဟူသမျှတို့ကို ဆေးကြောသန့်စင်သည့် သဘော ရှိသည်။

ရှေးအခါက သင်္ကြန်ပွဲတော်ကို အကျရက်၊ အကြတ်ရက်၊ အတက်ရက် ဟူ၍ သုံးရက်ကျင်းပစေခြင်းဖြင့် မျက်မှောက်ကာလရောက်မှ အကြိုတစ်ရက် ပိုလာသည်။ အကြိုနေ့ကို ကလေးသင်္ကြန်အဖြစ် ရေပတ်ကစားလေ့ရှိသည်။ မြန်မာတို့အနေဖြင့် သင်္ကြန်ထိုရက်များတွင် ရေပတ်ကစားခြင်းကိုသာ အဓိကထားသည်။ သင်္ကြန်နှင့်ပတ်သက်၍ မည်သို့ပင်ဆိုစေကာမူ တန်ခူး လသည် သက္ကရာဇ်ဦးခေါင်း ကူးပြောင်းတော့မည့်လဖြစ်ရာ နှစ်ဟောင်းမှ အညစ်အကြေးများ နှစ်သစ်သို့ မည်သို့မျှပါရန် မသင့်တော်တော့ချေ။

လူတို့၏အနေအထားဖြင့် ဆိုသော်ကား နှစ်ဟောင်းမှ စွန်းထင်းပေကျဲ့ လာသော ဒုစရိုက်မှုအပြစ် အညစ်အကြေးများကို အနာဂတ်နှစ်ဆန်း၊ နှစ်သစ်သို့ တန်းလန်း တန်းလန်းနှင့် ပါမလာစေရန်အတွက် သင်္ကြန်တွင်း အခါကြီးရက်ကြီးများတွင် ပြုခဲ့သောအပြစ်များမှ ပပျောက်ပါစေတော့ဟူ၍ ကုသိုလ်ရေစင်ဖြင့် အညစ်အကြေးများကို ဆေးကြောခြင်း၊ ဥပုသ် သီတင်းစောင့်သုံး ဆောက်တည်ခြင်း၊ တတ်အားသမျှ အလှူဒါနများကို ပြုလုပ်ကြလေသည်။

ဤကဲ့သို့ နှစ်သစ်ကူးမင်္ဂလာအခါသမယတွင် တစ်ဦးနှင့်တစ်ဦး ရေပတ် ကစားခြင်းဖြင့် အညစ်အကြေး ဆေးကြောခြင်း၊ အေးမြကြည်လင်မှုကို ဖြစ်စေခြင်း၊ ပူပြင်းသောနေ့အရှိန်ကို အေးမြသည့်ရေအလျဉ်ဖြင့် လျော့ပါး သက်သာစေခြင်း၊ အများပြည်သူတို့အချင်းချင်း ရေကိုသာ၍ အကြားမထင် သကဲ့သို့ စည်းလုံးချစ်ခင်စွာဖြင့် နေထိုင်ဆက်ဆံပျော်ရွှင်စေကြခြင်း စသည့် ကောင်းမြတ်သော ရည်ရွယ်ချက်များဖြင့် မဟာသင်္ကြန်ပွဲတော်ကို နှစ်သစ်ကို ကူးပြောင်းဖြတ်သန်းကြရမည် ဖြစ်သည်။

သို့ဖြစ်ရာ မြန်မာတို့၏ ရိုးရာယဉ်ကျေးမှု အစဉ်အလာကောင်းများနှင့် အညီ အတာသင်္ကြန်ရေသဘင်ပွဲတော်ကို ဆင်နွှဲကြရာ၌ မြန်မာပြည် တစ်ဝန်းရှိ တိုင်းရင်းသားပြည်သူအားလုံး တစ်ဦးအပေါ်တစ်ဦး မေတ္တာ လွှမ်းမိုး၍ သန့်စင်သည့် သင်္ကြန်ရေစင်ဖြင့်ပတ်ဖျန်းပြီး နှစ်သစ်သို့ကူးပြောင်း ရမည်ဖြစ်ပါကြောင်း။ ။

နှစ်ဦးကာလနှင့် စိတ်ကောင်းမွန်မြတ်

အတာကူးသည်ကာလက မြန်မာနိုင်ငံသားတို့အဖို့ ထူးထူးခြားခြား အမှတ်ရစရာများ၊ လွမ်းမောတသဖွယ်ရာများနှင့် ပြည့်နေလေ့ရှိသည့်အချိန် ဖြစ်ပါသည်။ မြန်မာ့နှစ်သစ်ကူးဟုဆိုသည်နှင့် လူမျိုးဘာသာမရွေး၊ တောင်ပေါ်၊ မြေပြန့်မရွေး၊ ဆင်းရဲ၊ ချမ်းသာမရွေး၊ ကြီးသည်၊ ငယ်သည်မရွေး နှလုံးသားကို ထိခိုက်လှုပ်ရှား လှိုက်ခါစေနိုင်သည့် အတွေ့အကြုံများ ရှိနေလေ့ရှိသော နှစ်ဆန်းချိန်ပါပဲ။

အများစုသော နိုင်ငံသားတို့အတွက် နှစ်သစ်ကူးချိန်တွင် နှစ်ဟောင်းက မိမိပြုမိခဲ့ဖူးသမျှ၊ တွေ့ကြုံခဲ့ဖူးသမျှ၊ မိမိတို့ ပြုလာခဲ့ကြသည့် မကောင်း သည့်များ အစရှိသည့် အကုသိုလ်အစုစုကို အတာရေဖြင့် ဆေးကြောကာ ချန်ရစ်ခဲ့မည်။ နှစ်ဦးကို ကောင်းမှု ကောင်းရာများဖြင့်သာ ဆက်လက်ရှင်သန် ကြမည်။ မုန်းကြသူများကိုခွင့်လွှတ်ပြီး အာယာတမထားမိဖို့၊ ချစ်သူခင်သူများနှင့် ပိုမိုချစ်ကြည်ပျော်ရွှင်စွာနေကြဖို့၊ လောဘ၊ ဒေါသ၊ မောဟ၊ အာယာတ ဣသာမစ္ဆရီယများလျော့ပါး ပါးလျားကြစေရေး၊ ကိုယ်ကျင့်ကောင်းမွန် သီလမြဲမြဲအောင် ဆောက်တည်နိုင်ကြရေး စသည်ဖြင့် ဆုတောင်းကြ၊ အဓိဋ္ဌာန် ပြုကြ၊ ကောင်းမှုကုသိုလ်များပြုကြသည့် အချိန်လည်းဖြစ်၏။

လူ့ဘဝ ဖြစ်တည်လာသည့်အခါ မလွဲမသွေရင်ဆိုင်ကြရသော လောကဓံတရားများကို ခံနိုင်ရည်ရှိအောင် ကြိုးပမ်းကြရင်း၊ မိမိဘဝ ရပ်တည်နိုင်ရေး အတွက် အားထုတ်ကြရင်း၊ အများအတွက် မိမိ၏ လူမှုအသိုက်အမြုံအတွက်၊ လောကအတွက်၊ အမှန်တရားနှင့် ဓမ္မအတွက် ကိုယ်တိုင်ဆောင်ရွက်နိုင် ကြရန်လည်း အားသစ်အင်သစ်များ ဓွေးမြူကြသည့် အချိန်လည်းဖြစ်ပါ၏။

လူ့ဘဝသက်တမ်းကား အမှန်ဆန်းစစ်ကြည့်လျှင် ရှည်လျားလှသည် မဟုတ်။ သည်လိုတို့တောင်းလှသောဘဝများကို လူသားချင်း ဖြူ မည်း မဟူ၊ ကျား မ မခွဲ၊ ဆင်းရဲ ချမ်းသာ မခြား၊ မကွဲမပြား ချစ်ခင်ရင်းနှီးစွာ ဆက်ဆံကြခြင်းထက် မည်သည့်က ပိုမိုကောင်းမွန်စရာ ရှိပါမည်နည်း။ အမှန်တရားများကို ဖန်တီးလှုံ့ဆော်ပြီး လူအချင်းချင်း မုန်းတီးရန်လိုနေကြခြင်းက လောကကို အကျည်းတန်စေရင်း မိမိကိုယ်တိုင်တို့၏ ဘဝများကို ပူပြင်းလောင်မြိုက်စေနေမည် မဟုတ်ပါလော။

မဟာဂန္ဓာရုံ ဆရာတော်ဘုရားကြီး မိန့်မြွက်သော “စိတ်ကောင်းရှိဖို့က ပထမ” ဟူသည့်အတိုင်း မိမိတို့တစ်ဦးချင်းစီ၏ နှလုံးသားတွင် စွဲမြဲနေမည့် စိတ်ကောင်းမွန်မြတ်ခြင်းက တစ်လောကလုံးကို ငြိမ်းချမ်းစေမည့် အခြေခံဓမ္မတရားဖြစ်သည်ဟု မှတ်ယူမိပါသည်။

ဤသည်ပင် နှစ်ဦးကာလအတွက် အခြေခံကျလှသော မိမိတို့ကိုယ်တိုင် တည်ဆောက်ကြရမည့် တရားမြတ်ဟု ယုံကြည်မိပါ၏။

ဤသို့ ဤသို့သော လောကကို သန့်ရှင်းဖြူစင်သည့် ‘အသက်ရှည် အနာကင်း၍ ပျော်ရွှင်စွာ ဖြတ်သန်းကြမည်’ ဟူသော ထူးခြား မင်္ဂလာရှိလှသည့် စိတ်ကောင်း စိတ်မြတ်များဖြင့် ထုံမွမ်းနေသော နှစ်ဦးကာလတွင် နိုင်ငံတစ်ဝန်းလုံးက စစ်ပွဲများ ထာဝရ ရပ်တန့်ခြင်းဖြင့် စစ်ဘေးရှောင်များ၊ စစ်ဘေး အင်ခံများ ပပျောက်နိုင်ကြကာ မွန်မြတ်လှသော ငြိမ်းချမ်းရေးနှင့် ပျော်ရွှင်သာယာမှုအပေါင်းတို့ကို မြန်မာနိုင်ငံသားအားလုံးရရှိစေနိုင်ကြပါစေကြောင်း အတာရေလောင်းကာ ဆုမွန်တောင်းလိုက်ရပါသတည်း။ ။

ရွေးကောက်တင်မြှောက်ခြင်းခံရသော ရန်ကုန်မြို့တော်

စည်ပင်သာယာရေးကော်မတီဝင်များ ကတိသစ္စာပြုခြင်းအခမ်းအနားကျင်းပ

ရန်ကုန် ဧပြီ ၁၂
ရန်ကုန်မြို့ မြို့တော်ခန်းမတွင် မြို့တော်စည်ပင်သာယာရေး ကော်မတီ အဆင့်ဆင့် ရွေးကောက်ပွဲတွင် ရွေးကောက်တင်မြှောက်ခြင်းခံရသော ရန်ကုန်မြို့တော် စည်ပင်သာယာရေး ကော်မတီဝင်များ ကတိသစ္စာပြုခြင်း အခမ်းအနားကို ဧပြီ ၁၂ ရက် ဗွန်းလွဲ ၁ နာရီက ကျင်းပရာ ဝန်ကြီးချုပ် ဦးဖိုးမင်းသိန်း တက်ရောက်ခဲ့သည်။ ရှေးဦးစွာ ဝန်ကြီးချုပ်က အမှာစကား ပြောကြားသည်။ ထို့နောက် ရန်ကုန် မြို့တော် စည်ပင်သာယာရေး ကော်မတီဥက္ကဋ္ဌ (မြို့တော်ဝန်) ဒုတိယဥက္ကဋ္ဌ (ဒုတိယမြို့တော်ဝန်) အတွင်းရေးမှူး၊ တွဲဖက်အတွင်းရေးမှူး နှင့် ကော်မတီဝင်များ ဆက်လက်၍ မြို့နယ်စည်ပင်သာယာရေးကော်မတီ ဥက္ကဋ္ဌများနှင့် မြို့နယ်ကော်မတီအဖွဲ့ဝင် များက ရန်ကုန်တိုင်းဒေသကြီး ဝန်ကြီးချုပ် ဦးဖိုးမင်းသိန်း၏ ရှေ့မှောက်တွင် ကတိသစ္စာပြုကြ သည်။ ယင်းနောက် ဝန်ကြီးချုပ်က နိဂုံးချုပ် အမှာစကား ပြောကြားသည်။



ရန်ကုန်မြို့တော် စည်ပင်သာယာ နယ်နိမိတ်အတွင်းရှိ မြို့နယ် ၃၃ မြို့ နယ်တွင် မတ် ၃၁ ရက်က ကျင်းပခဲ့ သည့် ရန်ကုန်မြို့တော် စည်ပင် သာယာရေးကော်မတီ အဆင့်ဆင့် ရွေးကောက်ပွဲတွင် အနိုင်ရရှိသည့် ကိုယ်စားလှယ်လောင်းများ၏ အမည် စာရင်းကို ရန်ကုန်မြို့တော် စည်ပင် သာယာ ရွေးကောက်ပွဲကော်မရှင်က အပြီးသတ် ထုတ်ပြန်ကြေညာခဲ့ပြီး ဖြစ်သည်။ ရန်ကုန်မြို့တော် စည်ပင်သာယာ ရေးကော်မတီအဆင့်ဆင့်ရွေးကောက် ပွဲတွင် မြို့တော်ကော်မတီဝင် နေရာ အတွက် ၂၇ ဦး ဝင်ရောက်ယှဉ်ပြိုင်ရာ မြောက်ဦး အနိုင်ရရှိခဲ့ပြီး မြို့နယ် စည်ပင်သာယာရေးကော်မတီ ဥက္ကဋ္ဌ နေရာအတွက် ၉၉ ဦး ဝင်ရောက် ယှဉ်ပြိုင်ရာ ၃၃ ဦး အနိုင်ရရှိခဲ့ကြောင်း၊ မြို့နယ်အဖွဲ့ဝင် တစ်နေရာအတွက် ၇၄ ဦး ဝင်ရောက်ယှဉ်ပြိုင်ရာ ၃၃ ဦး အနိုင်ရရှိခဲ့ကြောင်းနှင့် မြို့နယ်အဖွဲ့ဝင် နှစ်နေရာအတွက် ၇၂ ဦး ဝင်ရောက် ယှဉ်ပြိုင်ရာ ၃၃ ဦး အနိုင်ရရှိခဲ့ကြောင်း၊ ရန်ကုန်မြို့တော် စည်ပင်သာယာ ရွေးကောက်ပွဲကော်မရှင်ထံမှ သိရ သည်။ ဆန်းကျော်ဦး(ပြန်/ဆက်)

MYANMAR Digital News Presented by MPE www.mdn.gov.mm

နောက်နှစ်ရက် အတွက် ခန့်မှန်းချက် နေပြည်တော် ဧပြီ ၁၂ စစ်ကိုင်းတိုင်းဒေသကြီးအထက်ပိုင်း၊ တနင်္သာရီတိုင်း ဒေသကြီးနှင့် ကချင်ပြည်နယ်တို့တွင် နေရာကွက်ကျား မိုးထစ်ချန်းရွာနိုင်သည်။ မိုး/လေ

စာတည်းမှူးချုပ်	- ဦးဝင်းရွှေ	သတင်းထောက်မှူး	- ဦးမြင့်စိုး	အငယ်တန်းသတင်းထောက်များ	- ဦးအောင်ကျော်ဦး၊ ဦးကိုမင်း
စာတည်းမှူး	- ဦးဝင်းနိုင်	ဘာသာပြန်စာတည်းများ	- ဦးဇော်ဝင်း၊ ဦးအောင်ကျော်ကျော်		ဒေါ်စန်းယဉ်ဥ၊ ဒေါ်ခင်စုစုလှိုင်၊ ဒေါ်နေဇာဇာထွန်း၊ ဦးအေးမင်းသူ
စာတည်းများ	- ဦးစန်းအောင်၊ ဦးအေဝမ်းစိုး၊ ဒေါ်ခင်ခင်သက်၊ ဒေါ်ယုဝါဝါ	အကြီးတန်းသတင်းထောက်များ	- ဦးဟိန်းထက်လင်း၊ ဦးနိုင်လင်းကြည်၊ ဦးသက်ထွေး၊ ဒေါ်သီသီမင်း	ဓာတ်ပုံသတင်းထောက်	- ဦးခင်မောင်ဝင်း

မဏ္ဍိုင်ကြီးသုံးရပ် ပူးပေါင်းဆောင်ရွက်

ကျွန်တော်တို့အနေနဲ့ ဖွဲ့စည်းပုံအခြေခံဥပဒေအရ အပ်နှင်းထားတဲ့အခွင့်အာဏာကို တတ်နိုင်သမျှ ပိုင်းခြားကျင့်သုံးနေကြတဲ့ မဏ္ဍိုင်ကြီးသုံးရပ်အကြားမှာ အပြန်အလှန်လေးစားမှု၊ အပြန်အလှန်နားလည်မှု၊ အပြန်အလှန်ယုံကြည်မှုတွေနဲ့ ပြည်သူတွေအကျိုးအတွက် ပူးပေါင်းဆောင်ရွက်သွားကြဖို့ တိုက်တွန်းပြောကြားလိုပါတယ်။ ဒါ့အပြင် ပြည်သူတွေရဲ့နားတွေ၊ မျက်စိတွေဖြစ်တဲ့သတင်းမီဒီယာတွေရဲ့အခန်းကဏ္ဍကို အလေးအနက်ထားကြဖို့၊ ကျွန်တော်တို့ အလုပ်အကျွေးပြုရမယ့် နိုင်ငံသူ နိုင်ငံသားတွေရဲ့ ပြည်သူ့မဏ္ဍိုင်ကို အလေးအမြတ်ပြုကြဖို့ တစ်ဆက်တည်းမှာပဲ တိုက်တွန်းပြောကြားလိုပါတယ်။

(နိုင်ငံတော်သမ္မတ ဦးဝင်းမြင့် ၃၀-၃-၂၀၁၉ရက်နေ့က ကျင်းပသည့် ပြည်ထောင်စုလွှတ်တော်တွင် ကတိသစ္စာပြုပွဲအခမ်းအနား၌ ပြောကြားသည့် မိန့်ခွန်းမှကောက်နုတ်ချက်)

အောင်မြင်ခြင်းရဲ့ အဓိကအကြောင်းတရား

ဘယ်လိုစီမံကိန်းတွေပဲ ချမှတ်ချမှတ်၊ အကောင်အထည်ဖော်ရာမှာ စုပေါင်းလုပ်ဆောင်ခြင်းကသာ အောင်မြင်ခြင်းရဲ့ အဓိကအကြောင်းတရား ဖြစ်ပါလိမ့်မယ်။ အစုအဖွဲ့၊ ဂိုဏ်းဂဏ ဓိတ်တွေကို ဖယ်ရှားပြီး နိုင်ငံနဲ့ ပြည်သူများအကျိုးသယံပိုးရာမှာ မည်သူ့ကိုမျှ လက်ညှိုးမထိုး၊ မိမိရဲ့စေတနာ၊ ပညာ၊ သတ္တိတွေကိုသာ လူတိုင်းလူတိုင်း အထွတ်အထိပ်ရောက်အောင် ကြိုးစားဆောင်ရွက်မယ်ဆိုရင် ဘယ်လိုကြီးမား၊ ခက်ခဲတဲ့ စိန်ခေါ်မှုပဲဖြစ်ပါစေ၊ ကျော်လွှားနိုင်မယ်လို့ ခိုင်မာစွာ ယုံကြည်ပါတယ်။

(နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည် ၁ - ၄ - ၂၀၁၈ ရက်နေ့က ပြောကြားသည့် နိုင်ငံတော်အစိုးရတာဝန်ထမ်းဆောင်မှု (၂) နှစ်ပြည့် မိန့်ခွန်းမှကောက်နုတ်ချက်)



ပြည်ထောင်စုဝန်ကြီး ဒုတိယဗိုလ်ချုပ်ကြီးကျော်ဆွေ



ပြည်ထောင်စုဝန်ကြီး ဦးကျော်တင့်ဆွေ



ပြည်ထောင်စုဝန်ကြီး ဦးသန်းစင်မောင်



ပြည်ထောင်စုဝန်ကြီး ဦးအုန်းဝင်း



ပြည်ထောင်စုဝန်ကြီး ဒေါက်တာမျိုးသိမ်းကြီး

ရေခဲမှ အမိန့်ကြော်ငြာစာအမှတ်၊ ၁၇/၂၀၁၇ ဖြင့် အဖွဲ့ဝင် (၁၃)ဦးဖြင့် ဖွဲ့စည်းခဲ့ပြီး လုပ်ငန်းတာဝန်(၇)ရပ် ချမှတ်ကာ အကောင်အထည်ဖော် ဆောင်ရွက်လျက်ရှိပါကြောင်း။

အချိန်ကာလသတ်မှတ်

ယခင်ကျင်းပခဲ့သည့် မြန်မာနိုင်ငံပိုင် ဂြိုဟ်တုစနစ်တည်ထောင်ရေး ဦးဆောင်ကော်မတီ၏ လုပ်ငန်းညှိနှိုင်းအစည်းအဝေး (၄)ကြိမ်တွင် အစည်းအဝေးဆုံးဖြတ်ချက် စုစုပေါင်း (၁၉)ချက်ရှိခဲ့ပြီး အဆိုပါ အစည်းအဝေးဆုံးဖြတ်ချက်များတွင် ဆောင်ရွက်ပြီးစီးမှု (၁၂)ချက်နှင့် ဆောင်ရွက်ဆဲ(၇)ချက်ရှိသည်ကို တွေ့ရပါကြောင်း။ အဆိုပါ ဆောင်ရွက်ဆဲ (၇)ချက်မှာ အချိန်ယူဆောင်ရွက်ရမည့် လုပ်ငန်းအစီအမံများဖြစ်သည့် အတွက် အမြန်ပြီးပြတ်အောင် အချိန်ကာလ သတ်မှတ်၍ ပိုင်းဝန်းပူးပေါင်းဆောင်ရွက်ကြရန် လိုအပ်ပါကြောင်း။ အချိန်ယူဆောင်ရွက်ရမည့်လုပ်ငန်းအနေဖြင့် Space Agency ထူထောင်နိုင်ရေး ပြင်ဆင်ရန်နှင့် Space Law များ စုဆောင်းပြင်ဆင်ထားရန်တို့ ဖြစ်ပါကြောင်း။ အဆိုပါ အချက်များထဲမှ EOS (Earth Observation Micro-Satellite) ကိုယ်ပိုင်ဂြိုဟ်တုလွှတ်တင်နိုင်ရေး ကြိုတင်ပြင်ဆင်ထားရန်အချက်မှာ ဦးစားပေးဆောင်ရွက်ရမည့်အချက် ဖြစ်ပါကြောင်း။

မြန်မာနိုင်ငံပိုင်ဂြိုဟ်တုစနစ် တည်ထောင်ရေး ဦးဆောင်ကော်မတီကို အထောက်အပံ့ဖြစ်စေရန်နှင့် လုပ်ငန်းများလျင်မြန်စွာ အကောင်အထည်ဖော် ဆောင်ရွက်နိုင်ရန်

အတွက် မြန်မာနိုင်ငံပိုင်ဂြိုဟ်တုစနစ်တည်ထောင်ရေး လုပ်ငန်းကော်မတီတစ်ခုနှင့် ဆက်ကော်မတီ(၄)ခုကို ဖွဲ့စည်းခဲ့ပြီး သတ်မှတ်ထားသည့် လုပ်ငန်းတာဝန်များကိုလည်း အကောင်အထည်ဖော် ဆောင်ရွက်လျက်ရှိသည်ကို တွေ့ရပါကြောင်း။ အဆိုပါ ဆက်ကော်မတီ(၄)ခုမှာ “မြန်မာနိုင်ငံပိုင် ဂြိုဟ်တုစနစ်ဆိုင်ရာ နည်းပညာဆက်ကော်မတီ၊ မြန်မာနိုင်ငံပိုင် ဂြိုဟ်တုစနစ်ဆိုင်ရာ ဥပဒေရေးရာနှင့် လုပ်ထုံးလုပ်နည်းဆက်ကော်မတီ၊ မြန်မာနိုင်ငံပိုင် ဂြိုဟ်တုထုတ်လုပ်မှုနှင့် ငှားရမ်းရေးဆက်ကော်မတီနှင့် မြန်မာနိုင်ငံပိုင် အန်မိပျံဂြိုဟ်တုလွှတ်တင်ရေး ဆက်ကော်မတီ” တို့ဖြစ်ပါကြောင်း။

မြန်မာနိုင်ငံပိုင်ဂြိုဟ်တုစနစ် တည်ထောင်နိုင်ရေးအတွက် အကောင်အထည်ဖော်ဆောင်ရွက်ရာတွင် အဆင့်(၃)ဆင့်ဖြင့် ဆောင်ရွက်လျက်ရှိပါကြောင်း။ **ပထမအဆင့်** အနေဖြင့် အခြားနိုင်ငံကပိုင်သည့် ဂြိုဟ်တုထုတ်လုပ်မှုနှင့် ငှားရမ်းကာ ငွေပေးချေသည့် စနစ်ဖြစ်ပြီး လက်ရှိတွင် MyanmarSat-1 ကို ငှားရမ်းအသုံးပြုဆောင်ရွက်လျက်ရှိပါကြောင်း။

ငှားရမ်းခငွေ ပေးချေရန်မလို

ဒုတိယအဆင့်သည် အချိုးကျပူးတွဲပိုင်ဆိုင်သည့်စနစ်ဖြစ်ပြီး ၎င်းစနစ်ကို အကောင်အထည်ဖော်နိုင်ရေးအတွက် ၂၀၁၈ ခုနှစ် ဇွန်လ ၁ ရက်နေ့တွင် ပို့ဆောင်ရေးနှင့် ဆက်သွယ်ရေးဝန်ကြီးဌာန လက်အောက်ရှိ သတင်းအချက်အလက် နည်းပညာနှင့်

ဆိုက်ဘာလုံခြုံရေးဦးစီးဌာနနှင့် Intelsat Global Sales & Marketing Limited တို့ သဘောတူစာချုပ် လက်မှတ်ရေးထိုးခဲ့ပါကြောင်း။ အဆိုပါစာချုပ်အရ ကုန်ကျမည်ငွေ စုစုပေါင်း အမေရိကန်ဒေါ်လာ ၁၅၅ ဒသမ ၇ သန်းဖြစ်ပြီး အဆိုပါငွေပမာဏ၏ ၃၀ ရာခိုင်နှုန်းကို ၂၀၁၈ ခုနှစ် ၆ လ ဘတ်ဂျက်တွင် နှစ်ကြိမ်ပေးချေခဲ့ပြီးဖြစ်ပါကြောင်း။ ယခု ၂၀၁၈-၂၀၁၉ ဘဏ္ဍာရေးနှစ်တွင် ၅၀ ရာခိုင်နှုန်းကို လေးကြိမ်ခွဲ၍ ပေးချေဆောင်ရွက်နေပါကြောင်း။ လာမည့် ၂၀၁၉-၂၀၂၀ ဘဏ္ဍာရေးနှစ်တွင် နောက်ဆုံးကျန်ရှိသည့် ၂၀ ရာခိုင်နှုန်းကို နှစ်ကြိမ်ခွဲ၍ ပေးချေရမည်ဖြစ်ပါကြောင်း။ အချိုးကျပူးတွဲပိုင်ဆိုင်မည့် MyanmarSat - 2 ဂြိုဟ်တုကို ၂၀၁၉ ခုနှစ် ဇွန်လတွင် အာကာသထဲသို့ လွှတ်တင်မည်ဖြစ်ပြီး ၂၀၁၉ ခုနှစ် စက်တင်ဘာလလယ်ခန့်တွင် နည်းပညာအသစ်များနှင့် စတင်အသုံးပြုနိုင်မည်ဖြစ်ပါကြောင်း။ ထို့အပြင် လက်ရှိ အသုံးပြုနေသည့် MyanmarSat-1 မှ လိုင်းအင်အားများကို MyanmarSat-2 အပေါ်သို့ ပြောင်းရွှေ့အသုံးပြုချိန်မှစ၍ MyanmarSat-1 အတွက် ငှားရမ်းခငွေပေးချေရန် မလိုတော့ပါကြောင်း။ အဆိုပါ ဂြိုဟ်တုသည် မြန်မာနိုင်ငံအနေဖြင့် အသုံးပြုနိုင်သည့် C-Band လိုင်းအင်အား 432 MHz နှင့် Ku-Band လိုင်းအင်အား 432 MHz တို့ကို အသုံးပြုနိုင်မည်ဖြစ်ပါကြောင်း။ သက်ဆိုင်ရာ ဝန်ကြီးဌာနများအနေဖြင့် ဂြိုဟ်တု Channel ငှားရမ်းခ နိုင်ငံခြားငွေပေးချေမှု သက်သာစေရန်နှင့် ပညာရေး၊

ကျန်းမာရေးနှင့် အခြားကဏ္ဍများတွင် အကျိုးရှိစွာ အသုံးပြုနိုင်စေရန် လိုအပ်ပါကြောင်း။

ဆောလျင်စွာ လွှတ်တင်နိုင်ရေးဆောင်ရွက်

တတိယအဆင့်အနေဖြင့် မြန်မာနိုင်ငံက အလုံးစုံပိုင်ဆိုင်သည့် ကိုယ်ပိုင်ဂြိုဟ်တု လွှတ်တင်ရန်ဖြစ်ပါကြောင်း။ ၎င်းအဆင့်ကို နည်းပညာအတွေ့အကြုံများ ကြွယ်ဝပြီး ကိုယ်ပိုင်ထိန်းချုပ်နိုင်သည့်အချိန်၊ အသုံးပြုမည့် လိုင်းအင်အား ပိုမိုများပြားလာသည့် အချိန်တို့တွင် ဆောင်ရွက်သွားရမည်ဖြစ်ပါကြောင်း။ ကိုယ်ပိုင်ဂြိုဟ်တု လွှတ်တင်ပါက ကုန်ကျ စရိတ်များပြားသည့်အတွက် ကုန်ကျစရိတ်သက်သာပြီး နည်းပညာအတွေ့အကြုံများ ရရှိစေရန်နှင့် နိုင်ငံအတွက် လိုအပ်နေသည့် ဝန်ဆောင်မှုများကို ရရှိနိုင်စေရန်အတွက် EOS (Earth Observation Micro-Satellite) အမျိုးအစားဂြိုဟ်တုကို တည်ဆောက်ပြီး လွှတ်တင်နိုင်ရေးကို ဦးစားပေးဆောင်ရွက်ကြရန် လိုအပ်မည်ဖြစ်ပါကြောင်း။ ၎င်းဂြိုဟ်တုတည်ဆောက်ပြီး လွှတ်တင်နိုင်ရေးအတွက် ဂျပန်နိုင်ငံ Hokkaido တက္ကသိုလ်က ကမ်းလှမ်းခဲ့ပြီး အဆိုပါဂြိုဟ်တုတွင် တပ်ဆင်အသုံးပြုမည့် စက်ပစ္စည်းများကိုလည်း သတ်မှတ်ပြီးပြီဟု သိရှိရပါကြောင်း။ ကုန်ကျမည်ငွေကို ခန့်မှန်းတွက်ချက်ကာ ဆောလျင်စွာ တည်ဆောက် လွှတ်တင်နိုင်ရေး ကြိုးစားဆောင်ရွက်ကြရန် ပြောကြားလိုပါကြောင်း။

Space Agency ထူထောင်နိုင်ရေးအတွက် Space Law များ စုဆောင်းပြင်ဆင်ထားရန်၊ ရှေ့ဆက်လက်ဆောင်ရွက်ရမည့်

လုပ်ငန်းစဉ်များ၊ ကြိုတင်ပြင်ဆင်ရမည့် ကဏ္ဍများ၊ ပူးပေါင်းဆောင်ရွက်ရမည့်ကိစ္စရပ်များ၊ တွေ့ကြုံနေရသည့် အခက်အခဲများနှင့် လိုအပ်သည့် အကြံပြုချက်များကို ပွင့်ပွင့်လင်းလင်း ပိုင်းဝန်းဆွေးနွေးပေးကြရန် ပြောကြားသည်။

ရှင်းလင်းတင်ပြ

ထို့နောက် မြန်မာနိုင်ငံပိုင် ဂြိုဟ်တုစနစ် တည်ထောင်ရေးလုပ်ငန်းကော်မတီ ဥက္ကဋ္ဌ ပြည်ထောင်စုဝန်ကြီး ဦးသန်းစင်မောင်က မြန်မာနိုင်ငံပိုင် ဂြိုဟ်တုစနစ် တည်ထောင်ရေး လုပ်ငန်းကော်မတီ၏ ဆောင်ရွက်ထားရှိမှု အခြေအနေများ၊ အန်မိပျံဂြိုဟ်တု လွှတ်တင်ရေးဆိုင်ရာ ကိစ္စရပ်များနှင့် စပ်လျဉ်း၍ ရှင်းလင်းတင်ပြသည်။

ဆက်လက်၍ ဦးဆောင်ကော်မတီ အတွင်းရေးမှူး၊ အမြဲတမ်းအတွင်းဝန် ဦးစိုးသိန်းက ယခင်အစည်းအဝေးဆုံးဖြတ်ချက်များအပေါ် ဆောင်ရွက်ပြီးစီးမှုများကို ရှင်းလင်းတင်ပြသည်။

ယင်းနောက် ဦးဆောင်ကော်မတီဝင်များ ဖြစ်ကြသည့် ပြည်ထောင်စုဝန်ကြီး ဒုတိယဗိုလ်ချုပ်ကြီးကျော်ဆွေ၊ ဦးကျော်တင့်ဆွေ၊ ဦးအုန်းဝင်း၊ ဒေါက်တာမျိုးသိမ်းကြီး၊ ဦးစိုးဝင်း၊ ဦးကျော်တင်တို့ကလည်းကောင်း၊ မြန်မာနိုင်ငံပိုင် ဂြိုဟ်တုစနစ် တည်ထောင်ရေးလုပ်ငန်းကော်မတီဝင် ဒုတိယဝန်ကြီးများဖြစ်ကြသော ဦးသာဦး၊ ဦးဝင်းမော်ထွန်းတို့ကလည်းကောင်း၊ မြန်မာနိုင်ငံပိုင် ဂြိုဟ်တုစနစ်ဆိုင်ရာ နည်းပညာဆက်ကော်မတီ ဥက္ကဋ္ဌ မြန်မာနိုင်ငံလေကြောင်းနှင့် အာကာသပညာတက္ကသိုလ်

စာမျက်နှာ ၄ သို့

ပြည်တွင်းရေးရာ

စာမျက်နှာ ၃ မှ

ပါမောက္ခချုပ် ဦးကြည်လွင်၊ မြန်မာနိုင်ငံပိုင် ဂြိုဟ်တုစနစ်ဆိုင်ရာ ဥပဒေရေးရာနှင့် လုပ်ထုံးလုပ်နည်းဆက်ကော်မတီ ဥက္ကဋ္ဌ ပြည်ထောင်စုရှေ့နေချုပ်ရုံး ညွှန်ကြားရေးမှူးချုပ် ဒေါက်တာ ဒေါ်သီတာဦး၊ ဆက်ကော်မတီ ဝင်များနှင့် တာဝန်ရှိသူများက ဂြိုဟ်တု လွှတ်တင်မည့် အစီအစဉ်များ၊ ဘတ်ဂျက်သုံးစွဲ မှုဆိုင်ရာကိစ္စများ၊ လူ့စွမ်းအားအရင်းအမြစ် ဖွံ့ဖြိုးတိုးတက်ရေးအတွက် အသုံးပြုမည့် အစီအစဉ်များ၊ ဘာသာရပ်၊ ကျွမ်းကျင်မှု၊ ဥပဒေဆိုင်ရာကိစ္စရပ်များနှင့် ရေရှည် စဉ်ဆက်မပြတ် ဆောင်ရွက်သွားမည့်အစီအမံ များ စသည်တို့ကို သက်ဆိုင်ရာကဏ္ဍများ အလိုက် ရှင်းလင်းတင်ပြကြသည်။



ပြည်ထောင်စုဝန်ကြီး ဦးစိုးဝင်း



ပြည်ထောင်စုဝန်ကြီး ဦးကျော်တင်

ဒုတိယသမ္မတ ဦးမြင့်ဆွေက ရှင်းလင်း ဆွေးနွေးတင်ပြချက်များနှင့် စပ်လျဉ်း၍ ပေါင်းစပ်ညှိနှိုင်းပေးပြီး နိဂုံးချုပ်အမှာစကား ပြောကြားကာ အစည်းအဝေးကို ရုပ်သိမ်း လိုက်သည်။

ပေါင်းစပ်ညှိနှိုင်း

ထို့နောက် မြန်မာနိုင်ငံပိုင် ဂြိုဟ်တုစနစ် တည်ထောင်ရေး ဦးဆောင်ကော်မတီ ဥက္ကဋ္ဌ

သတင်းစဉ်

မြန်မာနိုင်ငံပြန်တမ်း

ဝန်ထမ်းအဖွဲ့အစည်းအကြီးအမှူး အတည်ပြုခန့်ထားခြင်း

ပြည်ထောင်စုသမ္မတမြန်မာနိုင်ငံတော် နိုင်ငံတော်သမ္မတသည် သယံဇာတနှင့် သဘာဝပတ်ဝန်းကျင်ထိန်းသိမ်းရေးဝန်ကြီးဌာန၊ မြေတိုင်းဦးစီးဌာန ညွှန်ကြားရေးမှူးချုပ် ဦးသက်ဦးကို အစမ်းခန့်ကာလ (၁)နှစ် ပြည်မြောက်သည့်နေ့မှစ၍ အတည်ပြုခန့်ထား လိုက်သည်။

မနက်ဖြန်နံနက်အထိ ခန့်မှန်းချက်

နေပြည်တော် ဧပြီ ၁၂

စစ်ကိုင်းတိုင်းဒေသကြီးအထက်ပိုင်းနှင့် ကချင်ပြည်နယ်တို့တွင် နေရာကွက်ကျား မိုးထစ်ချွန်းရွာနိုင်သည်။ ရွာရန်ရာနန်း ၆၀ ဖြစ်သည်။ ကယားပြည်နယ်၊ ကရင်ပြည်နယ်နှင့် မွန်ပြည်နယ်တို့တွင် အများအားဖြင့် သာယာပြီး ကျန်တိုင်းဒေသကြီးနှင့် ပြည်နယ်တို့တွင် တိမ်အသင့်အတင့် ဖြစ်ထွန်းမည်။

မိုး/လေ

ပုဂံယဉ်ကျေးမှုအမွေအနှစ်ဒေသ ကမ္ဘာ့အမွေအနှစ်စာရင်းတင်သွင်းထားမှု ကမ္ဘာ့အမွေအနှစ်ကော်မတီဝင်နိုင်ငံများမှ တာဝန်ရှိသူများအား ရှင်းလင်းတင်ပြ

ရန်ကုန် ဧပြီ ၁၂ ပုဂံယဉ်ကျေးမှုအမွေအနှစ်ဒေသကို ကမ္ဘာ့အမွေအနှစ် စာရင်းတင်သွင်းထားမှုနှင့်စပ်လျဉ်း၍ မြန်မာနိုင်ငံတွင် ရှိသည့် ကမ္ဘာ့အမွေအနှစ်ကော်မတီဝင် ၂၁ နိုင်ငံဆိုင်ရာ မြန်မာသံရုံးများမှ သံအမတ်များနှင့် တာဝန်ရှိသူများ၊ အလှူရှင်နိုင်ငံများမှ တာဝန်ရှိသူများအား ရှင်းလင်းတင်ပြ ခြင်းအခမ်းအနားကို ယနေ့ နံနက် ၁၀ နာရီက ရန်ကုန်မြို့ အမျိုးသားပြတိုက်၌ ကျင်းပသည်။

တက်ရောက်

အခမ်းအနားသို့ သာသနာရေးနှင့် ယဉ်ကျေးမှုဝန်ကြီး ဌာန ဒုတိယဝန်ကြီး ဦးကြည်မင်း၊ ကမ္ဘာ့အမွေအနှစ် ကော်မတီဝင် ၂၁ နိုင်ငံဆိုင်ရာ မြန်မာသံရုံးများမှ သံအမတ် ကြီးများနှင့် တာဝန်ရှိသူများ၊ အလှူရှင်နိုင်ငံများဖြစ်သည့် ဂျပန်၊ တရုတ်၊ ကိုရီးယား၊ အိန္ဒိယ၊ ဂျာမနီ၊ အီတလီ၊ ကိုလံ ဘီယာ၊ ဆွစ်ဇာလန်၊ ကနေဒါ၊ ပြင်သစ်၊ အမေရိကန်နိုင်ငံ တို့မှ သံအမတ်ကြီးများနှင့် တာဝန်ရှိသူများ၊ ယူနက်စကို၊ JICA နှင့် ကမ္ဘာ့ဘဏ်အဖွဲ့အစည်းများမှ တာဝန်ရှိသူ များ၊ နှလုံးသားထဲကပုဂံဓာတ်ပုံပြပွဲ ဖြစ်မြောက်ရေးအဖွဲ့ တာဝန်ရှိသူများ၊ သာသနာရေးနှင့် ယဉ်ကျေးမှုဝန်ကြီး ဌာနမှ တာဝန်ရှိသူများ တက်ရောက်ကြသည်။

အခမ်းအနားတွင် ဒုတိယဝန်ကြီး ဦးကြည်မင်းက မိမိတို့တိုင်းပြည်၏ တန်ဖိုးမဖြတ်နိုင်သော ယဉ်ကျေးမှု အမွေအနှစ်များ တည်ရှိရာနေရာများထဲတွင် တစ်ခုအပါ အဝင်ဖြစ်သည့် ပုဂံဒေသရှေးဟောင်းအဆောက်အအုံများ

သည် နိုင်ငံတော်အဆင့် ထိန်းသိမ်းကာကွယ်စောင့်ရှောက် မှုဒေသဖြစ်ပါကြောင်း၊ မိမိတို့ဝန်ကြီးဌာနအနေဖြင့် ၂၀၁၈ ခုနှစ် ဇန်နဝါရီလအတွင်းက ပုဂံယဉ်ကျေးမှုအမွေအနှစ် ဒေသ၏ အဆိုပြုလွှာစာတွဲကို ကမ္ဘာ့အမွေအနှစ်ကော်မတီ သို့တင်သွင်းခဲ့ပြီး နိုင်ငံတကာပညာရှင်များလည်း လာရောက် ကွင်းဆင်းစစ်ဆေးခဲ့ပြီးဖြစ်ပါကြောင်း၊ ၂၀၁၄ ခုနှစ်မှစ၍ ပုဂံယဉ်ကျေးမှုအမွေအနှစ်ဒေသအား ထိန်းသိမ်းစောင့် ရှောက်ရန်နှင့် နိုင်ငံ၏ဂုဏ်သိက္ခာမြှင့်တင်ပေးရန်ရည်ရွယ် ချက်ဖြင့် မန္တလေးတိုင်းဒေသကြီး၊ မကွေးတိုင်းဒေသကြီး၊ အစိုးရအဖွဲ့၊ ဒေသခံများနှင့် ဒေသတွင်းအဖွဲ့အစည်းများ၊ လူထုအခြေပြုအဖွဲ့အစည်းများ၊ ပြည်တွင်း ပြည်ပမှ ကျွမ်းကျင်ပညာရှင်များ၊ ဆက်စပ်ဌာနဆိုင်ရာများ၊ ယူနက်စကိုတို့နှင့်အတူ ပူးပေါင်းဆောင်ရွက်ခဲ့ပါကြောင်း။

များစွာမျှော်လင့်ထား

အလှူရှင်နိုင်ငံ ဘာကျွန်ုပ်တို့တွင် ၂၀၁၉ ခုနှစ် ဇွန် ၃၀ ရက်မှ ဇူလိုင် ၁၀ ရက်အထိ ကျင်းပမည့် (၄၃)ကြိမ်မြောက် ကမ္ဘာ့အမွေအနှစ်ကော်မတီအစည်း အဝေးတွင် ပုဂံယဉ်ကျေးမှုအမွေအနှစ်ဒေသအား ကမ္ဘာ့ အမွေအနှစ်စာရင်းဝင် ဆုံးဖြတ်မည့်ကိစ္စကိုလည်း မိမိတို့ အနေဖြင့် များစွာမျှော်လင့်ထားပါကြောင်း၊ ပုဂံယဉ်ကျေးမှု အမွေအနှစ်ဒေသအတွက် ပြီးပြည့်စုံသော အဆိုပြု စာတမ်းကို အောင်မြင်စွာတင်သွင်းနိုင်ရေးအတွက် ပူးပေါင်းဆောင်ရွက်သည့် ယူနက်စကို၊ အီတလီနိုင်ငံအစိုးရ၊ ကမ္ဘာ့ဘဏ်နှင့် ပြည်တွင်း ပြည်ပ ပညာရှင်များကိုလည်း



အထူးကျေးဇူးတင်ရှိပါကြောင်း ပြောကြားသည်။

ထို့နောက် ရှေးဟောင်းသုတေသနနှင့် အမျိုးသား ပြတိုက်ဦးစီးဌာန ညွှန်ကြားရေးမှူးချုပ်က ပုဂံယဉ်ကျေးမှု အမွေအနှစ်ဒေသ ကမ္ဘာ့အမွေအနှစ်စာရင်းတင်သွင်းမှု လုပ်ငန်းစဉ်များ၊ ကမ္ဘာ့အမွေအနှစ်ဒေသများဌာနခွဲမှ ညွှန်ကြားရေးမှူးက ပုဂံဒေသ၏ ဂုဏ်ရည်တန်ဖိုး၊ ကမ္ဘာ့ အမွေအနှစ်စာရင်းတင်သွင်းရန် ဆက်လက်ဆောင်ရွက်

မှုများနှင့်စပ်လျဉ်း၍ ရှင်းလင်းတင်ပြကြသည်။

ယင်းနောက် နှလုံးသားထဲကပုဂံ ဓာတ်ပုံပြပွဲ ဖြစ်မြောက်ရေးအဖွဲ့ ဒီဇိုင်းပညာရှင် ဦးမျိုးဆွေသန်းက နှလုံးသားထဲကပုဂံ ဓာတ်ပုံပြပွဲခင်းကျင်းပြသမှုနှင့် ပုဂံ ဒေသအတွက် ဆောင်ရွက်ခဲ့သည်များကို ရှင်းလင်းတင်ပြခဲ့ သည်။

သတင်း - မြတ်စန္ဒာ၊ ဓာတ်ပုံ - လှမိုး

၂၀၁၈-၂၀၁၉ ဘဏ္ဍာနှစ် အောက်တိုဘာလမှ ဖေဖော်ဝါရီလအထိ မြန်မာနိုင်ငံ၏ ပို့ကုန်၊ သွင်းကုန် အခြေအနေ

နေပြည်တော် ဧပြီ ၁၂

၂၀၁၈-၂၀၁၉ ဘဏ္ဍာနှစ် ဖေဖော်ဝါရီလအတွက် မြန်မာနိုင်ငံ၏ ပို့ကုန်တန်ဖိုးမှာ အမေရိကန်ဒေါ်လာ ၅၅၁ ဒသမ ၅၁ သန်း၊ နယ်စပ်ပို့ကုန်တန်ဖိုးမှာ အမေရိကန်ဒေါ်လာ ၅၅၈ ဒသမ ၅၁ သန်းနှင့် စုစုပေါင်းပို့ကုန်တန်ဖိုးမှာ အမေရိကန်ဒေါ်လာ ၁၁၀၉ ဒသမ ၀၂ သန်း ဖြစ်သည်။ ပို့ကုန်သွင်းကုန်တန်ဖိုးမှာ အမေရိကန် ဒေါ်လာ ၁၂၂၁ ဒသမ ၅၈ သန်း၊ နယ်စပ်သွင်းကုန်တန်ဖိုးမှာ အမေရိကန်ဒေါ်လာ ၁၇၁ ဒသမ ၂၅ သန်းနှင့် စုစုပေါင်းသွင်းကုန် တန်ဖိုးမှာ အမေရိကန်ဒေါ်လာ ၁၃၉၂ ဒသမ ၈၃ သန်း ဖြစ်ပါသည်။ သို့ဖြစ်၍ ၂၀၁၈-၂၀၁၉ ဘဏ္ဍာနှစ် ဖေဖော်ဝါရီလအတွက် စုစုပေါင်း ကုန်သွယ်မှုမာဏမှာ အမေရိကန်ဒေါ်လာ ၂၇၂၂ ဒသမ ၈၅ သန်း ဖြစ်ပြီး စုစုပေါင်းကုန်သွယ်မှုလိုငွေမှာ အမေရိကန်ဒေါ်လာ ၆၂ ဒသမ ၈၁ သန်း ဖြစ်ပေါ်ခဲ့ပါသည်။

၂၀၁၈-၂၀၁၉ ဘဏ္ဍာနှစ် အောက်တိုဘာလမှ ဖေဖော်ဝါရီလ

အထိ မြန်မာနိုင်ငံ၏ ပို့ကုန်တန်ဖိုးမှာ အမေရိကန်ဒေါ်လာ ၃၆၈၇ ဒသမ ၂၁ သန်း၊ နယ်စပ်ပို့ကုန်တန်ဖိုးမှာ အမေရိကန်ဒေါ်လာ ၂၉၀၂ ဒသမ ၈၂ သန်းနှင့် စုစုပေါင်းပို့ကုန်တန်ဖိုးမှာ အမေရိကန် ဒေါ်လာ ၆၅၉၀ ဒသမ ၀၃ သန်း ဖြစ်ပါသည်။ ပို့ကုန်သွင်းကုန်တန်ဖိုးမှာ အမေရိကန်ဒေါ်လာ ၆၂၄၉ ဒသမ ၁၄ သန်း၊ နယ်စပ်သွင်းကုန် တန်ဖိုးမှာ အမေရိကန်ဒေါ်လာ ၁၁၇၁ ဒသမ ၅၄ သန်းနှင့် စုစုပေါင်း သွင်းကုန်တန်ဖိုးမှာ အမေရိကန်ဒေါ်လာ ၇၄၂၀ ဒသမ ၆၈ သန်း ဖြစ်ပါသည်။ သို့ဖြစ်၍ ၂၀၁၈-၂၀၁၉ ဘဏ္ဍာနှစ် အောက်တိုဘာလမှ ဖေဖော်ဝါရီလအထိ စုစုပေါင်း ကုန်သွယ်မှုမာဏမှာ အမေရိကန် ဒေါ်လာ ၁၄၀၀၀ ဒသမ ၇၁ သန်း ဖြစ်ပြီး စုစုပေါင်းကုန်သွယ်မှုလိုငွေမှာ အမေရိကန်ဒေါ်လာ ၈၃၀ ဒသမ ၆၅ သန်း ဖြစ်ပေါ်ခဲ့ကြောင်း ဗဟိုစာရင်းအင်းအဖွဲ့မှ လစဉ်တင်ပြသော ပို့ကုန်၊ သွင်းကုန် အခြေအနေ အစီရင်ခံစာအရ သိရှိရသည်။

သတင်းစဉ်

ရခိုင်ပြည်နယ် မြစ်တွင်းနှင့်ကမ်းရိုးတန်း ပြေးဆွဲနေသော ရွှေပြည်တန်ရေယာဉ်များ သင်္ကြန်ရက်အတွင်း ခေတ္တရပ်နားမည်

စစ်တွေ ဧပြီ ၁၂

ရခိုင်ပြည်နယ် မြစ်တွင်းနှင့် ကမ်းရိုးတန်း ပြေးဆွဲနေသော ရွှေပြည်တန်ရေယာဉ်များ ဧပြီ ၁၃ ရက်မှ နှစ်ဆန်း ၁ ရက်အထိ သင်္ကြန် ရက်များအတွင်း ပြေးဆွဲမှုကို ခေတ္တရပ်နားမည် ဖြစ်ကြောင်း ရွှေပြည်တန်ရေယာဉ်လိုင်း ကျောက်ဖြူရေယာဉ်ဆိပ်ကမ်းဂိတ်မှ သိရ သည်။

သင်္ကြန်ရက်များတွင် ပြေးဆွဲခြင်းမရှိ

ရွှေပြည်တန်ရေယာဉ်များကို ရခိုင် ပြည်နယ်၌ သင်္ကြန်ရက်များတွင်ပြေးဆွဲခြင်း မရှိကြောင်း၊ ဒေသခံစီးနင်းသူများလည်း သင်္ကြန်ရက်များတွင် ခရီးထွက်လေ့မရှိသဖြင့် သင်္ကြန်အကျနေမှစ၍ နှစ်ဆန်း ၁ ရက်နေ့

အထိ ပြေးဆွဲခြင်းမရှိဘဲ နှစ်ဆန်း ၂ ရက်နေ့ တွင် ပုံမှန်ပြေးဆွဲမည်ဖြစ်ကြောင်း ကျောက်ဖြူ မြို့နယ် ရွှေပြည်တန်ဆိပ်ကမ်းဂိတ်မှ ဒေါ်မြမြဝင်းက ပြောသည်။

ရွှေပြည်တန်ရေယာဉ်လိုင်းတွင် ရေယာဉ် ၁၀ စင်းကျော်ရှိပြီး စစ်တွေ၊ ကျောက်ဖြူ၊ ရမ်းဗြဲ၊ ကျောက်နီမော်၊ တောင်ကုတ်- မာန်အောင်၊ စစ်တွေ-မြောက်ဦး၊ ပေါက်တော၊ စစ်တွေ-မင်းပြား၊ စစ်တွေ - သိုးသီးတောင် စသည့် ဆိပ်ကမ်းမြို့များသို့ ပြေးဆွဲနေပြီး ရေယာဉ်တစ်စင်းလျှင် ခရီးသည် ၁၂၆ ဦးမှ ၂၅၈ ဦးအထိ ရေယာဉ်အမျိုးအစားအလိုက် လိုက်ပါတင်ဆောင်နိုင်ကြောင်း သိရသည်။

သန့်စင်ဝင်း

တပ်မတော်ကာကွယ်ရေးဦးစီးချုပ်မှ

တွေ့ဆုံပွဲအပြီးတွင် ကာကွယ်ရေးဦးစီးချုပ်ဦးဆောင်သည့် မြန်မာ့ တပ်မတော်ချစ်ကြည်ရေး ကိုယ်စားလှယ်အဖွဲ့အား တောင်ပိုင်းစစ်နယ်ဝန်း ကွပ်ကဲမှုဌာနချုပ် ဌာနချုပ်မှူးက ဂုဏ်ပြုနေလှယ်စာဖြင့် တည်ခင်းစဉ်ခံ သည်။

တပ်မတော်ကာကွယ်ရေးဦးစီးချုပ်နှင့်အဖွဲ့သည် ယနေ့ မွန်းလွဲပိုင်းတွင်

ကွမ်ကျိုးမြို့ရှိ Baiyuan လေဆိပ်မှ ပြန်လည်ထွက်ခွာကြပြီး နေပြည်တော် လေဆိပ်သို့ရောက်ရှိကြရာ ဒုတိယတပ်မတော်ကာကွယ်ရေးဦးစီးချုပ် ကာကွယ်ရေးဦးစီးချုပ် (ကြည်း) ဒုတိယဗိုလ်ချုပ်မှူးကြီး စိုးဝင်း၊ ပြည်ထဲရေး ဝန်ကြီးဌာန ပြည်ထောင်စုဝန်ကြီး ဒုတိယဗိုလ်ချုပ်ကြီး ကျော်ဆွေ၊ ညှိနှိုင်း ကွပ်ကဲရေးမှူးကြီး(ကြည်း/ရေလေ) ဗိုလ်ချုပ်ကြီး မြထွန်းဦး၊ ကာကွယ်ရေးဦးစီးချုပ် (ရေ) ဗိုလ်ချုပ်ကြီး တင်အောင်စန်း၊ ကာကွယ်ရေးဦးစီးချုပ်(လေ) ဗိုလ်ချုပ်ကြီး

မောင်မောင်ကျော်၊ ကာကွယ်ရေးဦးစီးချုပ်ရုံးမှ တပ်မတော်အရာရှိကြီးများ၊ နေပြည်တော်တိုင်းစစ်ဌာနချုပ် တိုင်းမှူး၊ မြန်မာနိုင်ငံဆိုင်ရာ တရုတ်နိုင်ငံ သံအမတ်ကြီး မစ္စတာဟုန်လျှန်နှင့် တာဝန်ရှိသူများက လေဆိပ်တွင် ကြိုဆို နှုတ်ဆက်ကြကြောင်း တပ်မတော်ကာကွယ်ရေးဦးစီးချုပ်ရုံး၏ သတင်း ထုတ်ပြန်ချက်အရ သိရသည်။

သတင်းစဉ်

ဥပုတသန္တိစေတီတော်မြတ်ကြီးအား သီရိလင်္ကာနိုင်ငံခြားရေးဝန်ကြီး သွားရောက်ဖူးမြော်

နေပြည်တော် ဧပြီ ၁၂

မြန်မာနိုင်ငံ၌ ရောက်ရှိနေသော သီရိလင်္ကာနိုင်ငံခြားရေး ဝန်ကြီး မစ္စတာ တီလက် မာရာပါနာ ဦးဆောင်သည့် ကိုယ်စားလှယ်အဖွဲ့သည် ယနေ့ နံနက်ပိုင်းတွင် နေပြည်တော်ရှိ ဥပုတသန္တိစေတီတော်မြတ်ကြီးအား သွားရောက်ဖူးမြော်ကြည့်ပါကြသည်။

ဆက်တစ်လျှောက်အား

သီရိလင်္ကာနိုင်ငံခြားရေးဝန်ကြီးနှင့်အဖွဲ့အား ဥပုတ သန္တိစေတီတော် ဂေါပကအဖွဲ့ဝင် ဦးကြည်လွင်က စေတီတော်၏သမိုင်းကြောင်းကို ရှင်းလင်းပြောကြား သည်။

ထို့နောက် သီရိလင်္ကာနိုင်ငံခြားရေးဝန်ကြီးသည်

ဥပုတသန္တိစေတီတော်မြတ်ကြီး လိုဏ်တော်အတွင်းရှိ ကျောက်စိမ်းရုပ်ပွားတော်များအား ဖူးမြော်ကြည့်ညိပြီး သစ်သီး၊ ပန်း၊ ရေချမ်းတို့ ဆက်တစ်လျှောက်အား သယ်ဆောင် သွားခဲ့ကြောင်း သိရသည်။

သတင်းစဉ်



ဥပဒေအရာရှိအဆင့်- ၃ မွမ်းမံသင်တန်းဆင်းပွဲအခမ်းအနား ကျင်းပ

နေပြည်တော် ဧပြီ ၁၂

ပြည်ထောင်စုရှေ့နေချုပ်ရုံး ဥပဒေ အရာရှိအဆင့်- ၃ မွမ်းမံသင်တန်း အမှတ်စဉ်(၃၀) သင်တန်းဆင်းပွဲ အခမ်းအနားကို ယနေ့ နံနက် ၁၀ နာရီတွင် ပြည်ထောင်စုရှေ့နေချုပ်ရုံး အစည်းအဝေးခန်းမ၌ ကျင်းပသည်။

သင်တန်းဆင်းပွဲတွင် ပြည်ထောင်စု ရှေ့နေချုပ် ဦးထွန်းထွန်းဦးက ဥပဒေ အရာရှိများအနေဖြင့် ပြည်ထောင်စု ရှေ့နေချုပ်ဥပဒေ၊ နည်းဥပဒေနှင့် အညီ လုပ်ငန်းစွမ်းဆောင်ရည် ပိုမို မြင့်မားစွာဖြင့် တာဝန်များကို ကျေပွန် စွာထမ်းဆောင်နိုင်ရန် ရည်ရွယ်၍ ဖွင့်လှစ်ခဲ့ခြင်းဖြစ်ကြောင်း၊ ယခု သင်တန်းမှရရှိသော လုပ်ငန်းဆိုင်ရာ အတွေ့အကြုံ၊ ဗဟုသုတများကို အခြေခံ၍ တရားစွဲနှင့်အမှုလိုက် လုပ်ငန်းများကို ဥပဒေနှင့်အညီ ထိထိ ရောက်ရောက် ဆောင်ရွက်ကြရန်လို ကြောင်း၊ ဥပဒေအရာရှိများသည် တရားလို၏ ထိခိုက်နစ်နာဆုံးရှုံးမှုများ



ကိုဥပဒေဘောင်အတွင်းမှ ဖြေရှင်းပေး ရသည့်နည်းတူ စွမ်းဆောင်ရသူ၏ ဥပဒေ ဆိုင်ရာအခွင့်အရေးများ မဆုံးရှုံးစေ ရန်ကိုလည်း အလေးထားရမည်ဖြစ် ကြောင်း၊ ဥပဒေများကို နှံ့စပ် ကျွမ်းကျင်ရန် အမြဲလေ့လာဆည်းပူး ရမည်ဖြစ်ပြီး ဥပဒေအရာရှိ ကျင့်ဝတ်၊ ဝန်ထမ်းစည်းကမ်းတို့နှင့်အညီ ကိုယ် ကျင့်တရားကောင်းမွန်စွာ ပြုမူနေထိုင်

ရမည်ဖြစ်ကြောင်း၊ လုပ်ငန်းတာဝန် များ ထမ်းဆောင်ရာတွင် အဂတိ တရားကင်းရှင်းစွာဖြင့် ဆောင်ရွက်ရ မည်ဖြစ်ကြောင်း၊ အရည်အချင်းနှင့် အသွင်သဏ္ဍာန် ပြည့်ဝကောင်းမွန် သော ဥပဒေအရာရှိများဖြစ်လာရန် အစဉ်ကြိုးပမ်းကြရမည်ဖြစ်ကြောင်း မှာကြားသည်။

သို့ ပြည်ထောင်စုရှေ့နေချုပ်ရုံးမှ အမြဲတမ်းအတွင်းဝန်၊ ညွှန်ကြားရေး မှူးချုပ်များ၊ ဒုတိယညွှန်ကြားရေးမှူး ချုပ်များ၊ ညွှန်ကြားရေးမှူးများ၊ ဒုတိယညွှန်ကြားရေးမှူးများ၊ သင်တန်း ဆရာ ဆရာမများနှင့် သင်တန်းသား သင်တန်းသူများ တက်ရောက်ခဲ့ကြ ကြောင်း သိရသည်။

သတင်းစဉ်

ရဲတပ်သားသစ်(အမျိုးသမီး)သင်တန်းဆင်းပွဲ ကျင်းပ

နေပြည်တော် ဧပြီ ၁၂

မြန်မာနိုင်ငံရဲတပ်ဖွဲ့ အမှတ်(၁) ရဲလေ့ကျင့်ရေးကျောင်း ရမည်းသင်း မြို့တွင် ၂၀၁၈ ခုနှစ် အောက်တိုဘာ ၁၅ ရက်မှ ၂၀၁၉ ခုနှစ် ဧပြီ ၁၂ ရက်

အထိ ဖွင့်လှစ်သင်ကြားခဲ့သည့် ရဲတပ်သားသစ်(အမျိုးသမီး)သင်တန်း အမှတ်စဉ်(၄၉/ ၂၀၁၈) စည်သူ တပ်ခွဲ သင်တန်းဆင်းပွဲအခမ်းအနား ကို ယနေ့ နံနက် ၇ နာရီခွဲက အမှတ်

(၁) ရဲလေ့ကျင့်ရေးကျောင်း စစ်ရေး ပြကွင်းတွင် ကျင်းပသည်။ ရှေးဦးစွာ ကျောင်းအုပ်ကြီး ရဲမှူး ကြီး စိုးလွင်မိုးက ကျောင်းဆင်းတပ်ခွဲ ၏ အလေးပြုခြင်းကိုခံယူကာ သင်တန်း

ဆင်းတပ်ခွဲများကို လိုက်လံစစ်ဆေး၍ စံပြုကျောင်းသူဆုနှင့် လေ့ကျင့်ရေး ထူးချွန်ဆုရ ကျောင်းသူ ခိုင်ရည် ရင်းသန်၊ ဥပဒေထူးချွန်ဆုရ ကျောင်းသူ နင်းလဲရည်၊ ရဲကျင့်ဝတ် ထူးချွန်ဆုရ ကျောင်းသူ သန်းမြနှင့် သေနတ်ပစ်ထူးချွန်ဆုရ ကျောင်းသူ အေးချမ်းမော်တို့အား ဆုများပေးအပ် ချီးမြှင့်သည်။

ထို့နောက် ကျောင်းအုပ်ကြီးက သင်တန်းဆင်းအမှာစကားပြောကြား ပြီး ကျောင်းဆင်းသင်တန်းသူများက တန်းစိတ်ပုံ၊ စစ်ကြောင်းပုံဖြင့် ချီတက် အလေးပြုခြင်းကို ခံယူသည်။ ကျောင်းဆင်းသင်တန်းသူ ၉၈ ဦး ရှိပြီး သင်တန်းဆင်းပွဲသို့ အရာရှိနှင့် အခြားအဆင့် တပ်ဖွဲ့ဝင် ၁၃၀၊ ၎င်းတို့၏ မိဘဆွေမျိုးများ၊ ဖိတ်ကြား ထားသည့် ဧည့်သည်တော်များ တက်ရောက်ခဲ့ကြသည်။ ရဲပြန်ကြား



နေပြည်တော် အမျိုးသားစာကြည့်တိုက်၌ သုတေသနစာတမ်းဖတ်ပွဲ ကျင်းပမည်

နေပြည်တော် ဧပြီ ၁၂

Myanmar Studies from Center, Periphery and Boundary; (Old View, New Version) An Interdisciplinary International Symposium ခေါင်းစဉ်ဖြင့် နိုင်ငံတကာသုတေသန စာတမ်းဖတ်ပွဲကို နေပြည်တော်ရှိ အမျိုးသားစာကြည့်တိုက် ဝန်ဇင်းမင်း ရာဇာခန်းမ၌ စက်တင်ဘာ ၁၆ ရက်မှ ၁၇ ရက်အထိ ကျင်းပမည်ဖြစ်ကြောင်း သမိုင်းသုတေသနနှင့် အမျိုးသားစာကြည့်တိုက်ဦးစီးဌာနမှ သိရသည်။

ပိုမိုကျယ်ဝန်းသော ပညာရပ်နယ်ပယ်ပေါ်ထွက်ရန် ရည်ရွယ် အဆိုပါ သုတေသနစာတမ်းဖတ်ပွဲတွင် အယူအဆသစ်များ၊ အတွေး အမြင်သစ်များ ပေါ်ထွက်လာစေခြင်းဖြင့် အနာဂတ်မြန်မာ့လူမှုအဖွဲ့အစည်း အကျိုးကို အထောက်အကူပြုနိုင်စေရန်အတွက် Old View ကိုလည်း မပယ်ဘဲ အသိသစ်၊ အမြင်သစ်များ (New Version) ဖော်ထုတ်၍ အယူအဆသစ်များ၊ အတွေးအမြင်သစ်များပေါ်ထွက်လာရေးအတွက် အထောက်အကူဖြစ်စေရန်၊ တစ်ဆက်တစ်စပ်တည်းသော မြန်မာသမိုင်း ဖြစ်ပေါ်လာရေးတွင် ပိုမိုကောင်းမွန်ဆန်းသစ်သော အသိသစ်၊ အမြင်သစ် များ ဖြည့်စွက်နိုင်စေရန်နှင့် နိုင်ငံတကာအသိပညာရှင်၊ အတတ်ပညာရှင် များ၏ အတွေ့အကြုံ၊ အသိအမြင်၊ ဗဟုသုတများ ဖလှယ်ခြင်းအားဖြင့် ပိုမိုကျယ်ဝန်းသော ပညာရပ်နယ်ပယ်တစ်ခု ပေါ်ထွက်လာစေရန် စသည့် ရည်ရွယ်ချက်များဖြင့် ကျင်းပသွားမည်ဖြစ်သည်။

သာသနာရေးနှင့်ယဉ်ကျေးမှုဝန်ကြီးဌာန၊ အခြားဝန်ကြီးဌာနများနှင့် ပြည်တွင်း၊ ပြည်ပမှ စာတမ်းရှင်များအနေဖြင့် စာတမ်းများပေးပို့နိုင်ပြီး စာတမ်းဖတ်ကြားလိုသူ သုတေသီများအနေဖြင့် စာတမ်းအကျဉ်းကို မေ ၃၁ ရက် နောက်ဆုံးထား၍ စာတမ်းအပြည့်အစုံများကို Hard Copy/ Soft Copy ဖြင့် ဩဂုတ် ၁၂ ရက်နောက်ဆုံးထား၍ သမိုင်း သုတေသနနှင့် အမျိုးသားစာကြည့်တိုက်ဦးစီးဌာနသို့ ပေးပို့ရမည်ဖြစ် ကြောင်း သိရသည်။

ဆက်သွယ်ပေးပို့ရမည်

သုတေသီများအနေဖြင့် ဆက်သွယ်ရမည့်လိပ်စာမှာ သာသနာရေးနှင့် ယဉ်ကျေးမှုဝန်ကြီးဌာန သမိုင်းသုတေသနနှင့် အမျိုးသားစာကြည့်တိုက် ဦးစီးဌာန ရုံးအမှတ်(၃၅) ဖုန်း ၀၆၇- ၃၄၀၈၃၈၄ ၊ ၀၆၇-၃၄၀၈၄၂၃၊ မြန်မာသမိုင်းအဖွဲ့ သီရိမင်္ဂလာရိပ်သာလမ်းသွယ် ကမ္ဘာ့အေးဘုရားလမ်း (ရန်ကုန်) ဖုန်း ၀၁-၆၅၈၁၅၂ တို့သို့ ဆက်သွယ်ပေးပို့ရမည်ဖြစ်သည်။

ပေးပို့လာသည့်စာတမ်းများကို စိစစ်ရွေးချယ်၍ Myanmar Studies from Center, Periphery and Boundary; (Old View, New Version) An Interdisciplinary International Symposium ခေါင်းစဉ်ဖြင့် စာတမ်း ၁၄ စောင်ကို တစ်ရက်လျှင် စာတမ်း ခုနှစ်စောင်နှုန်းဖြင့် နှစ်ရက် ဖတ်ကြားသွားမည်ဖြစ်ကြောင်း သိရသည်။

မွှေးကြိုင်

အလုပ်အကိုင်အခွင့်အလမ်း ၅၀၀၀ ကျော် ဖန်တီးပေးနိုင်ပြီး ခေတ်မီ စက်ပစ္စည်းများဖြင့် လုပ်ငန်းဆောင်ရွက်လျက်ရှိသည့် Adidas ဖိနပ်ချုပ်စက်ရုံ

မောင်ဇီကာ

မြန်မာနိုင်ငံ ရင်းနှီးမြှုပ်နှံမှုကော်မရှင်အဖွဲ့

၂၀၁၉ ခုနှစ် ဧပြီလ ၆ ရက်နေ့တွင် မြန်မာနိုင်ငံရင်းနှီးမြှုပ်နှံမှုကော်မရှင်ဥက္ကဋ္ဌ ဦးသောင်းထွန်း ဦးဆောင်တဲ့ မြန်မာနိုင်ငံရင်းနှီးမြှုပ်နှံမှုကော်မရှင် ကိုယ်စားလှယ်အဖွဲ့သည် ရွှေပြည်သာမြို့နယ် သာဓုကန်စက်မှုဇုန်တွင် Adidas ဖိနပ်ချုပ်စက်ရုံအား အရှိန်အဟုန်ဖြင့် ဆောင်ရွက်လျက်ရှိသည့် Myanmar Pou Chen စက်ရုံသို့ သွားရောက်ကြည့်ရှုလေ့လာခဲ့ကြပါတယ်။ အဆိုပါစက်ရုံသို့ သွားရောက်ရတဲ့ရည်ရွယ်ချက်ကတော့ မြန်မာနိုင်ငံတွင် လာရောက်ရင်းနှီးမြှုပ်နှံမှုလုပ်ငန်း ဆောင်ရွက်နေသော ရင်းနှီးမြှုပ်နှံသူများ လုပ်ငန်း အကောင်အထည်ဖော်ဆောင်ရွက်ရာတွင် အဆင်ပြေချောမွေ့စွာ လည်ပတ်နိုင်ရေး အားပေးရန်သွားရောက်ခဲ့ခြင်းဖြစ်ပါတယ်။ စက်ရုံတွင် ဝန်ထမ်းစီမံအုပ်ချုပ်မှုနဲ့ လုပ်ငန်း စနစ်တကျဆောင်ရွက်နေမှုတို့ကို အခြားရင်းနှီးမြှုပ်နှံမှုလုပ်ငန်းများက နမူနာယူဖွယ် တွေ့ရှိခဲ့ရပါတယ်။

ကော်မရှင်ခွင့်ပြုမိန့်လျှောက်ထား၍ လုပ်ငန်းစတင်ခြင်း

Myanmar Pou Chen စက်ရုံသည် မြန်မာနိုင်ငံ ရင်းနှီးမြှုပ်နှံမှုကော်မရှင်ခွင့်ပြုမိန့်ရရှိရန် ၂၀၁၄ ခုနှစ်

နှစ်လယ်ပိုင်းခန့်မှ စတင်ပြင်ဆင်ခဲ့ပြီး နှစ်ကုန်ခန့်တွင် ဝန်ထမ်းအင်အား ၁၂၀၀ ကျော်ဖြင့် လုပ်ငန်းဆောင်ရွက်ခဲ့ပါတယ်။ ကုမ္ပဏီမှ ပင်မစက်ရုံနှစ်ရုံကို ကိုးလခန့် အချိန်ယူတည်ဆောက်ခဲ့ပြီး ကနဦးထုတ်လုပ်မှုအနေဖြင့် နှစ်စဉ် ဖိနပ်အရန်နှစ်သိန်းကျော် ပြည်ပသို့တင်ပို့ခဲ့ပါတယ်။

လုပ်ငန်းတိုးချဲ့ဆောင်ရွက်ခြင်း

Myanmar Pou Chen စက်ရုံသည် ၂၀၁၆ ခုနှစ်မှ ၂၀၁၉ ခုနှစ်များအတွင်း ရင်းနှီးမြှုပ်နှံမှုပမာဏ တိုးမြှင့်၍ လုပ်ငန်းအရှိန်အဟုန်ဖြင့် ဆောင်ရွက်ခဲ့ပါတယ်။ အခုဆိုရင် ဝန်ထမ်းအင်အား ၅၀၀၀ ကျော်ဖြင့် ဖိနပ်အရန် ငါးသန်းခန့်ကို အီးယူနိုင်ငံများဖြစ်တဲ့ ယူနိုက်တက်ကင်းဒမ်း၊ စပိန်၊ ဂျာမနီနှင့် ဂရိနိုင်ငံများသို့ နှစ်စဉ်တင်ပို့လျက်ရှိပါတယ်။ ပင်မစက်ရုံ နှစ်ရုံအား အဓိကတည်ဆောက်ထုတ်လုပ်ခဲ့ပြီး နောက်ပိုင်းနှစ်များတွင် ပင်မစက်ရုံ ရှစ်ရုံနဲ့အတူ ရေဆိုးသန့်စင်စက်ရုံ၊ ရေသန့်စင်စက်ရုံ၊ လျှပ်စစ်မီးထိန်းချုပ်ရေးစက်ရုံ၊ ကုန်ကြမ်းသိုလှောင်ရုံ၊ စားရိပ်သာ၊ ဆေးပေးခန်း၊ မီးသတ်ဌာန၊ ဝန်ထမ်းအိမ်ရာများ၊ ရုံးခန်းများကို တိုးချဲ့တည်ဆောက်နိုင်ခဲ့ပါတယ်။

ဝန်ထမ်းသက်သာချောင့်ချိုရေးနှင့်

လူမှုဘဝသာယာဝပြောရေးအစီအစဉ်များ

လုပ်ငန်းခွင်တွင် ဝန်ထမ်းများသက်သာခွင့်သက်သာ အလုပ်လုပ်နိုင်ဖို့ စီစဉ်ထားရှိပြီး နေ့လယ်စာ၊ အချိန်ပိုဆင်းသည် ဝန်ထမ်းများအတွက် ညစာနှင့် ဝန်ထမ်းအဆောင်များ စီစဉ်ထားရှိပါတယ်။ နေ့လယ်စာစားသုံးရန် စားသောက်



ဆောင် တစ်ဆောင်ထားရှိ၍ စားဖိုဆောင်ဝန်ထမ်း ၁၀၀ ကျော်ဖြင့် အစားအသောက်များ၊ နေရာထိုင်ခင်းများ သန့်ရှင်းသပ်ရပ်စွာ ဆောင်ရွက်ထားတာကို တွေ့ခဲ့ရပါတယ်။ ဝန်ထမ်းများ လုပ်ငန်းခွင်ပျော်ရွှင်မှုရှိစေရန် နှစ်သစ်ကူးအထိမ်းအမှတ်ပွဲတော်များ၊ မြန်မာ့ရိုးရာပွဲတော်များ ကျင်းပပေးခြင်းများလည်း ရှိပါတယ်။ အလုပ်ချိန်တွင် သတ်မှတ်ယူနီဖောင်းဝတ်ဆင်၍ အလုပ်လုပ်ချိန်အတိ အကျဖြင့် လုပ်ငန်းဆောင်ရွက်နေမှုကိုလည်း စံနမူနာကောင်းတစ်ရပ်အဖြစ် တွေ့ရပါတယ်။ လူမှုဘဝ သာယာဝပြောရေးအစီအစဉ် (Corporate Social Responsibility- CSR)အနေဖြင့် ဝန်ထမ်းများကို လုပ်ငန်းကျွမ်းကျင်မှုသင်တန်းများ၊ မီးဘေးလုံခြုံမှုဆိုင်ရာ သင်တန်းများ၊ ကျန်းမာရေးအသိပညာဆိုင်ရာသင်တန်းများ ဖွင့်လှစ်သင်ကြားပေးခြင်း၊ စက်ရုံဝန်းကျင်သာယာဝပြောရေး အစီအစဉ်များတွင် တက်ကြွစွာပါဝင်ဆောင်ရွက်နေပါတယ်။

အနာဂတ်အလားအလာနှင့်

Myanmar Pou Chen စက်ရုံ

လက်ရှိတွင် Myanmar Pou Chen စက်ရုံသည် မြန်မာနိုင်ငံရင်းနှီးမြှုပ်နှံမှုကော်မရှင် ခွင့်ပြုမိန့်ဖြင့် လုပ်ငန်းကို အရှိန်အဟုန်ဖြင့်ဆောင်ရွက်လျက်ရှိပါတယ်။ ဒါ့အပြင် ကမ္ဘာ့အဆင့်မီ စံချိန်စံညွှန်းများဖြင့် Adidas Brand ချုပ်လုပ်နေတဲ့ ခေတ်မီစက်ရုံတစ်ရုံ ဖြစ်ပါတယ်။ စက်ရုံ၏ ယနေ့လုပ်ငန်းအောင်မြင်မှုများသည် ရင်းနှီးမြှုပ်နှံသူများအတွက် စံနမူနာကောင်းတစ်ရပ်ဖြစ်ပြီး တာဝန်ယူမှုရှိသောရင်းနှီးမြှုပ်နှံမှုများ ပိုမိုပေါ်ပေါက်လာစေရန် တွန်းအားတစ်ရပ် ဖြစ်ပါတယ်။ လူ့အခွင့်အရေး၊ အလုပ်

သမားရေးရာနှင့် ပတ်ဝန်းကျင်ဆိုင်ရာစံချိန်စံညွှန်းများ လိုက်နာဆောင်ရွက်နိုင်ရေးအတွက် UN Global Compact အဖွဲ့ဝင်အဖြစ် လျှောက်ထားရန်လည်း စီစဉ်ဆောင်ရွက်နေပါတယ်။ ပြည်တွင်းရှိ CMP ကုမ္ပဏီအချင်းချင်း ကုန်ချောပစ္စည်းများနှင့် တစ်စိတ်တစ်ပိုင်း ကုန်ချောများအားရောင်းချသည့် Deep Processing Transit (DPT) စနစ်ကို မြန်မာနိုင်ငံတွင် ကျယ်ကျယ်ပြန့်ပြန့်အသုံးပြုနိုင်ရေးအတွက် Bonded Warehouse စနစ်ပီပြင်စွာ အကောင်အထည်ပေါ်လာစေရန် ပြည်ပလေ့လာရေးခရီးစဉ်များ၊ စီစဉ်သွားရောက်လေ့လာခဲ့တဲ့ ကုမ္ပဏီဖြစ်ပါတယ်။ နောင်အနာဂတ်တွင် ရန်ကုန်တိုင်းဒေသကြီးတွင်သာမက လုပ်သားအင်အားပေါများသည့် ဧရာဝတီတိုင်းဒေသကြီးနှင့် ပဲခူးတိုင်းဒေသကြီးကဲ့သို့သော တိုင်းဒေသကြီး/ပြည်နယ်များတွင်လည်း ရင်းနှီးမြှုပ်နှံမှု တိုးချဲ့ဆောင်ရွက်သွားရန် အစီအမံများ ထားရှိဆောင်ရွက်လျက် ရှိပါတယ်။ Myanmar Pou Chen စက်ရုံသည် အလုပ်အကိုင်အခွင့်အလမ်းများ ဖန်တီးပေးနိုင်ခြင်း၊ ခေတ်မီနည်းပညာလွှဲပြောင်းပေးနိုင်ခြင်းနဲ့ တာဝန်ယူမှုရှိတဲ့ ရင်းနှီးမြှုပ်နှံမှုလုပ်ငန်း (Responsible Investment) ဖြစ်ခြင်းတို့ကြောင့် အခြားကုမ္ပဏီများ၏ စံနမူနာပြုဖွယ်၊ အတူယူဖွယ်ဖြစ်သော ကုမ္ပဏီတစ်ရပ်ဖြစ်ပါတယ်။ အဆိုပါ စက်ရုံကဲ့သို့ တာဝန်ယူမှုရှိသောလုပ်ငန်းများ မြန်မာနိုင်ငံသို့ လာရောက်ရင်းနှီးမြှုပ်နှံမှု ဆောင်ရွက်ခြင်းသည် နောင်အနာဂတ်ကာလ မြန်မာနိုင်ငံစီးပွားရေးဖွံ့ဖြိုးတိုးတက်မှုအတွက် အထောက်အပံ့ကောင်းတစ်ရပ်ဖြစ်စေမယ်လို့ ယုံကြည်ပါတယ်။ ။



မြန်မာနိုင်ငံအလယ်ပိုင်းက သဘာဝကမ်းခြေ(၇)မိုင်သို့

မန္တလေး ဧပြီ ၁၂
မန္တလေးတိုင်းဒေသကြီး ပြင်ဦးလွင်မြို့နယ် လွန်ကောင်းပင်ကျေးရွာ အုပ်စု ငှက်ကြီးသိုက်ကျေးရွာအတွင်း ရှိ (၇) မိုင် အပူပိုင်းဒေသ ကမ်းခြေအပန်းဖြေစခန်းသို့ လာရောက်လည်ပတ်သူများဖြင့် စည်ကားလျက်ရှိသည်။
မူလစိုက်ပျိုးရေးဥယျာဉ်ရှိရာ မိုင်တိုင်အမှတ် (၇ /၄) ကို အစွဲပြုပြီး (၇) မိုင်ဟု ခေါ်ဝေါ်ခြင်းဖြစ်သည်။ (၇) မိုင်ကမ်းခြေကို မန္တလေးမြို့မှ ဆိုင်ကယ်သို့မဟုတ် ကားဖြင့်လာလျှင် မိုင် ၂၀ ကျော်သာဝေးပြီး တစ်နာရီခန့်သာ ကြာမြင့်သည်။ ပူပြင်းသော ရာသီဥတုနှင့် ခြောက်သွေ့သော အလယ်ပိုင်းဒေသအတွက် စိတ်ကြည်နူးဖွယ်ရာ

အပန်းဖြေနေရာတစ်ခုဖြစ်သည်။
(၇) မိုင်ကမ်းခြေအပန်းဖြေစခန်းတွင် သဘာဝကမ်းခြေအတိုင်း လှပသော ရှုခင်းများ၊ လူတို့တည်ဆောက်ထားသော စိတ်ဝင်စားဖွယ် ဆော့ကစားစရာများကြောင့် ဒေသအတွင်း ခရီးသွားများသာမကဘဲ ပြည်ပခရီးသွားများလည်း လာရောက်လည်ပတ်လျက်ရှိသည်။
မန္တလေးမြို့နှင့် ပတ်ဝန်းကျင်ဒေသများရှိ ပြည်သူများ အချိန်တိုအတွင်း အဆင်ပြေချောမွေ့စွာ လာရောက်ပြီး အေးချမ်းစွာ အနားယူအပန်းဖြေစရာ နေရာသစ်တစ်ခု ပေါ်ထွက်လာခြင်း၊ ဒေသခံပြည်သူများအတွက်လည်း တစ်ဖက်တစ်လမ်းမှ အလုပ်ကိုင်အခွင့်အလမ်းများ တိုးတက်ရရှိစေ

ခြင်းနှင့် နိုင်ငံခြားသားဧည့်သည်များ စိတ်ဝင်စားရာ နေရာတစ်ခုလည်း ဖြစ်ခြင်းတို့ကြောင့် မန္တလေးတိုင်းဒေသကြီး အစိုးရအဖွဲ့အတွက်လည်း နှစ်စဉ် ခရီးသွားလာခြင်းအပေါ် အခြေခံသည့် အခွန်အခများ တိုးတက်စေပါသည်။
ပူပြင်းသော ရာသီများတွင် (၇) မိုင် သဘာဝကမ်းခြေသို့ ပြည်တွင်းပြည်ပမှ လာရောက်သူများပြားလျက်ရှိပြီး နိုင်ငံအတွင်း ခရီးသွားလာရေးရက်တိုတောင်းပြီး ကုန်ကျစရိတ်သက်သာစေကာ သဘာဝကမ်းခြေအလှများ ရှုစားရင်း လာရောက်လည်ပတ်ရန် စိတ်ဝင်အပ်ပါသည်။
မောင်သိန်း (ပြန်/ဆက်)



Channel K Grand Launch ဖွင့်ပွဲအခမ်းအနား ကျင်းပ

ရန်ကုန် ဧပြီ ၁၂

Channel K Grand Launch ဖွင့်ပွဲ အခမ်းအနားကို ယနေ့ညပိုင်းက ရန်ကုန်မြို့ရှိ မြကျွန်းသာဥယျာဉ်၌ ကျင်းပသည်။

ဖဲကြိုးဖြတ်ဖွင့်လှစ်

ရှေးဦးစွာ ပြန်ကြားရေးဝန်ကြီးဌာန ပြည်ထောင်စုဝန်ကြီး ဒေါက်တာဖေမြင့်၊ ရန်ကုန်တိုင်းဒေသကြီး ဝန်ကြီးချုပ် ဦးဖိုးမင်းသိန်း၊ ရန်ကုန်တိုင်းဒေသကြီး လွှတ်တော် ဒုတိယဥက္ကဋ္ဌ ဦးလင်းနိုင်မြင့်၊ မြန်မာ့အသံနှင့် ရုပ်မြင်သံကြား ညွှန်ကြားရေးမှူးချုပ် ဦးမြင့်ထွေး၊ ရန်ကုန်မြို့တော် စည်ပင်သာယာရေးကော်မတီ အတွင်းရေးမှူး ဒေါ်လှိုင်မော်ဦး၊ KMA Group Of Companies ဥက္ကဋ္ဌ ဦးခင်မောင်အေးနှင့် တာဝန်ရှိသူများက Channel K ဖွင့်ပွဲ အခမ်းအနားကို ဖဲကြိုးဖြတ်၍ ဖွင့်လှစ်ပေးကြသည်။

ထို့နောက် Channel K Grand Launch ဖွင့်ပွဲအစီအစဉ်အဖြစ် အရိပ်များဖြင့် သရုပ်ဖော်တင်ဆက်မှု အစီအစဉ်နှင့် ရှုမောသာယာ မြကျွန်းသာ Vedio Clip တို့ကို တင်ဆက်ပြသသည်။

ဝမ်းမြောက်ဝမ်းသာဖြစ်

ယင်းနောက် ပြည်ထောင်စုဝန်ကြီး ဒေါက်တာဖေမြင့်က Channel K ရုပ်သံလှိုင်းဖွင့်ပွဲနှင့်ပတ်သက်၍ ဂုဏ်ပြုအမှာစကား ပြောကြားရာတွင် ပြန်ကြားရေးဝန်ကြီးဌာန အနေဖြင့် အစိုးရမီဒီယာလုပ်ငန်းများ လုပ်ကိုင်သကဲ့သို့ ပုဂ္ဂလိက မီဒီယာများ ဖွံ့ဖြိုးရှင်သန်ရေးကိုလည်း လုပ်ကိုင်ရပါကြောင်း၊ ပုဂ္ဂလိက မီဒီယာဆိုရာတွင် ပုံနှိပ် မီဒီယာများနှင့် ရုပ်သံမီဒီယာများ ပါဝင်ပါကြောင်း၊ ရုပ်သံပိုင်းမှာ ယခင်အစိုးရ လက်ထက်က ရွှေသံလှိုင်နှင့် Forever ကုမ္ပဏီများက လုပ်ကိုင်ခွင့်ရခဲ့ပါကြောင်း၊ မိမိတို့အနေဖြင့် နောက်ထပ်လုပ်ကိုင်ချင်သူများ



ပြည်ထောင်စုဝန်ကြီး ဒေါက်တာဖေမြင့် Channel K ရုပ်သံလှိုင်းဖွင့်ပွဲတွင် ဂုဏ်ပြုအမှာစကားပြောကြားစဉ်။

များ လုပ်ကိုင်ခွင့်ရအောင် စီစဉ်ခဲ့ပါကြောင်း၊ ယင်းမှာ မြန်မာ့ရုပ်မြင်သံကြားနှင့် Multi-Channel Play out System ၏ DVB T-2 စနစ်ဖြင့် ထုတ်လွှင့်နေသည့် ရုပ်သံလှိုင်းများထဲတွင် ပုဂ္ဂလိကများအတွက် ရုပ်သံလှိုင်း အသစ်ပါးခု နေရာချထားပေးခြင်း ဖြစ်ပါကြောင်း၊ နေရာမှာ ငါးဦးအတွက်သာရှိပြီး ရုပ်သံလုပ်ငန်း လုပ်ကိုင်လိုသူအရေအတွက် အများအပြားရှိနေသည့်အတွက် စနစ်တကျ ရွေးချယ်နိုင်ရန် ရွေးချယ်ရေးကုမ္ပဏီတစ်ခုကို အပ်နှံပြီး လုပ်ငန်းအဆင့်ဆင့်ဖြင့် ရွေးချယ် ဆောင်ရွက်ခဲ့ပါကြောင်း၊ လုပ်ငန်းလုပ်ကိုင် နိုင်ရန်အတွက် ကနဦးတင်ပြသူ ၄၂ ဦး ရှိသည့်အနက် ငါးဦးကို ရွေးချယ်ခဲ့ရပြီး အသီးသီးက ရုပ်သံများ ထုတ်လွှင့်နေပြီဖြစ်ပါကြောင်း၊ Channel K မှာ ပြီးခဲ့သည့်

နိုဝင်ဘာလတွင် စတင်စမ်းသပ်ထုတ်လွှင့်ခဲ့ကြောင်း သိရပြီး ယနေ့တွင် ရုပ်သံလှိုင်း ဖွင့်လှစ်သည့်အစီအစဉ်ကို တခမ်းတနား ကျင်းပခြင်းဖြစ်ပါကြောင်း၊ ယင်းအတွက် Channel K ၏ ဦးဆောင်ပုဂ္ဂိုလ်များနှင့် အဖွဲ့သားများနှင့်အတူ မိမိအနေဖြင့် ဝမ်းမြောက်ဝမ်းသာ ဖြစ်မိပါကြောင်း။

ရွေးချယ်စရာ ပိုမိုများပြား

ရုပ်သံလှိုင်းများ ပေါ်ပေါက်လာခြင်းကြောင့် ရုပ်သံလုပ်ငန်းလောကတွင် ပြိုင်ဆိုင်မှုများ ရှိလာမည်ဖြစ်ပါကြောင်း၊ ပြိုင်ဆိုင်မှု ရှိလာသည့်အခါ စီးပွားရေးလောက၏ သဘာဝအရ အောင်မြင်သူ၊ ရှုံးနိမ့်သူများ ရှိလာလိမ့်မည်ဖြစ်ပါကြောင်း၊ သို့သော် တစ်ဖက်တွင် သူထက်ငါ ပိုကောင်းအောင် ယှဉ်ပြိုင်ရင်း ရုပ်သံအစီအစဉ် ထုတ်လုပ်

မှုများ တိုးတက်ကောင်းမွန်လာပြီး ပရိသတ်အတွက် ရွေးချယ်စရာ ပိုမိုများပြားလာမည် ဖြစ်ပါကြောင်း ပြောကြားသည်။

ထို့နောက် ရန်ကုန်တိုင်းဒေသကြီး ဝန်ကြီးချုပ် ဦးဖိုးမင်းသိန်းနှင့် KMA Group Of Companies ဥက္ကဋ္ဌ ဦးခင်မောင်အေးတို့က ဂုဏ်ပြုအမှာစကား ပြောကြားကြသည်။

ဖျော်ဖြေတင်ဆက်

ယင်းနောက် Channel K ၏ Theme Song အား Brand Ambassador များက ထူးခြားသော တင်ဆက်မှုများဖြင့် ဖျော်ဖြေ တင်ဆက်ခြင်း၊ မြို့ရွှေမန်းသားလေး ဖိုးချစ်နှင့်အဖွဲ့၏ သင်္ကြန်ကျပြီ အစီအစဉ် ဖျော်ဖြေ တင်ဆက်ခြင်း၊ ရုပ်ရှင်ခေတ်ပြောင်းကာလ အား ဝီတကဗျာအဖွဲ့နှင့်အတူ အနုပညာရှင်

များက တင်ဆက်ခြင်း၊ ဦးမျိုးမင်းနှင့်အဖွဲ့၏ သင်္ကြန်ကျပြီ သံချပ် အစီအစဉ် အနုပညာရှင်များဖြစ်ကြသည့် နီနီခင်ဇော်၊ စိုးပြည့်သင်း၊ ဖြူဖြူကျော်သိန်း၊ စိုင်းစိုင်းခမ်းလှိုင်တို့က တေးသီချင်းများဖြင့် ဖျော်ဖြေတင်ဆက်ကြပြီး ရုပ်ရှင်သရုပ်ဆောင် တေးသံရှင် ရန်အောင်က ရွှေပြည်သင်္ကြန်ဖြင့် ဖျော်ဖြေတင်ဆက်သည်။

ယနေ့ ကျင်းပသည့် Channel K Grand Launch ဖွင့်ပွဲအခမ်းအနားသို့ လွှတ်တော်ကိုယ်စားလှယ်များ၊ ဌာနဆိုင်ရာ တာဝန်ရှိသူများ၊ ရုပ်ရှင်၊ ဝီတ၊ သဘင် အနုပညာရှင်များ၊ ဖိတ်ကြားထားသည့် ဧည့်သည်တော်များနှင့် သတင်းမီဒီယာများ တက်ရောက်ကြသည်။

သတင်းစဉ်

နေပြည်တော်ကောင်စီဥက္ကဋ္ဌ ဒေါက်တာမျိုးအောင် ဇေယျသီရိမြို့နယ်အတွင်းရှိ ပြည်သူများနှင့် တွေ့ဆုံဆွေးနွေး

နေပြည်တော် ဧပြီ ၁၂

နေပြည်တော်ကောင်စီဥက္ကဋ္ဌ မြို့တော်ဝန် ဒေါက်တာမျိုးအောင်သည် ပြည်ထောင်စုနယ်မြေ နေပြည်တော် အက္ခိဏာရိုင် ဇေယျသီရိမြို့နယ် အထွေထွေအုပ်ချုပ်ရေး ဦးစီးဌာနရုံး အစည်းအဝေးခန်းမ၌ ယနေ့နံနက် ၉ နာရီတွင် ဇေယျသီရိမြို့နယ်မှ ရပ်မိ၊ ရပ်ဖေများ၊ ဌာနဆိုင်ရာများ၊ ရပ်ကွက်၊ ကျေးရွာအုပ်စုအုပ်ချုပ်ရေးမှူးများ၊ ဒေသခံ ပြည်သူများနှင့် တွေ့ဆုံပွဲအခမ်းအနားသို့ တက်ရောက် အမှာစကားပြောကြားသည်။

ရှေးဦးစွာ နေပြည်တော်ကောင်စီဥက္ကဋ္ဌ ဒေါက်တာမျိုးအောင်က အမှာစကားပြောကြားရာတွင် ပြည်သူနှင့် တိုက်ရိုက်ထိတွေ့ခြင်းသည် ဒီမိုကရေစီ၏ သဘောတရား ဖြစ်ပြီး ပြည်သူကိုမျက်နှာမူရမည်၊ ပြည်သူစကားကို နာယူပြီး လက်တွေ့စီမံခန့်ခွဲရာတွင် ထည့်သွင်းစဉ်းစားရမည်မှာ အခြေခံမူသဘောတရားဖြစ်ကြောင်း၊ ယခုတွေ့ဆုံ ဆွေးနွေးပွဲတွင် ၂၀၁၉-၂၀၂၀ ဘတ်ဂျက်တွင် မြို့နယ် ဖွံ့ဖြိုးရေးလုပ်ငန်းများကို စီမံချက်များ ထည့်သွင်း ရေးဆွဲရေးနှင့် ပြည်သူများ၏ အဓိကကျသည့် ဖွံ့ဖြိုးမှု လုပ်ငန်းများကို ဌာနဆိုင်ရာများမှ ထည့်သွင်းရေးဆွဲ နိုင်ရေးအတွက် ပြည်သူများ၏ ပါဝင်စဉ်းစား၊ ပြောပြ ပေးချက်များကို နားထောင်ပေးရန် ဖြစ်ကြောင်း၊ မြို့နယ်တစ်ခု ဖွံ့ဖြိုးတိုးတက်စေရန်အတွက် မြို့နယ် အုပ်ချုပ်ရေးအဖွဲ့များသည် အဓိက ကျောရိုးမဏ္ဍိုင်များ ဖြစ်ကြောင်း၊ ရပ်ကွက်၊ ကျေးရွာအဆင့် အုပ်ချုပ်ရေးမှူးများ



များသည် အုပ်ချုပ်ရေးအဖွဲ့၏ အဓိကအခြေခံအကျဆုံး နေရာတွင် ရှိနေသည့်အတွက် ဥပဒေလုပ်ထုံးလုပ်နည်းနှင့် အညီ မိမိနယ်မြေဒေသဖွံ့ဖြိုးတိုးတက်ရေးကို ဆောင်ရွက် နိုင်ရမည်ဖြစ်ကြောင်း၊ မိမိတို့အနေဖြင့်လည်း ပြည်သူဖြင့် ပေါင်းစပ်ဆောင်ရွက်နိုင်ရေးအတွက် တွေ့ဆုံပွဲအား ကျင်းပခဲ့ခြင်းဖြစ်ကြောင်း၊ ယခုတွေ့ဆုံပွဲတွင် ဒေသခံ ပြည်သူများ၏ လိုအပ်ချက်များကို တင်ပြပေးကြရန် လိုအပ်ကြောင်း၊ ပြည်သူများအနေဖြင့် မိမိတို့ဒေသ

အတွက် လိုအပ်ချက်များအား ပွင့်ပွင့်လင်းလင်း တင်ပြ ပေးမှသာ မိမိတို့ဒေသ ပိုမိုဖွံ့ဖြိုးတိုးတက်လာမည်ဖြစ် ကြောင်း၊ မြို့နယ်ဖွံ့ဖြိုးရေးလုပ်ငန်းများကို ဌာနဆိုင်ရာ များနှင့် ပြည်သူများက ပါဝင်စဉ်းစားပေးစေလိုကြောင်း၊ ဖွံ့ဖြိုးရေးလုပ်ငန်းများကို ပြည်သူများ၏အမြင်နှင့် တင်ပြ ချက်များကို သိရှိရန်အတွက် တွေ့ဆုံဆွေးနွေးခြင်းဖြစ် ကြောင်း စသည်ဖြင့် ပြောကြားသည်။

ထို့နောက် ဇေယျသီရိမြို့နယ်စီမံခန့်ခွဲမှုကော်မတီဥက္ကဋ္ဌ

မြို့နယ်အုပ်ချုပ်ရေးမှူး၊ ဦးပြည့်ဖြိုးငြိမ်းက ဒေသအတွင်း ဆောင်ရွက်ထားသည့် ဖွံ့ဖြိုးရေးကိစ္စများနှင့် ဆက်လက် ဆောင်ရွက်သွားမည့်ကိစ္စရပ်များအား ရှင်းလင်းပြောကြား သည်။

ယင်းနောက် တက်ရောက်လာသည့် ဒေသခံပြည်သူ များက ဒေသဖွံ့ဖြိုးတိုးတက်ရေး၊ စီးပွားရေး၊ လမ်းပန်း ဆက်သွယ်ရေး၊ ပညာရေး၊ ကျန်းမာရေး စသည့် လိုအပ် ချက်များ တင်ပြကြရာ တင်ပြချက်များအပေါ် နေပြည်တော် ကောင်စီဥက္ကဋ္ဌနှင့်ကောင်စီဝင်များ၊ အမျိုးသားလွှတ်တော် ကိုယ်စားလှယ်၊ နေပြည်တော်စည်ပင်သာယာရေး ကော်မတီမှ ဌာနကြီးမှူးများ၊ နေပြည်တော်အဆင့် ဌာန ဆိုင်ရာများနှင့် ခရိုင်၊ မြို့နယ်ဌာနဆိုင်ရာ တာဝန်ရှိသူများက အသီးသီးပြန်လည်ဖြေရှင်းဆွေးနွေးပေးသည်။

အဆိုပါတွေ့ဆုံပွဲသို့ နေပြည်တော်ကောင်စီဝင်များ ဖြစ်ကြသော ဝိုလ်မှူးကြီးမင်းနောင်၊ ဦးတင်ထွန်း၊ ဦးအောင်မြင်ထွန်း၊ ဦးအေးမောင်စိန်၊ ဦးညီထွန်း၊ အမျိုးသားလွှတ်တော်ကိုယ်စားလှယ် ဦးကျော်မြင့်ဦး၊ နေပြည်တော်စည်ပင်သာယာရေးကော်မတီ အမြဲတမ်း အတွင်းဝန် ဦးမျိုးအောင်၊ ဌာနကြီးမှူးများ၊ ဌာနမှူးများ၊ နေပြည်တော်အဆင့် ဌာနဆိုင်ရာ အကြီးအကဲများ၊ ဇေယျသီရိမြို့နယ်အတွင်းရှိ မြို့မိ၊ မြို့ဖေများ၊ ရပ်ကွက်၊ ကျေးရွာအုပ်ချုပ်ရေးမှူးများ၊ လူမှုရေးအသင်းအဖွဲ့များနှင့် ဒေသခံပြည်သူများ တက်ရောက်ကြသည်။

ခရိုင်(ပြန်/ဆက်)

ပြည်သူတို့ရဲ့ သင်္ကြန်စိတ်ကူး၊ သင်္ကြန်အပျော်

နိုင်ငံတော်က ဧပြီ ၁၃ ရက်မှ ၁၇ ရက်အထိ ငါးရက်ကို အများပြည်သူ အလုပ်ပိတ်ရက်၊ ရုံးပိတ်ရက်များအဖြစ် သတ်မှတ်ပေးထားသည်။ သင်္ကြန်ရုံးပိတ်ရက်များနှင့်စပ်လျဉ်း၍ နိုင်ငံဝန်ထမ်းများ၊ ပြည်သူများ၏ အမြင်သဘောထားနှင့် ရုံးပိတ်ရက်၊ အလုပ်ပိတ်ရက်များကို အသုံးပြုမည့် ၎င်းတို့၏ အစီအစဉ်များကို မေးမြန်းဖော်ပြလိုက်ရပါသည်။

ဦးတင်မောင်ဇော်၊ လက်ထောက်ညွှန်ကြားရေးမှူး၊ ပြည်သူ့လူ့ဝန်ထမ်း

မြန်မာ့ရိုးရာပွဲတော်တွေထဲမှာ မြန်မာ့နှစ်သစ်ကူး မဟာသင်္ကြန်ပွဲတော်ကတော့ အပျော်ဆုံးဖြစ်ပါတယ်။ သင်္ကြန်မှာ အသက်အရွယ်ကြီးတဲ့ ဆရာသမားတွေကို ကန်တော့ ဖြစ်ပါတယ်။ မိသားစုနဲ့လည်း ကုသိုလ်ဒါန အတူတူပြုလုပ်ပြီး နှစ်ဟောင်းမှ နှစ်သစ်ကို ကူးပြောင်းချိန်မှာ နှစ်ဟောင်းက အညစ်အကြေးများကင်းစင်စေဖို့ အလှူဒါနတွေလည်း လုပ်ဖြစ်ပါတယ်။ ပြည်တွင်း၊ ပြည်ပမှာရှိကြတဲ့ တိုင်းရင်းသားညီအစ်ကို မောင်နှမတွေ အားလုံး အန္တရာယ်ကင်းစွာနဲ့ မဟာသင်္ကြန်မှာ ပျော်ပျော်ရွှင်ရွှင် ဖြတ်သန်းနိုင်ကြပါစေ။ ကျွန်တော်တို့ ပြည်ထောင်စုသမ္မတမြန်မာနိုင်ငံတော်ကြီးလည်း ချမ်းသာကြွယ်ဝပြီး ဖွံ့ဖြိုးတိုးတက်ပါစေ။ အေးချမ်းပါစေ။ မြန်မာနိုင်ငံသားအားလုံး လိုအပ်ဆန္ဒပြည့်ဝကြပါစေလို့ ဆုမွန်ကောင်းတောင်းပါတယ်။

ဦးစိုင်းမောင်မောင်၊ လက်ထောက်ညွှန်ကြားရေးမှူး၊ လူမှုဝန်ထမ်း၊ ကယ်ဆယ်ရေးနှင့် ပြန်လည်နေရာချထားရေးဝန်ကြီးဌာန

သင်္ကြန်ပိတ်ရက်မှာ လမ်းလျှောက်သင်္ကြန်ကို မိသားစုနဲ့ လျှောက်လည်ဖို့ စိတ်ကူးထားပါတယ်။ သင်္ကြန်ပိတ်ရက်မှာ မိဘနဲ့ ဆွေမျိုးတွေဆီပြန်ဖို့ ကားလက်မှတ် အခက်အခဲတော့ရှိပါတယ်။ ဒါပေမယ့်လည်း အခက်အခဲကြားကနေ ပြန်ဖြစ်ပါတယ်။

သင်္ကြန်ရုံးပိတ်ရက်မှာ ပြန်ဖို့ကားလက်မှတ်ဝယ်ရတာ တစ်နှစ်မှ အဆင်ပြေတယ်လို့မရှိပါဘူး။ တစ်နှစ်ပတ်လုံးမှ တစ်ခါသာ မိသားစုဆွေမျိုးတွေရှိရာ ရပ်ဝေးကိုမဖြစ်မနေပြန်ရတဲ့ ဝန်ထမ်းဖြစ်လို့ ရသလိုပြန်ဖို့ ဆုံးဖြတ်ထားပါတယ်။ ကြိုတင်ကားလက်မှတ်ကို စောစောဝယ်ယူပေးမယ့် ကုန်ပြီလို့ပဲ ပြောပါတယ်။

ဒေါ်စန်းသူဇာဝင်း၊ ဒုတိယဦးစီးမှူး၊ တိုင်းရင်းသားလူမျိုးများရေးရာဝန်ကြီးဌာန

သင်္ကြန်ပိတ်ရက်မှာ မုံရွာကိုပြန်မှာပါ။ ကားလက်မှတ်ကတော့ မတ်လကုန်တည်းက ဖြတ်ထားတာပါ။ ကားလက်မှတ်ကို စောစောဖြတ်မှ မုံရွာပြန်ဖို့ အဆင်ပြေတာပါ။ ကားလက်မှတ်လည်း ဈေးမတက်ပါဘူး။ ပုံမှန်ဈေးနှုန်းပဲ ဖြစ်တယ်။ သင်္ကြန် ပိတ်ရက်မှာ မိဘတွေနဲ့ အသက်အရွယ်ကြီးသူတွေကို ကျွန်မရဲ့ လစာလေးနဲ့ နည်းတယ်။ များတယ်တော့ မဟုတ်ပါဘူး။ တတ်နိုင်သလောက် ကန်တော့ဖြစ်ပါတယ်။ ဒီပိတ်ရက်လေးပဲ နားရတာဆိုတော့ပျော်ပါတယ်။

ဦးအောင်မျိုးကျော်၊ ဒုတိယဦးစီးမှူး၊ မြန်မာနိုင်ငံ အဝတ်လိုက်စားမှုတိုက်ဖျက်ရေးကော်မရှင်

ကျွန်တော်က အစိုးရဝန်ထမ်းတစ်ယောက်ဖြစ်တာကြောင့် တစ်နှစ်မှတစ်ခါ မွေးရပ်မြေဇာတိဖြစ်တဲ့ မိဘအိမ်ကိုပြန်ပြီး အေးချမ်းစွာနဲ့ မိဘနှစ်ပါးနဲ့ လူကြီးမိဘတွေကို တတ်နိုင်သလောက် ကန်တော့မယ်။ အလုပ်တွေကုလုပ်ပေးမယ်။ မိဘ အဝတ်အစားတွေကို လျှော်ပေးမယ်။ ဘုန်းကြီးကျောင်းသွားပြီး ဥပုသ်သီလဆောက်တည်မယ်။

နှစ်ဆန်း ၁ ရက်နေ့မှာ ရပ်ကွက်၊ ကျေးရွာအလိုက် မြန်မာတို့ရိုးရာဖြစ်တဲ့ အတာအိုးတွေနဲ့ ပရိတ်တရားတော်တွေ ရွတ်ဖတ်တာကို နာယူမယ်။ နှစ်ဟောင်းက အညစ်အကြေးတွေကို သန့်စင်တဲ့အနေနဲ့ အိမ်၊ မြင်ဝင်း၊



ဦးတင်မောင်ဇော်



ဦးစိုင်းမောင်မောင်



ဒေါ်စန်းသူဇာဝင်း



ဦးအောင်မျိုးကျော်



ဒေါ်သင်းလှိုင်



ဒေါ်စောစန္ဒာထွန်း



ဒေါ်ခိုင်ကုဋေဦး



ကိုအောင်မြတ်သူ



ဦးချစ်စံဝင်း

ခြံစည်းရိုးတွေမှာ ပရိတ်ရေတွေ ပက်ဖျန်းပြီး သန့်စင်ဆေးကြောမယ်။ မွန်မြတ်လှတဲ့ မြန်မာတို့ရဲ့နှစ်သစ်ကူး အခါသမယမှာ မြန်မာပြည်သူပြည်သားအပေါင်း နှစ်စဉ် မပြတ် မိမိအမျိုးဘာသာနဲ့ သာသနာကို ထာဝရစောင့်ထိန်းနိုင်ကြပါစေလို့ ဆုမွန်ကောင်းတောင်းအပ်ပါတယ်။

ဒေါ်သင်းလှိုင်၊ ဒုတိယဦးစီးမှူး၊ အားကစားနှင့် ကာယပညာဦးစီးဌာန

ဒီနှစ် သင်္ကြန်က စနေ၊ တနင်္ဂနွေနဲ့ ထပ်နေတဲ့အတွက် ပိတ်ရက်နည်းပါတယ်။ သင်္ကြန်ပိတ်ရက်ဆိုတော့ နည်းနည်း၊ များများ သင်္ကြန်ဆိုတာနဲ့ ပျော်ပါတယ်။ ကျွန်မက ဒီနှစ် သင်္ကြန်မှာ ဥပုသ်သီလဆောက်တည်မယ်လို့ စိတ်ကူးထား

ပါတယ်။

ဒေါ်စောစန္ဒာထွန်း၊ စီးပွားရေးနှင့် ကူးသန်းရောင်းဝယ်ရေးဝန်ကြီးဌာန

ကျွန်မက မုံရွာခရိုင် ဒီပဲယင်းမြို့မှာရှိတဲ့ အိမ်ကိုပြန်ပါမယ်။ ဘယ်နေရာမှ မသွားတော့ပါဘူး။ အိမ်ကမိဘတွေနဲ့ပဲ အတူတူနေပါမယ်။ နှစ်တိုင်းလည်း အိမ်ကိုပြန်ဖြစ်ပါတယ်။ အိမ်ကိုရောက်ရင် ရွာကဘုရားပွဲသွားမယ်။ ဘုန်းကြီးကျောင်းကို ဆွမ်းပို့တဲ့ ကုသိုလ်တွေလုပ်ဖြစ်ပါမယ်။

ဒေါ်ခိုင်ကုဋေဦး၊ အမျိုးသားလွှတ်တော်ရုံး

ဒီနှစ်သင်္ကြန်ပိတ်ရက်မှာ အိမ်ကိုပြန်မှာပါ။ အိမ်ရောက်

(အမေး၊ အရေး- မွှေးကြူငြင်၊ လူမော် စာတ်ပုံ- ထိုက်ဖုန်)

တာနဲ့ သင်္ကြန်ကို လည်ပတ်ဖို့စိတ်ကူးမရှိပါဘူး။ ဥပုသ်သီလ ဆောက်တည်ပြီး ကုသိုလ်ယူမှာပါ။ သင်္ကြန် ပိတ်ရက် ရှည်တော့ ပိုပြီးပျော်ရွှင်ရပြီး ပိတ်ရက်တိုတော့ နည်းနည်းပဲ ပျော်ရတာဖြစ်ပါတယ်။ အိမ်ပြန်ဖို့ ကားလက်မှတ်ဖြတ်ရတာလည်း အဆင်ပြေပါတယ်။ ကားလက်မှတ်မဖြတ်ခင် ကားဂိတ်ကို ရက်ကြိုတင် ဖုန်းဆက်ပြီးမေးတဲ့အတွက် အားလုံးအဆင်ပြေပါတယ်။ ဒီနှစ်သင်္ကြန်မှာ အားလုံးပဲ ပျော်ပျော်ရွှင်ရွှင်နဲ့ ဖြတ်သန်းနိုင်ကြပါစေလို့ ဆုတောင်းပေးပါတယ်။

ကိုအောင်မြတ်သူ၊ နိုင်ငံတော်စွဲစည်းပုံအခြေခံဥပဒေဆိုင်ရာရုံး

ကျွန်တော်က နေပြည်တော်မှာ တာဝန်ကျတာ ၂၀၁၁ ခုနှစ်ကတည်းက ဖြစ်ပါတယ်။ ဒီညနေကားနဲ့ ထားဝယ်မှာရှိတဲ့ မိသားစုဆီကို ပြန်မှာဖြစ်ပါတယ်။ မိသားစုနဲ့ တွေ့ဆုံတာကြောင့်ပြန်တာပါ။ အပျော်ခရီးတော့ မထွက်ဖြစ်ပါဘူး။ အခုသင်္ကြန်ရုံးပိတ်ရက်က တိုပေမယ့်လည်း အစိုးရဝန်ထမ်းဖြစ်တဲ့အတွက် ပိတ်ရက် ရသလောက်ပဲ ကျေနပ်ပါတယ်။ ပြည်သူတွေအနေနဲ့ သင်္ကြန်ရက်တွေမှာ သွားတာလာတာ သတိလေးနဲ့ ဆင်ဆင်ခြင်ခြင်နေကြပါလို့ ပြောချင်ပါတယ်။

ဦးချစ်စံဝင်း၊ လက်ထောက်မီးသတ်ဦးစီးမှူး၊ မီးသတ်ဦးစီးဌာန

ကျွန်တော်က မီးသတ်ဝန်ထမ်းဆိုတော့ သင်္ကြန်ကာလ ငါးရက်ကို တာဝန်ထမ်းဆောင်ရင်းနဲ့ ဖြတ်သန်းမှာဖြစ်ပါတယ်။ သင်္ကြန်လိုကြားလိုက်တာနဲ့ပဲ ဘယ်လိုပျော်မှန်း မသိပါဘူး။ နှစ်ဟောင်းကုန်ဆုံးပြီး နှစ်သစ်မှာ စိတ်သစ်၊ လူသစ်၊ ခွန်အားသစ်တွေနဲ့ မိမိတို့တိုင်းတိုင်းဘက်က တာဝန်ကိုထမ်းဆောင်နိုင်ကြပါစေ။ ဒီနှစ်သင်္ကြန်မှာ မြန်မာ နိုင်ငံသူ နိုင်ငံသားတွေအားလုံး လိုအပ်ဆန္ဒပြည့်ဝ ပါစေလို့ ဆုမွန်ကောင်းတောင်းပါတယ်။

ဒေါ်လှဝင်း (ငါးခြောက်၊ ပုစွန်ရောင်းဝယ်ရေး)

ဒီနှစ် သင်္ကြန်အကြိုကာလမှာ ငါးခြောက်၊ ပုစွန်၊ ငရုတ်သီးမှုန့်တို့ ရောင်းအားလျော့ပါတယ်။ ကျွန်မက အကြိုနဲ့ အကျနေပဲဈေးရောင်းမှာပါ။ ကျန်တဲ့ အကြတ်၊ အတက်၊ နှစ်ဆန်းတစ်ရက်နေ့ကို ဈေးမရောင်းပါဘူး။ ဘုန်းကြီးကျောင်းမှာ သီလယူမယ်။ ဒီသင်္ကြန်မှာ ငါးခြောက်တစ်ပိဿာကို ငွေကျပ် ၁၀၀၀ ပဲဈေးတက်ပါတယ်။ ကျွန်မက ဈေးလည်း အများကြီးတင်မရောင်းပါဘူး။

ဒေါ်အေးအေးဝင်း (လက်ဆောင်ပစ္စည်းရောင်းဝယ်ရေး)

နှုန်းစိန်ကတ်က သင်္ကြန်တိုင်းလိုလို ရောင်းအား ကောင်းပါတယ်။ ဒါပေမယ့် တကယ်ရောင်းရမယ့်နေ့တွေမှာ ဆိုရင် မုန့်ကလို့သလောက်မရပါဘူး။ နှုန်းစိန်ကို ၁၁ ရက်နေ့က ငွေကျပ် ၁၅၀၀ နဲ့ရောင်းတယ်။ ၁၂ ရက်နေ့မှာ ငွေကျပ် ၁၆၀၀ နဲ့ရောင်းတယ်ဆိုတာကလည်း မုန့်တိုက်မှာ လူငှားပြီး စောင့်ဝယ်ရတဲ့အတွက် ဈေးတက်ရောင်းရခြင်းဖြစ်ပါတယ်။ ဒီနေ့ဆိုရင် ပုံမှန်ယူတာထက်ကို မုန့်အရေအတွက်လျော့ပြီး ရပါတယ်။

သင်္ကြန် အချိန်အခါသမယ အများပြည်သူ အလုပ် ပိတ်ရက်၊ ရုံးပိတ်ရက်များကို နိုင်ငံဝန်ထမ်းများ၊ ပြည်သူများ အနေဖြင့် တန်ဖိုးရှိရှိဖြင့် မိမိနှင့် မိမိပတ်ဝန်းကျင်အတွက် အကောင်းဆုံးဖြစ်အောင်၊ အကျိုးရှိဆုံးဖြစ်အောင် အသုံး ချနိုင်ပြီး မြန်မာတို့၏ နှစ်သစ်ကူး သင်္ကြန်ပွဲတော်တွင် လွတ်လွတ်လပ်လပ် ပျော်ပျော်ရွှင်ရွှင် ပါဝင်ဆင်နွှဲနိုင်ကြ စေရန် ဆုမွန်ကောင်းတောင်းလျက် ။

မဟာသင်္ကြန်ကာလ ခရမ်းလွန်ရောင်ခြည်အန္တရာယ် အထူးသတိပြုဖွယ်

- အရိပ်ရသော နေရာများတွင်သာ နေပါ။
- နံနက် ၁၀ နာရီမှ ညနေ ၄ နာရီခန့်အတွင်းတွင် နေရောင်ခြည်နှင့်တိုက်ရိုက်ထိတွေ့ခြင်းကို တတ်နိုင်သမျှ ရှောင်ကြဉ်ပါ။
- မိမိ၏အသားကို နေရောင်ခြည်နှင့် တိုက်ရိုက်ထိတွေ့စေရန် လက်၊ လည်ပင်းနှင့် ပခုံးတို့ကို လုံခြုံသော အဝတ်အစားများ ဝတ်ဆင်ပါ။
- ဦးထုပ်ဆောင်းထားပါ။
- အနည်းဆုံး SPF 15+ (နေရောင်ကာကွယ်နိုင်စွမ်း ၁၅+) ပါဝင်သော နေရောင်ခံလိမ်းဆေးကို နေရောင်ခြည် ထဲထွက်မီ ၁၅ မိနစ်ခန့် ကြိုလိမ်းပါ။ နောက်ထပ် ၂ နာရီ ကြာတိုင်း တစ်ကြိမ်ထပ်၍ လိမ်းပါ။
- ခရမ်းလွန်ရောင်ခြည်ကို ကာကွယ်ပေးနိုင်သည့် နေကာမျက်မှန်ကို ရွေးချယ်အသုံးပြုပါ။

ကျန်းမာရေးနှင့် အားကစားဝန်ကြီးဌာန

မွေးရပ်မြေနှင့် မြန်မာနိုင်ငံအနှံ့အပြား အနားယူအပန်းဖြေလည်ပတ်ကြမည့် အနယ်နယ်အရပ်ရပ်မှ ပြည်သူများ၏ ရင်တွင်းစကားသံများ

မေး၊ ရေး - အေးအေးသန်း
ဓာတ်ပုံ - အေးသန်း

မြန်မာ့ရိုးရာမဟာသကြံနိဗ္ဗာန်တော်ကာလအတွင်း နေပြည်တော်ရှိ အထင်ကရနေရာများသို့ သွားရောက်လည်ပတ်သူများရှိသကဲ့သို့ မိမိတို့၏ သက်ဆိုင်ရာ မွေးရပ်ဒေသများနှင့် မြန်မာနိုင်ငံအနှံ့အပြား သွားရောက်အနားယူ လည်ပတ်ကြမည့် အစိုးရဝန်ထမ်းများ၊ ပုဂ္ဂလိကဝန်ထမ်းများ၊ ကျောင်းသား ကျောင်းသူများလည်းရှိရာ ထိုသို့ အနယ်နယ်အရပ်ရပ်မှ အနားယူအပန်းဖြေလည်ပတ်သူများဖြင့် စည်ကားလျက်ရှိသည့် ၁၁၅ မိုင် ယာဉ်ရပ်နားစခန်းသို့သွားရောက်၍ ၎င်းတို့၏ ရင်တွင်း ခံစားချက်များကို မျှဝေရေးသားတင်ပြလိုက်ရပါသည်။



ဒေါ်ဝင်းသူသူထွန်း



ဒေါ်အိရွှေငွေ



ကိုဆက်ညီဆက်



ဒေါ်ဌေးဌေး



မဝါဝါထွန်း



မဇင်လေး

ဒေါ်ဝင်းသူသူထွန်း(ရန်ကုန်မြို့)

သင်္ကြန်ပိတ်ရက်မှာ ပြင်ဦးလွင်မြို့ကို သွားပြီး အနားယူအပန်းဖြေမှာ ဖြစ်ပါတယ်။ သင်္ကြန်အကြတ်နေကျရင် ပြင်ဦးလွင်ကနေ မန္တလေးကို ဆက်သွား မှာပါ။ ပြင်ဦးလွင်မှာတော့ ဘုရားတွေ အနှံ့လျှောက်ဖူးပါမယ်။ နှစ်ဆန်း တစ်ရက် နေမှာ ဘုရားတွေဖူးပြီး ရန်ကုန်ပြန်လာမှာ ဖြစ်ပါတယ်။ သင်္ကြန်ရောက်တိုင်း ခရီးမသွားဖြစ်ပါဘူး။ ဒီနှစ်ကတော့ ပြင်ဦးလွင်ကို သွားချင်တဲ့စိတ်ရယ်၊ မန္တလေးက ကျောက်စိမ်းဘုရားဖူးချင်တဲ့အတွက် ရောက်အောင်လာဖြစ်တာပါ။ နှစ်သစ်မှာ အားလုံး ဘေးအန္တရာယ်ကင်းရှင်းစွာနဲ့ ပျော်ပျော်ရွှင်ရွှင် ဖြတ်သန်း နိုင်ပါစေလို့ ဆုတောင်းပေးချင်ပါတယ်။

ဒေါ်အိရွှေငွေ(ကျောင်းဆရာမ)

ဒီနှစ်သင်္ကြန်ကတော့ အမေတို့ရဲ့ နေပြည်တော်ကို သွားမှာပါ။ သင်္ကြန်မှာတော့ တောင်ကြီးနဲ့ ကယားပြည်နယ်ဘက်တွေ အမြဲတမ်းခရီး ထွက်ဖြစ်တယ်။ ဒီတစ်ခေါက်ကတော့ လမ်းတွေကလည်း ကျပ်နေတော့ နေပြည်တော်ရောက်မှ ထပ်စီစဉ် ဖြစ်မှာပါ။ နေပြည်တော်ရောက်ရင်တော့ လတ်တလော စီစဉ်ထားတာ Skynet မဏ္ဍပ်တော့ ခဏသွားဖြစ်မယ်။ အမေတို့က နေပြည်တော်မှာနေပြီး ကျွန်မက ရန်ကုန်မှာနေတဲ့အတွက် ကျောင်းပိတ်ရက်ပဲ မိသားစုနဲ့ လည်ပတ်ခွင့်ရတာပါ။ နေပြည်တော်မှာလည်း ဘုရားတွေ စုံတဲ့အတွက် မနှစ်ကတော့ ဘုရားတွေသွားပြီး ဘုန်းကြီးကျောင်း တွေမှာ ဖိနပ်တွေလှူဖြစ်ပါတယ်။ ဒီနှစ်ကတော့ ဘုန်းကြီးကျောင်းတွေကို ဆွမ်းပို့ဖို့ စီစဉ်ထားပါတယ်။ အဓိကတော့ မိသားစုနဲ့ ကုသိုလ်ကောင်းမှု လုပ်ဖြစ်မှာပါ။ ရေပက်ခံထွက်ဖို့တော့ အစီအစဉ်မရှိပါဘူး။ နှစ်သစ်မှာ စိတ်သစ်လူသစ်နဲ့ မိသားစုတွေအားလုံး စိတ်ချမ်းသာ၊ ကိုယ်ချမ်းသာ၊ လိုအင် ဆန္ဒနဲ့ ပြည့်စုံပါစေလို့ ဆုတောင်းပေးပါတယ်။

ကိုဆက်ညီဆက်(ကျောင်းသား)

ကျွန်တော်က ရန်ကုန်မှာ ကျောင်းတက်နေတာပါ။ မွေးရပ်မြေဖြစ်တဲ့



မန္တလေးကိုပြန်မှာဖြစ်ပါတယ်။ သင်္ကြန်ပြီးရင်တော့ ကျောင်းသွားတက်ရတော့မှာ ဖြစ်လို့ မိဘဆီ ခဏပြန်တာပါ။ သင်္ကြန်မှာ ရေပက်ခံထွက်ဖို့ အစီအစဉ်တော့ မရှိပါဘူး။ အိမ်မှာပဲ လူကြီးတွေကို ကန်တော့ပြီး နှစ်ဆန်းတစ်ရက်နေမှာတော့ မြန်မာ့ဝေလှထုံးစံအတိုင်း ကုသိုလ်ကောင်းမှုတွေလုပ်ဖြစ်မှာပါ။ နှစ်သစ်မှာ အားလုံး ကိုယ်၏ကျန်းမာခြင်း၊ စိတ်၏ကျန်းမာခြင်းနဲ့ ပြည့်စုံကြပါစေလို့ ဆုမွန်ကောင်း တောင်းပေးပါတယ်။

ဒေါ်ဌေးဌေး(ရန်ကုန်)

အန်တီက ရန်ကုန်ကနေ မန္တလေးက မိဘတွေဆီ အလည်သွားမှာပါ။ ဒီ ၁၁၅ မိုင်မှာ ခရီးတစ်ထောက်နားတာပါ။ သင်္ကြန်ကာလအတွင်းမှာ မရောက်တာ ကြာပြီဖြစ်တဲ့ မိဘတွေနဲ့အတူ ကောင်းမှုကုသိုလ်လေးတွေပြုပြီး ဖြတ်သန်းသွားမယ်လို့ စိတ်ကူးထားပါတယ်။ ကျန်တဲ့အချိန်က အရောင်းအဝယ် သမားဖြစ်လို့ အလုပ်မအားတာကြောင့် ဒီသင်္ကြန်ပိတ်ရက်မှာပဲ မိဘတွေဆီ သွားဖြစ်တာပါ။ နှစ်သစ်မှာ အားလုံးမင်္ဂလာရှိပါစေလို့ ဆုတောင်းပေးပါတယ်။

မဝါဝါထွန်း(ချောင်းဦး)

အစ်မ ဇာတိကတော့ ချောင်းဦးဘက်ကပါ။ ရန်ကုန်မှာ တာဝန်ကျ နေတာပါ။ အခု ဒီသင်္ကြန်တွင်း မိဘတွေဆီကို အလည်ပြန်တာပါ။ သင်္ကြန်တွင်း မှာတော့ မိဘတွေနဲ့အတူ ဥပုသ်သီလဆောက်တည်မယ်။ နောက်ပြီး စတုဒိသာ အနေနဲ့ အချိန်ကုသိုလ်လေးတွေလုပ်ဖို့စီစဉ်ထားပါတယ်။ ဇာတိက သူငယ်ချင်း တွေလည်း မတွေ့ဖြစ်တာကြာတော့ တွေ့ချင်ပေမယ့်လည်း သင်္ကြန်ရက်ဆို တော့ တွေ့ဖြစ်မယ်တော့မထင်ပါဘူး။ သင်္ကြန်မှာ ခရီးသွားများတဲ့အတွက် ကားလက်မှတ်ဖြတ်ရတာတော့ အခက်အခဲရှိပါတယ်။

မဇင်လေး(ခရီးသွားတစ်ဦး)

သင်္ကြန်မတိုင်ခင် ဘုရားဖူးထွက်ဖြစ်တာပါ။ ကျိုက်ထီးရိုး အပါအဝင် ဘုရားအစုံ ဖူးဖြစ်ပါတယ်။ အခု ၁၁၅ မိုင်မှာ ခဏနားတာပါ။ ပြီးရင် နေပြည်တော်မှာရှိတဲ့ ဥပုသ်သီလဆောက်တော်မြတ်ကြီး၊ ဗုဒ္ဓဂယာ၊ ဓာတုဇယ ဓာတ်ပေါင်းစုစေတီတို့ကို ဖူးမြော်မှာဖြစ်ပါတယ်။ ဘုရားအစုံ ဖူးပြီးရင်တော့ ရေပန်းဥယျာဉ်ကို သွားရောက်အပန်းဖြေမှာဖြစ်ပါတယ်။ သင်္ကြန်အကြို အကျ ရက်တွေမှာတော့ သူငယ်ချင်းတွေနဲ့ ရေပက်ခံ လျှောက်လည်ဖို့ စီစဉ်ထားပါ တယ်။ ကျန်တဲ့ရက်တွေမှာတော့ ကောင်းမှုကုသိုလ်လေးတွေလုပ်ပြီး ဖြတ်သန်း မယ်လို့ စဉ်းစားထားပါတယ်။ နှစ်ဆန်းတစ်ရက်နေမှာတော့ သက်ကြီးပူဇော်ပွဲ ရှိတဲ့အတွက် သွားရောက်ကူညီပေးဖို့ စဉ်းစားထားပါတယ်။ နှစ်သစ်မှာ စိတ်သစ် လူသစ်နဲ့ ကျန်းမာချမ်းသာကြပါစေလို့ ဆုတောင်းပေးပါတယ်။



ရန်ကုန်တိုင်းဒေသကြီးအတွင်းရှိ တရားရိပ်သာများတွင် တရားစခန်းဝင်ရောက်သူ များပြား

ရန်ကုန် ဧပြီ ၁၂

၂၀၁၉ ခုနှစ် မြန်မာ့ရိုးရာယဉ်ကျေးမှုသင်္ကြန်ရိုးပိတ်ရက်များတွင် ရန်ကုန်တိုင်းဒေသကြီးအတွင်းရှိ တရားရိပ်သာများ၊ ဘုန်းတော်ကြီးကျောင်းများ၊ သီလရှင်စာသင်တိုက်များ၌ ရှင်သာမဏေပြုသူများ၊ သာသနာ့ဘောင်ဝင်သူများ၊ တရားရိပ်သာဝင်သူများဖြင့် များပြားလျက်ရှိသည်။

ကုသိုလ်ပြု

မဟာစည်သာသနာ့ရိပ်သာမှ ဦးရေဝေထွန်း (ဗုဒ္ဓသာသနာ့နဂါးအဖွဲ့ချုပ်၊ အမှုဆောင်) က “သင်္ကြန်ကာလ တရားစခန်းအနေနဲ့ ရက်နေ့က စဖွင့်ခဲ့ပါတယ်။ ၁၇ ရက်နေ့အထိ သတ်မှတ်ထားတာရှိပါတယ်။ နှစ်စဉ်မှာ ဝန်ထမ်းတွေလည်း ပိတ်ရက်ဆိုတော့ ကုသိုလ်ပြုဖို့ လာကြတယ်။ သို့ပေမယ့် ဒီနှစ် ရုံးပိတ်ရက်က လျော့သွားတဲ့အခါကျတော့ တချို့တွေက ၁၂ ရက် ၁၃ ရက်ကစပြီး လာဝင်ကြတယ်။ အပြင်ကပုဂ္ဂိုလ်တွေရော၊ ဝန်ထမ်းတွေရော မနေ့ကအထိ စာရင်းက ၁၃၀၀ လောက်ဖြစ်နေပြီ နှစ်တိုင်းတော့ ၁၈၀၀ နီးပါးရှိတယ်” ဟုပြောသည်။

တရားစခန်းရိပ်သာများသို့ တရားစခန်းဝင်သည့် ပုဂ္ဂိုလ်အရေအတွက်မှာ များပြားလွန်း၍ တချို့သော တရားရိပ်သာများတွင် လက်ခံနိုင်သည့် လူဦးရေထက်


ကျော်လွန်နေသည့်အတွက် တရားစခန်းဝင်ခွင့်မရသူများလည်းရှိကြောင်း သိရသည်။

“အခုရိပ်သာတိုင်းလိုလို တရားဝင်တဲ့လူများတဲ့ အခါကျတော့ လူဦးရေနဲ့ နေရေးစားရေး အဆင်ပြေအောင် လုပ်ပေးရတာရှိတယ်။ တရားစခန်းဝင်ချင်ပေမယ့် နေရေးအဆင်မပြေလို့ မဝင်ဖြစ်တဲ့သူတွေလည်း ရှိတယ်။ ဒီမှာတော့ နှစ်တိုင်း ၁၈၀၀ လောက်အတွက် နေရာထိုင်ခင်းပေးဖို့ စီစဉ်ထားပါတယ်” ဟု မဟာစည်သာသနာ့ရိပ်သာမှ ဦးရေဝေထွန်းက ပြောသည်။

လူငယ်များ ပိုမိုများပြား

တောင်ငူကလာပမြို့နယ် မြင်သာမြို့ဦးကျောင်းတွင် သီလရှင်ဝတ်မည့် အစိုးရဝန်ထမ်းတစ်ဦးဖြစ်သူ မယဉ်မျိုးဝင်းက “သီလရှင်ဝတ်ချင်တာ ငါးနှစ်ရှိသွားပြီ ပြီးခဲ့တဲ့နှစ်တွေက ကလေးက ငယ်သေးတာရယ်။ အလုပ်တစ်ဖက်ရယ်ဆိုတော့ မဝတ်ဖြစ်ခဲ့ဘူး။ ခုတော့ သင်္ကြန်ပိတ်ရက်လေးရယ်။ နှစ်ရက်လောက် ခွင့်တင်ပြီး ဝတ်ဖြစ်တာ။ အဆင်ပြေသွားတယ်။ နှစ်သစ်ကူးဆိုတော့ ကုသိုလ်လည်းရအောင် မင်္ဂလာရုံအောင် ရည်ရွယ်ပြီး ဝတ်ဖြစ်သွားတာပါ” ဟု ပြောသည်။

ယခုနှစ် အတာသင်္ကြန်ကာလတွင် ရန်ကုန်မြို့နှင့်



ရန်ကုန်မြို့၊ ဝဟန်းမြို့နယ်ရှိ မဟာစည်သာသနာ့ရိပ်သာတွင် သင်္ကြန်ကာလ တရားစခန်းဝင်ရောက်သူများကို တွေ့ရစဉ်။

အနီးဝန်းကျင်ရှိ မြို့နယ်များတွင်သာမက နယ်မြို့များရှိ ရှိပြီး အထူးသဖြင့် လူငယ်များ ပိုမိုများပြားလာကြောင်း တရားရိပ်သာများသို့ တရားစခန်းဝင်ရောက်ကြသူများ ဦးရေဝေထွန်းထံမှ သိရသည်။ သိသိမင်း

မူးယစ်ဆေးဝါးဖြတ်ပြီးသူများ ပြန်လည်ထူထောင်ရေးစခန်း(ဝက်ထီးကန်)မြေနေရာအား ဆက်လက်စီမံဆောင်ရွက်မည့်ကိစ္စနှင့်စပ်လျဉ်း၍ တွေ့ဆုံညှိနှိုင်းဆွေးနွေး

နေပြည်တော် ဧပြီ ၁၂

မူးယစ်ဆေးဝါးနှင့် စိတ်ကိုပြောင်းလဲစေသောဆေးဝါးများ အန္တရာယ်တားဆီးကာကွယ်ရေး ဗဟိုအဖွဲ့မှ လူမှုဝန်ထမ်း၊ ကယ်ဆယ်ရေးနှင့် ပြန်လည်နေရာချထားရေးဝန်ကြီးဌာန ပြန်လည်ထူထောင်ရေးဦးစီးဌာနသို့ လွှဲပြောင်းပေးအပ်သည့် မူးယစ်ဆေးဝါး ဖြတ်ပြီးသူများ ပြန်လည်ထူထောင်ရေးစခန်း (ဝက်ထီးကန်)မြေဧက ၈၀ အား ဆက်လက်စီမံဆောင်ရွက်မည့်ကိစ္စနှင့်စပ်လျဉ်း၍ တွေ့ဆုံညှိနှိုင်းဆွေးနွေးပွဲကို ယမန်နေ့က အဆိုပါစခန်း အစည်းအဝေးခန်းမ၌ ပြုလုပ်ခဲ့သည်။



မူးယစ်ဆေးဝါးဖြတ်ပြီးသူများ ပြန်လည်ထူထောင်ရေးစခန်းအတွက် လွှဲပြောင်းပေးအပ်သည့် မြေဧက ၈၀ အပေါ် ဆက်လက် စီမံဆောင်ရွက်မည့် ကိစ္စနှင့်ပတ်သက်၍ အဆိုပါဦးစီးဌာနမှ ညွှန်ကြားရေးမှူးချုပ် ဦးဝင်းနိုင်ထွန်းက “မူးယစ်ဆေးဝါးနှင့် စိတ်ကိုပြောင်းလဲစေသော ဆေးဝါးများ အန္တရာယ် တားဆီးကာကွယ်ရေး ဗဟိုအဖွဲ့ကနေ ဒီစခန်းကို ၂၀၁၉ ခုနှစ် ဖေဖော်ဝါရီ ၁ ရက်က ကျွန်တော်တို့ ဦးစီးဌာနဆီကို လွှဲပြောင်းပေးအပ်ခဲ့ပါတယ်။ လွှဲပြောင်းလက်ခံယူတာ နှစ်လလောက်ပဲ ရှိပါသေးတယ်။ အခုတော့ ဒီစခန်းမှာ မိဘအပ်လူငယ်တွေကို လက်ခံစောင့်ရှောက်

ပေးနေပါတယ်။ ကျွန်တော်တို့ဆီကို လွှဲပြောင်းပေးတဲ့အချိန်မှာ လူငယ် ၃၁ ဦး လွှဲပြောင်းခဲ့ပါတယ်။ လက်ရှိပေးအပ်သည့် မြေဧက ၈၀ အပေါ် ဆက်လက် စီမံဆောင်ရွက်ပေးလျက် ရှိပါတယ်။ မိဘအပ် ကလေးတွေကိုတော့ သင်တန်း ရှစ်ပတ်ပေးပြီး စောင့်ရှောက်ပေးနေတာဖြစ်ပါတယ်။ “ရှေ့ဆက်ပြီး ဒီစခန်းမှာ မူးယစ်ဆေးဖြတ်ချင်တဲ့သူတွေကို ကုသရေး နဲ့အတူ ပြန်လည်ထူထောင်ရေး လူမှုကာကွယ်စောင့်ရှောက်ရေးတွေကိုပါ ပေးနိုင်အောင် စီစဉ်ဆောင်ရွက်နေပါတယ်။ နိုင်ငံတော်ဘတ်ဂျက်ကနေ ရန်ပုံငွေတောင်းခံပြီးတော့ သင်တန်းတွေ ဖွင့်လှစ်ဖို့ စီစဉ်ဆောင်ရွက်နေပါတယ်။ ပြီးတော့

ရေရှည်မှာ ရပ်တည်နိုင်ဖို့အတွက် အသက်မွေးဝမ်းကျောင်းသင်တန်းတွေကိုပါ ပေးနိုင်အောင် ကျွန်တော်တို့ စီစဉ်ဆောင်ရွက်နေပါတယ်” ဟု ပြောကြားသည်။ အဆိုပါ တွေ့ဆုံဆွေးနွေးပွဲသို့ လွှတ်တော်ကိုယ်စားလှယ်များ၊ ပြည်မြို့နယ် အုပ်ချုပ်ရေးမှူးနှင့် ခရိုင်၊ မြို့နယ်အဆင့် ဌာနဆိုင်ရာ တာဝန်ရှိသူများ၊ ဝက်ထီးကန်တိုက်နယ်ရှိ အရပ်ဘက်လူမှုအဖွဲ့အစည်း ဖြစ်သည့် အေးသုခပရဟိတ လူမှုကူညီရေးအသင်းမှ ဥက္ကဋ္ဌနှင့်အဖွဲ့ဝင်များ၊ ကြီးမြတ်သူပရဟိတလူမှုကူညီရေးအသင်း ဥက္ကဋ္ဌနှင့်အဖွဲ့ဝင်များ၊ ရပ်ကွက်အုပ်ချုပ်ရေးမှူးများ တက်ရောက်ကြောင်း သိရသည်။ သတင်းစဉ်

ရခိုင်ရိုးရာ စုပေါင်းနံ့သာသွေးပွဲမှ

အဆိုပါ စုပေါင်းနံ့သာသွေးပွဲတွင် ရတုဂိုဏ်းမောင်မယ်အသင်း၊ သဇင်ပျိုဖြူစစ်တွေသူအသင်း၊ လေးတောင်ရင်ခွင်အသင်း၊ ရခိုင်အမျိုးသမီးအသင်း (ရန်ကုန်) မြောက်ဦးမြို့နယ်အသင်း၊ တောင်ကုတ်မြို့နယ်အသင်း၊ သန္တာမြေဟန်တာကမ်းသူ၊ ရခိုင်တက္ကသိုလ် ကျောင်းသား ကျောင်းသူများအသင်း၊ ရန်ကုန်မြို့ရှိ ရခိုင်တိုင်းရင်းသားလူမျိုးများနှင့် မွန်စာပေနှင့် ယဉ်ကျေးမှုအဖွဲ့များ ပါဝင်၍ နံ့သာသွေးကြသည်။

နံ့သာသွေးပွဲမှရရှိသော နံ့သာရည်များကို သင်္ကြန်အကြိုနေ့ နံနက်ပိုင်းတွင် ယင်းဓမ္မာရုံရှိ ဘုရားများအား အမွှေးနံ့သာရည်ဖြင့် ရေသပ္ပာယ်ရန် စီစဉ်ထားကြောင်း သိရသည်။

နံ့သာသွေးပွဲတွင် ရခိုင်ရိုးရာယဉ်ကျေးမှုသင်္ကြန် ဖြစ်မြောက်ရေးကော်မတီနာယက၊ ရခိုင်စာပေနှင့် ယဉ်ကျေးမှုအဖွဲ့ (ရန်ကုန်) ဥက္ကဋ္ဌ ဒေါ်စောစင်တင်က “ကျွန်မတို့ ရခိုင်ရိုးရာသင်္ကြန်ကို အဆင့်သုံးဆင့်နဲ့ ကျင်းပလေ့ရှိပါတယ်။ ပထမဆုံးအနေနဲ့ နံ့သာသွေးပွဲ ကျင်းပတယ်။ ဒုတိယအဆင့်က ဘုရားရေသပ္ပာယ်ပွဲပါ။ တတိယကတော့ ရခိုင်ရိုးရာယဉ်ကျေးမှုနဲ့အညီ ရေပက်ကစားကြတာ ဖြစ်ပါတယ်။ အခုနှစ်ကတော့ ရေပက်ကစားကြတာကို မပြုလုပ်တော့ပါဘူး။ ယနေ့ အများသိကြတဲ့အတိုင်း ရခိုင်ပြည်သူ ပြည်သားတွေရဲ့ စိတ်ချမ်းမြေ့စရာ ဒုက္ခတွေ ဖြစ်ပေါ်လျက်ရှိတာကြောင့်ပါ။ ဒီနေ့ နံ့သာသွေးပွဲက ရရှိတဲ့ နံ့သာရည်နဲ့ မနက်ဖြန် ဘုရားတွေကိုရေသပ္ပာယ်ပြီး ရခိုင်ပြည်သူ ပြည်သားတွေနဲ့တကွ ပြည်သူအားလုံး အေးချမ်းပါစေ၊ ငြိမ်းချမ်းပါစေလို့ ဆုတောင်းကြပါမယ်။ ရခိုင်ပြည်နယ်ကြီး တည်ငြိမ်အေးချမ်းမှု ပြည်ထောင်စုကြီးလည်း တည်ငြိမ်အေးချမ်းမှု ဖြစ်ပါတယ်။ ဒါကြောင့်မို့ ပြည်ထောင်စုတိုင်းရင်းသားအားလုံး ကျွန်မတို့ရဲ့ နံ့သာသွေးပွဲမှာ ပါဝင်ကြပြီး ကျွန်မတို့ ရခိုင်ပြည်နယ် ပြည်သူ ပြည်သားတွေနဲ့အတူ ပြည်ထောင်စုမြန်မာနိုင်ငံကြီးတစ်ဝန်းလုံး အမြန်ဆုံးအေးချမ်းကြပါစေ၊ ငြိမ်းချမ်းကြပါစေလို့ ဝိုင်းဝန်းဆုတောင်းပေးကြပါ” ဟု ပြောသည်။

သတင်း-ကိုကိုဇော်၊ ဓာတ်ပုံ-ဇော်မင်းလတ်

ဟောင်ကောင်စိတ်ခေါ်ပြိုင်ပွဲမှ

စင်ကာပူ၊ မလေးရှားတို့နှင့် ယှဉ်ပြိုင်ရမည်ဖြစ်ကာ ပတ်လည်စနစ်ဖြင့် ကျင်းပမည်ဖြစ်သည်။ မြန်မာ ယူ-၁၅ အသင်းသည် ယခုလအတွင်း ပြိုင်ပွဲနှစ်ခုဆက် ယှဉ်ပြိုင်ရမည်ဖြစ်ပြီး ခြေစွမ်းမြင့်မားသည့်အသင်းများနှင့် ကစားနေရသောကြောင့် အတွေ့အကြုံကောင်းများ ရယူနိုင်ခဲ့သည်။

မြန်မာ ယူ-၁၅ အသင်းတွင် အုပ်ချုပ်သူဦးညီညီလတ်၊ နည်းပြချုပ်တာကူမူ၊ လက်ထောက်နည်းပြဦးတင်မောင်ဝင်း၊ ကြံ့ခိုင်ရေးနည်းပြအိဘာဂါ၊ ဝိုင်းနည်းပြဦးကိုကို၊ ကစားသမားများအဖြစ် ဝိုင်းထက်အာကာဝင်း၊ ဟံသာလင်း၊ အောင်ကျော်ဖြူ၊ နောက်တန်း-အောင်ကိုမင်း၊ ထွန်းထွန်းဝင်း၊ ထူးမြတ်ခန့်၊ ကောင်းထက်ပိုင်၊ ရေဝေကျော်၊ အလယ်တန်း-ကျော်မင်းခန့်၊ ကောင်းဇော်လင်း၊ ကောင်းခန့်၊ အောင်ကျော်မင်း၊ ထက်မြတ်လွင်၊ ထက်အောင်ဝင်း၊ ကောင်းစစ်ထူး၊ ရှေ့တန်း-ကျော်သူရဦး၊ ဝေဖုန်းမြတ်ကျော်၊ သီဟအောင်၊ ဟိန်းထက်ဇော်ဝင်း၊ ရန်နိုင်ထွန်း၊ မင်းသူ၊ ဇင်မျိုးအောင်၊ မင်းခန့်သူတို့ ပါဝင်ကြသည်။

သတင်း-ရှင်းထက်ဇော် ဓာတ်ပုံ-စိုးညွန့်

ဂန့်ဂေါမြို့၌ လမ်းလျှောက်သင်္ကြန်ပွဲ ထည့်သွင်းကျင်းပမည်

ဂန့်ဂေါ ဧပြီ ၁၂

ဂန့်ဂေါမြို့၌ ယခုနှစ်တွင် လမ်းလျှောက်သင်္ကြန်ပွဲတော် ထည့်သွင်းကျင်းပသွားမည်ဖြစ်ကြောင်း ဂန့်ဂေါမြို့အတာသင်္ကြန်ပွဲတော်ကျင်းပရေးဦးစီးကော်မတီမှ သိရသည်။

“အခုနှစ်မှာ အများပြည်သူ ပိုမိုပျော်ရွှင်စွာ ပါဝင်ဆင်နွှဲနိုင်အောင် လမ်းလျှောက်သင်္ကြန်ပွဲတော်ကို သင်္ကြန်အကြိုနေ့ကနေ အတက်နေ့ထိ ကျင်းပသွားမှာ ဖြစ်ပါတယ်။ နေရာကတော့ မြို့မရပ်ကွက် ဗဟိုမဏ္ဍပ်

(မြစ်သာတာတား- ဂန့်ဂေါ) ထိပ်ကနေ မြို့မအထကလမ်းအထိ ဗိုလ်ချုပ်လမ်း တစ်လျှောက်ဖြစ်ပါတယ်” ဟု ဂန့်ဂေါမြို့အတာသင်္ကြန်ပွဲတော်ကျင်းပရေးဦးစီးကော်မတီဝင် ဦးဇော်ဝင်းက ပြောသည်။

ဗဟိုမဏ္ဍပ်တွင် ဌာနဆိုင်ရာများနှင့် ရပ်ကွက်များမှ မုန့်လုံးရေပေါ်သာကူ၊ မုန့်လက်ဆောင်းတို့ဖြင့် စတုဒိသာ ကျွေးမွေးသွားမည်ဖြစ်ကာ ယိမ်းအဖွဲ့ ၁၅ ဖွဲ့ဖြင့် အလှည့်ကျဖျော်ဖြေယှဉ်ပြိုင်သွားမည်ဖြစ်၍ သင်္ကြန်အတက်နေ့တွင် ဆုများချီးမြှင့်သွားမည်ဖြစ်သည်။ ခရိုင်(ပြန်/ဆက်)

သံတွဲမြို့နယ် လေ့ကျေးရွာနှင့် ပတ်ဝန်းကျင်ကျေးရွာ ၁၅ ရွာအား ၂၄ နာရီ လျှပ်စစ်ဓာတ်အားဖြန့်ဖြူးခြင်း ဖွင့်ပွဲအခမ်းအနား ကျင်းပ

သံတွဲ ဧပြီ ၁၂
သံတွဲမြို့နယ် လေ့ကျေးရွာ ဘုန်းတော်ကြီးကျောင်းအတွင်း၌ ယနေ့ နံနက် ၈ နာရီက ကျင်းပသည့် လေ့ကျေးရွာနှင့် ပတ်ဝန်းကျင်ကျေးရွာ ၁၅ ရွာအား နိုင်ငံတော်ဓာတ်အား လိုင်းမှ ၂၄ နာရီ လျှပ်စစ်ဓာတ်အား ဖြန့်ဖြူးခြင်းဖွင့်ပွဲ အခမ်းအနားကို ကျင်းပသည်။

ရှေးဦးစွာ ရခိုင်ပြည်နယ်ဝန်ကြီးချုပ် ဦးညီပုက ယခု အခါ ခေတ်စနစ်များ ကူးပြောင်းလာသည့်အမျှ လျှပ်စစ် မီး၊ လမ်းပန်းဆက်သွယ်ရေးနှင့် အခြေခံအဆောက်အအုံ များမှအစ ဖွံ့ဖြိုးတိုးတက်လာပြီဖြစ်ကြောင်း၊ မိမိတို့ ပြည်နယ်အစိုးရအဖွဲ့အနေဖြင့်လည်း အခြေခံအဆောက် အအုံများဖြစ်သည့် လမ်း၊ တံတား၊ လျှပ်စစ်မီး၊ ရေ စသည့် ကဏ္ဍများကို ဦးစားပေးဆောင်ရွက်ခဲ့ပါကြောင်း၊ ထို့ ကြောင့် ယနေ့အချိန်တွင် သိသာထင်ရှားသည့်တိုးတက်မှု အခြေအနေများကို အားလုံးသိရှိပြီးဖြစ်ပါကြောင်း၊ ဒေသ ဖွံ့ဖြိုးရေးလုပ်ငန်းများကိုလည်း ယခုထက်ပိုမိုကြိုးစား ဆောင်ရွက်သွားမည်ဖြစ်ပါကြောင်း၊ လျှပ်စစ်မီးအနေဖြင့် လည်း တစ်ပြည်နယ်လုံးအတိုင်းအတာဖြင့် မြို့နယ် အသီးသီးတွင် ရရှိနေပြီဖြစ်ပါကြောင်း၊ မိမိတို့ ပြည်နယ် တွင် မြို့နယ်အပါအဝင် ကျေးရွာအားလုံး၏ ၅၀ ရာခိုင်နှုန်း ခန့် မီးရရှိနေပြီဖြစ်ကြောင်း၊ ယခုရရှိသည့် လျှပ်စစ်မီး ကို အကျိုးရှိရှိ ထိထိရောက်ရောက်၊ စနစ်တကျ အသုံးချ သွားမည်ဆိုပါက ပညာရေး၊ ကျန်းမာရေးကအစ ကောင်း

မွန်သော တိုးတက်မှုများရရှိမည်ဟု ယုံကြည်ပါကြောင်း၊ ကျန်ရှိသည့် အနီးပတ်ဝန်းကျင်ကျေးရွာများကိုလည်း ဆက်လက်ပြီး မီးရရှိအောင်ဆောင်ရွက်ပေးသွားမည် ဖြစ်ကြောင်း၊ သက်ဆိုင်ရာဌာနများကလည်း ပြည်သူများ ကို လျှပ်စစ်မီးအန္တရာယ်နှင့် ပတ်သက်၍ အသိပညာ ပေးမှုများ ဆောင်ရွက်သွားရန်နှင့် ပြည်သူများကလည်း ပူးပေါင်းပါဝင်ပေးကြစေလိုကြောင်း၊ ယခုကဲ့သို့ လျှပ်စစ် မီးရရှိအောင် ဆောင်ရွက်ပေးခဲ့ကြသည့် နိုင်ငံတော်အစိုးရ ဝန်ကြီးဌာနများနှင့် ဝိုင်းဝန်းဆောင်ရွက်ကြသူများ အားလုံးကိုလည်း ကျေးဇူးတင်ရှိပါကြောင်း ပြောကြား သည်။

ထို့နောက် ပြည်နယ်ဝန်ကြီး ဦးအောင်ကျော်ဇံက လေ့ကျေးရွာနှင့် ပတ်ဝန်းကျင်ကျေးရွာ ၁၅ ရွာအား နိုင်ငံတော်ဓာတ်အားလိုင်းမှ ၂၄ နာရီ လျှပ်စစ်ဓာတ်အား ဖြန့်ဖြူးပေးနိုင်ရေးအတွက် ဆောင်ရွက်ခဲ့မှုအခြေအနေ များကို ရှင်းလင်းတင်ပြသည်။ ယင်းနောက် ပြည်သူ့ လွှတ်တော်ကိုယ်စားလှယ် ဦးမင်းကြည်နှင့် ရပ်မိရပ်ဖ တစ်ဦးတို့က ကျေးဇူးတင်စကားပြောကြားကြပြီး ပြည်နယ် ဝန်ကြီးချုပ်က လျှပ်စစ်မီးဖွင့်ပွဲတွင် လာရောက်ဖော်ပြပေး ကြသည့် ဖျော်ဖြေရေးအဖွဲ့များကို ဂုဏ်ပြုငွေများ ပေးအပ်ချီးမြှင့်သည်။

ယင်းနောက် လေ့ကျေးရွာနှင့် ပတ်ဝန်းကျင်ကျေး ရွာ ၁၅ ရွာအား ၂၄ နာရီ လျှပ်စစ်ဓာတ်အားဖြန့်ဖြူးခြင်း



ဖွင့်ပွဲမုခ်ဦးကို ပြည်နယ်ဝန်ကြီးချုပ်၊ ပြည်နယ်ဝန်ကြီးများ နှင့် တာဝန်ရှိသူများက ဖြစ်ကြီးဖြတ်ဖွင့်လှစ်ပေးကြပြီး ပြည်နယ်ဝန်ကြီးချုပ် ဦးညီပုက လေ့ကျေးရွာနှင့် ပတ်ဝန်း ကျင်ကျေးရွာ ၁၅ ရွာအား ၂၄ နာရီ လျှပ်စစ်ဓာတ်အား စတင်ဖြန့်ဖြူးပေးသည့် လျှပ်စစ်မီးခလုတ်ကို ဖွင့်လှစ်ပေး သည်။

ဓာတ်အားဖြန့်ဖြူးပေးနိုင်ရေးအတွက် သံတွဲမြို့၊ ၆၆ ကေပီဓာတ်အားလိုင်း ၂၁ ဒဿမ ၇ မိုင်၊ ၁၁/၀ ဒဿမ ၄ ကေပီထရန်စဖော်မာ ၁၈ လုံး တပ်ဆင်အင်အား ၁၉၂၀ ကေပီအေနှင့် ၄၀၀ ဝို ဓာတ်အားလိုင်း ၁၀ ဒဿမ ၈ မိုင် အား တည်ဆောက်ပြီးစီးခဲ့သည်အတွက် ယနေ့ လျှပ်စစ်မီး ရရှိခြင်းဖွင့်ပွဲကို ကျင်းပခြင်းဖြစ်ကြောင်း သိရသည်။

သတင်းနှင့် ဓာတ်ပုံ - တင်ထွန်း(ပြန်/ဆက်)



ရခိုင်ရိုးရာအစဉ်အလာမပျက် နံ့သာသွေးပြိုင်ပွဲ တောင်ကုတ်၌ကျင်းပ

တောင်ကုတ် ဧပြီ ၁၂
တောင်ကုတ်မြို့မဟာသကြန်ဖြစ်မြောက်ရေးကော်မတီ မှ ကြီးမှူး၍ ရခိုင်ရိုးရာအစဉ်အလာမပျက် ရခိုင်ရိုးရာ နံ့သာသွေးပြိုင်ပွဲကို ဧပြီ ၁၂ ရက် ညနေ ၄ နာရီတွင် တောင်ကုတ်မြို့ကျက်သရေဆောင် သမိုင်းဝင်ဖောင်တော်ဦး စေတီတော်ရင်ပြင်၌ ကျင်းပခဲ့သည်။

များ၊ ရခိုင်စည်တော်အဖွဲ့နှင့် အထကကျောင်းများနှင့် ရပ်ကွက်များမှ နံ့သာသွေးပြိုင်ပွဲဝင်မည့် လှပျိုဖြူအသင်း ၁၂ သင်း ဝင်ရောက်ယှဉ်ပြိုင်ခဲ့ကြသည်။ နံ့သာသွေး ပြိုင်ပွဲမှ ရရှိလာသော နံ့သာများအားစုပေါင်း၍ ဧပြီ ၁၃ ရက် နံနက် ၈ နာရီတွင် မြို့ပေါ်ရှိဘုန်းတော်ကြီးကျောင်း ငါးကျောင်းသို့သွားရောက်ကာ ရေသပ္ပာယ်၍ ကုသိုလ် ဘာဝနာပွားများကြမည်ဖြစ်ကြောင်း သိရသည်။

အဆိုပါ ရခိုင်ရိုးရာနံ့သာသွေးပြိုင်ပွဲသို့ မဟာသကြန် ဖြစ်မြောက်ရေးကော်မတီများ၊ ရပ်ကွက်အုပ်ချုပ်ရေးမှူး

မြို့နယ်(ပြန်/ဆက်)

မြန်မာ-ဘင်္ဂလားဒေ့ရှ်နှစ်နိုင်ငံ နှစ်ဖက်ညှိနှိုင်း၍ ရေမိုင်လှည့်ကင်းဆောင်ရွက်

နေပြည်တော် ဧပြီ ၁၂
မောင်တောမြို့နယ် နယ်မြေ(၅) အမှတ်(၂)နယ်ခြား စောင့်ရဲတပ်ဖွဲ့ခွဲ ငါးခုရနယ်မြေရုံးမှ ယာယီရဲမှူး ကျော်ဝင်း ဦးစီးသည့် တပ်ဖွဲ့ဝင်များသည် ဧပြီ ၁၁ ရက် နံနက်ပိုင်း တွင် ရေယာဉ်တပ်ဖွဲ့(မောင်တော)မှ ငါးမန်း အမြန် သွား တိုက်ခိုက်ရေးရေယာဉ်အမှတ်(၀၀၂)ပါ နှစ်စင်းနှင့် ဘင်္ဂလားဒေ့ရှ်နိုင်ငံ Nhillia BOP ကင်းစခန်းမှ Naib Subedar MD.Montu Mia ဦးဆောင်သည့် အဖွဲ့သည် စက်တင်ရေယာဉ်နှစ်စင်း စုစုပေါင်း လေးစင်း

တို့ဖြင့် စံပါယ်ပင်ရင်းချောင်းဝထိပ် နတ်မြစ်အလယ်ရှိ နှစ်နိုင်ငံနယ်နိမိတ်အနီး ရေမိုင်အမှတ်(၁၁)မှ ပြူးမချောင်း ချောင်းဝအနီး ရေမိုင်အမှတ်(၁၅)အထိ နတ်မြစ်ကြောင်း အတိုင်း နှစ်နိုင်ငံနှစ်ဖက်ညှိနှိုင်း၍ ရေမိုင်ကင်းလှည့်ခဲ့ကြ သည်။

ယင်းနောက် ရေယာဉ်အမှတ်(၀၀၂)ပေါ်၌ နှစ်ဖက် ကင်းလှည့်သည့်အဖွဲ့များ တွေ့ဆုံဆွေးနွေးခဲ့ကြောင်း သိရသည်။

ရဲပြန်ကြား



ရခိုင်ပြည်နယ်အစိုးရအဖွဲ့ ရုံးဘေးရှိ OSS ရုံးမှ ကိုယ်ဝန်ဆောင်မိခင်များ နှစ်နှစ်အောက်ကလေးများအား တစ် လလျှင် ငွေကျပ် ၁၅၀၀၀ နှုန်းနှင့် အသက် ၈၅ နှစ်အထက် ဘိုးဘွားများ ၏ လူမှုရေးပင်စင်တစ်လလျှင် ငွေကျပ် ၁၀၀၀၀ အား သုံးလတစ်ကြိမ် ပေါင်းထုတ်ပေးနေမှုကို ဧပြီ ၁၃ ရက်က တွေ့ရစဉ်။

ဓာတ်ပုံ-သန့်စင်ဝင်း

ဆေးဆိုင်များနှင့်အရက်ဆိုင်များအား တားမြစ်ဆေး၊ လိုင်စင်မဲ့အရက်ရောင်းချမှုမရှိစေရေး ရှောင်တခင်စစ်ဆေး

ကျောင်းကုန်း ဧပြီ ၁၂
ဧရာဝတီတိုင်းဒေသကြီး ကျောင်းကုန်းမြို့နယ်အတွင်းရှိ ဆေးဆိုင်များ၌ ကာမရာဂ တားမြစ်ဆေးဝါးများ၊ ခွင့်ပြုချက်မဲ့ ဆေးဝါးများနှင့် ရက်လွန်ဆေးဝါးများရောင်းချမှု မရှိစေရေး၊ အရက်ဆိုင်များ၌ လိုင်စင်မဲ့အရက်ရောင်းချခြင်း မရှိစေရေးအတွက် ယနေ့ နံနက် ၉ နာရီက ရှောင်တခင်စစ်ဆေးခဲ့ကြောင်း သိရသည်။

ထိုသို့ စစ်ဆေးရာတွင် မြို့နယ်အထွေထွေအုပ်ချုပ်ရေးဦးစီးဌာန ဒုတိယမြို့နယ်အုပ်ချုပ်ရေးမှူး ဦးခင်မောင်သန်း၊ မြို့မရဲစခန်းမှူး ဒုရဲမှူးမောင်မောင်သန်းနှင့် နယ်ထိန်းတပ်ဖွဲ့ဝင်များ၊ မြို့နယ် စည်ပင်သာယာရေး၊ စားသုံးသူရေးရာ၊ မီးသတ်တပ်ဖွဲ့၊ ကျန်းမာရေးနှင့် ပူးပေါင်းအဖွဲ့များသည် ကာမရာဂတားမြစ်ဆေးဝါးများနှင့် ရက်လွန်ဆေးဝါးများ ရောင်းချမှုမရှိစေရေး၊ လိုင်စင်မဲ့အရက်ရောင်း ချခြင်း ရှိ၊ မရှိ ရှောင်တခင်စစ်ဆေးပြီး အသိပညာပေးဆောင်ရွက်ခဲ့ကြောင်း သိရသည်။

ဝင်းကြိုင်(ပြန်/ဆက်)

အစွရေး အာကာသယာဉ် လမျက်နှာပြင်သို့ ဆင်းသက်စဉ် ပျက်ကျ

ဂျေရုဆလင် ဧပြီ ၁၂

အစွရေးနိုင်ငံမှ အာကာသယာဉ်တစ်စင်းသည် လမျက်နှာပြင်ပေါ်သို့ ဆင်းသက်ရာတွင် ဧပြီ ၁၁ ရက် ညနေပိုင်းက ပျက်ကျခဲ့ကြောင်း၊ ယင်းအာကာသယာဉ်၏ အဓိကအင်ဂျင်စက် ရပ်ဆိုင်းသွားခြင်းကြောင့် ယင်းသို့ ပျက်ကျခဲ့ခြင်းဖြစ်ကြောင်း ဆင်ဟွာသတင်းတွင် ဖော်ပြသည်။

အစွရေးနိုင်ငံမှ လမျက်နှာပြင်သို့ လွှတ်တင်ခဲ့သည့် အာကာသယာဉ်၏ ဆင်းသက်မှုအောင်မြင်ခဲ့ပါက လမျက်နှာပြင်သို့ လဆင်းယာဉ်များ အောင်မြင်စွာ ဆင်းသက်စေနိုင်ခဲ့သည့် အမေရိကန်၊ ရုရှားနှင့် တရုတ် နိုင်ငံတို့၏ နောက်တွင် လမျက်နှာပြင်ပေါ်သို့ စတုတ္ထ မြောက် လဆင်းယာဉ် ဆင်းသက်နိုင်သည့်နိုင်ငံဖြစ်လာ မည်ဖြစ်သည်။

သို့သော်ငြားလည်း အစွရေးနိုင်ငံသည် လကမ္ဘာဆီသို့ ရောက်ရှိအောင် အာကာသယာဉ်လွှတ်တင်နိုင်သည့် သတ္တမမြောက်နိုင်ငံဖြစ်လာခဲ့သည်။ အစွရေးနိုင်ငံ၏ လကမ္ဘာမျက်နှာပြင်သို့ ဆင်းသက်သည့်ယာဉ်အား စေလွှတ်မှု၌ ကုန်ကျစရိတ်မှာ အမေရိကန်ဒေါ်လာ

သန်း ၁၀၀ ကုန်ကျခဲ့သည်။ လကမ္ဘာမျက်နှာပေါ်သို့ လဆင်းယာဉ်များ အကြိမ်ကြိမ်စေလွှတ်ဆင်းသက်စေနိုင်ခဲ့သည့် သုံးနိုင်ငံ၏ ကုန်ကျစရိတ်နှင့် နှိုင်းယှဉ်ပါက အစွရေးနိုင်ငံ ပုဂ္ဂလိက အာကာသယာဉ်စေလွှတ်မှု စီမံကိန်းကုန်ကျစရိတ်မှာ အနည်းဆုံး စာရင်းဝင်ခဲ့သည်။ အစွရေးလဆင်းယာဉ်၏ ဆင်းသက်မှု မအောင်မြင်ခဲ့ရသည့် အကြောင်းရင်းတွင် ကုန်ကျစရိတ် မြို့မြဲချွေတာခဲ့ခြင်းမှာ အဖြစ်တင်ဖွယ်ရာ အကြောင်းရင်းတစ်ခု ဖြစ်ခဲ့သည်။

အစွရေးသမ္မတ ရီယူဗန်သည် ၎င်း၏ သမ္မတနေအိမ် တွင် အစွရေးအာကာသယာဉ်၏ လဆင်းပုံရိပ်များကို တိုက်ရိုက်ထုတ်လွှင့်ပြသမှုအား အာကာသဆိုင်ရာ သိပ္ပံ ပညာလိုလားသည် လူငယ်အင်အားစုများက အတူတကွ ကြည့်ရှုခဲ့သည်။

အစွရေးနိုင်ငံ အာကာသယာဉ်သည် လမျက်နှာပေါ် တွင် ဆင်းသက်နိုင်ခြင်း မရှိခြင်းကြောင့် မိမိတို့အနေဖြင့် စိတ်ပျက်ရကြောင်း၊ အကယ်၍ ဆင်းသက်နိုင်ပါက ကြီးမားသော သတင်းအချက်အလက်များ ရရှိနိုင်မည်ဟု အစွရေးသမ္မတက ပြောကြားသည်။



အစွရေးဝန်ကြီးချုပ် နေတန်ယာဟုသည် အစွရေး အာကာသယာဉ် လမျက်နှာပြင်ပေါ်သို့ ဆင်းသက်မှုအား ယင်းအာကာသယာဉ်အား ထိန်းချုပ်သည့် စခန်းအတွင်းမှ စောင့်ကြည့်နေခဲ့ပြီး အဆိုပါခရီးစဉ် ပျက်စီးသွားမှုအပေါ် တွင် မှတ်ချက်ပေးပြောကြားရာ၌ လမျက်နှာပြင်သို့လဆင်း ယာဉ်တစ်စင်း ဆင်းသက်နိုင်ရေးအတွက် အစွရေးနိုင်ငံမှ နှစ်နှစ် သို့မဟုတ် သုံးနှစ်ခန့် ကြိုးစားရဖွယ်ရှိသည်ဟု ပြောကြားခဲ့သည်။ ဆင်ဟွာ



ငြိမ်းချမ်းမှု ထိန်းသိမ်းရေးစစ်ဆင်ရေးများ၌ အမျိုးသမီးများ ပိုမိုပါဝင်နိုင်ရေး ကုလသမဂ္ဂကြိုးပမ်းနေ

ကုလသမဂ္ဂ ဧပြီ ၁၂

ငြိမ်းချမ်းမှုထိန်းသိမ်းရေး စစ်ဆင်ရေးများတွင် အမျိုးသမီးများ ပါဝင်တာဝန်ထမ်းဆောင်နိုင်မှုအရေ အတွက် တိုးမြှင့်လာရေးအတွက် ကုလသမဂ္ဂမှ ကြိုးပမ်း မှုများပြုလုပ်နေပြီး လာမည့် ၁၀ နှစ်ခန့်တွင် ငြိမ်းချမ်း ရေးထိန်းသိမ်းရေးစစ်ဆင်ရေးများ၌ အမျိုးသမီးများ ပါဝင်မှုမှာ ၃၅ ရာခိုင်နှုန်းအထက်တွင် ရှိလာမည်ဟု အင်န်အိတ်ချ်ကေသတင်းတွင် ဖော်ပြသည်။

အမျိုးသမီး ငြိမ်းချမ်းရေးထိန်းသိမ်းမှုတပ်ဖွဲ့ဝင်များ၏ ကဏ္ဍနှင့်ပတ်သက်၍ လုံခြုံရေးကောင်စီက ဧပြီ ၁၁ ရက် တွင် ကျင်းပသည့် စကားစစ်ထိုးပွဲ ဖွင့်ပွဲအခမ်းအနားတွင် ကုလသမဂ္ဂအတွင်းရေးမှူးချုပ် အန်ဒေါ့နျစ် ဂူတ်ရက်စ်က ယင်းသို့ ပြောကြားခြင်းဖြစ်သည်။

အမျိုးသမီး ငြိမ်းချမ်းမှုထိန်းသိမ်းရေးတပ်ဖွဲ့ဝင်များ သည် ဒေသခံများ၏ စိုးရိမ်ပူပန်မှုများ ဖြေလျှော့ရေးတွင် အကူအညီပေးနိုင်ပြီး ပိုမိုကောင်းမွန်သော စစ်ရေးဆိုင်ရာ အခွင့်အလမ်းများလည်းရရှိနိုင်ကြောင်း ကုလသမဂ္ဂ

အတွင်းရေးမှူးချုပ်က ပြောကြားသည်။ ကုလသမဂ္ဂ ငြိမ်းချမ်းရေးထိန်းသိမ်းမှု တပ်ဖွဲ့ဝင်များ တွင် အမျိုးသမီးဦးရေပါဝင်မှုသည် ၁၁ ရာခိုင်နှုန်းမှ ၃၅ ရာခိုင်နှုန်းအထိ တိုးမြှင့်လာမည်ဖြစ်ပြီး ၎င်းတို့၏ တာဝန် ထမ်းဆောင်မှုများမှာ စစ်ဘက်ဆိုင်ရာ၊ ရဲတပ်ဖွဲ့ဆိုင်ရာနှင့် တရားဥပဒေစိုးမိုးမှုနှင့် အကျင့်ပျက်ခြစားမှုများအထိ ဖြစ်ကြောင်း ဖော်ပြသည်။

ယင်းကိစ္စနှင့် ပတ်သက်၍ ဂျပန်နိုင်ငံမှ ကုလသမဂ္ဂ ဆိုင်ရာ ကိုယ်စားလှယ်တစ်ဦးဖြစ်သူ ကိုရိုတီဆက်ရှိက ကမ္ဘာပေါ်ရှိ နိုင်ငံတိုင်းက စစ်နှင့်ငြိမ်းချမ်းရေးဆိုင်ရာ တပ်ဖွဲ့များသည် အမျိုးသမီးဦးရေ တိုးတက်လာစေရန် လုပ်ဆောင်နေကြကြောင်း၊ ဂျပန်နိုင်ငံအနေဖြင့် ၎င်းနိုင်ငံ မှစေလွှတ်သည့် အမျိုးသမီး ငြိမ်းချမ်းမှုထိန်းသိမ်းရေး တပ်ဖွဲ့ဝင်များအနေဖြင့် ငြိမ်းချမ်းရေးထိန်းသိမ်းမှု လုပ်ငန်း အပါအဝင် ဒေသတည်ငြိမ်းရေးများ၌ ပါဝင်ဆောင်ရွက်နေ ကြောင်း ပြောကြားခဲ့သည်။

အင်န်အိတ်ချ်ကေ

ပါကစ္စတန်နိုင်ငံ သစ်သီးဈေးတစ်နေရာတွင် အသေခံပုံးပေါက်ကွဲ၊ အနည်းဆုံး လူ ၂၀ သေဆုံး

ဒါကာ ဧပြီ ၁၂

ပါကစ္စတန်နိုင်ငံ ကွက်တာမြို့ရှိ လူစည်ကားသော သစ်သီးဈေး တစ်ခုတွင် အသေခံပုံးတစ်လုံး ပေါက်ကွဲမှုဖြစ်ပွားခဲ့ရာ အနည်းဆုံး လူ ၂၀ သေဆုံးခဲ့ပြီး ၄၈ ဦး ထိခိုက် ဒဏ်ရာရရှိခဲ့ကြောင်း ယနေ့ အေအက်ဖ်ဘီ သတင်းတစ်ရပ်အရ သိရသည်။

အဆိုပါ ပုံးခွဲတိုက်ခိုက်မှုသည် ပါကစ္စတန်နိုင်ငံ ဘလိုချီစတန် စီရင်စု အနောက်တောင်ဘက်ရှိ ကွက်တာမြို့တွင် ဖြစ်ပွားခဲ့ခြင်းဖြစ် ပြီး ရှိယာဟာဇာရာလူမျိုးစုကို ပစ်မှတ်ထားခဲ့ခြင်းဖြစ်သည်ဟု တာဝန်ရှိသူများက ဆိုသည်။ အဆိုပါ ပုံးခွဲဖောက်ခွဲမှုကို ရှိယာဟာဇာရာ လူမျိုးစုသည်

အာဖဂန်နစ္စတန်နိုင်ငံတွင် အခြေချ နေထိုင်သော မျိုးနွယ်စုဖြစ်သော လည်းပါကစ္စတန်နိုင်ငံတွင် ရွှေ့ပြောင်း အခြေချနေထိုင်သည့် လူဦးရေ ၆၅၀၀၀ မှ ၉၀၀၀၀ ခန့်အထိ ရှိကြောင်း သိရသည်။

အသေခံပုံးဖောက်ခွဲမှုဖြစ်ပွားစဉ် တွင် ဈေးအတွင်း၌ လူများစည်ကား လျက်ရှိပြီး ပုံးပေါက်ကွဲမှုကြောင့် အော်ဟစ်အကူအညီတောင်းခံသ များနှင့် မီးခိုးလုံးများ လေထုထဲတွင် ပျံ့နှံ့ပျံ့တက်သွားခဲ့သည်။ ထို့အပြင် သေဆုံးသူများ၏ ကိုယ်ခန္ဓာအစိတ် အပိုင်းများလည်း ဘေးပတ်ဝန်းကျင် သို့ လွင့်စဉ်ထွက်သွားခဲ့သည်။

အဆိုပါ ပုံးခွဲဖောက်ခွဲမှုကို ပါကစ္စတန် တာလီဘန်အဖွဲ့က

ကျူးလွန်ခဲ့ခြင်းဖြစ်သည်ဟု ဝန်ခံ ပြောကြားခဲ့သည်။ ပါကစ္စတန် တာလီဘန်အဖွဲ့က အာဖဂန်နစ္စတန် နိုင်ငံအခြေစိုက် ဆွန်နီအစွန်းရောက် အဖွဲ့ဖြစ်သည့် Lashkar-e-Jhangvi (LeJ) နှင့် ပူးပေါင်းကာ အဆိုပါပုံးဖောက်ခွဲမှုကို ကျူးလွန် ခဲ့ခြင်းဖြစ်ကြောင်း သိရသည်။ အဆိုပါအဖွဲ့သည် ပါကစ္စတန်နိုင်ငံရှိ ရှိယိုက်မွတ်စလင်များကို ပစ်မှတ် ထား တိုက်ခိုက်လျက်ရှိသည်။

အသေခံပုံးခွဲမှုကြောင့် အနည်း ဆုံး လူ ၂၀ သေဆုံးခဲ့ပြီး ယင်းတို့ အနက် ကလေးငယ် နှစ်ဦးပါဝင်ပြီး ရှိယာဟာဇာရာ မျိုးနွယ်ဝင် ရှစ်ဦး ပါဝင်ကြောင်း သိရသည်။

အေအက်ဖ်ဘီ



နိုင်ငံတကာပြစ်မှုဆိုင်ရာ ခုံရုံးသို့ ဆူဒန်သမ္မတဟောင်း ဘာရှားအား လွှဲပြောင်းပေးရန် လူ့အခွင့်အရေးအဖွဲ့တိုက်တွန်း



ဒါဟွမ် ဧပြီ ၁၂

လူ့အခွင့်အရေးစောင့်ကြည့်ရေးအဖွဲ့က ဆူဒန်စစ်ဘက် အစိုးရအား သမ္မတဟောင်း အိုမာအယ်ဘာရှားအား နိုင်ငံတကာပြစ်မှုဆိုင်ရာ ခုံရုံးသို့ လွှဲပြောင်းပေးအပ်ရန် တိုက်တွန်းပြောကြားခဲ့ကြောင်း ယနေ့အင်န်အိတ်ချ်ကေ သတင်းတစ်ရပ် အရ သိရသည်။

အမေရိကန်ပြည်ထောင်စု နယူးယောက်မြို့ အခြေစိုက် နိုင်ငံတကာလူ့အခွင့်အရေးစောင့်ကြည့်ရေး အဖွဲ့က ဆူဒန်စစ်ဘက်သို့ သမ္မတဟောင်း ဘာရှား အား လူ့အခွင့်အရေး အပြုလိုက် သတ်ဖြတ်မှု၊ နိုင်ငံတကာ စစ်ဥပဒေချိုးဖောက်မှုနှင့် လူသားချင်းစာနာထောက်

ထားမှုကင်းမဲ့သောလုပ်ရပ်များ ကျူးလွန်မှု စသည့် စွပ်စွဲချက်များဖြင့် တရားစွဲဆိုနိုင်ရန် နိုင်ငံတကာပြစ်မှု ဆိုင်ရာ ခုံရုံးသို့ လွှဲပြောင်းပေးအပ်ရန် အစီရင်ခံစာ တစ်ရပ်တွင် ပြောကြားခဲ့သည်။

ဧပြီ ၁၁ ရက်က ဆူဒန်စစ်ဘက်က နှစ် ၃၀ ကြာ အာဏာသက်တမ်းရှိသော သမ္မတဟောင်း ဘာရှား အား ရာထူးမှဖယ်ရှားခဲ့ပြီး အကျယ်ချုပ်ထိန်းသိမ်းထား ကြောင်း သိရသည်။

သည်ဟိုတိုရှိ နိုင်ငံတကာပြစ်မှုဆိုင်ရာ ခုံရုံးက သမ္မတဟောင်း ဘာရှားအား ဆူဒန်နိုင်ငံအနောက်ပိုင်း တွင်ဖြစ်ပွားခဲ့သော ဒါဖာစစ်ပွဲတွင် အရပ်သားအများ

အပြား သေဆုံးခဲ့ခြင်းနှင့်ပတ်သက်ပြီး ဖမ်းဝရမ်းထုတ်ခဲ့ သည်။

ဒါဖာစစ်ပွဲအတွင်း၌ လူပေါင်း သုံးသိန်းကျော် သေဆုံးခဲ့ရသည်။

ဒါဖာစစ်ပွဲအတွင်း သေဆုံးသူများနှင့် အခြားသော အကြမ်းဖက်မှုများတွင် စစ်ဘက်အစိုးရသည် ပါဝင် ပတ်သက်နိုင်ဖွယ်ရှိသည့်အတွက် သမ္မတဟောင်း ဘာရှားအား နိုင်ငံတကာပြစ်မှုဆိုင်ရာခုံရုံးသို့ လွှဲပြောင်းပေးအပ်ရန် မပုံမရဲဖြစ်နိုင်ဖွယ်ရှိကြောင်း လူ့အခွင့်အရေးစောင့်ကြည့်ရေးအဖွဲ့မှ တာဝန်ရှိသူ တစ်ဦးက ပြောသည်။ အင်န်အိတ်ချ်ကေ

မြန်မာနှစ်သစ်ကူးရုံးပိတ်ရက်မတိုင်မီကာလအတွင်း အောင်မင်္ဂလာအဝေးပြေးကားဝင်း၌ ပုံမှန်ကာလထက် ခရီးသွား ၁၀၀၀၀ ခန့် ပိုမိုသွားလာမှုရှိ

သတင်း- ကိုထက်
ဓာတ်ပုံ- ရာမည

ရန်ကုန် ဧပြီ ၁၂
မြန်မာ့နှစ်သစ်ကူးရုံးပိတ်ရက်မတိုင်မီကာလအတွင်း ရန်ကုန်မြို့အောင်မင်္ဂလာ အဝေးပြေးကားဝင်းမှတစ်ဆင့် အနယ်နယ်အရပ်ရပ်သို့ ခရီးသွားလာကြသည့် ခရီးသည် အရေအတွက်မှာ ပုံမှန်ကာလထက် ၁၀၀၀၀ ခန့် ပိုမိုသွားလာမှုရှိကြောင်း သိရသည်။

အောင်မင်္ဂလာအဝေးပြေးကားဝင်း၌ ပုံမှန်ရက်များတွင် ခရီးသွားလာသည့် ခရီးသည် အရေအတွက်မှာ ၃၀၀၀၀ ကျော်ခန့်ရှိပြီး မြန်မာ့နှစ်သစ်ကူးရုံးပိတ်ရက်မတိုင်မီကာလအတွင်း အနယ်နယ်အရပ်ရပ်သို့ ခရီးသွားလာသည့် ခရီးသွားအရေအတွက်မှာ ၄၀၀၀၀ ဝန်းကျင်ခန့်ရှိကြောင်း ရန်ကုန်တိုင်းဒေသကြီး သယ်ယူပို့ဆောင်ရေး အာဏာပိုင်အဖွဲ့(YRTA)မှ တာဝန်ခံ (အဝေးပြေး) ဦးဘမြင့်က ပြောသည်။

“သင်္ကြန်အခါနားနီးတော့ ခရီးသွားပြည်သူ အရေအတွက်က သိသိသာသာပိုများလာတာတွေရတယ်။ တချို့လည်း နေရပ်ပြန်ကြတာရှိသလို အပန်းဖြေ

ခရီး၊ အလည်အပတ်ခရီး သွားလာတာတွေလည်း ရှိပါတယ်။ အလုပ်ကိစ္စနဲ့ သွားကြတာတွေလည်းရှိပါတယ်။ ပုံမှန်ရက်တွေဆိုရင် ခရီးသွားပြည်သူအရေအတွက်က နေ့စဉ် ၃၀၀၀၀ လောက် ရှိပါတယ်။ အရေအတွက် တိတိကျကျ မပြောနိုင်ပေမယ့် ၄၀၀၀၀ ကျော်လောက် တော့ ရှိပါတယ်” ဟု ၎င်းက ဆိုသည်။

သင်္ကြန်မတိုင်ခင်ကာလ ဧပြီ ၁၂ ရက်ထိ ခရီးသွားလာမှုများပြားခြင်းကြောင့် အောင်မင်္ဂလာ အဝေးပြေးကားဝင်းအတွင်း၌ မကြာခဏ ယာဉ်ပိတ်ဆိုမှုများ ဖြစ်တတ်သလို ခရီးသွားပြည်သူများမှာလည်း ဥဒဟို သွားလာလျက်ရှိသည်ကို မြင်တွေ့ရသည်။

“အောင်မင်္ဂလာကားဝင်းထဲမှာ ကားတွေကျပ်နေတယ်။ ပိတ်ဆိုမှုတွေဖြစ်နေတယ်လို့ ပြောနေကြတာ ကြားသိရပါတယ်။ အမှန်တကယ်လည်း ပိတ်ဆိုမှုတွေ ရှိပါတယ်။ ဒါပေမယ့် ပိတ်ဆိုမှုတွေဖြစ်ရတာက အဝေးပြေးကားကြီးတွေကြောင့်ပဲမဟုတ်ပါဘူး။ ခရီးသွားမယ်သူကို လိုက်ပို့ကြတဲ့သူတွေရှိတယ်။ တက္ကစီတွေရှိတယ်။

ဆိုင်ကယ်တွေ၊ ကယ်ရီတွေရှိတယ်။ ဥပမာပြောရရင် ကားဝင်းထဲကိုလာမယ့် ခရီးသွားပြည်သူတစ်ဦးက တက္ကစီစီးလာမယ်၊ ဆိုင်ကယ်ကယ်ရီစီးလာမယ်၊ သူ့ကိုလိုက်ပို့မယ့် သူတွေက အနည်းဆုံး တစ်ယောက်ပါနိုင်တယ်၊ တစ်ယောက်မကလည်း ဖြစ်နိုင်တယ်။ အဲဒီတော့ ခရီးသွားပြည်သူတစ်ယောက်က ယာဉ်တစ်မျိုးမျိုးနဲ့ လာတယ်လို့ပြောမယ်ဆိုရင် ခရီးသွားပြည်သူ ၁၀၀၀၀ ကျော်လောက် အရင်ထက် ပိုများလာတယ်ဆိုတော့ ပိတ်ဆိုမှုတွေဖြစ်တတ်ပါတယ်။ အဲဒါတွေက တကယ် အခြေခံအကြောင်းရင်းတွေပါ” ဟု ဦးဘမြင့်က ပြောသည်။

မြန်မာ့နှစ်သစ်ကူးသင်္ကြန်ကာလမတိုင်မီ ရက်များအတွင်း ခရီးသွားလာမှုအခြေအနေမှာ ပုံမှန် ကာလထက် နှစ်စဉ်များပြားနေခြင်းမှာ လက်မှတ်မရခြင်း၊ လက်မှတ်ခများ ပုံမှန်ထက် ဈေးနှုန်းကြီးမြင့်ခြင်းများနှင့် ကြုံတွေ့ရကြောင်း ခရီးသွားပြည်သူများထံမှ ကြားသိရသည်။

“သင်္ကြန်မတိုင်မီပြန်ကြတဲ့ ခရီးသွားတွေ လက်မှတ်ခ



ရန်ကုန်တိုင်းဒေသကြီး သယ်ယူပို့ဆောင်ရေး အာဏာပိုင်အဖွဲ့(YRTA)မှ တာဝန်ခံ(အဝေးပြေး)ဦးဘမြင့်

ဈေးကြီးတာတွေ၊ ဈေးပိုရောင်းတာတွေ မဖြစ်စေဖို့အတွက် ကြိုတင်ပြီးတော့ ယာဉ်လိုင်းတွေကို ခေါ်ယူပြီး အစည်းအဝေး နှစ်ကြိမ်လုပ်ခဲ့ပါတယ်။ လက်မှတ်တွေကို ပုံမှန်အတိုင်းရောင်းချဖို့၊ ဈေးတင်မရောင်းဖို့ ကြိုတင်ညှိနှိုင်းပြောကြားထားပြီးဖြစ်ပါတယ်။ ဒါ့အပြင် ဒီနှစ်မှာ ထူးခြားတာက စားသုံးသူရေးရာဦးစီးဌာနကလည်း မတ် ၇ ရက်မှာ ထွက်ပေါ်လာတဲ့ စားသုံးသူကာကွယ်ရေးဥပဒေအရ အရေးယူမယ်ဆိုပြီး လက်မှတ်ခတွေပိုမရောင်းဖို့အတွက် အသိပေးထားပြီးဖြစ်ပါတယ်။

“ဒါ့အပြင် အကြောင်းအမျိုးမျိုးကြောင့် လက်မှတ်ဝယ်လို့မရတဲ့ အခက်အခဲရှိတဲ့သူတွေလည်း ရှိပါတယ်။ အဲဒီလူတွေကို အဆင်ပြေအောင် နီးစပ်ရာယာဉ်လိုင်းတွေနဲ့ချိတ်ဆက်ပေးပြီး သွားလိုတဲ့ခရီးကို သွားနိုင်အောင် နေ့စဉ်ဆောင်ရွက်ပေးပါတယ်။ အခက်အခဲရှိတဲ့သူတွေများလာရင် အဆင်ပြေအောင် အရန်ယာဉ်နဲ့ စီစဉ်ပေးတာတွေလည်း လုပ်ဆောင်ခဲ့ပါတယ်။ ဒါ့အပြင် ခရီးသွားပြည်သူတွေ သွားလာရေးနဲ့ပတ်သက်လို့ အခက်အခဲတစ်စုံတစ်ရာဖြစ်ရင် အကူအညီပေးနိုင်အောင်လို့ ကူညီရေးအဖွဲ့တွေလည်း ဖွဲ့ထားပေးပါတယ်” ဟု ဦးဘမြင့်က ရင်းလင်းပြောကြားသည်။

အောင်မင်္ဂလာ အဝေးပြေးကားဝင်းအတွင်း၌ အနယ်နယ်အရပ်ရပ်သို့ ပြေးဆွဲပေးနေသော ယာဉ်လိုင်းပေါင်း ၂၅၀ ခန့်ရှိပြီး ယာဉ်လိုင်းအတော်များများသည် သင်္ကြန်ရက်များအတွင်း ရပ်နားထားမည်ဖြစ်ပြီး သင်္ကြန်တွင်း မရပ်မနားဘဲ ပြေးဆွဲပေးမည်ယာဉ်လိုင်း ၁၄ လိုင်းခန့်ရှိကြောင်း သိရသည်။



ထိုင်းနိုင်ငံ ဆောင်ကရန်(သင်္ကြန်)ပွဲတော်အတွင်း

ဧပြီ ၁၂ ရက် တစ်ရက်တည်းတွင် ယာဉ်မတော်တဆမှု ၄၆၈ မှု ဖြစ်ပွား၊ ၄၆ ဦးသေဆုံး

ဗန်ကောက် ဧပြီ ၁၂
၂၀၁၉ ခုနှစ် ထိုင်းနိုင်ငံ၏ ဆောင်ကရန်(သင်္ကြန်)ပွဲတော် ဧပြီ ၁၂ ရက်နေ့တွင် နိုင်ငံတစ်ဝန်း၌ ယာဉ်မတော်တဆမှု ၄၆၈ မှု ဖြစ်ပွားခဲ့ရာ သေဆုံးသူ ၄၆ ဦးနှင့် ထိခိုက်ဒဏ်ရာရရှိသူ ၄၈၂ ဦးရှိခဲ့ကြောင်း ယနေ့သတင်းများအရ သိရသည်။

အထက်ပါကိစ္စရပ်နှင့်ပတ်သက်ပြီး ထိုင်းနိုင်ငံ ပို့ဆောင်ရေးဝန်ကြီး အာခိဟွမ် တစ်ပီတာရာ ပိုင်းဆေထိက ဧပြီ ၁၂ ရက်တွင် ဗန်ကောက်မြို့မော်တော်ယာဉ်များ ဘေးကင်းရေးစင်တာ၌ ကျင်းပသည့် သတင်းစာရှင်းလင်းပွဲတစ်ရပ်တွင် ပြောကြားခဲ့ခြင်းဖြစ်သည်။

နာခွန်ရတ်ချဆီမာမြို့တွင် ယာဉ်မတော်တဆမှု အများဆုံးနှင့် ထိခိုက်ဒဏ်ရာရရှိမှု အများဆုံးဖြစ်ပွားခဲ့ပြီး အူဒွန်သာနီမြို့တွင် အသေအပျောက်အများဆုံးဖြစ်ခဲ့ကြောင်း သိရသည်။

ယာဉ်မတော်တဆမှု အများဆုံးဖြစ်ပွားမှုမှာ အရက်သောက်သုံးမှုကြောင့် ၃၄ ဒဿမ ၆ ရာခိုင်နှုန်းရှိပြီး အရှိန်ပြင်းမောင်းနှင်ခြင်းကြောင့် ၂၆ ဒဿမ ၉ ရာခိုင်နှုန်း ရှိခဲ့သည်ဟု ပို့ဆောင်ရေးဝန်ကြီး အာခိဟွမ်က မီဒီယာသို့ ပြောကြား ခဲ့သည်။

ထို့ပြင် မတော်တဆမှုဖြစ်ပွားစဉ် အရက်သောက်သုံး

ထားသော ယာဉ်မောင်းများအား ထောင်ဒဏ်ချမှတ်ခြင်း ခံရမည်ဖြစ်သည်ဟု ပို့ဆောင်ရေးဝန်ကြီး အာခိဟွမ်က ဆက်လက်ပြောကြားခဲ့သည်။

ဧပြီ ၁၂ ရက် တစ်ရက်တည်းမှာပင် ဗန်ကောက်မြို့နေပြည်သူ ၆၆၇၀၀၀ သည် အခြားသောစီရင်စုများဆီသို့ ခရီးထွက်ခွာသွားခဲ့ကြသည်။ ယင်းနေ့သည် ဆောင်ကရန်နေ့များအတွင်း ခရီးထွက်ခွာမှုစံချိန်တင်ခဲ့သည်။

ဆောင်ကရန်သင်္ကြန်ရက်များအတွင်း ယာဉ်မောင်းများအား အရှိန်ပြင်းမောင်းစေရန်နှင့် ခရီးသည်များ ခါးပတ်များပတ်ထားမှု ရှိ မရှိနှင့် ဆိုင်ကယ်စီးနင်းသူများ ဦးထုပ်များဝတ်ဆင်ထားမှု ရှိ မရှိတို့ကို လိုက်လံစစ်ဆေးမည် ဖြစ်ကြောင်း ပို့ဆောင်ရေးဝန်ကြီး အာခိဟွမ်က ဆိုသည်။

ပြည်သူ့ဝန်ဆောင်မှုပြုသည့် မော်တော်ယာဉ်အားလုံးတွင် ဂျီပီအက်စ်ပါရှိသည့်အတွက် မော်တော်ယာဉ်၏ စက်လည်ပတ်မှုအခြေအနေနှင့် အရှိန်ပြင်းမောင်းနှင်ခြင်း ရှိ၊ မရှိစသည်တို့ကို ယာဉ်မောင်းများ အနေဖြင့် သိရှိနိုင်သည်။ သင်္ကြန်ရက်များအတွင်း ဘေးကင်းလုံခြုံရေးအတွက် ယာဉ်မောင်းများအား အလှည့်ကျစစ်ဆေးမှုများ ပြုလုပ်သွားမည်ဖြစ်ကြောင်း ပို့ဆောင်ရေးဝန်ကြီး အာခိဟွမ်က ပြောကြားခဲ့သည်။

အောင်ကျော်ကျော်



မြန်မာအမျိုးသမီးများအား တရုတ်နိုင်ငံတွင် ခိုင်ခံ့ရောင်းစားနေသည့် တရုတ်ပွဲစားများကို ဖမ်းဆီးရမိ

နေပြည်တော် ဧပြီ ၁၂

မြန်မာအမျိုးသမီးများအား တရုတ်နိုင်ငံသားများ၏ ဇနီးမယားအဖြစ် ရောင်းစားနေသည့် တရုတ်ပွဲစားများအား ဧပြီ ၁၁ ရက် ၂၀၁၉ ခုနှစ်တွင် မန္တလေးတိုင်းဒေသကြီး အမှတ်(၈) မြို့မရဲစခန်းက လူကုန်ကူးမှု တားဆီး ကာကွယ်ရေး ဥပဒေပုဒ်မဖြင့် အမှုဖွင့်ထားကြောင်း သိရသည်။

မန္တလေးမြို့ ၃၁ လမ်း၊ ၇၅ x ၇၆ လမ်းကြားရှိ ဟိုတယ်တစ်ခု၌ တည်းခို နေသူများသည် မြန်မာအမျိုးသမီးများကို တရုတ်ဇနီးမယားအဖြစ် လုပ်ကိုင်ရန် စည်းရုံးခေါ်ဆောင်နေကြောင်း သတင်းအရ လူကုန်ကူးမှုတားဆီးနိုင်းနှင့်ရေး ရဲတပ်ဖွဲ့က နယ်မြေခံရဲတပ်ဖွဲ့၊ ရပ်ကွက်အုပ်ချုပ်ရေးမှူးတို့နှင့်ပူးပေါင်းကာ အတည်ပြုခဲ့ရာ နေပြည်တော် တပ်ကုန်းနေ မ.....၊ ရှမ်းပြည်နယ် တာမိုးညို မြို့နေ မ.....၊ မအေးသီတာမိုး(တရုတ်ဇနီးမယားအဖြစ် ရောင်းစားခံထားရသူ) တရုတ်လူမျိုး နီလီပေါနှင့် မရန်ရှောက်ကော်တို့အား တွေ့ရှိခဲ့ကြောင်း။

၎င်းတို့အား စစ်ဆေးခဲ့ရာတွင် မအေးသီတာမိုးသည် လွန်ခဲ့သော (၁)နှစ်ခန့်က တရုတ်လူမျိုး နီလီပေါထံ ရောင်းစားခံထားရပြီး ခင်ပွန်းဖြစ်သူနှင့်

ယောက္ခမဖြစ်သူတို့က အမျိုးသမီးများ ရှာဖွေပေးရန် ခိုင်းစေသဖြင့် မန္တလေးသို့ ရောက်ရှိလာပြီး နေပြည်တော် တပ်ကုန်းနေ မ.....နှင့် ရှမ်းပြည်နယ် တာမိုးညိုမြို့နေ မ.....တို့ကို စည်းရုံးခေါ်ဆောင်ထားခြင်းဖြစ်ကြောင်း၊ တရုတ်လူမျိုး နီလီပေါနှင့် မရန်ရှောက်ကော်တို့သည် မြန်မာပွဲစားများက တရုတ်နိုင်ငံသို့ ခေါ်ဆောင်လာသော မြန်မာမိန်းကလေးများကို ခိုင်ခံ့လက်ခံ၍ တရုတ်အမျိုးသားများထံ ရောင်းစားနေကြသူများဖြစ်ကြောင်း၊ နေပြည်တော် တပ်ကုန်းနေ မ..... သည် ငွေကြေးအခက်အခဲကြောင့် တရုတ်အမျိုးသားယူရန် စည်းရုံးခံထားရသူဖြစ်ကြောင်း၊ ရှမ်းပြည်နယ် တာမိုးညိုမြို့နေ မ.....သည် တရုတ်အမျိုးသား လိုရင်းဖူးဆိုသူထံ ရောင်းစားခံထားရသူဖြစ်ကြောင်း သိရသည်။

ဖြစ်စဉ်နှင့်ပတ်သက်၍ မအေးသီတာမိုး၊ နီလီပေါနှင့် မရန်ရှောက်ကော် တို့ကို ဧပြီ ၁၁ ရက်တွင် မန္တလေးတိုင်းဒေသကြီး အမှတ်(၈) မြို့မရဲစခန်းက (ပ) ၃၄၉/၂၀၁၉၊ လူကုန်ကူးမှုတားဆီးကာကွယ်ရေး ဥပဒေပုဒ်မ ၂၄/၃၂ အရ အမှုဖွင့်ထားကြောင်း သိရသည်။ **သတင်းစဉ်**



နောင်တရား၌ ယာဉ်နှစ်စီးတိုက်၊ နှစ်ဦးသေ

နောင်တရား ဧပြီ ၁၂

ပင်လောင်းမြို့နယ် နောင်တရားမြို့ပင်လောင်း-အောင်ပန်းကားလမ်း မိုင်တိုင် အမှတ် ၂၉/၂ အနီး၌ ဧပြီ ၁၂ ရက် မွန်းလွဲ ၂ နာရီ ၁၅ မိနစ်က ယာဉ်နှစ်စီး မျက်နှာချင်းဆိုင်တိုက်ရာမှ နှစ်ဦးသေဆုံးခဲ့ကြောင်း သိရသည်။

ဖြစ်စဉ်မှာ ပင်လောင်းမြို့မှ အောင်ပန်းမြို့သို့ ပေါအင်ကျေးရွာအုပ်စု မြင်းသောင်းရွာနေ ကျော်ဦး မောင်းနှင်လာသည့်ယာဉ်သည် အောင်ပန်းမှ ပင်လောင်းမြို့သို့ ခွန်စုံထွန်း ပေါအင်အုပ်စု ဆောင်းနိုင်ရွာနေသူမောင်းနှင်လာ သော ယာဉ်အား အရှိန်မထိန်းနိုင်ဘဲ ဝင်ရောက်တိုက်မိရာ ယာဉ်ပေါ်တွင် လိုက်ပါလာသည့် ဦးလှဆောင်နှင့် ခွန်လေခမ်းတို့မှာ ဒဏ်ရာပြင်းထန်၍ နောင်တရားတိုက်နယ်ဆေးရုံသို့ပို့ဆောင်ရာ ဆေးရုံ၌ သေဆုံးခဲ့သည်။ ဆောင်းနိုင်ရွာနေ ယာဉ်မောင်း ခွန်စုံထွန်း၊ ခွန်ထွန်းဟန်၊ ဦးခွန်ညွှန်းမောင်၊ မန်းသန်းရွှေ၊ ဒေါ်နန်းစုံ တို့မှာ ဒဏ်ရာများအသီးသီးရရှိခဲ့ကြောင်း သိရသည်။

အဆိုပါဖြစ်စဉ်နှင့်ပတ်သက်၍ ယာဉ်မောင်း ကျော်ဦးအား နောင်တရား နယ်မြေရဲစခန်းတွင် အမှုဖွင့်ထားကြောင်း သိရသည်။ **ခွန်အောင်(နောင်တရား)**

ပုသိမ်ကြီးနှင့် တာချီလိတ်မြို့နယ်တို့တွင် မူးယစ်ဆေးဝါးများ သိမ်းဆည်းရမိ

နေပြည်တော် ဧပြီ ၁၂

မူးယစ်တစ်ဖွဲ့စု(၁၇) မန္တလေး (မြောက်ပိုင်း)မှ တပ်ဖွဲ့ဝင်များ ပါဝင်သော ပူးပေါင်းအဖွဲ့သည် ဧပြီ ၁၁ ရက် ညနေ ၅ နာရီခွဲက ပုသိမ်ကြီး မြို့နယ် ရွှေကျင် စစ်ဆေးရေးစခန်း တွင် ခရီးသည်တင်ယာဉ်အား စစ်ဆေးရာတွင် ခရီးသည် ဇော်မိုးဝင်း(ခ)ဇော်မိုးချစ်နှင့် ဝင်းထွန်း တို့ထံမှ စိတ်ကြွေးသွပ်ဆေးပြား ၂၀၀၀၊ ဘီနန်းဖြူ ၄ အသမ ၁ ဂရမ်နှင့် လက်ကိုင်ဖုန်းနှစ်လုံးတို့ကို သိမ်းဆည်း ရမိခဲ့သည်။



သိမ်းဆည်းရမိသည့် မူးယစ်ဆေးဝါးများအား တွေ့ရစဉ်။

အလားတူ ယင်းနေ့နံနက်ပိုင်းတွင် တပ်မတော်မှ တာချီလိတ်မြို့နယ် မိုင်းဖုံး(က)ကျေးရွာအုပ်စု ဆန်ဖူး ကျေးရွာအနီး မဲခေါင်မြစ်ဘေးရှိ

တောအုပ်အတွင်းမှ ဘီနန်းဖြူ စတစ်အိတ်ခွံ အလုံး ၅၂၀၀ တို့ကို ဆေးဝါးများဆိုင်ရာ ဥပဒေအရ တာလောက်တုံး ခုနစ်ကိုလီ၊ စိတ်ကြွ သိမ်းဆည်းရမိခဲ့သဖြင့် မူးယစ်ဆေးဝါး အရေးယူထားကြောင်း သိရသည်။ ရှူးသွပ်ဆေးပြား ၁၀၈၀၀၀၊ ပလတ် နှင့် စိတ်ကိုပြောင်းလဲစေသော ရဲမြန်ကြား

မိုးကောင်းမြို့နယ်၌ အဝေးထိန်းလက်လုပ်မိုင်းတစ်လုံး တွေ့ရှိ

မိုးကောင်း ဧပြီ ၁၂

ကချင်ပြည်နယ် မိုးကောင်းမြို့နယ် မြစ်ကြီးနား- တနင်္သာရီးလမ်းမရှိ မရမ်းကထောင် စစ်ဆေးရေးဂိတ်အနီး ဘူးဂါးရော်ဘာမြဲ အတွင်း၌ ဧပြီ ၁၂ ရက် နံနက်က အဝေးထိန်း လက်လုပ်မိုင်းတစ်လုံး တွေ့ရှိခဲ့ကြောင်း သိရ သည်။

ဖြစ်စဉ်မှာ မိုးကောင်းမြို့နယ် မြစ်ကြီးနား- တနင်္သာရီးလမ်း မရမ်းကထောင်စစ်ဆေးရေး



ဂိတ်နှင့်တစ်မိုင်ခန့်အကွာရှိ ဘူးဂါးရော်ဘာ မြဲတွင် မြဲစောင့်လုပ်ကိုင်သူ ဦးရဲညွန့်သည် ယနေ့နံနက် ၆ နာရီခွဲတွင် မြဲအတွင်း အလုပ်လုပ်နေစဉ် လက်လုပ်မိုင်းတစ်လုံး တွေ့ရှိခဲ့၍ မရမ်းကထောင်စစ်ဆေးရေးဂိတ်သို့ သတင်းပို့ခဲ့သည်။

အဆိုပါလက်လုပ်မိုင်းမှာ မြစ်ကြီးနား- တနင်္သာရီးလမ်း၏ ယာဘက်ဘေး ကိုက် ၂၀၀ ခန့်အကွာရှိ ရော်ဘာမြဲအတွင်း ထောင်ထားခြင်းဖြစ်ပြီး မိုးကောင်းမြို့နယ် ရဲတပ်ဖွဲ့မှူးရုံးမှ ဒုတိယရဲမှူး လှချိုနှင့် တာဝန်ရှိသူများ၊ စစ်မြေပြင်အင်ဂျင်နီယာ တပ်မှ တပ်ဖွဲ့ဝင်များက ယနေ့နံနက် ၁၁ နာရီ ခန့်က သက်မဲ့ပြုလုပ်ကာ ရှင်းလင်းခဲ့သည်။

၎င်းမိုင်းအမျိုးအစားမှာ အမြင့် ခြောက်လက်မ၊ အချင်း လေးလက်မရှိ ကော်ပိုက်အတွင်း သံတိုသံစများ၊ TNT ယမ်းများထည့်ကာ ဒီတိုနေတာငါးခု၊ ဓာတ်ခဲငါးလုံးပါရှိသည့် Receiver နှင့် ချိတ်ဆက်ကာ အဝေးမှ ထိန်းချုပ်ဖောက်ခွဲ သည့် မိုင်းအမျိုးအစားဖြစ်ကြောင်း သိရ သည်။ **ဝင်းနိုင်(ကချင်မြေ)**

ဒီဇယ်ဆီပီပါများ တင်ဆောင်လာသောယာဉ် မီးလောင်မှုဖြစ်ပွား

တန့်ဆည် ဧပြီ ၁၂

စစ်ကိုင်းတိုင်းဒေသကြီး တန့်ဆည်မြို့နယ်နှင့် တောကျင်ကြား ရွာငယ်ကြီးပြင်ကာကွယ် တောအတွင်းတွင် ဧပြီ ၁၁ ရက် ည ၇ နာရီခွဲ က ဒီဇယ်ဆီပီပါ ၆၇ လုံး တင်ဆောင်လာသော ယာဉ်တစ်စီး တာယာအပူလွန်ကာ မီးလောင်မှုဖြစ်ပွားခဲ့ကြောင်း ရွှေဘိုခရိုင် မီးသတ်ဦးစီးမှူး လက်ထောက်ညွှန်ကြား ရေးမှူး ဦးအေးမြင့်ထံမှ သိရသည်။

ဖြစ်စဉ်မှာ တန့်ဆည်မြို့နယ် မီးသတ်စခန်း နှင့် ၃၉ မိုင်ကွာဝေးပြီး ကံထူးမ နယ်မြေမီးသတ် စခန်းနှင့် ၁၅ မိုင်ခန့်ကွာဝေးသည့် တန့်ဆည် မြို့နယ်နှင့် တောကျင်ကြား မိုင်တိုင် ၃၈ နှင့်

မိုင်တိုင် ၃၉ ကြား ရေဦးကလေးဝလမ်း ရွာငယ်ကြီးပြင်ကာကွယ်တောအတွင်းတွင် ဧပြီ ၁၁ ရက် ည ၇ နာရီခွဲက မုံရွာမြို့မှ ဟုမ္မလင်းမြို့ နန်တောရွာသို့သွားသည့် မုံရွာမြို့ အောင်ချမ်းသာရပ်ကွက်တွင် နေထိုင်သူ ဇင်ကို မောင်းနှင်ပြီး ဝေယံထက် ကွေကြီးရပ် မုံရွာမြို့လိုက်ပါသည့် ဒီဇယ်ဆီ ပီပါ ၆၇ လုံး တင်ဆောင်လာသော Nissan ၁၀ ဘီးယာဉ်မှာ တာယာအပူလွန်ကာ မီးလောင်မှုဖြစ်ပွားခဲ့ကြောင်း သိရသည်။ မီးလောင်မှုကြောင့် Nissan ၁၀ ဘီးယာဉ် နှင့် ဆီပီပါအလုံး ၄၀ မီးလောင်ဆုံးရှုံးခဲ့ကြောင်း သိရသည်။

မီးလောင်မှုဖြစ်ပွားရာသို့ တန့်ဆည် မြို့နယ်မီးသတ်စခန်းမှ မီးငြိမ်းသတ်ယာဉ် တစ်စီး၊ ကံထူးမနယ်မြေ မီးသတ်စခန်းမှ မီးငြိမ်းသတ်ယာဉ်တစ်စီး၊ သန္ဓေမီးသတ် တပ်ဖွဲ့ဝင် ရှစ်ဦးနှင့် ပြည်သူ ၄၀ တို့က ပိုင်းဝန်းငြိမ်းသတ်ခဲ့ရာ ည ၉ နာရီ ၅၅ မိနစ် တွင် မီးလုံးငြိမ်းသွားကြောင်း သိရသည်။ ဖြစ်စဉ်နှင့်ပတ်သက်၍ ယာဉ်မောင်း ဇင်ကို (ထွက်ပြေး)နှင့် ယာဉ်နောက်လိုက် ဝေယံထက် တို့နှစ်ဦးအား တန့်ဆည်မြို့နယ် ကံထူးမ နယ်မြေရဲစခန်းက အမှုဖွင့်အရေးယူ ဆောင်ရွက်လျက်ရှိကြောင်း သိရသည်။ **မိုးသောက်(ရွှေဘို)**

ကျောက်ပန်းတောင်းမြို့တွင် ခရီးသည်တင်ယာဉ်နှင့် ဆိုင်ကယ်တိုက်မိရာမှ တစ်ဦးသေဆုံး

ကျောက်ပန်းတောင်း ဧပြီ ၁၂

မန္တလေးတိုင်းဒေသကြီး ကျောက်ပန်းတောင်းမြို့တွင် ဧပြီ ၁၂ ရက် နံနက် ၁၂ နာရီခွဲခန့်က ခရီးသည်တင်ယာဉ်နှင့် ဆိုင်ကယ်တို့ အရှိန်မထိန်းနိုင်ဘဲ တိုက်မိကြရာ ဆိုင်ကယ်ပေါ်လိုက်ပါလာသူတစ်ဦး သေဆုံးပြီး နှစ်ဦးဒဏ်ရာရရှိခဲ့ကြောင်း သိရသည်။

ဖြစ်စဉ်မှာ ယနေ့နံနက် ၁၂ နာရီခွဲခန့်တွင် ကျောက်ပန်းတောင်းမြို့ သာယာအေးရပ်ကွက် လေးရွာအထက်တန်းကျောင်း(ခွဲ)ရှေ့၌ ကျောက်ပန်းတောင်းမှ ညောင်ဦးသို့ မျိုးမြင့်အောင် မောင်းနှင်ပြီး ဖိုးလပြည်နှင့် ဇေယျာမင်းစံတို့ လိုက်ပါလာသည့် ဆိုင်ကယ်နှင့် ညောင်ဦးမှ ကျောက်ပန်းတောင်းသို့ ကျော်သူရ မောင်းနှင်လာသော ခရီးသည်တင်

ယာဉ်တို့ အရှိန်မထိန်းနိုင်ဘဲ ကားလမ်းမအလယ်တွင် မျက်နှာချင်းဆိုင် တိုက်မိရာ ဆိုင်ကယ်မောင်းသူ မျိုးမြင့်အောင်မှာ ဒဏ်ရာများရရှိပြီး အခင်းဖြစ်နေရာတွင်ပင် သေဆုံးခဲ့သည်။ ဆိုင်ကယ် ပေါ်လိုက်ပါလာသူ ဖိုးလပြည်နှင့် ဇေယျာမင်းစံတို့မှာ ဒဏ်ရာ(မစိုးရိမ်ရ) ရရှိခဲ့သဖြင့် ကျောက်ပန်းတောင်းဆေးရုံသို့ ပို့ဆောင်ခဲ့ကြောင်း သိရသည်။

အဆိုပါဖြစ်စဉ်နှင့်ပတ်သက်၍ ခရီးသည်တင်ယာဉ်မောင်း ကျော်သူရ ပြုလုပ်ကျေးရွာ အောင်လံမြို့နယ်နှင့် မျိုးမြင့်အောင်တို့အား ကျောက်ပန်းတောင်းမြို့မရဲစခန်းက အရေးယူဆောင်ရွက်လျက် ရှိကြောင်း သိရသည်။ **ကိုနေ(ကျောက်ပန်းတောင်း)**

မီးဘေးရှောင် မလောင်ခင်တား

ရှေ့နေနှင့်ဒေါ်(ခင်ဆွေဦး)

ခဲဦးဟန်ညွန့် (ဥပဒေ)

နိဒါန်း
 “ဆရာ”
 “ဗျာ”
 “ဆရာမျက်နှာမကောင်းပါလား”
 “အေးဗျာ၊ ဆရာမကြီး ဒေါ်ခင်ဆွေဦး ဆုံးရှာပြီတဲ့ဗျာ”
 “ဆရာနဲ့ရင်းနှီးခင်မင်သလား”
 “ရင်းနှီးခင်မင်တယ်ဆိုတာထက် ရိုသေလေးစားအတုယူရတဲ့၊ အမေလိုချစ်ခင်ကြည့်ညိုရတဲ့၊ စာပေလောကရဲ့ ကြယ်တစ်ပွင့်ဖြစ်တဲ့ စာရေးဆရာမကြီးဖြစ်ပါတယ်ဗျာ”
 “အသက် ၈၇ နှစ်ဆိုတော့ နေမယ်ဆို နေနိုင်သေးတဲ့အရွယ်ပဲ။ စာတွေရေးနိုင်သေးတာပေါ့ ဆရာ”
 “အေးဗျာ”

တရားစခန်း
 သက်ကြီးဝါကြီးဆရာတော်၊ သံဃာတော်များအား ပူဇော်ပွဲနှင့် တရားစခန်းများတွင် အမေ ဒေါ်ခင်ဆွေဦးနှင့်ကျွန်တော်တို့ ဇနီးမောင်နှံက တွေ့ဆုံမြဲဖြစ်သည်။ စာအကြောင်း၊ ပေအကြောင်း၊ မမောနိုင်အောင် ပြောနိုင်သောအမေ။ အသံမာဆဲအမေ။ စာနာတတ်သောအမေ။ ဝတ္ထုတိုတွေ မရေးတာကြာပြီဟု ကျွန်တော်ဇနီးအား ကရုဏာဒေါသ အပြစ်ပြောတတ်သောအမေ။ ဆောင်းပါးရေးလျှင် မွေဒိဋ္ဌာန်ကျကျ အမြင်ရှင်းရှင်းရေးဖို့ ကျွန်တော်အား ပွင့်ပွင့်လင်းလင်းဝေဖန်သွန်သင်လေ့ရှိသော အမေ (ဒေါ်ခင်ဆွေဦး)။
 ယခုတော့ အမေကွယ်လွန်ရှာပြီ။ အမေက စာပေလောကမှ အဝေးတစ်နေရာသို့ ထွက်ခွာသွားပြီ။ ရောက်တဲ့နေရာမှာ စာတွေမရေးတော့ဘူးလားအမေရယ်။ အမေအတွေး၊ အမေအရေးတွေကို ထာဝရသတိရတမ်းတနေကြမည်သာ။ လူသေပေမယ့် နာမည်မသေသော အမေပါ။

ခိုတိုင်းဌာနီ
 “ခိုတိုင်းဌာနီ” ကို ဘယ်တော့မှ မမေ့နိုင်။ ရာဇဝင်တွင်သော၊ ရင်ဝယ်စွဲလမ်းသော၊ နိုင်ငံရေးဆိုတာဘာလဲဟု အဓိပ္ပာယ်ဖွင့်သော၊ ခိုင်ခံ့သော၊ သမိုင်းကိုဖော်ထုတ်သော သမိုင်းဝင် ပုဂ္ဂိုလ်များအကြောင်းဖွင့်လှစ်ပြသော၊ ကိုသူရ၊ ကိုရန်နောင်၊ မိ ဟူသောဇာတ်ဆောင်သုံးဦး၏အချစ်၊ သိမ်မွေ့လွန်းလှသောဘဝအလှ၊ ဘယ်သောအခါမှ မေ့မရ။
 ကျွန်တော်တို့ ဇနီးမောင်နှံကို စာတွေရေးဖို့ အမြဲအားပေးခဲ့သော အမေ။ သတ္တိရှိသော အမေ။ “စာရေးရင်ဘဝပါမှ” ဟု အမြဲသွန်သင်ပြသောအမေ။

အဖေတူသမီး
 ဒေါ်ခင်ဆွေဦး၏ဖခင်မှာ ကွယ်လွန်သူ စာရေးဆရာကြီး(မဟာဆွေ) ဖြစ်ပါသည်။ ဖအေခြေရာနင်းသောသမီးပါ။ ဆရာကြီး မဟာဆွေ၏ ဒိုမေမေဝတ္ထုကလည်း ကမ္ဘာကျော်။ သမီးခင်ဆွေဦးရေးသည့် ခိုတိုင်းဌာနီကလည်း ကမ္ဘာကျော်။ သဘောချင်းလည်းဆင်၊ အတွေးအမြင်ကလည်း တူညီ။ အဖေမျိုးဆက်ကို ဆက်လက်ထိန်းနိုင်သောသမီး။ ဝတ္ထုချင်းပင် စကားပြောနေသယောင်။

တွေ့၊ ချစ်၊ ကွဲ၊ ညား
 တွေ့ကြသည်။ ချစ်ကြသည်။ ကွဲကြသည်။ ပြန်ညားကြသည်ဟူသော သာမန် ဝတ္ထုဇာတ်လမ်းတွေက ရိုးလွန်းလှပြီ။ အပျော်ဖတ်တွေ များလှပြီ။ စာဖတ်

ပရိသတ်ကလည်း အဆင့်မြင့်လာပြီ။ သာမန်ဝတ္ထုကိုဖြင့်စွဲလမ်းမည်မဟုတ်။ ထိုအခါ အမေဒေါ်ခင်ဆွေဦး၏ ဝတ္ထုဇာတ်လမ်းများက အဆင့်မီ၊ အတွေးရင့်ရင့်၊ ထက်ထက်မြက်မြက်၊ သွက်သွက်လက်လက်၊ ခိုင်ခိုင်မာမာ။

ဘိုးဘွားရိပ်သာ
 စာရေးဆရာမကြီး ဒေါ်ခင်ဆွေဦးသည် လူကြီးရောဂါဖြင့် မတ် ၂၇ ရက် ည ၁၀ နာရီ ၁၅ မိနစ်က ဆည်းဆာရိပ်ဂိလာနဘိုးဘွားရိပ်သာ၌ ကွယ်လွန်ခဲ့ရှာပါသည်။ လူကြီးရောဂါဖြစ်နေတာ ငါးလကျော်ရှိပြီ။

ကိုယ်ရေးအကျဉ်း
 ဆရာမကြီး ဒေါ်ခင်ဆွေဦးကို ၁၉၃၃ ခုနှစ် ဒီဇင်ဘာလ ၁ ရက်တွင် စစ်ကိုင်းမြို့၌ ဖွားမြင်သည်။ ဆရာကြီးမဟာဆွေ၏ သမီးကြီးဖြစ်သည်။ ၁၉၄၆ ခုနှစ်တွင် ခင်ဆွေဦးအမည်ဖြင့် သံတော်ဆင့်သတင်းစာ၌ ကလေးကဏ္ဍဝတ္ထုများ ရေးသားသည်။ ၁၉၆၆ ခုနှစ်တွင် အင်ကြင်းရုံး၊ ၁၉၆၈ ခုနှစ်တွင် တိမ်တောက်ချိန်၊ ၁၉၇၂ ခုနှစ်တွင် နေခြည်ဖြာတော့ နွေးလိမ့်မယ်၊ ၁၉၇၃ ခုနှစ်တွင် ချစ်ခြင်းဆိုမယ် စသည့်ဝတ္ထုများရေးခဲ့သည်။ ၁၉၆၂ တွင် ခေတ်နှင့်အတူ၊ ၁၉၆၃ တွင် ငြိမ်းချမ်းပါစေ၊ ၁၉၆၉ တွင် အလှအပစသည့်ဝတ္ထုတိုများရေးခဲ့သည်။ ၂၀၁၂ တွင် အမျိုးသားစာပေတစ်သက်တာဆုရှင်ဖြစ်လာသည်။ မြန်မာစာရေးဆရာကလပ်၏ နာယကတစ်ဦးဖြစ်ပြီး သက်ကြီးစာပေပညာရှင် ကန်တော့ခံပုဂ္ဂိုလ်တစ်ဦးလည်း ဖြစ်သည်။

မှတ်မှတ်ရရနေရက်များ
 အမေဒေါ်ခင်ဆွေဦးရေးခဲ့သော စာအုပ်တွေထဲက “မှတ်မှတ်ရရနေရက်များနှင့်ကျွန်မ” စာအုပ်အကြောင်း မရေးမဖြစ်၊ မပြောမဖြစ်ရေးချင်၊ ပြောချင်သည်။ ဘာကြောင့်လဲ။ ကျွန်တော်ရင်ထဲ စွဲနစ်နေလို့ပါ။ ပြီးတော့ အမေအရေးအသားတွေက ထိလွန်း၊ မိလွန်းလို့ပါ။ ဘယ်လို စွမ်းပကားများနှင့် ရေးခဲ့သည်ကို စဉ်ဆက်မပြတ် လေ့လာသင်ယူနေရလို့ပါ။ ရသအဖွဲ့အနွဲ့တွေကို ဘယ်လိုတန်ဆာဆင်ရတယ်ဆိုတာ သက်သေပြနေလို့ပါ။ အားလုံးသော အမေအရေးအသားတွေကို ပြည့်ပြည့်စုံစုံပြန်လည်မတင်ပြနိုင်သော်ငြား၊ ကောက်နုတ်တင်ပြချက်အဖြစ် ကျေနပ်ကြပါဟု ကျွန်တော် မေတ္တာရပ်ခံအပ်သည်။

ပေဒါမဖေဖေ
 ပေဒါမဖေဖေ တဲ့။ ကဗျာဆန်လိုက်တာဗျာ။ သေသေချာချာတေးလေ၊ အဓိပ္ပာယ် ထင်ရှားလေ။ ပေဒါလမ်းကဗျာကို ရေးခဲ့သော အမျိုးသားစာဆိုဆရာကြီးဇော်ဂျီကို ရည်ညွှန်းတာပါ။ ပေဒါမ၏ ဖေဖေက ဆရာကြီးဇော်ဂျီပါပဲ။
 လူတွေသည်ပင်လျှင် သမိုင်းမဟုတ်ပါလား။ လူသမိုင်းရေးပုံရေးနည်း အသွင်တစ်မျိုး တိုးလာပြီဟု ဆရာဇော်ဂျီက ဆရာဒဂုန်တာရာ၏ရုပ်ပုံလွှာ အမှာတွင် ရေးခဲ့သည်။ ဆရာဇော်ဂျီသည်ပင် လူသမိုင်း ခေတ်စမ်းစာပေသမိုင်း၊ သို့မဟုတ် ဂန္ထလောကစာပေခေတ်၏ စာပေသစ်သမိုင်း တဲ့။ (စာ-၁၂)

တရားသူကြီး ဦးမြင့်သိန်းနှင့်ကျွန်မ
 ကျွန်တော်က ဥပဒေဝန်ထမ်းတစ်ဦး။ စာရေးဆရာဖြစ်ချင်သူ။ ကျွန်တော်၏ဇနီးက မြန်မာစာအဓိကသင်ယူသူ။ အမေဒေါ်ခင်ဆွေဦးက ဥပဒေလောက၊ တရားရေးလောကအကြောင်း စိတ်ဝင်စားသည်။ တရားသူကြီးစာရေးဆရာကို ပို၍ ကြည့်ညိုသည်ဟု ပြောစမြဲ။ ထို့ကြောင့် တရားသူကြီး ဦးမြင့်သိန်းနှင့်ကျွန်မဟု ရေးခဲ့



သည်ဖြစ်မည်။ (ရှုပါ)။(စာ-၇၆)

(MMT ၏အရှည်ကောက်မှာ မောင်မြင့်သိန်းဖြစ်သော်လည်း သူ့ကို မိတ်ဆွေများ တလေးတစားခေါ်ဝေါ်ကြသည်မှာ Justice U Myint Thein (တရားသူကြီး ဦးမြင့်သိန်း) ဖြစ်သည်။ သူက ပါမောက္ခချုပ် ဒေါက်တာထင်အောင်နှင့် ညီအစ်ကိုအရင်း ဖြစ်သည်။ ဆရာ MMT ၏ နှမအရင်းတစ်ဦးမှာ ဒေါ်ခင်စောမူဖြစ်ပြီး ဂန္ထလောက မဂ္ဂဇင်းတွင် ဦးဆောက်ပန်း နာမည်ဖြင့် ကဗျာများ ရေးသည်။ ဒေါ်(ခင်စောတင့်)၏ မိခင်လည်းဖြစ်သည်။

ဆရာ MMT က ပြုံးရယ်လျက် ချက်ကော့ဖိဝတ္ထုများ အကြောင်း ပြောသွားသည်။ နောက်နှစ်အနည်းငယ်အတွင်း နာမည်ကြီးစာရေးဆရာ တစ်ဦးရေးသားသော ငါးစိမ်းသည်ဘဝ လုံးချင်းဝတ္ထုဖတ်ပြီး ခင်ဆွေဦးကို သတိရကြောင်းပြောသည်တဲ့။ သဘာဝကျသော Dialogue (စကားအချီအချပြောခန်း)မှာ ကျွန်မ အဖေနှင့်တူကြောင်း ပြောသည်။ ဆရာ၏ လေ့လာအားထုတ်မှုကို အံ့ဩရသည်။

“MMT ကဲ့သို့ ပုဂ္ဂိုလ်မျိုးကို ဆုံစည်းရခြင်းသည် ကျွန်မအတွက် ကြီးစွာသော အဖိုးထိုက်ရတနာတူးဖော်မိခြင်းပင်” ဟု အမေ ဒေါ်(ခင်ဆွေဦး)က ရေးခဲ့သည်။ တရားသူကြီး စာရေးဆရာများကို လေးစားခင်မင်ကြောင်း သက်သေဖြစ်ပါပေသည်။ တရားရေးနှင့် ဆက်သွယ်သော ဥပဒေဝန်ထမ်းဖြစ်သူ ကျွန်တော်က ဤအရေးအသားမျိုးကို အလွန်သဘော ကျမိပါသည်။

ပျိုမေရှင်ကို အလိုလိုရလိမ့်မယ်
 နှင်းထုအောက်မှ ကျုံးရေသည် စိမ်းမှောင်နေသည်။ ကျုံးတော်ပတ်လည် မြစ်ရေကြည်ပိုင်း ဟန်ကား ဘယ်တော့မှ အိုမင်းသွားသည်မရှိ။
 (စိမ်းမှောင်) (မြစ်ရေကြည်ပိုင်း) (အိုမင်းမသွား) ဟူသော စကားလုံးများက စွဲငြိဖွယ်၊ အတုယူဖွယ်။ ဘယ်လိုရေးခြယ်ထားပါသလဲ ဟု အံ့ဩပညာယူမိသည်။
 မမရှင်(မေရှင်) က ဆရာငြိမ်းအကြောင်း ပြောရင်း ဆရာငြိမ်း၏ ပါရမီတော်သီချင်းကို တိုးတိုးကလေး ဆိုပြသည်အကြောင်း ရေးထားသေးသည်။
 “ရင်၌ဖြစ်သောသားကို မဟာကရုဏာများ သနားတော်မူသည်။ ဩယဝသံသရာ ကျင်လည်ရရှာ ဝေနေယျာဘဝစုံညီ”
 ပါရမီထူးသောအသံရှင်၏တေးသံသာတွင် နှစ်မျောရင်း ဒီလောကကြီးမှာ အနိဋ္ဌာရုံတွေ ပျောက်ပါစေ။ သူတော်ကောင်းတရားများ နိုးကြားပါစေ။ လောကသားတို့ ငြိမ်းချမ်းသာယာပါစေ ... တဲ့။ (စာ-၁၁၈)

ဘဝ၊ အလှ၊ ဓမ္မ
 ၁၉၅၅ ခုနှစ်၊ ဆရာနေထိုင်ရာ ဆရာရဲ့ဇာတ်ကောင် မောင်နီခိုင်တို့ အသင်းကဲ့သို့ခေတ်နေရာ သန်လျင်ကို

ပြုံးစာပေမှ ပြုံးနှင့်အတူ ရောက်ရှိလာခဲ့တယ်။
 ဆရာတက္ကသိုလ်ဘုန်းနိုင်က နံရံမှာ ချိတ်ထားတဲ့ သူရဲမှယ်ဒလင်ကို လှမ်းယူပြီး မယ်ဒလင် လက်သံစမ်းနေပါတယ်။ ဆရာမယ်ဒလင်တီးတဲ့လက်သံဟာ အင်မတန်မှ အကွက်စိပ်ပြီး နားထောင်ရတာ အရသာရှိပါတယ်။ ကျွန်မတို့လည်း ကျွန်မဖေဖေက မယ်ဒလင်အတီးသင်ပေးသေးတာကို။ ဖေဖေက သီချင်းကြီး အပိုဒ်လေးဆယ်။ မယ်ဒလင်နဲ့တီးတတ်ပါတယ်။ ကျွန်မ စဉ်းစားနေတုန်း ဆရာက ကျွန်မကို လှမ်းကြည့်ပြီး။
 “ခင်ဆွေဦး... ပန်းဟေဝန် ရသလား”
 “နည်းနည်းပါးပါး ဖေဖေနဲ့ လိုက်ဆိုဖူးပါတယ်”
 “ဆိုကြည့်ပါလား”
 ဆရာက စိတ်ခေါ်ပါတယ်။ ကျွန်မလည်း တတ်သမျှ မှတ်သမျှ ...
 “ပန်းဟေဝန်... ခုနစ်တွေ မျှော်လေရောင် ညိုပြာရိ မှောင် တိမ်တောင်နီလာသွေး ဆွေးဖွယ် သွယ်သွယ် ထွေလာမှာ ရေယာဉ်ကျော”။ (စာ-၁၆၁)

မော်တော်ကားများနှင့်ကျွန်မ
 တက္ကစီခ နှမြောမိလိုတစ်ကြိမ် ဟီးနီးကားပေါ်တက်မိပါတယ်။ ကျွန်မတက်နေတုန်း ကားဘီးလိုမိုတော့ နောက်ပြန်ပြုတ်ကျတာ ကကောင်းလို့ ဦးခေါင်းနဲ့ ကတ္တရာလမ်းရိုက်ပြီး မသေတယ်။ ကျွန်မသတိထားပြီး တံတောင်နဲ့ထောက်လိုက်တာ လက်မကျိုးတာလည်း ကကောင်းပါပဲ။ (စာ-၂၁၈)

ပန်းပွင့်များနှင့်ကျွန်မ
 ပန်းတွေကို ကျွန်မချစ်သည်။ ကျွန်မ အလွန်ကြိုက်နှစ်သက်သော ပန်းတစ်မျိုးကား တတိုင်းမွှေး ဖြစ်သည်။ သူ၏စိမ်းနု ရောင်ပြေး အဖြူပွင့်ဖတ် လုံးဝန်းဝန်း၊ အဝါနုရောင်၊ ဝတ်ဆံနှင့် တတိုင်းမွှေးကို မေမေပန်ပေးသဖြင့် ပန်ခဲရဖူးသည်။

ရွှေဝတ်ဆံ တတိုင်းမွှေး၊ စံပယ် လေချုပ်အေး
 မြတ်လေးနှင့် ကံကော်၊ ပန်းစုံထဲမြိုင်ဟေမော် အပိုဒ်ရောက်လျှင် ကျွန်မရင်ထဲအထိ နွေးထွေးစွာ ထိရမြဲ။ (စာ - ၂၉၁)

နှင်းဆီများနှင့်ကျွန်မ
 နှင်းဆီပန်းသည် ကျွန်မအကြိုက်ဆုံးဟု မဆိုနိုင်သော်လည်း ကြိုက်နှစ်သက်သော ပန်းအမျိုးအစားတစ်ခုတော့ ဖြစ်ပါတယ်။ စံကားဖြူ၊ စံကားဝါ၊ စံပယ်၊ ဇွန်ပွင့်၊ မြတ်လေး၊ ခရေ၊ သရဖီ၊ ပန်းညက်၊ ယုဇန၊ ဇီဇဝါ၊ ကရက်မက်၊ သနပ်ခါး၊ ဆောင်တော်ကူးပန်း၊ ဆိပ်ဖလူးပန်း စတဲ့ မွှေးသည့်ပန်းများကို ကြိုက်ပါသည်။ ဆရာမကြီး၏ အရေးအသားများက ရှင်းသည်။ လင်းသည်။ ရသလည်း မပျက်။ သုတလည်းမချန်။ (စာ- ၂၉၇)

မှတ်မှတ်ရရနေရက်များ
 ဆရာမကြီး ဒေါ်ခင်ဆွေဦး၏ မှတ်မှတ်ရရနေရက်များ စာအုပ်ကို မြတ်နိုးစွာ ကျွန်တော် ပြန်ဖတ်ကြည့်သည်နေ့မှာ (တိုက်တိုက်ဆိုင်ဆိုင်) ဆရာမကြီး၏ ရုပ်ကလာပ်အား ရေဝေးသုသာန်၌ မီးသင်္ဂြိုဟ်သည့်နေ့ (၂၉ - ၃ - ၂၀၁၉) ဖြစ်နေသည်။ ဆရာမကြီးရေးခဲ့သလို မှတ်မှတ်ရရနေရက်များပါပဲ ဆရာမကြီးခင်ဗျာ။ နေပြည်တော်မှာ တာဝန်ပေးလွန်းသဖြင့် နောက်ဆုံးခရီးသို့ ကိုယ်တိုင်လိုက်ပါ မပို့နိုင်သည်ကို မိမိကိုယ်မိမိ ခွင့်မလွှတ်နိုင်ပါ။ ဆရာမကြီးကတော့ အမြဲတမ်းတစ်ပါးသူတွေအပေါ် ခွင့်လွှတ်နေကျမို့ ပြုံးပြုံးလေးနှင့် သည်းခံခွင့်လွှတ်နေမည်မှာ သေချာလှပါသည်။

နိဂုံး
 (၁) စာပေလောက၏ တောက်ပသော ကြယ်တစ်ပွင့်၊ ကြွေလွင့်ခဲ့ရှာပြီ။
 (၂) ဆရာမကြီးဒေါ်(ခင်ဆွေဦးအား)ကြေကွဲမှုများဖြင့် ရှိခိုးဂါရဝပြုအပ်ပါကြောင်း။ ။

ကမ်းပါးပြိုကာကွယ်ရေးလုပ်ငန်းများ မန္တလေးတိုင်းဒေသကြီးဝန်ကြီးချုပ် ဒေါက်တာဇော်မြင့်မောင် လှည့်လည်ကြည့်ရှု

တံတားဦး ဧပြီ ၁၂
ကျောက်ဆည်ခရိုင် တံတားဦးမြို့နယ် မြေငှက်ကျေးရွာအုပ်စု ပုဏ္ဏားခြံကျေးရွာတွင် တည်ဆောက်လျက်ရှိသော ကမ်းပါးပြိုကာကွယ်ရေးလုပ်ငန်းများကို ဧပြီ ၁၁ ရက် နံနက် ၈ နာရီက မန္တလေးတိုင်းဒေသကြီး ဝန်ကြီးချုပ် ဒေါက်တာ ဇော်မြင့်မောင်နှင့် တိုင်းဒေသကြီးဝန်ကြီးများ၊ ဌာန ဆိုင်ရာများက ဧရာဝတီမြစ်ကြောင်းမှ RYMAKARA

QUEEN သင်္ဘောဖြင့်ရောက်ရှိပြီး အဆိုပါကမ်းပါးပြို ကာကွယ်ရေးလုပ်ငန်းများကို လိုက်လံကြည့်ရှုသည်။ ထို့နောက် ကမ်းပါးပြိုကာကွယ်ရေးတည်ဆောက်မှု လုပ်ငန်း ရှင်းလင်းဆောင်၍ တိုင်းဒေသကြီး ရေအရင်းအမြစ်နှင့် မြစ်ချောင်းများဖွံ့ဖြိုးတိုးတက်ရေး ဦးစီးဌာန ဒေသ(၅)မှ ညွှန်ကြားရေးမှူး ဦးတိုးလင်းအောင် က လုပ်ငန်းဆောင်ရွက်ထားရှိမှုကို ရှင်းလင်းပြောကြားရာ

တိုင်းဒေသကြီးဝန်ကြီးချုပ်က လိုအပ်သည်များကို ဖြည့်စွက်ရင်းလင်း ပြောကြားသည်။ ထို့နောက် တိုင်းဒေသကြီးဝန်ကြီးချုပ်နှင့် တာဝန်ရှိသူ များသည် ဒေသခံပြည်သူများနှင့် ရင်းရင်းနှီးနှီးတွေ့ဆုံ သည်။ အဆိုပါ ကမ်းပါးပြိုကာကွယ်ရေးလုပ်ငန်းကို ၂၀၁၈- ၂၀၁၉ ဘဏ္ဍာရေးနှစ် တိုင်းဒေသကြီးအစိုးရအဖွဲ့၏

ငွေလုံးငွေရင်းရန်ပုံငွေကျပ် ၉၄၀ ဒသမ ၀၀ သန်း ဖြင့် ဘိုးပိုင်အခြေပြု ကျောက်စီတစ် ပေ ၈၁၀၊ ထန်းလုံးတိုင်အခြေပြု ကျောက်ဖြည့်မျောကွန်ကရစ်ပေ ၇၀ နှင့် နှစ်တန်းသွား ထန်းလုံးတိုင်ရေကာတို ပေ ၃၀ ၁၀ ခုတို့ ဆောင်ရွက်ခြင်းဖြစ်ကြောင်း တာဝန်ရှိသူတစ်ဦး ထံမှ သိရသည်။

ရဲတင့်

ပြည်သူများ ယုံကြည်ကိုးစားသော တရားရုံးများဖြစ်ပေါ်လာစေရေး မဟာဗျူဟာစီမံကိန်းရေးဆွဲဆောင်ရွက်



ထားဝယ် ဧပြီ ၁၂
ပြည်ထောင်စုတရားလွှတ်တော်ချုပ်က ရေးဆွဲသည့် တရားစီရင်ရေးဆိုင်ရာမဟာ ဗျူဟာစီမံကိန်း ၂၀၁၈-၂၀၂၂ အရ နိုင်ငံ တစ်ဝန်း မှုခင်းစီမံခန့်ခွဲမှုအစီအစဉ် အကောင်

အထည်ဖော် ဆောင်ရွက်နေသည့် ကိစ္စ အတွက် တရားစီရင်ရေးနှင့် ဆက်စပ်သည့် တိုင်းဒေသကြီးအဆင့် ဌာန၊ အဖွဲ့အစည်း များနှင့် လုပ်ငန်းညှိနှိုင်းအစည်းအဝေးကို ဧပြီ ၁၁ ရက် နံနက် ၉ နာရီက ထားဝယ်မြို့

တိုင်းဒေသကြီး တရားလွှတ်တော်ရုံးအစည်း အဝေးခန်းမ၌ ကျင်းပသည်။ တိုင်းဒေသကြီးဝန်ကြီးချုပ်ဦးမြင့်မောင်က မှုခင်းစီမံခန့်ခွဲမှုအစီအစဉ် လုပ်ငန်းအဆင့် ဆင့်ကို ပိုမိုသိရှိ နားလည်နိုင်စေရန်နှင့်

ထိုသို့ မှုခင်းစီမံခန့်ခွဲမှု အစီအစဉ်ဖြင့် အမှုများစစ်ဆေးဆောင်ရွက်ရာတွင် တွေ့ကြုံ ရသည့် အခက်အခဲများကို တရားစီရင်ရေး နှင့်ဆက်စပ်သော အဖွဲ့အစည်းများ၊ ဌာနများ အနေဖြင့် သိရှိပြီး ပိုမိုပူးပေါင်းဆောင်ရွက် ပေးနိုင်ရန်အတွက် ကျင်းပခြင်းဖြစ်ကြောင်း၊ အမှုများစစ်ဆေးဆောင်ရွက်ရာတွင် ပါဝင် ဆောင်ရွက်လျက်ရှိသော ဆက်စပ်အဖွဲ့ အစည်းများ၊ ဌာနဆိုင်ရာများ၊ ရှေ့နေရှေ့ရပ် များအနေဖြင့် ပြည်သူတို့၏ အကျိုးစီးပွားကို ရှေးရှုပြီး တရားစီရင်ရေးလုပ်ငန်းများ အောင် မြင်အောင်၊ ပြည်သူအများ ယုံကြည်ကိုးစား သော တရားရုံးများဖြစ်ပေါ်စေရေးအတွက် ပြည်ထောင်စု တရားလွှတ်တော်ချုပ်က မဟာဗျူဟာစီမံကိန်းရေးဆွဲပြီး အကောင် အထည်ဖော် ဆောင်ရွက်လျက်ရှိသော နိုင်ငံ တစ်ဝန်း မှုခင်းစီမံခန့်ခွဲမှုအစီအစဉ် တနင်္သာရီ တိုင်းဒေသကြီးအတွင်းမှာရှိသည့် တရားရုံး အသီးသီးမှာ အောင်မြင်မှုရရှိအောင် ယခင် ကထက်ပိုပြီး အလေးထားပူးပေါင်းဆောင်

ရွက်ပေးကြရန်လိုကြောင်း ပြောကြားသည်။ ထို့နောက် တိုင်းဒေသကြီးတရားလွှတ် တော် တရားသူကြီးချုပ် ဦးတင်အောင်က မှုခင်းစီမံခန့်ခွဲမှုအစီအစဉ် ဆောင်ရွက်ခြင်း နှင့်စပ်လျဉ်း၍ ရှင်းလင်းတင်ပြပြီး တရား ရေးဦးစီးမှူး ဒေါ်အေးအေးသန်းက မှုခင်းစီမံ ခန့်ခွဲမှုအစီအစဉ် လုပ်ထုံးလုပ်နည်းများနှင့် လုပ်ငန်းဆောင်ရွက်ပုံအဆင့်အဆင့်အား ရှင်းလင်းတင်ပြကာ တိုင်းဒေသကြီးဥပဒေ ချုပ် ဦးစိုးမြင့်နှင့် တက်ရောက်လာသူများက တရားစီရင်ရေးအကြောင်း ရှင်းလင်းဆွေး နွေးကြသည်။ မှုခင်းများတွင် အငြင်းပွားမှုများကို မျှတစွာ ဖြေရှင်းရန်၊ မှုခင်းများကို အချိန်နှင့်တစ်ပြေး ညီ စစ်ဆေးစီရင်နိုင်ရန်၊ အမှုလက်ကျန်များ နှင့်ကြန့်ကြာနေသည့်မှုခင်းများ လျော့ချရန်၊ တရားရုံးများအပေါ်ပြည်သူလူထု၏ ယုံကြည် ကိုးစားမှုကို မြှင့်တင်ရန် စသည့်ရည်ရွယ်ချက် ဖြင့် အစည်းအဝေးပြုလုပ်ရခြင်းဖြစ်ကြောင်း သိရသည်။ တိုင်းဒေသကြီး (ပြန်/ဆက်)

ကမ္ဘောဇလမ်း အဆင့်မြှင့်တင်ခြင်းလုပ်ငန်း ၆၀ ရာခိုင်နှုန်းပြီးစီး

တောင်ကြီး ဧပြီ ၁၂
ရှမ်းပြည်နယ်ဝန်ကြီးချုပ် ဒေါက်တာလင်းထွဋ် ပြည်နယ် ဝန်ကြီးများနှင့် တာဝန်ရှိသူများသည် ဧပြီ ၁၁ ရက် ညနေ ပိုင်းက တောင်ကြီးမြို့ကျောင်းကြီးစုရပ်ကွက်ရှိ အ-ထ-က (၂) ကျောင်းဝင်း၌ အရည်ပေ ၈၅၀၊ အကျယ် ၁၂ ပေ ကတ္တရာလမ်းခင်းခြင်းဆောင်ရွက်နေမှုနှင့် ကမ္ဘောဇလမ်း အဆင့်မြှင့်တင်ခြင်းလုပ်ငန်း ၆၀ ရာခိုင်နှုန်း ပြီးစီးနေမှု တို့ကို ကွင်းဆင်းကြည့်ရှုစစ်ဆေးသည်။ ပြည်နယ်စည်ပင်သာယာရေးဌာန အင်ဂျင်နီယာ များကြီး ဦးထွန်းထွန်းဇော်က ကမ္ဘောဇလမ်းအဆင့်မြှင့် တင်ခြင်းလုပ်ငန်းကို ရှင်းလင်းပြီး ပြည်နယ်ဝန်ကြီးချုပ်၊ ပြည်နယ်ဝန်ကြီးများနှင့်တာဝန်ရှိသူများသည် လမ်းနှင့် လမ်းလယ်ကျွန်းများ၊ ဓာတ်မီးတိုင်လုပ်ငန်းများ၊ လမ်း

လယ်စည်းခြားသံပြားများ တပ်ဆင်ထားမှုတို့ကို လှည့်လည် ကြည့်ရှုစစ်ဆေးကြသည်။ အဆိုပါကမ္ဘောဇလမ်း (PHASE-1) အဆင့်မြှင့်တင်ခြင်း လုပ်ငန်း၊ ကမ္ဘောဇလမ်း (PHASE-2) ရေထွက်ဦးလမ်းမှ မဟာဗန္ဓုလလမ်းအထိ လမ်းအဆင့်မြှင့်တင်ခြင်း ၆၀ ရာခိုင်နှုန်း လုပ်ငန်းဆောင်ရွက်ပြီးစီးနေပြီဖြစ်ကြောင်းနှင့် ကမ္ဘောဇလမ်း (PHASE-3) မဟာဗန္ဓုလလမ်းမှ ပြည်နယ် ပညာရေးမှူးရုံးလမ်းဆုံအထိ လမ်းအဆင့်မြှင့်တင်ခြင်း၊ ကမ္ဘောဇလမ်းအဆင့်မြှင့်တင်ခြင်းလုပ်ငန်းဆောင်ရွက် ကာ ၎င်းလမ်းပိုင်းဆောင်ရွက်မှုအား ကမ္ဘောဇဘဏ်လီမိ တက်မု ဘီလပ်မြေအိတ် ၁၀၀၀ လျှင်ဒါန်းခဲ့ကြောင်း သိရ သည်။

မောင်မောင်သန်း (တောင်ကြီး)



စက်ရေတွင်း၊ ရေကန်နှင့် ရေစက်ရုံဖွင့်ပွဲအခမ်းအနားကျင်းပ

မယ်စဲ ဧပြီ ၁၂
ကယားပြည်နယ် မယ်စဲမြို့နယ် ကျေးလက်ဒေသဖွံ့ဖြိုး တိုးတက်ရေးဦးစီးဌာန၏ ၂၀၁၈-၂၀၁၉ ဘဏ္ဍာနှစ် ပြည်ထောင်စုငွေလုံးငွေရင်းရန်ပုံငွေကျပ် ၂၃ သန်းဖြင့် အကောင်အထည်ဖော်ဆောင်ရွက်ခဲ့သော စက်ရေတွင်း၊ ရေကန်နှင့် ရေစက်ရုံဖွင့်ပွဲအခမ်းအနားကို ဧပြီ ၁၁ ရက် နံနက် ၉ နာရီခွဲက ကျောက်စုကျေးရွာ၌ ကျင်းပသည်။ ပြည်နယ်ဝန်ကြီးချုပ် ဦးအယ်လ်ဖောင်းရှိက ကျောက်စု ကျေးရွာသည် နှစ်စဉ် နွေရာသီသောက်သုံးရေရှားပါးမှု ကြုံတွေ့နေရပြီး စက်ရေတွင်းအောင်မြင်စွာ တူးဖော်နိုင် သည့်အတွက် ဝမ်းသာပီတိဖြစ်ကြောင်း၊ စက်ရေတွင်း ရေရရှိသည့်တုံ့ရေအတွက် ရေပေးကော်မတီ ဖွဲ့စည်းပြီး စနစ်တကျထိန်းသိမ်းဆောင်ရွက်ကြရန်နှင့် စည်းကမ်းရှိရှိအသုံးချစေလိုကြောင်း ပြောကြားသည်။

ဆက်လက်၍ ကယားပြည်နယ် ကျေးလက်ဒေသဖွံ့ဖြိုး တိုးတက်ရေးဦးစီးဌာန ဒုတိယညွှန်ကြားရေးမှူး (နည်း ပညာ) ဦးကျော်လင်းအောင်က ရေပေးရေးလုပ်ငန်း နှင့်ပတ်သက်၍ ရှင်းလင်းတင်ပြပြီး ကျေးရွာရေပေးရေး လုပ်ငန်းကို သက်ဆိုင်ရာကော်မတီထံ လုပ်ငန်းများလွှဲ ပြောင်းပေးအပ်ရာ ကျေးရွာအုပ်ချုပ်ရေးမှူးနှင့် ဒေသခံ တစ်ဦးက ကျေးဇူးတင်စကားပြောကြားသည်။ ယင်းနောက် ကျောက်စုကျေးရွာ စက်ရေတွင်း၊ ရေကန် နှင့် ရေစက်ရုံတို့ကို ပြည်နယ်ဝန်ကြီးချုပ် ဦးအယ်လ် ဖောင်းရှိ၊ ပြည်နယ်စိုက်ပျိုးရေး၊ မွေးမြူရေးနှင့် ဆည် မြောင်းဝန်ကြီး ဦးဘော့စကို၊ ပြည်နယ်သယံဇာတနှင့် သဘာဝပတ်ဝန်းကျင်ထိန်းသိမ်းရေးဝန်ကြီး ဦးတီရယ် တို့က ဖဲကြိုဖြတ်ဖွင့်လှစ်ပေးပြီး လှည့်လည်ကြည့်ရှုခဲ့ ကြောင်း သိရသည်။

ဝတ်ရည်(ပြန်/ဆက်)

သင်္ကြန်ကာလ နေရပ်ပြန်ပြည်သူများ အန္တရာယ်ကင်းစွာသွားလာနိုင်ရေး ပညာပေး

ဘားအံ ဧပြီ ၁၂

ကရင်ပြည်နယ် ဘားအံမြို့တွင် သင်္ကြန်ကာလအကြို နေရပ်ပြန်ပြည်သူများ ခရီးသွားလာမည့်ပြည်သူများ စိတ်အေးချမ်းသာပြီး အန္တရာယ်ကင်းစွာ သွားလာနိုင်ရေးအတွက် ဧပြီ ၁၁ ရက် နံနက် ၇ နာရီမှစတင်ကာ ဘားအံ အဝေးပြေးယာဉ်ရပ်နားစခန်းတွင် အသိပညာပေးဆောင်ရွက်ခဲ့ကြောင်း သိရသည်။

ထိုသို့ဆောင်ရွက်ရာတွင် ကရင်ပြည်နယ် သဘာဝပတ်ဝန်းကျင်ထိန်းသိမ်းရေး၊ သစ်တောသတ္တုနှင့် လမ်းပန်းဆက်သွယ်ရေးဝန်ကြီးဌာန၊ ဦးစောပြည်သာ ဦးဆောင်၍ ပြည်နယ်ကုန်းလမ်းပို့ဆောင်ရေးညွှန်ကြားမှုဦးစီးဌာန၊ လုပ်ငန်းလိုင်စင်နှင့် သယ်ယူပို့ဆောင်ရေးကြီးကြပ်ညွှန်ကြားမှုဦးစီးဌာန၊ ယာဉ်ထိန်းရဲတပ်ဖွဲ့၊ မီးသတ်တပ်ဖွဲ့၊ နယ်မြေခံရဲတပ်ဖွဲ့၊ မြို့နယ်မော်တော်ယာဉ်လုပ်ငန်းပေါင်းစုံထိန်းသိမ်းရေးကော်မတီတို့က အာရှလမ်းမကြီး၊ ရန်ကုန်-မန္တလေးအမြန်လမ်းမကြီးနှင့် အခြားလမ်းမများ၌ ခရီးသည်တင်ယာဉ်များ မကြာခဏ တိမ်းမှောက်မှု၊ မတော်တဆမှု၊ မီးလောင်မှုဖြစ်စဉ်များ မဖြစ်ပေါ်စေရေးအတွက် ခရီးသည်တင်ယာဉ်များအား စစ်ဆေးခြင်းနှင့် အသိပညာပေးခြင်းများ ဆောင်ရွက်ခဲ့ကြောင်း သိရသည်။

ပြည်နယ်ကုန်းလမ်းပို့ဆောင်ရေးညွှန်ကြားမှုဦးစီးဌာနမှ ပြည်နယ်ဦးစီးမှူး ဒေါ်တင်တင်ဌေးက “အမျိုးသားယာဉ်အန္တရာယ်၊ လမ်းအန္တရာယ်ကင်းရှင်းရေးကောင်စီ (NRSC) ၏ လမ်းညွှန်မှုဖြင့် ယာဉ်အန္တရာယ်၊ လမ်းအန္တရာယ်ကင်းရှင်းရေးအတွက် ဧပြီ ၁၀ ရက်မှစတင်ကာ သင်္ကြန်ကာလအကြိုနေရပ်ပြန်ပြည်သူများ အန္တရာယ်ကင်းစွာသွားလာနိုင်ရေး ပညာပေးခြင်း၊ စစ်ဆေးခြင်းလုပ်ငန်းများကို ဆောင်ရွက်နေတာဖြစ်ပါတယ်။ ယာဉ်မောင်းသူအား Alcohol Tester ဖြင့်စစ်ဆေးခြင်း၊ အသက်ကယ်ထိုင်ခုံ ခါးပတ်ပတ်ထားခြင်းရှိ၊ မရှိ၊ အရေးပေါ်ထွက်ပေါက်၊ မှန်ခွဲရန် တူ၊ ပုဆိန်နှင့် မီးသတ်ဆေးဘူးပါရှိမှုရှိ၊ မရှိ စစ်ဆေးပြီး မှန်ကန်တဲ့အချက်ပြစနစ်များ ကျင့်သုံးရန်၊ ယာဉ်မောင်းစဉ် လက်ကိုင်ဖုန်းအသုံးမပြုရန်၊ သတိမှတ်အမြန်နှုန်းအတိုင်း မောင်းနှင်ရန်၊ မော်တော်ယာဉ် ညအချိန်ရပ်တန့်ရာတွင် ယာဉ်ရပ်နားကြိုရောင်ပြန်အသုံးပြုရန် ပညာပေးခြင်းများ ဆောင်ရွက်ခဲ့ပါတယ်” ဟု ပြောသည်။

ကရင်ပြည်နယ်အတွင်း ရပ်ဝေးမှ အစိုးရဝန်ထမ်းအဖြစ် တာဝန်ထမ်းဆောင်သူများ အခြားစီးပွားရေးလုပ်ငန်းများ လာရောက်လုပ်ကိုင်ကြသူများ၊ တစ်ဖက်ထိုင်းနိုင်ငံမှ မြဝတီ၊ ဘုရားသုံးဆူနယ်စပ်မြို့များမှတစ်ဆင့် နေရပ်ပြန်သူများ၊ မြန်မာ့နစ်နာသင်္ကြန်ကာလ ပြန်ကြွသူများ သိန်းဂဏန်းကျော်ရှိပြီး ခရီးသည်တင်ယာဉ်များဖြင့် စီးနင်းလိုက်ပါရာတွင် အန္တရာယ်ကင်းရေး ဆောင်ရွက်ခြင်းဖြစ်ကြောင်း သိရသည်။

နေမျိုးလွင်(ပြန်/ဆက်)



မြစ်ကြီးနားမြို့၌ လူကုန်ကူးမှုဆိုင်ရာ အသိပညာပေးဟောပြော



မြို့နှင့် ဖားကန်မြို့နယ်တို့ဖြစ်ပြီး ပုတာအို၊ ရွှေကူ၊ မိုးညှင်း၊ မံစီ၊ ဆဒုံး၊ တနင်္ဂနွေ၊ မချမ်းတော့၊ မိုးမောက်၊ ကန်ပိုက်တီ၊ လိုင်ဇာတို့တွင် ရဲဖန်ရဲခါ ဖြစ်ပွားကြောင်းနှင့် အများအားဖြင့် အိမ်နီးချင်း တရုတ်နိုင်ငံကို နည်းလမ်းအမျိုးမျိုး၊ ပုံစံအမျိုးမျိုး တို့ဖြင့် စည်းရုံးခေါ်ဆောင် သိမ်းသွင်းခံရပြီး ခေါင်းပုံ ဖြတ်ခြင်းခံရကာ လူကုန်ကူးမှုများ ဖြစ်ပွားခဲ့ကြောင်း၊ တရုတ်နိုင်ငံသို့ လူကုန်ကူးမှုများတွင် အမွေထိမ်းမြားလက်ထပ်ရန် အမျိုးသမီးငယ်များ အား လိမ်လည်စည်းရုံးခေါ်ဆောင်ပြီး ရောင်းစားမှု ဖြစ်ပွားခြင်းကို အများဆုံးတွေ့ရခြင်းဖြစ်ကြောင်း ပြောကြားသည်။

ယင်းနောက် အမှတ်(၁၂) လူကုန်ကူးမှုတားဆီး နှိမ်နင်းရေးရဲတပ်ဖွဲ့ (မြစ်ကြီးနား)မှ တပ်ဖွဲ့မှူး၊ ရဲမှူးစိုးမင်းက လူကုန်ကူးမှုတားဆီးကာကွယ်ရေး လုပ်ငန်းများ ဆောင်ရွက်မှုများနှင့် လူကုန်ကူးမှု ဆိုင်ရာ သိကောင်းစရာများကို ရှင်းလင်းဆွေးနွေးခဲ့သည်။

ထို့နောက် ပြည်နယ်ဝန်ကြီးက လူကုန်ကူးမှု ဆိုင်ရာ အသိပညာပေးလက်ကမ်းစာစောင်များကို မြစ်ကြီးနားပညာရေးကောလိပ် ကျောင်းအုပ်ကြီး ဦးထင်ဇေထံပေးအပ်ရာ ကျောင်းအုပ်ကြီးက ကျေးဇူးတင်စကား ပြောကြားခဲ့သည်။

ပြည်နယ် (ပြန်/ဆက်)

မြစ်ကြီးနား ဧပြီ ၁၂

မြန်မာနိုင်ငံအတွင်း ဖြစ်ပွားခဲ့သော လူကုန်ကူးမှုများနှင့်ပတ်သက်၍ အများဆုံးဖြစ်ပွားခဲ့သော မြို့နယ် ၅၂ မြို့နယ်ထဲတွင် ပိုင်းမော်၊ မြစ်ကြီးနား၊ ဗန်းမော်နှင့် မိုးကောင်းမြို့နယ်တို့တွင် အများဆုံး ဖြစ်ပွားခဲ့ကြောင်း ဧပြီ ၁၁ ရက် နံနက်ပိုင်းတွင် မြစ်ကြီးနားမြို့ ပညာရေးကောလိပ် အားကစားခန်းမ၌ပြုလုပ်သည့် လူကုန်ကူးမှုဆိုင်ရာအသိပညာပေးဟောပြောပွဲတွင် ပြည်နယ်လူကုန်ကူးမှု တားဆီးကာကွယ်ရေးအဖွဲ့ဥက္ကဋ္ဌ လုံခြုံရေးနှင့် နယ်စပ်ရေးရာဝန်ကြီး ဗိုလ်မှူးကြီးနေလင်းထွန်းက ပြောကြားသည်။

ဆက်လက်၍ ပြည်နယ်ဝန်ကြီးက လူကုန်ကူးမှု အနည်းဆုံးဖြစ်ပွားခဲ့သော မြို့နယ်များမှာ လွယ်ဂျယ်

ဆိပ်ကမ်းများ၊ သင်္ဘောဆိပ်များ၊ ဆိပ်ခံများ စီမံခန့်ခွဲမှုကော်မတီလုပ်ငန်းညှိနှိုင်းစည်းဝေး

မကွေး ဧပြီ ၁၂

မကွေးတိုင်းဒေသကြီး ဆိပ်ကမ်းများ၊ သင်္ဘောများ၊ ဆိပ်ခံများ စီမံခန့်ခွဲမှုကော်မတီ၏ ဒုတိယအကြိမ် လုပ်ငန်းညှိနှိုင်းအစည်းအဝေးကို မကွေးမြို့နယ် အထွေထွေအုပ်ချုပ်ရေးဦးစီးဌာနရုံးခန်းမ၌ ဧပြီ ၁၁ ရက် မွန်းလွဲ ၁နာရီက ကျင်းပသည်။

မကွေးတိုင်းဒေသကြီး ကော်မတီဥက္ကဋ္ဌ တိုင်းဒေသကြီး ဆောက်လုပ်ရေး၊ ပို့ဆောင်ဆက်သွယ်ရေးဝန်ကြီး ဦးတင်နွယ်ဦးက အမှာစကားပြောကြားသည်။

ဆက်လက်၍ တိုင်းဒေသကြီးကော်မတီအတွင်းရေးမှူး (ရေအရင်းအမြစ်နှင့် မြစ်ချောင်းများဖွံ့ဖြိုးတိုးတက်ရေးဦးစီးဌာန တိုင်းဒေသကြီးဦးစီးမှူး) ဦးဇော်လွင်က (၁/၂၀၁၈) အစည်းအဝေးဆုံးဖြတ်ချက်များ ဆောင်ရွက်ပြီးစီးမှုအခြေအနေများ၊ မြို့နယ်ဆိုင်ရာဆိပ်ကမ်းကော်မတီများ၏ ဆောင်ရွက်ရမည့်လုပ်ငန်းများကို ရှင်းလင်းခဲ့ပြီး တိုင်းဒေသကြီးနှင့် မြို့နယ်ကော်မတီဝင်များ၏ အကြံပြုချက်များအား တိုင်းဒေသကြီးဝန်ကြီးနှင့် တိုင်းဒေသကြီး ကော်မတီအတွင်းရေးမှူးတို့က ပြန်လည်ရှင်းလင်း ဆွေးနွေးခဲ့သည်။



မကွေးတိုင်းဒေသကြီးအတွင်း မြို့နယ် ၂၅ မြို့နယ်၌ မြို့နယ်ပေါင်း ၂၂ မြို့နယ်တွင် မြို့နယ်ကော်မတီများ ဖွဲ့စည်းပြီးဖြစ်ကြောင်း၊ ကော်မတီများ၏ ဆောင်ရွက်မှုဖြင့် သင်္ဘောဆိပ်ခံလုပ်ငန်းများ စနစ်တကျရှိစေရေး၊ ဈေးကွက်တည်ငြိမ်ရေး

တို့အပေါ် အကျိုးသက်ရောက်လာမည်ဖြစ်ပြီး ဆိပ်ကမ်းများ၊ သင်္ဘောများ၊ ဆိပ်ခံများဆိုင်ရာ စီမံခန့်ခွဲမှုများကို ဥပဒေနှင့်အညီ လုပ်ဆောင်နိုင် လာမည်ဖြစ်ကြောင်း ကော်မတီအစည်းအဝေးမှ သိရသည်။

ဇေယျတု(မကွေး)

သဘာဝပတ်ဝန်းကျင်ထိန်းသိမ်းရေးအတွက် ဝါးစိုက်ပျိုးမှုများလာ

မုံရွာ ဧပြီ ၁၂

ဝါးစိုက်ပျိုးခြင်းကို ယခုနောက်ပိုင်းတွင် ပုဂ္ဂလိကစိုက်စနစ်ဖြင့် စိုက်ပျိုးခြင်းထက် သဘာဝပတ်ဝန်းကျင်ကို ထိန်းသိမ်းရေးအတွက် စိုက်ပျိုးသူများပြားလာကြောင်း ဝါးနှင့် သဘာဝပတ်ဝန်းကျင်ထိန်းသိမ်းရေးအသင်း(မုံရွာ) ဥက္ကဋ္ဌ ဦးသန်းဇင်၏ပြောကြားချက်အရ သိရသည်။

“အခုနောက်ပိုင်းမှာ ဝါးပင်တွေကို ပုဂ္ဂလိကစိုက်ပျိုးတာထက် သဘာဝပတ်ဝန်းကျင်ကို ချစ်တဲ့သူတွေ ပိုပြီးတော့စိုက်လာကြတယ်။ မြင်းခြံမြို့၊ မွေးမြူရေးအသင်းက ဆက်သွယ်လာတယ်။ အဲဒီအတွက် ဝမ်းသာတယ်။ ဘုတလင်နဲ့ ယင်းမာပင်မြို့နယ်က တိုင်းဒေသကြီးလွှတ်တော်အမတ်တွေကလည်း သက်ဆိုင်ရာမြို့နယ်တွေမှာ စိုက်ပျိုးလာဖို့အတွက် ချိတ်ဆက်တာတွေ ရှိလာတယ်။ ရန်ကုန်တိုင်းဒေသကြီး မှော်ဘီမြို့နယ်ကတစ်ယောက်ဆိုရင် သူ့ရဲ့ ခြံထဲမှာ ဝါးပျိုးစိတ်မျိုးစုံကို စိုက်ချင်တာ၊ အခုလည်း စိုက်နေတယ်လို့ပြောတယ်။

မျှင်ဝါးဖြူမျိုးကိုလည်း စိုက်ချင်တဲ့အတွက် ချိတ်ဆက်တာတွေရှိလာတယ်။ ကျွန်တော်တို့ကတော့ သူတို့စိုက်ချင်တဲ့အတွက် အရင်နှစ်က ဝါးပင်ပေါက်တွေ ပေးတယ်။ အခုနှစ်မှာတော့ ဝါးပျိုးစေတဲ့ကို ဝေငှပေးနေပါတယ်” ဟု ဝါးနှင့် သဘာဝပတ်ဝန်းကျင်ထိန်းသိမ်းရေးအသင်း(မုံရွာ) ဥက္ကဋ္ဌ ဦးသန်းဇင်က ပြောသည်။

ဝါးပင်များသည် ကာဗွန်ဒိုင်အောက်ဆိုက်ဓာတ်ငွေ့ကို စုပ်ယူနိုင်မှု မြင့်မားသဖြင့် သဘာဝပတ်ဝန်းကျင်ထိန်းသိမ်းရေးအတွက် အများဆုံးအထောက်အကူပြုသည့် အပင်များထဲတွင်ပါဝင်သဖြင့် သဘာဝပတ်ဝန်းကျင် ထိန်းသိမ်းရေးလုပ်ငန်းကို အထူးပြုလုပ်ဆောင်လျက်ရှိသောသူများက အများဆုံးစိုက်ပျိုးကြခြင်းဖြစ်ကြောင်း ၎င်းကပြောသည်။

ဝင်းဦး(ဇေယျာတိုင်း)



ရန်ကုန်တိုင်းဒေသကြီး မြောက်ဥက္ကလာပမြို့နယ် ရွှေပေါက်ကန်နယ်မြေရဲစခန်းမှူး ရဲအုပ်ကျော်စွာဝင်းနှင့် တပ်ဖွဲ့ဝင်များသည် မြောက်ဥက္ကလာပမြို့နယ် ရွှေပေါက်ကန်မြို့နယ် (၁၄) ရပ်ကွက် ပုဂံလမ်းတွင် ဧပြီ ၁၁ ရက်က မှုခင်းပြခန်းယာဉ်ဖြင့် မှုခင်းအသိပညာပေးဆောင်ရွက်ခဲ့ရာ ရပ်ကွက်နေပြည်သူ ၃၅၀ ခန့် လာရောက်ကြည့်ရှုစဉ်။

ကိုရဲ

ပြည်တွင်းရေးရာ

ချင်းတွင်းသင်္ကြန်ပွဲတော်တွင် ပြသမည့် သံပန်းပုထုလုပ်ရာသို့ လာရောက်ကြည့်ရှုသူများပြား

မုံရွာ ဧပြီ ၁၂

စစ်ကိုင်းတိုင်းဒေသကြီး မုံရွာမြို့ ချင်းတွင်းသင်္ကြန်ပွဲတော်တွင် ပါဝင်ပြသရန် အတွက် ရန်ကုန်မြို့နှင့် မန္တလေးမြို့ရှိယဉ်ကျေးမှုနှင့် အနုပညာတက္ကသိုလ် ကျောင်းများမှ ကျောင်းသားများ သံပန်းပုထုလုပ်ရာသို့ လာရောက်ကြည့်ရှု လေ့လာသူ များပြားလျက်ရှိကြောင်း သိရသည်။

“မနှစ်က နိုင်ငံခြားသံပန်းပုပညာရှင်ပါတယ်။ အခုနှစ်မှာတော့ ပြည်တွင်းက ပညာရှင်တွေနဲ့ပဲ လုပ်မယ်ဆိုတော့ ကိုယ့်နိုင်ငံကပညာရှင်တွေရဲ့ သီးသန့် လက်ရာတွေကို ကြည့်ချင်လို့လာကြည့်ဖြစ်တာပါ။ သဲကိုဘယ်လိုထုလုပ်ပြီး ပုံဖော်သလဲဆိုတာက စိတ်ဝင်စားစရာဖြစ်တဲ့အတွက် လာရောက်ကြည့်ရှု လေ့လာတာပါ။ သူတို့အတော့်ကိုကြိုးစားပြီး ထုလုပ်ထားတာကို တွေ့မြင်ခွင့် ရတဲ့အတွက်လည်း အားရကျေနပ်မိပါတယ်” ဟု သံပန်းပုထုလုပ်ရာသို့ လာ ရောက်လေ့လာသည့် မုံရွာမြို့ဆူးလေကုန်းရပ်ကွက်မှကိုင်းကိုကပြောသည်။

ဒုတိယအကြိမ် ကျင်းပသည့် ချင်းတွင်းသင်္ကြန်ပွဲတော်တွင် ပြည်သူများ ကြည့်ရှုလေ့လာနိုင်ရန်အတွက် ထုလုပ်လျက်ရှိသော သံပန်းပုရုပ်များကို ရန်ကုန်မြို့နှင့် မန္တလေးမြို့ရှိ ယဉ်ကျေးမှုနှင့် အနုပညာတက္ကသိုလ်ကျောင်းများ မှကျောင်းသား ၂၀ နှင့် အုပ်ချုပ်သူဆရာ ရှစ်ဦးတို့ဖြင့် ထုလုပ်ခြင်း ဖြစ်ကြောင်း သိရသည်။

ဝင်းဦး(ဇေယျာတိုင်း)



ပျဉ်းမနားမြို့ လမ်းလျှောက်သင်္ကြန် ထီးများဖြင့်အလှဆင်

ပျဉ်းမနား ဧပြီ ၁၂

ပျဉ်းမနားမြို့၏ သင်္ကြန်ပွဲတော်နှင့် ဒုတိယအကြိမ် လမ်း လျှောက်သင်္ကြန်ကို ယခင်နှစ်ကထက် ပိုမိုစည်ကားစွာ ကျင်းပသွားမည်ဖြစ်ကြောင်း သိရသည်။

လမ်းလျှောက်သင်္ကြန်ကို ပျဉ်းမနားမြို့၏ အထင်ကရ အပန်းဖြေနေရာတစ်ခုဖြစ်သော မင်္ဂလာရှမ်းကန် ရေမျက်နှာ စာတွင် ခမ်းနားထည်ဝါစွာ ကျင်းပသွားမည်ဖြစ်ပြီး ရှမ်းကန် ၏ ဝိုက်ချပ်ကြေးရုပ်တုတည်တည်တွင် ဗဟိုမဏ္ဍပ်ကြီး၊ “စိုး” လျှပ်စစ်ဖောင်အေးရှင်းမိသားစု၏ ရေကစားမဏ္ဍပ်နှင့် လမ်းတစ်လျှောက် ထီးများဖြင့် အလှဆင်ထားကာ ကန်တော်မင်္ဂလာခန်းမရှေ့တွင် လမ်းလျှောက်သင်္ကြန် မုခ်ဦးကြီးကိုလည်း တည်ဆောက်ထားကြောင်း သိရ သည်။

မင်းမင်းလတ် (မန်းတက္ကသိုလ်)



သင်္ကြန်ကာလ အရေးပေါ်ကယ်ဆယ်ကူညီမှု ရှေးဦးပြုစုခြင်းသင်တန်းပို့ချ

ကော့သောင်း ဧပြီ ၁၂

ကော့သောင်းခရိုင် ကြက်ခြေနီသူနာပြုတပ်ဖွဲ့က မဟာ သင်္ကြန်ကာလအတွင်း မတော်တဆမှုဖြစ်စဉ်များ အတွက် အများပြည်သူအရေးပေါ်ကယ်ဆယ်ကူညီမှု ရှေးဦးပြုစုခြင်းသင်တန်းကို ကော့သောင်းမြို့ပေါ်ရပ်ကွက် များနှင့် ကျေးရွာများရှိ နာရေးကူညီမှုအသင်းများမှ အရေးပေါ်လူနာတင်ယာဉ်နှင့်အဖွဲ့ဝင်များကို ဧပြီ ၁၂ ရက် နံနက်ပိုင်းက ခရိုင်ကြက်ခြေနီ သူနာပြုတပ်ဖွဲ့ရုံး တွင် ဖွင့်လှစ်ပို့ချသည်။

အဆိုပါ အရေးပေါ်ကယ်ဆယ်ကူညီမှု ရှေးဦးပြုစုခြင်း သင်တန်းတွင် မဟာသင်္ကြန်ကာလအတွင်း ဖြစ်ပွားလာ နိုင်သည့် မတော်တဆဖြစ်စဉ်များ၊ ယာဉ်တိုက်မှုများ၊ ခိုက်ရန်ဖြစ်ပွားမှုများကြောင့် အရေးပေါ်ကူညီမှုဆိုင် ရာနှင့် ရှေးဦးပြုစုခြင်းဆိုင်ရာ နည်းစနစ်များ၊ မတော်တဆဖြစ်စဉ်မှ လူနာအားဆန်းစစ်ခြင်း၊ လူနာအားအရေးပေါ် ပြုစုခြင်း၊ အသက်ရှူအားကူ နည်းဆိုင်ရာသိသင့်သည်များ၊ အသက်ကယ်ဆယ်ရေး အတွက် ဆောလျင်စွာ နည်းစနစ်မှန်အသုံးချတတ်ရေး၊ လူနာတင်ယာဉ်များ လိုက်နာရမည့်စည်းကမ်းချက်များ၊ လူနာတင်ယာဉ်များတွင် ရှိသင့် ရှိထိုက်သည် ကိရိယာများအား နည်းစနစ် မှန်ကျွမ်းကျင်စွာကိုင်တွယ် အသုံးပြုတတ်စေရေး စသည်တို့ကို မြို့ပေါ်နှင့် ကျေးရွာများအတွင်း ဖွဲ့စည်းထားသည့် နာရေး ကူညီမှုအသင်းများ၏ အဖွဲ့ဝင်များအား စာတွေ့ လက်တွေ့နည်းစနစ်များဖြင့် တစ်နေ့တာ သရုပ်ပြ သင်ကြားပေးခြင်းဖြစ်သည်။

ကော့သောင်းမြို့နယ်အတွင်း ရပ်ကွက်နှင့် ကျေးရွာများတွင် နာရေးကူညီမှုအဖွဲ့နှင့် အရေးပေါ်လူနာ တင်ယာဉ် ခုနစ်စီးခန့်ရှိကြောင်း၊ မဟာသင်္ကြန်ကာလ အတွင်းမမျှော်မှန်းနိုင်သည့် မတော်တဆမှုဖြစ်စဉ်များ ဖြစ်ပွားလာပါက ခရိုင်ကြက်ခြေနီတပ်ဖွဲ့၏ ရရှိသည့် သတင်းအချက်အလက်များအရ သက်ဆိုင်ရာ ရပ်ကွက်နှင့် ကျေးရွာများအလိုက် ဖြစ်စဉ်ဖြစ်ပွား ရာနှင့် အနီးဆုံးအဖွဲ့များက အချိန်မီ ကူညီကယ်ဆယ် ရေး ၂၄ နာရီ ကွန်ရက်ချိတ်ဆက် ဆောင်ရွက်သွားမည် ဖြစ်ကြောင်း ကော့သောင်းခရိုင် ကြက်ခြေနီ တပ်ဖွဲ့၊ ခရိုင်တပ်ဖွဲ့မှူး ဦးကိုကိုကြီးက ပြောကြား သည်။

ချမ်းသာ (မိတ္ထီလာ)

ကျော်စိုး(ကော့သောင်း)

မိတ္ထီလာတွင် လမ်းလျှောက်သင်္ကြန် သုံးရက်တိုင်တိုင်ကျင်းပမည်

မိတ္ထီလာ ဧပြီ ၁၂

မိတ္ထီလာတွင် ပထမဆုံးအကြိမ် လမ်းလျှောက်သင်္ကြန်ကို မဟာသင်္ကြန်အကျဇွန် ဧပြီ ၁၄ ရက်မှမဟာသင်္ကြန်အတက်နေ့ ဧပြီ ၁၆ ရက်အထိ သုံးရက်တိုင် ဓမ္မသုခရွှေစည်းခုံဘုရားအနီး

ကန်ပတ်လမ်း၌ ကျင်းပမည်ဖြစ်ကြောင်း သိရသည်။ “မိတ္ထီလာမှာ လမ်းလျှောက်သင်္ကြန်ကို ပထမဆုံး အကြိမ်ကျင်းပတာဖြစ်ပြီး သင်္ကြန်အကျဇွန်နေ့ သင်္ကြန်အတက်နေ့ထိ သုံးရက်တိုင်ပြုလုပ်မှာ ဖြစ်ပါတယ်။

အကြိုနေ့ကတော့ ဗဟိုမဏ္ဍပ်ဖွင့်ပွဲလည်းရှိ၊ သနပ်ခါး လိမ်းပွဲ လည်းရှိနေတာမို့ သင်္ကြန်အကျဇွန်နေ့ စတင်ပြီး တော့ လမ်းလျှောက်သင်္ကြန်ကို ပြုလုပ်တာဖြစ်ပါတယ်။ မိတ္ထီလာမှာ ပထမဆုံးစတင်ကျင်းပတဲ့ လမ်းလျှောက် သင်္ကြန်ဖြစ်မြောက်ရေးအတွက် ဒေသခံစီးပွား ရေးလုပ်ငန်းရှင်များ၊ စေတနာရှင်များနဲ့ လူမှု ရေးအသင်း အဖွဲ့များရဲ့ လှူဒါန်းထောက်ပံ့မှု၊ ပိုင်းဝန်းပါဝင်ကူညီဆောင်ရွက်မှုတွေနဲ့ ဆောင် ရွက်တာဖြစ်ပါတယ်” ဟု အဆိုပါ လမ်းလျှောက် သင်္ကြန်ဖြစ်မြောက်ရေး ကော်မတီဝင် ဦးအောင် ဆန်းထွန်းက ပြောသည်။

မိတ္ထီလာတွင် ပထမဆုံးအကြိမ် ကျင်းပမည့် လမ်းလျှောက်သင်္ကြန်တွင် ယင်းကန်ပတ်လမ်း နေရာ၌ ပေ ၁၀၀၀ အကွာအဝေးလမ်း တစ်လျှောက်ကာလာရောင်စုံထီးများမိုးပေး ထားပြီး လမ်းလျှောက်သင်္ကြန်ပွဲတော် ကျင်းပ သည့်ရက်များတွင် ပါဝင်ဆင်နွှဲသူများအား စတုဒိသာ သင်္ကြန်ထမင်း၊ မုန့်လုံးရေပေါ်နှင့် မြန်မာ့ရိုးရာ မုန့်မျိုးစုံတို့ဖြင့် စေတနာရှင် အလှူရှင်များက လှူဒါန်းကျွေးမွေးသွားမည်ဖြစ် ကာ အပူဒဏ်ခံနိုင်ရန်အတွက် သင်္ကြန်ရေပန်း များလည်း တပ်ဆင်ပေးထားမည်ဖြစ်ကြောင်း သိရသည်။



ချမ်းသာ (မိတ္ထီလာ)

ကျော်စိုး(ကော့သောင်း)

မြန်မာ-ထိုင်း နှစ်နိုင်ငံချစ်ကြည်ရေး စုပေါင်းသန့်ရှင်းရေးဆောင်ရွက်

တာချီလိတ် ဧပြီ ၁၂

မြန်မာ-ထိုင်း နှစ်နိုင်ငံ ချစ်ကြည်ရေးနီးမှုပိုမိုခိုင်မြဲရေး ရည်ရွယ်ကာ ဧပြီ ၁၁ ရက် နံနက်ပိုင်းက တာချီလိတ်မြို့ ရှိ ချစ်ကြည်ရေးတံတားအမှတ် (၁)တွင် နှစ်နိုင်ငံတာဝန် ရှိသူများ စုပေါင်းအမှိုက်ကောက်သန့်ရှင်းရေး ပြုလုပ် သည်။

မြို့ရှိ အစိုးရဌာနဆိုင်ရာဝန်ထမ်းများ၊ ပြည်သူများပူးပေါင်း ပါဝင်မှုနှင့် မြန်မာနိုင်ငံ တာချီလိတ်မြို့ရှိ လူဝင်မှုကြီးကြပ် ရေးနှင့် ပြည်သူ့အင်အားဆိုင်ရာဌာန၊ အကောက်ခွန် ဦးစီးဌာန၊ မြန်မာနိုင်ငံရဲတပ်ဖွဲ့တို့မှ ဝန်ထမ်းများ ပူးပေါင်းပြီး သန့်ရှင်းရေးပြုလုပ်ခဲ့ခြင်းဖြစ်သည်။

ယင်းသို့ နှစ်နိုင်ငံစုပေါင်းပြီး မယ်ဆိုင်ချောင်း သန့်ရှင်းရေးပြုလုပ်မှုမှာ ယခုအကြိမ်သည် ပထမအကြိမ် ဖြစ်ကြောင်း သိရသည်။ **ဖြိုးလေး(တာချီလိတ်)**

မြန်မာ-ထိုင်း နှစ်နိုင်ငံနယ်စပ်ဖြစ်သည့် မယ်ဆိုင်ချောင်း ဘေးနှစ်ဖက်တွင် အမှိုက်များအား ထိုင်းနိုင်ငံ မယ်ဆိုင်



လင်းနီဂူနှင့် သစ်တောပြခန်းအား လေ့လာသူများပြား

ကန်ဘလူ ဧပြီ ၁၂

စစ်ကိုင်းတိုင်းဒေသကြီး ကန်ဘလူ မြို့နယ် ဇင်းကြီးဝိုင်းအတွင်းရှိ လင်းနီ ဂူနှင့် သဘာဝပတ်ဝန်းကျင် အသိ ပညာပေးနှင့် အပန်းဖြေစခန်းရှိ သစ် တောပြခန်းသို့လာရောက်ကြည့်ရှုသူ များပြားလျက်ရှိကြောင်း လင်းနီဂူ သဘာဝပတ်ဝန်းကျင်အသိပညာ ပေးနှင့် အပန်းဖြေစခန်းမှ သိရသည်။

တိရစ္ဆာန်များ၏ ပုံများကိုလည်း ကောင်းတောပန်း၊ တောင်ပန်းအမျိုး အစားပေါင်း ၅၀ ကျော်ကိုမှတ်တမ်း ဓာတ်ပုံများဖြင့်လည်းကောင်း ခင်း ကျင်းပြသထားကြောင်း သိရသည်။ “တိုင်းဒေသကြီးအတွင်းမှာ အထင်ကရနေရာတွေ အများကြီးရှိ တဲ့အထဲမှာ ဗန်းမောက်မြို့နယ်အတွင်း က ဇလုံတောင်ကိုသွားကြတဲ့ ခရီး သွားတွေက အပြန်မှာ လင်းနီဂူကို ဝင်ပြီး လေ့လာကြတယ်။ အဲဒီအထဲမှာ သစ်တောပြခန်းကိုတော့ အများဆုံး လေ့လာကြည့်ရှုကြတယ်။ ၂၀၁၉ ခုနှစ်အတွင်းမှာတော့ တစ်လကို အနည်းဆုံး လူဦးရေ ၄၀၀ ကျော်က

နေ ၇၀၀ ဝန်းကျင်လောက်အထိ သစ်တောပြခန်းကို လာရောက် လေ့လာကြတယ်” ဟု လင်းနီဂူ သဘာဝပတ်ဝန်းကျင် အသိပညာ ပေးနှင့်အပန်းဖြေစခန်းရှိတာဝန်ရှိသူ တစ်ဦးက ပြောသည်။

လင်းနီဂူ သဘာဝပတ်ဝန်းကျင် အသိပညာပေးနှင့် အပန်းဖြေစခန်း သည် ရွှေဘို-မြစ်ကြီးနား ကားလမ်း မကြီးမိုင်တိုင်အမှတ် ၆၅ မိုင်ကန်ဘလူ မြို့နယ် ဇင်းကျေးရွာအနီးမှ အရှေ့ ဘက်ခြမ်းသို့ ၅ မိုင် ၂ ဖာလုံခန့် အကွာတွင် တည်ရှိကြောင်း သိရ သည်။

ဝင်းဦး(ဇေယျာတိုင်း)



ပခုက္ကူဆေးရုံကြီး၌ ဇီဝိတဒါန စုပေါင်းသွေးလှူဒါန်း

ညောင်ဦး ဧပြီ ၁၂

မန္တလေးတိုင်းဒေသကြီး ညောင်ဦးမြို့နယ် ပုဂံမြို့ရတနာပုံ စံတောရ ဓမ္မရိပ်သာကျောင်းဆရာတော် ဦးသာဂရဦးစီး တည်ထောင်ထားသည့် ညောင်ဦးမြို့နယ် မြင်းကပါ ကျေးရွာ မြတ်စေတနာသွေးလှူရုံအသင်းမှ အသင်းအဖွဲ့ သားများက ဧပြီ ၁၁ ရက် နံနက် ၉ နာရီက နှစ်သစ်ကို ကြိုဆိုဂုဏ်ပြုသောအားဖြင့်ပခုက္ကူမြို့ပြည်သူ့ဆေးရုံကြီး သို့ သွားရောက်ပြီး ဇီဝိတဒါန စုပေါင်းသွေးလှူဒါန်းခဲ့ကြ သည်။

နေ့သည် လူနာများ သက်ရှည်ကျန်းမာစွာ နေထိုင်သွားနိုင် ရေးအတွက် ဇီဝိတဒါန စုပေါင်းသွေးလှူဒါန်းရာတွင် ညောင်ဦးမြို့နယ် မြင်းကပါကျေးရွာ မြတ်စေတနာသွေး လှူရုံအသင်းမှ အဖွဲ့ဝင်များက အသွေး ၁၈ လုံး၊ ဘီသွေး ၁၅ လုံး၊ အိုသွေး ၁၈ လုံး၊ အေဘီသွေးလေးလုံး စုစုပေါင်း သွေးပုလင်း ၅၅ လုံးအား စုပေါင်းလှူဒါန်းပေးခဲ့သည်။

သွေးလှူဒါန်းရာတွင် လိုအပ်သည်များကို ပခုက္ကူမြို့ သွေးလှူဘဏ်အသင်းမှ တာဝန်ရှိသူများက ကူညီပံ့ပိုး ပေးခဲ့ကြောင်း သိရသည်။

ရဲဝင်းနိုင် (ညောင်ဦး)

ပခုက္ကူမြို့ပြည်သူ့ဆေးရုံကြီးတွင် ဆေးဝါးကုသမှုမခံယူ

နွေရာသီအခြေခံအားကစားသင်တန်းဆင်း လယ်ဝေး ဧပြီ ၁၂

ပြည်ထောင်စုနယ်မြေ လယ်ဝေးမြို့နယ် အားကစားနှင့် ကာယပညာဦးစီးဌာနနှင့် မြို့နယ် အား/ကာကော်မတီတို့ ပူးပေါင်းဖွင့်လှစ်သည့် နွေရာသီအခြေခံအားကစား သင်တန်းဆင်းပွဲကို ဧပြီ ၁၀ ရက် ညနေ ၄ နာရီက ကျင်းပ သည်။

အဆိုပါအားကစားသင်တန်းကို မတ် ၁၄ ရက်မှ ဧပြီ ၁၀ ရက်အထိဖွင့်လှစ်ကာ ဘောလုံး၊ ပြေးခုန်ပစ်၊ ဂျူဒို၊ ကြက်တောင်၊ ဘောက်စင်(လက်ဝှေ့)၊ ဘတ်စကက်ဘော၊ ခရစ်ကက် စသည့်အားကစားနည်းစုံများ သင်ကြားပို့ချ ပေးခဲ့ပြီး သင်တန်းသား၊ သင်တန်းသူ ၂၂၀ တက်ရောက်ခဲ့ ကြသည်။

မြို့နယ် (ပြန်/ဆက်)

သဘာဝဘေးဒဏ်ခံနိုင်သော ရပ်ရွာအသိုက်အဝန်းဖြစ်ပေါ်စေရေးပညာပေး

နတ်တလင်း ဧပြီ ၁၂

နွေဦးကာလနှင့် မိုးကြိုကာလရာသီပြောင်းချိန်တွင် လေပြင်းမုန်တိုင်းကျရောက်လေ့ရှိသဖြင့် အသိပညာပေး ရန်နှင့် ကျေးရွာအတွင်းရှိ ဆင်းရဲနွမ်းပါးအိမ်ထောင်စု များ၊ ကျောထောက်နောက်ခံမရှိ၍ အိုမင်းမစွမ်းအိမ် ထောင်စုများ၏ နေအိမ်နှင့် တံများ လေပြင်းဒဏ်ကြောင့် ထိခိုက်ဆုံးရှုံးမှု နည်းပါးစေရန် ဧပြီ ၁၁ ရက် မွန်းလွဲ ၁ နာရီက ပဲခူးတိုင်းဒေသကြီး သဘာဝဘေးအန္တရာယ်ဆိုင်ရာ စီမံခန့်ခွဲရေးဦးစီးဌာနမှ တာဝန်ရှိသူများသည် မြို့နယ် ကြက်ခြေနီတပ်ဖွဲ့ဝင်များ၊ ပရဟိတအဖွဲ့တို့က ပူးပေါင်း ကူညီ ဆောင်ရွက်ပေးကြသည်။

လုံး၊ ပျဉ်ပုံရွာတွင် ၅၅ အိမ် စုစုပေါင်းအိမ်ခြေ ၁၆၀ ကို အမိုးအကာယိုင်နဲ့နေအိမ်များကို ပြုပြင်ပေးကြသည်။ တိုင်းဒေသကြီး သဘာဝဘေးအန္တရာယ်ဆိုင်ရာ စီမံ ခန့်ခွဲမှုဦးစီးဌာနမှ ၂၀၁၇-၂၀၁၈ ဘဏ္ဍာရေးနှစ်တွင် ပဲခူး၊ ကျောက်တံခါး၊ အုတ်တွင်း၊ ရွှေတောင်၊ သာယာဝတီ စသည့် မြို့နယ်ငါးမြို့နယ်အတွင်းရှိ အိမ်အလုံး ၈၀၀ ခန့်အား ပြန်လည်ပြုပြင်ပေးခဲ့ပြီးဖြစ်ကြောင်း၊ ၂၀၁၈- ၂၀၁၉ ဘဏ္ဍာရေးနှစ်တွင် သနပ်ပင်၊ ညောင်လေးပင်၊ ရွှေကျင်၊ ကဝ၊ ရေတာရှည်၊ ထန်းတပင်၊ ဖြူ၊ ကျောက်ကြီး၊ ပေါင်းတည်၊ သဲကုန်း၊ ပေါက်ခေါင်း၊ ပန်းတောင်း၊ မိုးညို၊ လက်ပံတန်း၊ နတ်တလင်း၊ ဇီးကုန်း စသည့်မြို့နယ် ၁၆ မြို့နယ်အတွင်းရှိ နေအိမ် ၂၀၀၀ ကျော်အား အသေးစား ပြင်ဆင်မှုလုပ်ငန်းများကို ကွင်းဆင်း၍ ဆောင်ရွက်ကြ ကြောင်း သိရသည်။

အဆိုပါအဖွဲ့သည် ဆင်းရဲနွမ်းပါးပြီး ခိုင်ခံ့မှုမရှိသည့် နေအိမ်များဖြစ်သော အိုးဘိုကုန်းရွာတွင်အိမ်ခြေ ၃၂ လုံး၊ ဘန်းဘွေးကုန်းရွာတွင်အိမ်ခြေ ၄၀၊ မကျီးပင်ရွာတွင် ၃၃

တင်မြင့် (နတ်တလင်း)



မြန်မာရိုးရာ မဟာသင်္ကြန်ပွဲတော်ကာလအတွင်း ရာဇဝတ်မှုခင်းဖြစ်စဉ် များ မပေါ်ပေါက်ရေး၊ မူးယစ်ဆေးဝါးနှင့် ကာမစိတ်ကြွဆေးပြားများ သယ်ယူရောင်းချခြင်းဖြစ်စဉ်များမဖြစ်ပေါ်ရေး ဧပြီ ၁၂ ရက်က ကော့သောင်း ခရိုင်နှင့် မြို့နယ်ရဲတပ်ဖွဲ့ဝင်များ မြို့အဝင် (၄) မိုင် ကော့သောင်း-ဘုတ်ပြင်း အဝေးပြေးလမ်းမပေါ်တွင် ရှောင်တခင် စစ်ဆေးဆောင်ရွက်ကြစဉ်။

ကျော်စိုး(ကော့သောင်း)

သင်္ကြန်ရုံးပိတ်ရက် နေရပ်ပြန်သူများနှင့် မိသားစုအပျော်ခရီးထွက်သူများအတွက် ယာဉ်လိုင်းများ ပုံမှန်ပြေးဆွဲလျက်ရှိ

မတူပီ ဧပြီ ၁၂

မတူပီမြို့တွင်းရှိ ဌာနဆိုင်ရာရုံးများ၌ တာဝန်ထမ်းဆောင်ကြသည့် ဌာနဆိုင်ရာ ဝန်ထမ်းများနှင့် ရုံးပိတ်ရက်ကာလအတွင်း ရပ်ဝေးခရီးသွားများအတွက် ဘုံတလာကားဂိတ်၊ ကိုင်ဆီးတောင်တန်း၊ ဇီအန်တောင်တန်းနှင့် Victoria ယာဉ်လိုင်းများဖြင့် နေ့စဉ်ပုံမှန်ပြေးဆွဲလျက်ရှိသည်။ မတူပီ-မင်းတပ်-ပခုက္ကူ ပြေးဆွဲလျက်ရှိသည့် ယာဉ်လိုင်းများကို တနင်္ဂနွေနေ့မှအပ ပုံမှန်ပြေးဆွဲ ပေးလျက်ရှိသည်။ မတူပီ-ရန်ကုန် တိုက်ရိုက်ခရီးသည်များအတွက်လည်း ချင်းမင်းသားကားဂိတ်မှယာဉ်များ ပြေးဆွဲလျက်ရှိပြီး အလည်အပတ် သွားမည့် ခရီးသည်များဖြင့် များပြားလျက်ရှိကြောင်း သိရသည်။

သင်္ကြန်ရုံးပိတ်ရက် နေရပ်ပြန်မည့် ခရီးသည်တစ်ဦးက “ကားလက်မှတ်မရ မှာစိုးလို့ ကားလက်မှတ်ကို နှစ်ရက်လောက်ကြိုပြီးဖြတ်ထားတယ်။ ဈေးနှုန်း ကတော့ ပုံမှန်ဈေးနှုန်းပါပဲ” ဟု ပြောသည်။

ဆလိုင်းအောင်(ပြန်/ဆက်)



ပေါင်မြို့မရဲစခန်းမှူး ဒုရဲမှူးထွန်းဇော်ဦးနှင့် နယ်ထိန်းအဖွဲ့တို့ ဧပြီ ၁၂ ရက် နံနက် ၉ နာရီက ပေါင်မြို့နယ် ကျွဲခြံကျေးရွာ မွန်စုလမ်းဝတွင် မှုခင်း အသိပညာပေးပြခန်းယာဉ်ဖြင့် ဒေသခံပြည်သူများအား မှုခင်းပညာပေး ဟောပြောစဉ်။

ဝရဇိန်(ပေါင်)

BTS ရဲ့တေးအယ်လ်ဘမ်သစ် ထွက်ရှိ

ကျော်ကြားတဲ့ ကေပေါ့ပီအမျိုးသားတေးဂီတအဖွဲ့တစ်ဖွဲ့ဖြစ်တဲ့ “BTS” ဟာ လတ်တလောမှာတော့ တေးအယ်လ်ဘမ်သစ်ကို စတင်ထုတ်လွှင့်လိုက်ပြီဖြစ်ပါတယ်။ တေးအယ်လ်ဘမ်သစ်နဲ့အတူ တေးဗီဒီယိုတစ်ခုကိုလည်း ထုတ်လွှင့်ပေးခဲ့တာဖြစ်ကြောင်း အီးအွန်လိုင်းဒေါ့ကွန်းရဲ့ ရေးသားဖော်ပြချက်တွေအရ သိရပါတယ်။

ပြီးခဲ့တဲ့ ဧပြီ ၁၂ ရက်မှာ “BTS” ဟာ အဖွဲ့ရဲ့ မိနီတေး အယ်လ်ဘမ်သစ် “Map of the Soul: Persona” ကို စတင်ထုတ်လွှင့်ခဲ့တာပါ။ ဒါ့အပြင် တေးသံရှင် ဟော်စေးနဲ့ တွဲဖက်သီဆိုထားတဲ့တေးသီချင်း “Boy With Luv” ရဲ့ တေးဗီဒီယိုကိုလည်း စတင်ထုတ်လွှင့်ပေးခဲ့ပါတယ်။ “BTS” ဟာ ဟော်စေးနဲ့ သာ တွဲဖက်ကာ တေးသီချင်းတွေ ဖန်တီးတာမဟုတ်ဘဲ အခြားသော ကမ္ဘာကျော်တေးသံရှင်တစ်ဦးဖြစ်တဲ့ ဗြိတိန်ပေါ့ပီကြယ်ပွင့် အက်ဒီရိုနန်နဲ့လည်း တေးသီချင်းတစ်ပုဒ်ကို တွဲဖက်ဖန်တီးနေတာ ဖြစ်တယ်လို့ သိရပါတယ်။



ချာတေးဟွန်နဲ့ ကင်ဂျန်ဟိုတို့ လောင်းကစားမှုဖြင့် စစ်ဆေးခံရ

တောင်ကိုရီးယားရဲ့ကျော်ကြားတဲ့ မင်းသားကြီးတွေဖြစ်ကြတဲ့ ချာတေးဟွန်နဲ့ ကင်ဂျန်ဟိုတို့ဟာ လတ်တလောမှာတော့ လောင်းကစားမှုမှာ ပါဝင်ကြောင်း စွပ်စွဲချက်တွေနဲ့ စစ်ဆေးခံနေရတာဖြစ်တယ်လို့ အောကေပေါ့ပီဒေါ့ကွန်းရဲ့ ရေးသားဖော်ပြချက်တွေအရ သိရပါတယ်။

မင်းသားချာတေးဟွန်နဲ့ ဟာသသရုပ်ဆောင်မင်းသားတစ်ဦးဖြစ်သူ ကင်ဂျန်ဟိုတို့ဟာ ပြီးခဲ့တဲ့ ၂၀၁၆ ခုနှစ်အတွင်း ကစားခဲ့တဲ့ ဂေါက်သီးရိုက်ပြိုင်ပွဲတွေမှာ လောင်းကြေးနဲ့ ကစားခဲ့တာဖြစ်တယ်လို့ သိခဲ့ရပြီးတဲ့နောက် တရားမဝင်လောင်းကစားပြုလုပ်ခဲ့တဲ့အပေါ် မင်းသားတွေကို စုံစမ်းစစ်ဆေးနေတာလည်း ဖြစ်ပါတယ်။

ချာတေးဟွန်နဲ့ ကင်ဂျန်ဟိုတို့ဟာ ၂၀၁၆ ခုနှစ်အတွင်း ဂေါက်သီးရိုက်ပြိုင်ပွဲနှစ်ခုမှာ ပါဝင်ခဲ့ပြီး ဒီပြိုင်ပွဲတွေမှာ ကိုရီးယားဝမ်သန်းနဲ့ချီကာ လောင်းကြေးထပ်ခဲ့ကြတာဖြစ်တယ်လို့ သတင်းတွေ ပေါ်ထွက်ခဲ့ပါတယ်။ ဒီလို သိခဲ့ရတာကလည်း ပြီးခဲ့တဲ့လအတွင်းကစတင်ပေါ်ပေါက်ခဲ့ပြီး လက်ရှိမှာ တောင်ကိုရီးယားကြယ်ပွင့်တွေများစွာ တရားရင်ဆိုင်နေရတဲ့ လျှို့ဝှက်ကင်မရာကိစ္စနဲ့လည်း ပတ်သက်နေတာဖြစ်ပါတယ်။ ဒီကင်မရာအကြောင်းစုံစမ်းရင်းက အွန်လိုင်းပေါ်မှာ အုပ်စုဖွဲ့စကားပြောဆိုခဲ့တာတွေကို စုံစမ်းခဲ့ရာမှာတော့ ချာတေးဟွန်နဲ့ ကင်ဂျန်ဟိုတို့ရဲ့လောင်းကြေးအကြောင်းကိုလည်း ပြောကြားထားတာ တွေ့ခဲ့ရတာ ဖြစ်ပါတယ်။

ဒီအကြောင်းအရာနဲ့ပတ်သက်ပြီး ကာယကံရှင်တွေဖြစ်ကြတဲ့ ချာတေးဟွန်နဲ့ ကင်ဂျန်ဟိုတို့က လောင်းကြေးတစ်စုံတစ်ရာ ပေးခဲ့ခြင်းမရှိဘူးလို့ တုံ့ပြန်ထားပါတယ်။ ဒါပေမယ့် လက်ရှိမှာတော့ သူတို့နှစ်ဦးစလုံးဟာ ပါဝင်လုပ်ဆောင်နေတဲ့ အနုပညာလုပ်ငန်းတွေကနေ နုတ်ထွက်ခဲ့တယ်လို့လည်း သိရပါတယ်။

“DVF Awards” ဆုပေးပွဲမှာ ဂုဏ်ပြုချီးမြှင့်ခံခဲ့ရတဲ့ ကတ်တီပါရီ

အမေရိကန်ပေါ့ပီကြယ်ပွင့် ကတ်တီပါရီဟာ လတ်တလောမှာ ပြုလုပ်ခဲ့တဲ့ (၁၀) ကြိမ်မြောက် “DVF Awards” ဆုပေးပွဲကြီးမှာ လွှမ်းမိုးနိုင်မှုဆုကို ချီးမြှင့်ခြင်း ခံခဲ့ရပါတယ်။ ဒီဆုပေးပွဲမှာတော့ ထူးခြားတဲ့ အမျိုးသမီးတွေကို ရွေးချယ်ကာ ဆုချီးမြှင့်တာဖြစ်ပြီး ကတ်တီပါရီဟာလည်း သူ့ရဲ့လုပ်ဆောင်မှုတွေအတွက် ယခုလို ဂုဏ်ပြုဆု ချီးမြှင့်ခံရတာဖြစ်တယ်လို့ မေးလ်အွန်လိုင်းဒေါ့ကွန်းရဲ့ ရေးသားဖော်ပြချက်တွေအရ သိရပါတယ်။

လတ်တလောမှာ အသက် ၃၄ နှစ်အရွယ်ရှိပြီဖြစ်တဲ့ ကတ်တီပါရီဟာ ဧပြီ ၁၁ ရက်က နယူးယောက်မှာရှိတဲ့ ဘရွတ်စ်လင်းပြတိုက်မှာ ပြုလုပ်ခဲ့တဲ့ ဆုပေးပွဲကို အပြာရောင်ဖက်ရှင်တွေ ဝတ်ဆင်တက်ရောက်ခဲ့တာကိုလည်း တွေ့ရပါတယ်။ ကတ်တီပါရီအနေနဲ့ ယူနီဆက်စ်ရဲ့ သံတမန်တစ်ဦးအဖြစ်လည်း ဆောင်ရွက်ခဲ့ပြီး ကျား၊ မတန်းတူအခွင့်အရေးတွေအတွက် လှုပ်ရှားမှုတွေမှာ ပါဝင်လုပ်ဆောင်ခဲ့တာကြောင့် ယခုလို ဂုဏ်ပြုဆု ချီးမြှင့်ခံခဲ့ရတာ ဖြစ်တယ်လို့လည်း သိရပါတယ်။



နွေဦးအတွက် အဆင်သင့်ဖြစ်နေပြီဖြစ်တဲ့ ဒေမီလက်ဗားတီး

အမေရိကန်ပေါ့ပီကြယ်ပွင့် ဒေမီလက်ဗားတီးဟာ လတ်တလောမှာတော့ ဆံပင်ပုံစံပြောင်းလဲလိုက်တာတွေ့ရပါတယ်။ သူ့ရဲ့ဓာတ်ပုံကိုလည်း လူမှုကွန်ရက်စာမျက်နှာပေါ်မှာ ဖော်ပြခဲ့ပါတယ်။ အဆိုပါဓာတ်ပုံမှာတော့ ဒေမီလက်ဗားတီးကို ဆံပင်တိုညှပ်ခဲ့တာ တွေ့ရပါ

တယ်။ ဒါကြောင့် ပေါ့ပီကြယ်ပွင့်အနေနဲ့ ဒီနှစ်နွေရာသီကို ဖြတ်သန်းဖို့ရာ အဆင်သင့်ဖြစ်နေပြီလို့ ဆိုရာမှာဖြစ်ကြောင်း အီးအွန်လိုင်းဒေါ့ကွန်းရဲ့ ရေးသားဖော်ပြချက်တွေအရ သိရပါတယ်။ လတ်တလောမှာ အသက် ၂၆ နှစ်အရွယ်ရှိပြီဖြစ်တဲ့

ဒေမီလက်ဗားတီးဟာ နွေရာသီကို ဖြတ်သန်းဖို့အတွက် သူ့ရဲ့ ဆံပင်ရှည်တွေကို စွန့်လွှတ်လိုက်ပြီဖြစ်ပါတယ်။ အချိန်အတော်ကြာ ထိန်းသိမ်းလာခဲ့တဲ့ ဆံပင်ရှည်တွေကို ဖြတ်ခဲ့ပေမယ့် ဒေမီလက်ဗားတီးဟာ လတ်တလော ညှပ်ခဲ့တဲ့ ဆံပင်တိုနဲ့လည်း လိုက်ဖက်ကာ လှနေဆဲဖြစ်တာကို တွေ့ရပါတယ်။

Charlie's Angels ရုပ်ရှင်သစ်အတွက် ဓာတ်ပုံကို ပရိသတ်များဝေဖန်

တစ်ခေတ်တစ်ခါက အလွန်ကျော်ကြားခဲ့တဲ့ တိုက်ခိုက်ရေးရုပ်ရှင် “Charlie's Angels” ကို ပြန်လည်ဆန်းသစ်ရိုက်ကူးနေတာ ဖြစ်ပါတယ်။ လတ်တလောမှာတော့ အဆိုပါရုပ်ရှင်သစ်မှာ ပါဝင်ထားတဲ့ ဇာတ်ဆောင်တွေရဲ့ ဓာတ်ပုံကို ထုတ်ဖော်ပြသလာခဲ့ရာမှာတော့ ပရိသတ်တွေက အဆိုပြုခြင်း ဝေဖန်မှုတွေကို လူမှုကွန်ရက်မီဒီယာတွေပေါ်မှာ ရေးသားဖော်ပြခဲ့ကြတာကို တွေ့ရကြောင်း ယူအက်စ်မဂ္ဂဇင်းဒေါ့ကွန်းရဲ့ ရေးသားဖော်ပြချက်တွေအရ သိရပါတယ်။

ပြန်လည်ဆန်းသစ်ရိုက်ကူးသွားမယ့် “Charlie's Angels” မှာတော့ “Twilight” ဇာတ်လမ်းတွဲရုပ်ရှင်တွေနဲ့ ကျော်ကြားလာခဲ့တဲ့ မင်းသမီး ခရစ်စတင်စတူးဝပ်နာ အိုမီစကော့ယို၊ အယ်လာဘာလင်စကော့တို့က အဓိကဇာတ်ဆောင်တွေအဖြစ် ပါဝင်ထားကြတာပါ။ ဒီသရုပ်ဆောင်တွေရဲ့ ဓာတ်ပုံကို ဖော်ပြခဲ့ရာမှာတော့ ယခင်

ရုပ်ရှင်ဟောင်းကို မိမိမဟုတ်ကြောင်း ဝေဖန်ရေးသားမှုတွေလည်း ရှိနေတာ တွေ့ရပါတယ်။

“Charlie's Angels” ရုပ်ရှင်ဟောင်းမှာတော့ လူစီလျူ၊ ကမ်မရွန်းဒီရက်ဇ်နဲ့ ဒရူးဘယ်ရီမိုးတို့က ပါဝင်ထားတာဖြစ်ပါတယ်။ လက်ရှိသရုပ်ဆောင်သစ်တွေရဲ့ ဓာတ်ပုံအောက်မှာ အချို့သော ပရိသတ်တွေက ဒီရုပ်ရှင်သစ်ကို ကြိုနှစ်သက်မှုမရှိကြောင်း၊ မကြိုဆိုကြောင်း စသည်ဖြင့် အဆိုပြုခြင်းဝေဖန်မှုတွေ ရေးသားဖော်ပြခဲ့ကြတာကိုလည်း တွေ့ရပါတယ်။

အမျိုးသမီး ဒါရိုက်တာတစ်ဦးဖြစ်တဲ့ အယ်လီဇဘတ်ဘန်နီက ပြန်လည်ဆန်းသစ်ရိုက်ကူးထားတဲ့ “Charlie's Angels” ရုပ်ရှင်ကိုတော့ လာမယ့် နိုဝင်ဘာ ၁၅ ရက်မှာ စတင်ပြသသွားမှာဖြစ်တယ်လို့လည်း သိရပါတယ်။



လာမယ့်လအတွင်း NCT 127 ရဲ့တေးအယ်လ်ဘမ်သစ် ထွက်ရှိမည်

ကမ္ဘာကျော်ကေပေါ့ပီတေးဂီတအဖွဲ့တစ်ဖွဲ့ဖြစ်တဲ့ “NCT 127” ဟာလည်း လာမယ့်လအတွင်း ပရိသတ်ရှေ့အရောက်ပြန်လာဖို့ရာ စီစဉ်ထားတယ်လို့ သိရပါတယ်။ လာမယ့်မေလအတွင်းမှာတော့ အဖွဲ့ရဲ့ တေးအယ်လ်ဘမ်သစ် ထွက်ရှိမှာဖြစ်ကြောင်း ပြီးခဲ့တဲ့ ဧပြီ ၁၂ ရက်မှာ အေဂျင်စီက တရားဝင်

ထုတ်ဖော်ပြောကြားလာတာဖြစ်တယ်လို့ အောကေပေါ့ပီဒေါ့ကွန်းရဲ့ ရေးသားဖော်ပြချက်တွေအရ သိရပါတယ်။

လာမယ့် မေလအတွင်း ထွက်ရှိလာမယ့် “NCT 127” ရဲ့တေးအယ်လ်ဘမ်သစ်ဟာ ပြီးခဲ့တဲ့ ခြောက်လတာကာလအတွင်း ပထမဆုံးအကြိမ်

ထွက်ရှိလာမယ့် အဖွဲ့ရဲ့ တေးအယ်လ်ဘမ်သစ်လည်း ဖြစ်ပါတယ်။ လက်ရှိမှာတော့ အဖွဲ့ဝင်တွေဟာ တေးအယ်လ်ဘမ်သစ်အတွက် ပြင်ဆင်မှုတွေ ပြုလုပ်နေတာဖြစ်တယ်လို့လည်း သိရပါတယ်။

ဆီဆိုင်မြို့စော်ဘွားဆည်၌ ရေကူးသူများနှင့် လာရောက်အပန်းဖြေသူများဖြင့် စည်ကား

ဆီဆိုင် ဧပြီ ၁၂

ရှမ်းပြည်နယ်(တောင်ပိုင်း)ဆီဆိုင်မြို့နယ် မဲဟဲကျေးရွာမြောက်ဘက် သုံးမိုင်ခန့်အကွာရှိ စော်ဘွားဆည်၌ သင်္ကြန်မတိုင်မီ ရေကူးသူများနှင့် လာရောက်အပန်းဖြေသူများဖြင့်

စည်ကားလျက်ရှိကြောင်း သိရသည်။ “အလုပ်ပါးတဲ့အချိန်ဖြစ်လို့သူငယ်ချင်းတွေနဲ့ လာရောက်အပန်းဖြေခြင်းဖြစ်တယ်။ သူငယ်ချင်းတွေနဲ့ ပျော်ပျော်ပါးပါးနေရတာပျော်တယ်။ ကျေနပ်တယ်”ဟု အဆိုပါ

စော်ဘွားဆည်၌ လာရောက်ရေကူးသည့် ဆီဆိုင်မြို့အောင်ချမ်းသာရပ်ကွက်မှ ဒူးငယ်က ပြောသည်။ ဗောကွင်းအငှားဆိုင်ဖွင့်ထားသည့် အမ်ကျော်ကလည်း “သင်္ကြန်တွင်းမှာဆို နယ်ခံရော၊ တခြားနယ်မှ စည်သူတွေရော လာရောက်အပန်းဖြေသူ အတော်စည်တယ်ဗျ။ ဗောကွင်း(အငယ်)ဆို တစ်နာရီကျပ် ၅၀၀၊ ဗောကွင်း(အကြီး)ဆို တစ်နာရီကို ကျပ် ၁၀၀၀ နဲ့ ငှားပေးပြီး တစ်ရက်ကို ကျပ် ၂၀၀၀ မှ ကျပ် ၃၀၀၀ အထိရရှိပါတယ်” ဟု ပြောသည်။


ခွန်ရဲထွေး(ဆီဆိုင်)



တာချီလိတ်နယ်စပ်မှ နိုင်ငံခြားသား ခရီးသွားများ တစ်ပတ်အတွင်း ၂၂၈၉၇ ဦး ဝင်ရောက်လည်ပတ်

တာချီလိတ် ဧပြီ ၁၂

တာချီလိတ်နယ်စပ် ဝင်ပေါက်မှတစ်ဆင့် ထိုင်းနိုင်ငံသား အများစုပါဝင်သည့် နိုင်ငံခြားသားကမ္ဘာလှည့် ခရီးသွားဧည့်သည်များ ဝင်ရောက် လည်ပတ်လျက်ရှိရာ ဧပြီ ၅ ရက်မှ ၁၁ ရက်အထိ တစ်ပတ်အတွင်း နေချင်းပြန်နှင့် ညအိပ်ခရီးစဉ်အဖြစ် စုစုပေါင်း ၂၂၈၉၇ ဦးဝင်ရောက် လည်ပတ်ခဲ့ကြောင်း ဟိုတယ်နှင့် ခရီးသွား ညွှန်ကြားမှု ဦးစီးဌာန တာချီလိတ်ရုံးခွဲမှ သိရသည်။



နိုင်ငံခြားသား ခရီးသွားဧည့်သည်များသည် မြန်မာနိုင်ငံအတွင်း ဘုရားဖူးခြင်း၊ ရေမြေတောတောင် သဘာဝအလှ ရှုခင်းများနှင့် အထက်ကရနေရာများ၊ တိုင်းရင်းသားများ၏ ရိုးရာယဉ်ကျေးမှု ဓလေ့ထုံးစံများကို ဗဟုသုတအဖြစ် ကြည့်ရှုလေ့လာရန် ဝင်ရောက်လျက်ရှိရာ တာချီလိတ်နေချင်းပြန်အဖြစ် ထိုင်းနိုင်ငံသား ၂၁၀၈၉ ဦးနှင့် တတိယနိုင်ငံသား(နိုင်ငံခြားသား) ၃၄၃ ဦး၊ ညအိပ်ခရီးစဉ်အဖြစ် မိုင်းဖြတ်မြို့နှင့် ကျိုင်းတုံမြို့တို့သို့ ထိုင်းနိုင်ငံသား အများစုပါဝင်သည့် တတိယနိုင်ငံသား ကမ္ဘာလှည့်ခရီးသည် ၂၃၄ ဦး၊ ပြည်တွင်းခရီးစဉ်သို့ နိုင်ငံခြားသား ကမ္ဘာလှည့်ခရီးသည် ၁၁၃၁ ဦး ဝင်ရောက်လည်ပတ်ခဲ့သည်။

တာချီလိတ်နယ်စပ်ဝင်ပေါက်မှ ၂၀၁၈ ခုနှစ် ဧပြီ ၁ ရက်မှ ၂၀၁၉ ခုနှစ် ဧပြီ ၄ ရက်အထိ နိုင်ငံခြားသားခရီးသွားဧည့်သည်စုစုပေါင်း ၁၀၇၈၁၀၄ ဦး ဝင်ရောက်လည်ပတ်ခဲ့ကြောင်း သိရသည်။

ဝေယံလင်း(ပြန်/ဆက်)

ကသာမြို့တွင် မဟာသင်္ကြန်ပွဲတော်ကာလ မှုခင်းကျဆင်းရေးဆောင်ရွက်

ကသာ ဧပြီ ၁၂

မဟာသင်္ကြန်ပွဲတော်ကာလအတွင်း မှုခင်းဖြစ်ပွားမှု လျော့နည်းစေရန်အတွက် ကသာမြို့တွင်ကြိုတင်ကာကွယ်ရေးလုပ်ငန်းများ ဆောင်ရွက်လျက်ရှိသည်။ မြို့နယ်တာဝန်ရှိသူများပါဝင်သော ပူးပေါင်းအဖွဲ့သည် ဧပြီ ၁၁ ရက် နံနက် ၁၀ နာရီခွဲက သင်္ကြန်ကာလအတွင်းကာမိတ်ကြွဆေးများ၊ တရားမဝင်ဆေးဝါးများ၊ ရက်လွန်ဆေးဝါးများရောင်းချခြင်းရှိ-မရှိသိရှိနိုင်ရန် မြို့ပေါ်ရှိဆေးဆိုင်များ၊ ကွမ်းယာဆိုင်များနှင့် ကုန်စုံဆိုင်များကို စစ်ဆေးခဲ့သည်။ ရက်လွန်စားသောက်ကုန် ၁၀ မျိုးအား သိမ်းဆည်းရမိခဲ့ပြီး အဆိုပါသိမ်းဆည်းရမိသောရက်လွန်စားသောက်ကုန်ပစ္စည်းများကိုစားသုံးသူရေးရာဦးစီးဌာနနှင့် စားသုံးသူကာကွယ်ရေးဦးစီးဌာနတို့က မီးရှို့ဖျက်ဆီးသွားမည်ဖြစ်ကြောင်း သိရသည်။

လူအောင်(ကသာ)

ဆပ်ပြာဆီပြုလုပ်နည်းသင်တန်း မင်းလှမြို့နယ်၌ဖွင့်

အထက်မင်းလှ ဧပြီ ၁၂

မကွေးတိုင်းဒေသကြီး မင်းလှမြို့နယ်ရှိ ပြည်သူများ အသက်မွေးဝမ်းကျောင်း အထောက်အကူဖြစ်စေရေးအတွက် ဆပ်ပြာဆီပြုလုပ်နည်းသင်တန်းကို ဧပြီ ၁၁ ရက် နံနက် ၁၀ နာရီက မြို့နယ်ပြန်ကြားရေးနှင့် ပြည်သူ့ဆက်ဆံရေးဦးစီးဌာန လူထုအခြေပြုဗဟိုဌာန၌ကျင်းပသည်။ ဆက်လက်၍ ဆပ်ပြာဆီပြုလုပ်နည်းကို မင်းလှမြို့နယ် အထွေထွေအုပ်ချုပ်ရေးဦးစီးဌာနမှ ဦးအောင်မင်းထွန်းက လက်တွေ့သင်ကြားပြသခဲ့ရာစိတ်ပါဝင်စားသူအမျိုးသမီး ၄၀ ခန့်သင်ကြားခဲ့ကြောင်းသိရသည်။

ဇာဇာ(အထက်မင်းလှ)

ကျေးလက်ဒေသဖွံ့ဖြိုးရေးပြည်သူ့စကားဝိုင်းကျင်းပ

အုတ်တွင်း

ပဲခူးတိုင်းဒေသကြီး အုတ်တွင်းမြို့နယ် ကုန်းသာကျေးရွာ အခြေခံပညာမူလတန်းလွန်ကျောင်း ခန်းမတွင် ကျေးလက်ဒေသဖွံ့ဖြိုးရေး ခေါင်းစဉ်ဖြင့် ပြည်သူ့စကားဝိုင်းကို ဧပြီ ၁၀ ရက်က ကျင်းပသည်။ ပြည်သူ့လွှတ်တော်ကိုယ်စားလှယ် ဒေါ်ချိုချို၊ အမျိုးသားလွှတ်တော်ကိုယ်စားလှယ် ဦးမင်းဦး၊ မြို့နယ်အုပ်ချုပ်ရေးမှူးဦးစိုးလင်း၊ ကျေးလက်ဒေသဖွံ့ဖြိုးတိုးတက်ရေးဦးစီးအရာရှိ ဦးအောင်မြင့်ထွန်း၊ စိုက်ပျိုးရေးဦးစီးအရာရှိ ဦးအောင်ဆန်းဦး၊ လျှပ်စစ်ဦးစီးအရာရှိဦးဟန်ဝင်းလှိုင်၊ ပြည်သူ့ကျန်းမာရေးဦးစီးအရာရှိဒေါက်တာလင်းထက်သူ၊ ဆည်မြောင်းဦးစီးအရာရှိကျော်တိုး၊ (အမှတ်-၂) လူကုန်ကူးမှု တားဆီးနှိမ်နင်းရေးရဲတပ်ဖွဲ့စိတ် ဒုရဲမှူး မိုးဇော်သိန်းတို့က လူကုန်ကူးမှုအကြောင်း၊ စိုက်ပျိုးရေးအတွက် ရေကိုအကျိုးရှိစွာအသုံးချရေး၊ မျိုးကောင်း



မျိုးသန့်များရရှိရေး၊ လျှပ်စစ်မီးကိုအန္တရာယ်ကင်းစွာ အသုံးချရေး၊ မြေအန္တရာယ်နှင့် ပတ်သက်သည့် အကြောင်းအရာများ၊ မြစ်မီးရောင်စီမံကိန်းနှင့်

အုတ်တွင်း(ပြန်/ဆက်)

ချောင်းဦး

စစ်ကိုင်းတိုင်းဒေသကြီး ချောင်းဦးမြို့နယ် ပြန်ကြားရေးနှင့် ပြည်သူ့ဆက်ဆံရေးဦးစီးဌာနက ကြီးမှူးကျင်းပသော ကျေးလက်ဒေသဖွံ့ဖြိုးရေး ခေါင်းစဉ်ဖြင့် ပြည်သူ့စကားဝိုင်းကို ဧပြီ ၁၁ ရက် မွန်းလွဲ ၁ နာရီက ခင်မွန်ကျေးရွာ ရွှေရတနာခန်းမ၌ ကျင်းပသည်။ ချောင်းဦးမြို့နယ် ပြည်သူ့လွှတ်တော်ကိုယ်စားလှယ် ဦးမျိုးနှင့် တိုင်းဒေသကြီးလွှတ်တော်ကိုယ်စားလှယ် ဦးဝင်းမြင့်ခင်တို့က အမှာစကားပြောကြားပြီး ချောင်းဦးမြို့နယ် ပြန်ကြားရေးနှင့် ပြည်သူ့ဆက်ဆံရေးဦးစီးဌာနမှ မြို့နယ်ဦးစီးမှူး ဒေါ်ယုယုဝင်းက ကျေးလက်ဒေသဖွံ့ဖြိုးရေး ခေါင်းစဉ်ဖြင့် ပြည်သူ့စကားဝိုင်းကျင်းပခြင်း ရည်ရွယ်ချက်များကို ရှင်းလင်းပြောကြားသည်။ ကျေးလက်ဒေသဖွံ့ဖြိုးရေး ပြည်သူ့စကားဝိုင်းကို ချောင်းဦးမြို့နယ် ပြည်သူ့လွှတ်တော်ကိုယ်စားလှယ် ဦးမျိုး၊ တိုင်းဒေသကြီးလွှတ်တော်ကိုယ်စားလှယ်

ဦးဝင်းမြင့်ခင်၊ မြို့နယ်စီမံခန့်ခွဲမှု ကော်မတီဥက္ကဋ္ဌ ဦးအောင်တော်၊ မြို့မရဲစခန်းမှူး ရဲအုပ်အောင်ကိုဦး၊ ဒုတိယမြို့နယ်ပညာရေးမှူး ဦးထွန်းထွန်းဦး၊ မြို့နယ်စားသုံးသူရေးရာဦးစီးမှူး ဒေါ်ခင်မြတ်မူတို့က ဦးဆောင်၍ စတင်ဆွေးနွေးခဲ့သည်။ ထို့နောက် ကျေးလက်ဒေသဖွံ့ဖြိုးရေးပြည်သူ့စကားဝိုင်းကို ယာဉ်စည်းကမ်း၊ လမ်းစည်းကမ်းများ၊ တရားဥပဒေရေးရာများ၊ စိုက်ပျိုးရေးကဏ္ဍ၊ ကျေးလက်ဒေသဖွံ့ဖြိုးတိုးတက်ရေးကဏ္ဍ၊ လျှပ်စစ်မီးလင်းရေး၊ ကျန်းမာရေးကဏ္ဍ၊ ပညာရေးကဏ္ဍ၊ နိုင်ငံသားစိစစ်ရေးကဏ္ဍ၊ လယ်ယာမြေကဏ္ဍ၊ စိုက်ဘဏ်ချေးငွေကဏ္ဍ၊ ငွေစုငွေချေးကဏ္ဍများနှင့်ပတ်သက်ပြီး သက်ဆိုင်ရာဌာနများမှ တာဝန်ရှိသူများက ဆွေးနွေးကြပြီး ကျေးလက်နေပြည်သူများ၏ သိရှိလိုသည့် မေးမြန်းချက်များကို ကဏ္ဍအလိုက် ပြန်လည်ရှင်းလင်းဆွေးနွေးပြောကြားသည်။

အိအိအောင်(ချောင်းဦး)

အင်တော

ရှမ်းပြည်နယ်(တောင်ပိုင်း) အင်တောမြို့ ပြန်ကြားရေးနှင့် ပြည်သူ့ဆက်ဆံရေးဦးစီးဌာန၊ ပြည်သူ့လွှတ်တော်ကိုယ်စားလှယ်နှင့် ဌာနဆိုင်ရာတို့ ပူးပေါင်း၍ ကြီးမှူးကျင်းပသော ကျေးလက်ဒေသ ဖွံ့ဖြိုးရေးခေါင်းစဉ်ဖြင့် ပြည်သူ့စကားဝိုင်းဆွေးနွေးပွဲကို ဧပြီ ၁၁ ရက် နံနက် ၁၀ နာရီက ကျောက်ဂူကျေးရွာ တောင်ပေါ်ကျောင်းတိုက်၌ ကျင်းပသည်။ ပြည်သူ့လွှတ်တော်ကိုယ်စားလှယ် ဦးခင်မောင်မြင့်နှင့် မြို့အုပ်ချုပ်ရေးမှူး ဦးစိုင်းကွမ်ခေတို့က အမှာစကားပြောကြားသည်။ ဆက်လက်၍ အင်တောမြို့ ပြန်ကြားရေးနှင့် ပြည်သူ့ဆက်ဆံရေးဦးစီးဌာန မြို့နယ်ဦးစီးမှူး ဒေါ်သန်းသန်းညွန့်က ပြည်သူ့စကားဝိုင်း ကျင်းပရခြင်း၏ ရည်ရွယ်ချက်ကို ရှင်းလင်းပြောကြားသည်။ ဆွေးနွေးပွဲကို ပြည်သူ့လွှတ်တော်ကိုယ်စားလှယ် ဦးခင်မောင်မြင့်၊ မြို့အုပ်ချုပ်ရေးမှူး ဦးစိုင်းကွမ်ခေ၊ ကျောက်ဂူတိုက်နယ်ဆေးရုံ ဒေါက်တာ ဘုန်းသက်တင်၊ ကျောက်ဂူနယ်မြေစခန်းမှ ရဲအုပ် သန်းဇင်ထူး၊ စည်ပင်သာယာရေး ဦးစီးမှူး ဦးလှမျိုးသွင်၊ ကျေးလက်ဒေသဖွံ့ဖြိုးတိုးတက်ရေးဦးစီးဌာန မြို့နယ်အင်ဂျင်နီယာတာဝန်ခံ ဦးမိုးမင်းထွန်း၊ စိုက်ပျိုးရေးဦးစီးမှူး ဦးကျော်ကျော်၊ မြေစာရင်းဦးစီးဌာန ဦးစိုးမျိုး၊ ဦးကျော်ကျော်နိုင်နှင့် မီးသတ်တာဝန်ခံ ဦးသိန်းဝေတို့က စိုက်ပျိုးရေး၊ မွေးမြူရေး၊ ကျန်းမာရေး၊ ပညာရေး၊ မူးယစ်ဆေးဝါးအန္တရာယ်တားဆီးရေးလူကုန်ကူးမှုအန္တရာယ်နှင့် ယာဉ်စည်းကမ်း၊ လမ်းစည်းကမ်းများကျေးလက်လမ်းပန်းဆက်သွယ်ရေး၊ ရေပေးဝေလုပ်ငန်း၊ ကျေးလက်မီးလင်းရေးလုပ်ငန်းများနှင့် မြေယာပုံစံ(၇)အရေးကြီးကြောင်းကို ရှင်းလင်းဆွေးနွေးခဲ့ပြီး တက်ရောက်လာကြသော ကျေးလက်နေပြည်သူများက ကျေးရွာများဖွံ့ဖြိုးရေးအတွက် လိုအပ်လျက်ရှိသည့်ကဏ္ဍတို့နှင့် ပတ်သက်ပြီး မေးမြန်းကြရာ တာဝန်ရှိသူများက ပြန်လည်ဖြေကြားခဲ့သည်။ ကျေးလက်နေပြည်သူများအနေဖြင့် နိုင်ငံတော်မှ ဆောင်ရွက်လျက်ရှိသည့် ဒီမိုကရေစီစနစ်၏ အင်အားများနှင့်အညီ အများပြည်သူနှင့် အစိုးရတာဝန်ရှိသူများအကြား ဆွေးနွေးတိုင်ပင်ရမည့် အကြောင်းကိုစွဲများကို ဆွေးနွေးပြောကြားနိုင်သည့် အခွင့်အလမ်းများအား ဖော်ဆောင်ပေးနိုင်ရန်၊ မိမိရပ်ရွာဒေသများတွင် ဖြစ်ပေါ်နေသည့် အကြောင်းအရာများကို အများပြည်သူကြားတွင် ဆွေးနွေးမှုများရှိလာစေရန် ပြည်သူ့လူထု၏ စဉ်းစားတွေးခေါ်မှုများ မြင့်မားလာပြီး ဆွေးနွေးပွဲများတွင် ပါဝင်ဆွေးနွေးတတ်သည့် အလေ့အထများ ဖြစ်ပေါ်လာစေရန် ရည်ရွယ်ချက်များဖြင့် ကျင်းပခြင်းဖြစ်ကြောင်း သိရသည်။

အောင်နိုင်(အင်တော)

မိုးညှင်းတွင် ပထမအကြိမ် လမ်းလျှောက်သင်္ကြန် ကျင်းပမည်

မိုးညှင်း ဧပြီ ၁၂

ကချင်ပြည်နယ် မိုးညှင်းမြို့နယ်တွင် ၁၃၈၀ ပြည်နှစ် မြန်မာ့ရိုးရာယဉ်ကျေးမှုအတာသင်္ကြန်ပွဲတော်ကို မြို့နယ် အတွင်းရှိ (CSOs)အသင်းပေါင်းစုံက စုပေါင်းဆောင်ရွက် သည့် ပထမအကြိမ်လမ်းလျှောက်သင်္ကြန်ပွဲအဖြစ် ဒေသ ထွက် ဝါးခမောက်များအလှဆင်၍ ကျင်းပသွားမည်ဖြစ် ကြောင်း ပွဲစီစဉ်သူများထံမှ သိရသည်။

လမ်းလျှောက်သင်္ကြန်ကို မြို့လယ်လူအစည်ကား ဆုံးနေရာတစ်ခုဖြစ်သည့် မင်ကွမ်းလက်ဖက်ရည်ဆိုင် ထောင့်မှ ဟိုးဟိုးလျှပ်စစ်ပစ္စည်းအရောင်းဆိုင်အထိ အလှဆင်ထားသည့် ဝါးခမောက်များကို ဆိုက်ဆွဲကျင်းပ သွားမည်ဖြစ်ပြီး ပွဲတော်ရက်များအတွင်း စတုဒိသာများ

လည်း နေ့စဉ်ဝေငှသွားမည်ဖြစ်သည်။

ပွဲတော်ကျင်းပရေးနှင့်ပတ်သက်၍ စီစဉ်ဆောင်ရွက် သူ ဦးကျော်ခိုင်ဝင်းက “ခရိုင်မြို့ဖြစ်တဲ့အတွက် ခရိုင်မြို့ နဲ့အညီ လမ်းလျှောက်သင်္ကြန်ကို ပထမဆုံးကျင်းပရခြင်း ဖြစ်ပါတယ်။ မြန်မာ့ရိုးရာ ယဉ်ကျေးမှုသင်္ကြန်ဆိုတာ ဒီလိုမျိုးပါလားလို့ အခုခေတ်လူငယ်တွေကို သိစေချင် တယ်။ အခုကျင်းပမယ့်ပွဲနေရာမှာ အရက်၊ ဘီယာတွေကို ရောင်းချခွင့်ပေးမှာ မဟုတ်ပါဘူး” ဟု ပြောကြားသည်။

အဆိုပါလမ်းလျှောက်သင်္ကြန်ကို အကြိုနေ့မှစ၍ အတက်နေ့အထိ နေ့စဉ်နံနက် ၁၀နာရီမှ မွန်းတည့် ၁၂ နာရီအထိနှင့် ညနေ ၃နာရီမှ ၆နာရီအထိ ကျင်းပသွားမည် ဖြစ်ကြောင်း သိရသည်။ **ကျော်ကျော်(ပြန်/ဆက်)**



ရွှေပြည်သာမြို့နယ် ပုလဲလမ်းမ ၈၁ မှတ်တိုင်နှင့် စင်ရော်မှတ်တိုင်ကြားရှိ ပြည်သူချစ်သူများဖျော်ဖြေရေးနှင့် ရေကစား မဏ္ဍပ် ဆောက်လုပ်ပြီးစီးမှုကို ဧပြီ ၁၂ ရက်က တွေ့ရစဉ်။ မျိုးမင်းသိန်း(မရမ်းကုန်း)

မုံရွာတွင် ရိုးရာလမ်းလျှောက်သင်္ကြန်ကို သပြေခက်နှင့် နံသာရည်ပက်ဖျန်းကာ စတင်မည်

မုံရွာ ဧပြီ ၁၂

မုံရွာမြို့ ကန်သာယာတွင်ကျင်းပမည့် ရိုးရာလမ်းလျှောက် သင်္ကြန်ကို ဧပြီ ၁၄ ရက် နံနက် ၈နာရီတွင် သပြေခက်နှင့် နံသာရည်ပက်ဖျန်းကာ သင်္ကြန်ရေကစားခြင်းကို စတင် မည်ဖြစ်ကြောင်း ရိုးရာသင်္ကြန်ဖြစ်မြောက်ရေးအဖွဲ့ ခေါင်းဆောင် ဦးညီပုက ပြောသည်။

လမ်းလျှောက်သင်္ကြန်ကို မုံရွာမြို့နယ် စီမံခန့်ခွဲရေး ကော်မတီက ဦးစီးကျင်းပခြင်းဖြစ်ပြီး ပြည်သူများ မြန်မာ့ရိုးရာယဉ်ကျေးမှုနှင့်အညီ အန္တရာယ်ကင်းကင်း ဖျော်ရန် ကန်သာယာတွင် လမ်းလျှောက်သင်္ကြန်ကို စီစဉ် ကျင်းပရခြင်းဖြစ်ကြောင်း သိရသည်။

“လောင်းလှေတွေနဲ့ အုန်းလက်ရေပက်မဏ္ဍပ် ၃၀

ရှိပါတယ်။ မုံရွာမြို့လုပ်ငန်းရှင်တွေအနေနဲ့ လုပ်ငန်း ကြော်ငြာရင်း ရေပက်ကစားနိုင်အောင် စီစဉ်ထားပါတယ်။ မြောက်ဘက်ဆုံးမှာ မုံရွာမြို့ရဲ့ (၃၇) ကြိမ်မြောက် မုံရွာမြို့ ချမ်းသာကြီးဘုရား နွားဘေးမဲ့အလှူမံဉာဏ်ကိုလည်း ဖွင့်ထားပါမယ်။ ဗုဒ္ဓဘာသာနဲ့လည်း ကိုက်ညီအောင် စီစဉ်နေတာပါ။ ရိုးရာယဉ်ကျေးမှုမြှောက်တင်တဲ့အဖွဲ့တွေ စုပေါင်း ကျင်းပတာဖြစ်တဲ့အတွက် မြို့လူထုက တော်တော်များများ ကူညီကြပါတယ်။ မြို့လူထုထောက်ပံ့တာပေး၊ တိုင်းဒေသကြီး အစိုးရက ထောက်ပံ့တာပေးပေါင်းပြီး ဖော်ဆောင်နေပါ တယ်” ဟု မုံရွာမြို့နယ် ပြည်သူ့လွှတ်တော်ကိုယ်စားလှယ် ဦးညွန့်အောင်က ပြောသည်။

မျိုးဝင်းထွန်း(မုံရွာ)



ဘိုကလေးမြို့နယ်၌ ပထမအကြိမ် လမ်းလျှောက်သင်္ကြန် ထည့်သွင်းကျင်းပမည်

ဘိုကလေး ဧပြီ ၁၂

ဧရာဝတီတိုင်းဒေသကြီး ဖျာပုံခရိုင် ဘိုကလေးမြို့နယ်၌ ကျင်းပမည့် မြန်မာ့ရိုးရာမဟာသင်္ကြန်ပွဲတော်တွင် လမ်းလျှောက်သင်္ကြန် ထည့်သွင်းကျင်းပရန် စီစဉ်ထား ကြောင်း သိရသည်။

ဘိုကလေးမြို့နယ်တွင် မြန်မာ့ရိုးရာမဟာသင်္ကြန် ပွဲတော်ကို လွှတ်တော်ကိုယ်စားလှယ်များ၊ ဌာနဆိုင်ရာများ၊ မြို့မိမြို့ဖများ၊ လူမှုရေးအသင်းအဖွဲ့များ စုပေါင်း၍ ကျင်းပခြင်းဖြစ်ပြီး ဘိုကလေးမြို့ အမှတ်(၅)ရပ်ကွက်၊ စိုက်ပျိုးရေးရုံးရှေ့၌ ဗဟိုမဏ္ဍပ် တည်ဆောက်ထားရှိကာ ဗိုလ်ချုပ်အောင်ဆန်းလမ်းနှင့်ရာကျော်လမ်းဆုံတွင်တို့၌ လမ်းလျှောက်သင်္ကြန်ဆင်နွှဲနိုင်ရန် စီစဉ်ထားကြောင်း သိရသည်။

ဗဟိုမဏ္ဍပ်တွင် အကြိုနေ့ ညနေပိုင်းမှစတင်၍ အတက်နေ့အထိ နေ့စဉ် ရေပက်ကစားခြင်း၊ တီးဝိုင်းနှင့် တွဲဖက်၍ သင်္ကြန်သီချင်း အကများ၊ ယိမ်းအဖွဲ့များ၊ သံချပ် အဖွဲ့များဖျော်ဖြေတင်ဆက်ခြင်း၊ ဌာနဆိုင်ရာများနှင့် အလှူရှင်များက စတုဒိသာများ ကျွေးမွေးလှူဒါန်းခြင်း အစီအစဉ်များဖြင့် စည်ကားစွာကျင်းပမည်ဖြစ်ကြောင်း သိရသည်။

ထို့အပြင် ရပ်ကွက်အသီးသီး၌ ရေကစားမဏ္ဍပ်များ တည်ဆောက်ထားပြီး ရပ်ကွက်အလိုက် စတုဒိသာ ကျွေးမွေးလှူဒါန်းခြင်း၊ သင်္ကြန်တေးသီချင်းများဖြင့် ဖျော်ဖြေခြင်းတို့ဖြင့် ကျင်းပမည်ဖြစ်ကြောင်း ဖြစ်မြောက်ရေး အဖွဲ့ထံမှသိရသည်။

သူဇာနွယ်(ဖျာပုံ)



နေဖြူတွင် မဟာသင်္ကြန်ပွဲတော်အား ယိမ်းအကပြိုင်ပွဲများဖြင့် စည်ကားစွာ ကျင်းပမည်

နေဖြူ ဧပြီ ၁၂

ဧရာဝတီတိုင်းဒေသကြီး နေဖြူမြို့တွင် ၂၀၁၉ သင်္ကြန် ပွဲတော်ကြီးအား နေဖြူမြို့ နာရီစင်ကြီးရေတွင် ဗဟိုမဏ္ဍပ် ထားရှိကာ သင်္ကြန်ယိမ်းအကပြိုင်ပွဲများ ထည့်သွင်းပြုလုပ် သွားမည် ဖြစ်သည်။

နေဖြူမြို့ ဌာနဆိုင်ရာ စုပေါင်းယိမ်းအဖွဲ့ လေးဖွဲ့၊ ရပ်ကွက်စုပေါင်းယိမ်းအဖွဲ့ သုံးဖွဲ့၊ တိုက်နယ်များမှ

ယိမ်းအဖွဲ့ လေးဖွဲ့ စုစုပေါင်း ၁၁ ဖွဲ့ယှဉ်ပြိုင်သွားမည် ဖြစ်ပြီး အဆို အကများဖြင့် နေ့စဉ် သင်္ကြန်ပွဲတော် စည်ကားရေးအတွက် ဖျော်ဖြေတင်ဆက်သွားမည် ဖြစ်သည်။ သင်္ကြန်ရက်များအတွင်း ဌာနဆိုင်ရာများ စုပေါင်း၍ စတုဒိသာကျွေးမွေးလှူဒါန်းသွားမည်ဖြစ်ပြီး မဟာသင်္ကြန်ပွဲတော်ကြီးအား စည်ကားစွာ ကျင်းပသွား မည်ဖြစ်ကြောင်း သိရသည်။ **အောင်သူဟိန်း(နေဖြူ)**

ရှေးဟောင်းညောင်ခမ်းဘုန်းတော်ကြီး ကျောင်းတွင် သိမ်ဆောက်လုပ်ရန် ပန္နက်တင်

ရွာသစ် ဧပြီ ၁၂

ကယားပြည်နယ် ရွာသစ်မြို့၌ နှစ်ပေါင်း ၁၅၀ရှိ ရှေးဟောင်းညောင်ခမ်းဘုန်းတော်ကြီး ကျောင်းတွင် သိမ်ဆောက်လုပ်ရန်အတွက် ပန္နက်တင်မင်္ဂလာ အခမ်းအနားကို ယမန်နေ့ နံနက်ပိုင်းက အဆိုပါ ဘုန်းတော်ကြီးကျောင်းဝင်းအတွင်း၌ ကျင်းပသည်။

အဆိုပါ ပန္နက်တင်မင်္ဂလာအခမ်းအနားတွင် လှိုင်ကော်မြို့မှ ပုဗ္ဗာရုံဆရာတော်၊ ဖားဆောင်းဆရာတော်၊ ရွာသစ်ဆရာတော်တို့က သတ်မှတ်နေရာများတွင် နေရာယူ၍ ကမ္ဘာဝါနှင့် ပရိတ်တရားတော်များ ရွတ်ဖတ်ပူဇော်ပြီး ပန္နက်တင်ကြကြောင်း သိရသည်။ အဆိုပါ ၁၈ ပေပတ်လည် အမြင့် ၁၂ ပေ ရှိမည်ဖြစ်ပြီး နယ်စပ်ဒေသနှင့် တိုင်းရင်းသား လူမျိုးများဖွံ့ဖြိုးတိုးတက်ရေးဦးစီးဌာန ကယားပြည်နယ်အစိုးရအဖွဲ့၏ ရန်ပုံငွေဖြင့် ထူးကုမ္ပဏီမှ တာဝန်ယူဆောက်လုပ်သွားမည်ဖြစ်ကြောင်း သိရသည်။

နန်းဆွေဆွေအေး (ပြန်/ဆက်)



နေတိုင်းရင်းသားယဉ်ကျေးမှု ဆရာဖြစ်သင်တန်းဆင်း

နောင်ချို ဧပြီ ၁၂

ရှမ်းပြည်နယ်(မြောက်ပိုင်း) နောင်ချိုမြို့နယ် ကျောက်တောကျေးရွာ ဘုန်းတော်ကြီးကျောင်းတွင် ဧပြီ ၁၀ ရက် မွန်းလွဲပိုင်းက နေတိုင်းရင်းသား ယဉ်ကျေးမှု အိုးစည်အတီးပညာ၊ သိုင်းအကပညာ၊ ယဉ်ကျေးမှုအကပညာ ဆရာဖြစ်သင်တန်းဆင်းပွဲကို ကျင်းပခဲ့သည်။

အခမ်းအနားတွင် မြို့နယ်အထွေထွေအုပ်ချုပ်ရေးဦးစီးဌာန မြို့နယ် အုပ်ချုပ်ရေးမှူးကိုယ်စား ဒုဦးစီးမှူးက အမှာစကားပြောကြားကာ သင်တန်းဆင်း ဆရာ ဆရာမများနှင့်သင်တန်းနည်းပြ ဆရာ ဆရာမများအား ဂုဏ်ပြုလက်မှတ် များ ချီးမြှင့်ခဲ့ပြီး သင်တန်းဆင်း ဆရာ ဆရာမများက ဓနရိုးရာ အကပဒေသာများ ဖြင့် ဖျော်ဖြေခဲ့ကြသည်။

နေတိုင်းရင်းသားယဉ်ကျေးမှု အိုးစည်အတီးပညာ၊ သိုင်းအကပညာ၊ ယဉ်ကျေးမှုအကပညာ ဆရာဖြစ်သင်တန်းကို ၁၅ရက်ကြာ ဖွင့်လှစ်ခဲ့ပြီး သင်တန်းသို့ ကျောက်မြို့နယ်၊ ပြင်ဦးလွင်မြို့နယ်၊ နောင်ချိုမြို့နယ်အတွင်းရှိ ကျေးရွာပေါင်း ၄၀ မှ သင်တန်းသား သင်တန်းသူ ၁၀၃ဦး တက်ရောက်ခဲ့ကြပြီး ဓနရိုးရာယဉ်ကျေးမှု မတိမ်ကော မပျောက်စေရန် ရည်ရွယ်၍ ဖွင့်လှစ်ခဲ့ခြင်း ဖြစ်ကြောင်း သိရသည်။

မြို့နယ်(ပြန်/ဆက်)

ကျောက်ပန်းတောင်းမြို့နယ်၌ နွယ်ခရမ်းချဉ်များ စီးပွားဖြစ်စိုက်ပျိုး

ကျောက်ပန်းတောင်း ဧပြီ ၁၂

မန္တလေးတိုင်းဒေသကြီး ကျောက်ပန်းတောင်းမြို့နယ် အတွင်း တောင်သူများ နွယ်ခရမ်းချဉ်ကို စီးပွားဖြစ်စိုက်ပျိုး ကြရာ ယခုနှစ်ရေသွင်းစိုက်ပျိုးသည့် ခရမ်းချဉ်များ အောင်မြင်ဖြစ်ထွန်းနေကြောင်း လဲဝကျေးရွာ တောင်သူ များထံမှ သိရသည်။

“ကျွန်တော်တို့ရွာက တောင်သူတိုင်း ပင်ထောင် ခရမ်းချဉ်နဲ့ နွယ်ခရမ်းချဉ်တွေကို နှစ်တိုင်းဝင်ငွေတိုး

စိုက်ပျိုးရေးတစ်ခုအနေနဲ့ စိုက်ပျိုးကြပါတယ်။ စိုက်ပျိုးပြီး သုံးလပြည့်ချိန်မှာတော့ နွယ်ခရမ်းချဉ်သီးများ ရင့်မှည့်ကာ စတင်ခူးဆွတ်ပြီး ရောင်းချလို့ရပါပြီ။ အခုအချိန်က ခရမ်းချဉ်သီးစေ့ကလည်း အတော်ကောင်းနေတော့ စိုက်ပျိုးထားတဲ့ စိုက်ခင်းအကျယ်အဝန်းအပေါ် မူတည်ပြီး အကျိုးအမြတ်ခံစားရမှာ ဖြစ်ပါတယ်”ဟု လဲဝရွာ ခရမ်းချဉ်စိုက်တောင်သူ ဦးပိုက်က ပြောသည်။

ကိုထိန်(ငါ့သရောက)



ကံမမြို့နယ်၌ အိမ်အရောက်ပို့ ရေမီတာစနစ်ဖြင့် သောက်သုံးရေများရရှိ

ကံမ ဧပြီ ၁၂

ကျေးလက်ဒေသဖွံ့ဖြိုးတိုးတက်ရေးဦးစီးဌာနမှ ကျေးလက်နေပြည်သူများ သောက်သုံးရေဖူလုံစေရန် ဆောင်ရွက် လျက်ရှိရာ သရက်ခရိုင် ကံမမြို့နယ် အုတ်ဖိုကျေးရွာ၌ အိမ်အရောက်ပို့ရေမီတာစနစ်ဖြင့် ရေပေးဝေရေးလုပ်ငန်းအား ၂၀၁၈-၂၀၁၉ ဘဏ္ဍာနှစ်တွင် အကောင်အထည်ဖော်ဆောင်ရွက်ခဲ့ကြောင်း သိရသည်။

ထိုသို့ဆောင်ရွက်ရာတွင် အနက်ပေ ၄၀၀ရှိသော စက်ရေတွင်း၊ ဂါလန် ၂၀၀၀ဆံ့ရေကန်၊ အမြင့်ပေ ၂၀ရှိ သံကူ ကွန်ကရစ်စင်မြင့်ပေါ်၌ ဂါလန် ၂၄၀၀ ဆံ့ရေကန်တို့အား တည်ဆောက်ပေးပြီး ထိုမှတစ်ဆင့် အရှည်ပေ ၃၅၀၀ ရှိသော နှစ်လက်မ ရေပိုက်လိုင်းများအား ကျေးရွာအတွင်းသွယ်တန်းပေးခဲ့ရာ အုတ်ဖိုကျေးရွာနေပြည်သူများ အိမ်အရောက် သောက်သုံးရေများရရှိခဲ့ကြသည်။ အုတ်ဖိုကျေးရွာသည် ကံမမြို့နယ်အတွင်းရှိ ကျေးရွာများအနက် အိမ်အရောက်ပို့ ရေပေးဝေရေးလုပ်ငန်းအား ပထမဦးဆုံးကျေးရွာအဖြစ် ဆောင်ရွက်ပေးနိုင်ခဲ့ခြင်းဖြစ်ကြောင်း မြို့နယ်ဦးစီးမှူးပြောပြ ချက်အရ သိရသည်။

ကိုကိုကျော်(ကံမ)



မော်လမြိုင်မြို့ပေါ်ရှိ အတာသကြံနဲ့ပွဲဆင်နွှဲကြမည့် ပြည်သူများအတွက် ကျန်းမာရေးစောင့်ရှောက်မှုများ ဆောင်ရွက်ပေးမည်

မော်လမြိုင် ဧပြီ ၁၂

၁၃၈၀ ပြည့်နှစ် မဟာသကြံနဲ့ကာလ အတွင်း မော်လမြိုင်မြို့ပေါ်ရှိ အတာ သကြံနဲ့ပွဲဆင်နွှဲကြမည့် ပြည်သူများ အတွက် ကျန်းမာရေးစောင့်ရှောက်မှု များ ဆောင်ရွက်နိုင်ရန် မော်လမြိုင် Rescue လူမှုကယ်ဆယ်ရေးအဖွဲ့ မှ မီဒီယာ ကာဘာ အခြေပြုနေရာ များကို ထားရှိသွားမည်ဖြစ်ကြောင်း သိရသည်။

ဧပြီ ၁၃ ရက်(အကြိုနေ့)နံနက်ပိုင်း မှ ဧပြီ ၁၇ ရက်(နှစ်ဆန်းတစ်ရက်နေ့) အထိ ကျင်းပဆင်နွှဲမည့် မြန်မာ့ရိုးရာ အတာသကြံနဲ့ပွဲတော်ကာလအတွင်း အချိန်နှင့်တစ်ပြေးညီ ကူညီဆောင်ရွက် နိုင်ရန်အတွက် မော်လမြိုင် ဈေးကြို (ကညနအပိုင်းအနီး)၌ အရေးပေါ်ယာဉ် တစ်စီးနှင့် လူ အင်အား ငါးဦး၊ လမ်းလျှောက်

အပန်းဖြေသကြံနဲ့ ပြုလုပ်ကြမည့် ဘိုကုန်းရပ်ကွက်ရှိ သံလွင်ဥယျာဉ် အရှေ့ Ocean Centre အနီး၌ အရေးပေါ်ယာဉ် နှစ်စီးနှင့် လူအင်အား ရုနစ်ဦး၊ ကမ်းနားလမ်းရှိ မန္တလေး အသားကင်(BBQ)အနီး၌ အရေးပေါ် ယာဉ် နှစ်စီးနှင့် လူအင်အား ၁၀ ၊ ကမ်းနားလမ်းရှိ Strand Hotel အနီး၌ အရေးပေါ်ယာဉ် တစ်စီးနှင့် လူအင်အား လေးဦး၊ သံလွင်မြစ် အတွင်း စပ်ဘုတ် တစ်စင်းနှင့် လူ အင်အား လေးဦးတို့ဖြင့် မော်လမြိုင် Rescue လူမှုကယ်ဆယ်ရေးအဖွဲ့ မှ မီဒီယာ ကာဘာ အခြေပြု လုပ်ငန်းများကို ဆောင်ရွက်သွားမည် ဖြစ်ပြီး မည်သူမဆို အရေးပေါ် အကူအညီ တောင်းခံလာပါက အချိန် နှင့်တစ်ပြေးညီ ကူညီဆောင်ရွက်ပေး နိုင်ရန်အတွက် စီစဉ်ထားကြောင်း

သိရသည်။ ထို့အပြင် မွန်ပြည်နယ်အတွင်းရှိ မုဒုံမြို့နယ်နှင့် ကျိုက်မရောမြို့နယ် အပါအဝင် လမ်းတစ်လျှောက် သင့်လျော်သော နေရာများ၌ မိုတိုင်း စနစ်ဖြင့် ကျန်းမာရေးစောင့်ရှောက်မှု များကူညီဆောင်ရွက်သွားမည်ဖြစ် ပြီး သကြံနဲ့ကာလအတွင်း ကျန်းမာရေးကိစ္စရပ်များအတွက် အရေးပေါ်တစ်စုံတစ်ရာ ကြုံတွေ့ပါက ဘိုကုန်းရပ်ကွက် တနင်္သာရီလမ်း မွေနှုန်း စာသင်တိုက်ဝင်းအတွင်းရှိ မော်လမြိုင် Rescue လူမှု ကယ်ဆယ်ရေးအဖွဲ့၏ ဆက်သွယ်ရန် ဖုန်း - ၀၉- ၇၈၄၇၈၄၁၉၊ ၀၉- ၇၈၅၇၈၅၁၉ နှင့် ၀၉- ၂၆၀၀၄၄၁၉ တို့သို့ ဆက်သွယ်အကူအညီ တောင်းခံနိုင်ကြောင်း သိရသည်။

စိုးမြင့်အောင်

အားကစား



ဘတ်ရှူယာယီကို ခရစ္စတယ်ပဲလော့က ခေါ်ယူမည် မဟုတ်သဖြင့် ချယ်လ်ဆီးတွင် ပြန်ကစားရန်စီစဉ်

ချယ်လ်ဆီးတိုက်စစ်မှူး ဘတ်ရှူယာယီအား ခရစ္စတယ်ပဲလော့အသင်းက တစ်ရာသီအငှားစာချုပ်ဖြင့် ခေါ်ယူထားတာဖြစ်ပြီး လက်ရှိတွင် ခရစ္စတယ်ပဲလော့အသင်းက အမြဲတမ်းစာချုပ်နဲ့ ခေါ်ယူမှာမဟုတ်တဲ့အတွက် ဘတ်ရှူယာယီအနေနဲ့ ချယ်လ်ဆီးအသင်းမှာ ပြန်လည်ကစားဖို့ စီစဉ်ထားတယ်လို့ ဆိုပါတယ်။

ဘတ်ရှူယာယီအနေနဲ့ ချယ်လ်ဆီးအသင်းကို ပြန်လည်သွားရောက်ကစားမှာဖြစ်ပေမယ့် နည်းပြဆာရီရဲ့ အနာဂတ်အစီအစဉ်မှာတော့ ဘတ်ရှူယာယီပါဝင်လာခြင်း မရှိခဲ့ပါဘူး။ ဒါကြောင့် ဘတ်ရှူယာယီကို ချယ်လ်ဆီးအသင်းကနေ ထွက်ခွာခွင့်ပြုမယ့်သတင်းတွေထွက်ပေါ်နေပါတယ်။

ဘတ်ရှူယာယီဟာ ၂၀၁၆ ခုနှစ်က မာဆေးလ်အသင်းကနေ ပြောင်းရွှေ့ကြေးပေါင် ၃၃ သန်းနဲ့ ချယ်လ်ဆီးအသင်းကို ပြောင်းရွှေ့လာတာဖြစ်ပြီး စတမ်းဖို့ဒ်ဘရစ်ချ်နဲ့ နှစ်နှစ်သက်တမ်းကျန်ရှိနေသေးတာဖြစ်ပါတယ်။

ချယ်လ်ဆီးအသင်းနည်းပြဆာရီရဲ့လော့မယ့်ဘောလုံးရာသီအတွက် ထည့်သွင်းရေးဆွဲထားတဲ့ကစားသမားစာရင်းမှာတော့ ဟီဂျ်အင်နဲ့ ဂျူးတို့ကိုသာ ဆက်ထားမယ်လို့ တရားဝင်ပြောကြားထားတာဖြစ်ပါတယ်။

ဒါကြောင့် ဘတ်ရှူယာယီအနေနဲ့ ၂၀၁၇-၂၀၁၈ ဘောလုံးရာသီက ခြောက်လကြာကစားခဲ့တဲ့ ဘွန်ဒင်လီဂါကလပ် ဒေါ့မ့်ဒ်အသင်းမှာ ပြန်ကစားဖို့ရှိနေတာဖြစ်ပါတယ်။

ပီအက်စ်ဂျီအသင်းသို့ ပြောင်းရွှေ့ကစားရန် မန်ယူအသင်းမှ ဟာရဲရား ထွက်ခွာမည်ဟုဆို

မန်ယူကွင်းလယ်ကစားသမားဟာရဲရားဟာ ယခုနှစ်ဘောလုံးရာသီကုန်မှာ မန်ယူအသင်းကနေ ထွက်ခွာဖို့ မျှော်လင့်ထားတယ်လို့ သိရပါတယ်။

ဟာရဲရားရဲ့ လက်ရှိစာချုပ်သက်တမ်းဟာလည်း အခုနှစ်ရာသီအပြောင်းအရွှေ့ကာလအတွင်းမှာ ကုန်ဆုံးမှာဖြစ်တာကြောင့် မန်ယူအသင်းက စာချုပ်သစ်အတွက် ဆွေးနွေးမှုတွေပြုလုပ်နေပေမယ့် ပီအက်စ်ဂျီအသင်းကို ပြောင်းရွှေ့ကစားမယ်လို့ ဟာရဲရားက ဆိုပါတယ်။

အသက် ၂၉ နှစ်အရွယ်ရှိ စပိန်ကွင်းလယ်ကစားသမား ဟာရဲရားအနေနဲ့ ၂၀၁၇ ခုနှစ်က မန်ယူအသင်းရဲ့ တစ်နှစ်တာအကောင်းဆုံးကစားသမားဆုကို ရယူနိုင်ခဲ့သူဖြစ်ပြီး လက်ရှိမှာတော့ မန်ယူအသင်းမှာ ငါးနှစ်ကြာ

ခဲ့ပြီဖြစ်လို့ အိုးထရက်ဖီဒ်နဲ့ လမ်းခွဲတော့မယ်လို့ ဟာရဲရားက ဆိုပါတယ်။

မန်ယူအသင်းက ဟာရဲရားကို ၂၀၁၄ ခုနှစ်က ဘီဘာအိုအသင်းကနေ ပြောင်းရွှေ့ကြေးပေါင် ၂၉ သန်းနဲ့ ခေါ်ယူခဲ့တာလည်းဖြစ်ပါတယ်။ ဟာရဲရားဟာ မန်ယူအသင်းနဲ့အတူ ၁၈၇ ပွဲပါဝင်ကစားပေးထားပြီး သွင်းဂိုး ၂၀ သွင်းယူထားနိုင်ခဲ့တာလည်းဖြစ်ပါတယ်။ ၂၀၁၇ ခုနှစ်က နည်းပြမော်ရင်ဟိုရဲ့လက်ထက်မှာ ကာရာဘာအိုဖလားဗိုလ်လုပွဲမှာပင် ယူရိုပါလိဂ်ဖလားရရှိခဲ့တဲ့ နောက်ဆုံးဗိုလ်လုပွဲမှာပါ အကောင်းဆုံးခြေစွမ်းပြကစားနိုင်ခဲ့တာလည်းဖြစ်ပါတယ်။



အေဂျက်တောင်ပံကစားသမား ဒေးဗစ်နီရက်စ်အား အာဆင်နယ်နှင့် အဲဗာတန်က ခေါ်ယူရန် စိတ်ဝင်စားနေ

အာဆင်နယ်အသင်းနဲ့ အဲဗာတန်အသင်းတို့ဟာ နယ်သာလန်ကလပ် အေဂျက်အသင်းတောင်ပံကစားသမား ဒေးဗစ်နီရက်စ်ကို ခေါ်ယူဖို့ စိတ်ဝင်စားလျက်ရှိပြီး အဆိုပါကစားသမားကို ခေါ်ယူမယ်ဆိုရင် ပြောင်းရွှေ့ကြေးပေါင် ၃၄ ဒသမ ၅ သန်း (ယူရိုသန်း ၄၀) ကုန်ကျမယ်လို့ လည်းသိရပါတယ်။

အာဆင်နယ်အသင်းနဲ့ အဲဗာတန်အသင်းတို့က ခေါ်ယူဖို့စိတ်ဝင်စားနေတဲ့အပြင် အခြားသောပရီမီယာလိဂ်ကလပ်အသင်းတွေဖြစ်တဲ့ မန်ယူအသင်းနဲ့ ချယ်လ်ဆီး

အသင်းတို့ကလည်း အေဂျက်အသင်းနဲ့ ဂျူဗင်တပ်အသင်းတို့ပွဲစဉ်မှာ ခြေစွမ်းပြကစားခဲ့တဲ့ ဘရာဇီးတောင်ပံကစားသမား ဒေးဗစ်နီရက်စ်ကို ခေါ်ယူဖို့ စိတ်ဝင်စားနေတယ်လို့ သိရပါတယ်။

ဒါ့အပြင် ဒေါ့မ့်ဒ်အသင်းက အသင်းရဲ့အားထားရတဲ့ ကစားသမားတစ်ဦးဖြစ်တဲ့ ဆန်ချိုကို နွေရာသီအပြောင်းအရွှေ့ကာလအတွင်းမှာ ဆုံးရှုံးရဖွယ်ရှိနေတာကြောင့် ဆန်ချိုရဲ့နေရာမှာ အစားထိုးဖို့ ဒေးဗစ်နီရက်စ်ကို ခေါ်ယူမယ်လို့ ဆိုပါတယ်။

ချန်ပီယံလိဂ်အိမ်ကွင်းခြောက်ပွဲတွင် လေးပွဲအထိ မန်ယူ ရှုံးပွဲကြုံ ဘာစီလိုနာက ပီအက်စ်ဂျီထက်ပိုကောင်းဟု ဆိုးရှားပြောကြား

မန်ယူအသင်းဟာ ဧပြီ ၁၁ ရက်က အိမ်ကွင်းမှာ ယှဉ်ပြိုင်ကစားခဲ့တဲ့ ချန်ပီယံလိဂ်ကွာတားဖိုင်နယ်အဆင့် ပထမအကျော့ပွဲစဉ်မှာ ဘာစီလိုနာအသင်းကို တစ်ဂိုး-ဂိုးမရှိနဲ့ ရှုံးနိမ့်ခဲ့တာကြောင့် မန်ယူအသင်းအတွက် နောက်ဆုံးကစားခဲ့တဲ့ ချန်ပီယံလိဂ်အိမ်ကွင်းခြောက်ပွဲမှာ လေးပွဲအထိရှုံးပွဲကြုံခဲ့ရတာဖြစ်ပါတယ်။

မန်ယူအသင်းဟာ ဘာစီလိုနာအသင်း ပီအက်စ်ဂျီအသင်းနဲ့ ဂျူဗင်တပ်အသင်းတို့ကို အိမ်ကွင်းပွဲစဉ်တွေမှာ ရှုံးနိမ့်ခဲ့တာဖြစ်ပါတယ်။ နည်းပြဆိုးရှားအနေနဲ့ ဘာစီလိုနာအသင်းကို နည်းပြဘဝနဲ့ရော ကစားသမားဘဝနဲ့ပါ ပြိုင်ဘက်အဖြစ် ကစားခဲ့ရတာဖြစ်ပြီး ၁၉၉၉ ခုနှစ်မှာ ကစားသမားဘဝနဲ့ ရင်ဆိုင်ခဲ့ရတာဖြစ်ပါတယ်။

ဒါပေမယ့် ဘာစီလိုနာအသင်းဟာ အရင်ကထက် ပိုမိုကောင်းမွန်ကြောင်းနဲ့ ချန်ပီယံလိဂ် ၁၆ သင်းအဆင့်မှာ ရင်ဆိုင်ခဲ့ရတဲ့ ပီအက်စ်ဂျီအသင်းထက်ပင် ပိုမိုကောင်းမွန်ကြောင်း မန်ယူအသင်းနည်းပြ ဆိုးရှားက ပြောကြားခဲ့ပါတယ်။



ဘောလုံးလောက သတင်းတိုများ

- ❖ ရီးယဲလ်မက်ဒရစ်အသင်းက တိုက်စစ်မှူး ဂါရတ်ဘေးလ်၏ အပြောင်းအရွှေ့နှင့် ပတ်သက်၍ ပြောင်းရွှေ့ကြေးပေါင် သန်း ၁၃၀ တောင်ဆိုထားပြီး ဂါရတ်ဘေးလ်အား အင်္ဂလန်အသင်းများက ခေါ်ယူရန် စိတ်ဝင်စားလျက်ရှိကြောင်းသိရသည်။
- ❖ ပီအက်စ်ဂျီအသင်းသို့ ပြောင်းရွှေ့ကစားရန် ချိတ်ဆက်မှုများပြုလုပ်လျက်ရှိသည့် မန်ယူကွင်းလယ်ကစားသမား ဟာရဲရားအား အာဆင်နယ်အသင်းက ခေါ်ယူရန် ကြိုးပမ်းလျက်ရှိကြောင်း သိရသည်။
- ❖ ရီးယဲလ်မက်ဒရစ်အသင်းသည် အသင်းမှ ထွက်ခွာရန်ဆန္ဒရှိနေသည့် ပြင်သစ်ဗဟိုနောက်ခံကစားသမား ဗာရာနီအား အသင်းတွင် ဆက်ရှိနေရေး ဆက်လက်ထိန်းသိမ်းသွားမည်ဖြစ်ကြောင်း သိရသည်။

"နှစ်သစ်ကူးမင်္ဂလာဆုမွန်လွှာ"

၁၃၈၁ခုနှစ်တွင်ကျရောက်သောမြန်မာတို့၏ နှစ်သစ်မင်္ဂလာအခါသမယတွင် မြန်မာပြည်သူပြည်သားအပေါင်းနှင့်တကွ စေတနာသဒ္ဓါတရား ထက်သန်စွာဖြင့် မျှဝေလှူဒါန်းကြသော အလှူရှင်များ၊ ကင်ဆာဝေဒနာရှင်များအား မေတ္တာဖြင့် ပြုစုစောင့်ရှောက်ပေးကြသော ဆရာဝန်ကြီးများ၊ သမားတော်ကြီးများ၊ ဝန်ထမ်းများအားလုံး ကျန်မာချမ်းသာကြပါစေကြောင်းဆုမွန်ကောင်းတောင်းလိုက်ပါသည်။

အဖွဲ့ဝင်လူကြီးများ ဦးလှထွန်းမေတ္တာရိပ်မွန်(ကင်ဆာ)ဖောင်ဒေးရှင်း ရန်ကုန်၊မန္တလေး

ငြင်းချက်ထုတ်ရန်သမ္မန်စာ
(တရားမကျင့်ထုံးစံဒေအမိန့် ၅၊ နည်းဥပဒေ-၂၀)
ရွှေပြည်သာမြို့နယ်တရားရုံး
၂၀၁၉ခုနှစ်၊ တရားမကြီးမှုအမှတ်-၂၇
မရလှဝေ နှင့် ဦးသီဟမင်းနိုင်
(တရားလို) (တရားပြိုင်)
ကရင်ပြည်နယ်၊ မြဝတီမြို့၊ မေတ္တာလေးမြိုင်ရပ်ကွက်နေ တရားပြိုင်ဦးသီဟမင်းနိုင် (ယခုနေရပ်လိပ်စာမသိသူ) သိစေရမည်။
သင့်အပေါ်၌ တရားလိုမရလှဝေက “လင်မယားကွာရှင်းပြတ်စဲပေးစေလိုမှု” လျှောက်ထားခဲ့သည့်ရက်ရှိသည့်ဖြစ်ရပ် သင်ကိုင်တွယ်ထုတ်ပေးသည့် အမိန့်အမူနှင့်စပ်လျဉ်း၍ အရေးကြီးသည့် စကားအရပ်ရပ်တို့ကို ချေပပြောဆိုနိုင်သူ ကိုယ်စားလှယ်နှင့်ဖြစ်စေ၊ ရှေ့နေနှင့်ဖြစ်စေ၊ ၂၀၁၉ခုနှစ်၊ ဧပြီလ ၂၅ရက် (၁၃၈၁ခုနှစ်၊ တန်ခူးလပြည့်ကျော် ၆ ရက်) မှန်းမတည့်မီ ၁၀:၀၀နာရီတွင် အထက်အမည် ရေးသားပါရှိသည့် တရားလို၏အဆိုလွှာကို ထုချေရှင်းလင်းရန် ရုံးတော်သို့လာရောက်ရမည်။ ၎င်းအပြင် သင်သိစေရမည့် အထက်ကဆိုခဲ့သည့်ရက်တွင် သင်မလာရောက်ပျက်ကွက်ခဲ့လျှင် သင့်မျက်ကွယ်ရာတွင် ငြင်းချက်များကို ထုတ်ပေးလိမ့်မည်။ ၎င်းအပြင် တရားလိုက ကြည့်ရှုလိုသည့် စာချုပ်စာတမ်းများနှင့် သင်ကထုချေတင်ပြအပ်ခဲ့သည့် စာချုပ်စာတမ်းအစရှိသည်တို့ကို သင်နှင့်အတူလှူဆောင်လာရမည်။ သို့တည်းမဟုတ် သင်ကိုယ်စားလှယ်ရှေ့နေလက်တွင် ထည့်အပ်လိုက်ရမည်။ သင်က ထုချေလွှာတင်သွင်းလိုလျှင် အမူမဆိုင်မီ လေးရက်က တင်သွင်းရမည်။
၂၀၁၉ခုနှစ်၊ ဧပြီလ(၁၀)ရက်တွင် ဤရုံးတော်ဆီရိုက်နှိပ်၍ ကျွန်ုပ်လက်မှတ်ရေးထိုးထုတ်ပေးလိုက်သည်။
(ရဲသီဟမင်း) နတ်ယုမြို့နယ်တရားရုံး(၂) ရွှေပြည်သာမြို့နယ်တရားရုံး

စစ်ကိုင်းမြို့၊ မြို့မဈေးကြီးအတွင်းသို့ အဆင့်မြင့်သန့်စင်ခန်းများ

BOT စနစ်ဖြင့် ဆောင်ရွက်ရန်ကြေညာခြင်း

၁။ စစ်ကိုင်းမြို့နယ်စည်ပင်သာယာရေးကော်မတီပိုင်မြို့မဈေးကြီးအတွင်း ပျံကျနေရာနှင့်(၃) ထပ်ရုံအောက်နေရာများတွင် အဆင့်မြင့်သန့်စင်ခန်းများ ဆောက်လုပ်ခြင်းအား BOTစနစ်ဖြင့် အကျိုးတူဆောင်ရွက်သွားမည်ဖြစ်ပါသည်။
၂။ အဆင့်မြင့်သန့်စင်ခန်းများတည်ဆောက်ပြီးစီး၍ သန့်စင်ခန်းများအသုံးပြုပေးခြင်း၊ စတင်ကောက်ခံသည့် နေ့မှစ၍ BOTကာလအား (၁၀)နှစ်သတ်မှတ်ပါသည်။
၃။ ရင်းနှီးမြှုပ်နှံလိုသောလုပ်ငန်းရှင်များသည် BOTစည်းကမ်းချက်နှင့် လျှောက်လွှာများအား ၁၁-၄-၂၀၁၉ရက်မှစ၍ ရုံးချိန်အတွင်း စစ်ကိုင်းမြို့နယ်စည်ပင်သာယာရေးကော်မတီရုံး(အင်ဂျင်နီယာဌာန)တွင် လာရောက်ဝယ်ယူနိုင်ပါသည်။
၄။ အဆိုပြုပုံစံ ဒီဇိုင်း(A)အိတ်နှင့်ရင်းနှီးမြှုပ်နှံမည့် အဆိုပြုနံပါတ်(B)အိတ်တို့အား ၁၀-၅-၂၀၁၉ရက် နောက်ဆုံးထား၍ စစ်ကိုင်းမြို့နယ်စည်ပင်သာယာရေးကော်မတီ(အင်ဂျင်နီယာဌာန)သို့ ရုံးချိန်အတွင်းလာရောက် တင်သွင်းရမည်ဖြစ်ပါသည်။ အသေးစိတ်သိလိုပါက စစ်ကိုင်းမြို့နယ်စည်ပင်သာယာရေးကော်မတီရုံး၊ ဖုန်းနံပါတ်-၀၇၂-၂၀၁၂၇၄၀ ဆက်သွယ်မေးမြန်းနိုင်ပါသည်။ လျှောက်လွှာဆောင်ရွက်ရန်/နေရာ

- ၁၁-၄-၂၀၁၉ရက်၊ စစ်ကိုင်းမြို့နယ်စည်ပင်သာယာရေးကော်မတီရုံး(အင်ဂျင်နီယာဌာန)
- ၁၀-၅-၂၀၁၉ရက်

လျှောက်လွှာပို့စဉ်နှင့်အညီပြုလွှာတင်သွင်းရမည့်နောက်ဆုံးရက်

- စွင့်မည်ရက်/အချိန်
- စွင့်မည့်နေရာ

ဥက္ကဋ္ဌ
မြို့နယ်စည်ပင်သာယာရေးကော်မတီ
စစ်ကိုင်းမြို့

ကန်ကွက်နိုင်ကြောင်းကြေညာခြင်း

ရန်ကုန်တိုင်းဒေသကြီး၊ ရန်ကုန်တိုင်းဒေသကြီး၊ တွဲတောမြို့နယ်၊ ဖျော်ဘွယ်လေးကျေးရွာ၊ ပန်းပိတောက်ရွာလမ်း၊ မြေကွက်အမှတ်(၇၇၄) အကျယ်အဝန်း(၃၀၀၀ x ၈၀၀) မြေကွက်၏ အကျိုးခံစားခွင့်အရပ်ရပ်အားလုံးရှိသော မြေကွက်ကို ဦးမျိုးသုရ [၂/ဒလန(နိုင်) ၀၄၆/၆၄]တို့မှ ပိုင်ဆိုင်ပြီး တရားဝင်ရောင်းချပိုင်ခွင့်ရှိသူဖြစ်ကာ ၎င်းထံမှဝယ်ယူရန်အတွက် ကျွန်ုပ်မေဒါနီနီ အောင် [၇/သကန(နိုင်)၀၂၄၄၀၇၇] စရန်ငွေအဖွဲ့၊ ပေးချေထားပြီးဖြစ်၍ ကန်ကွက်လိုပါက ဤကြေညာခြင်းပါရှိသည့်ရက်မှစ၍ (၁၄)ရက်အတွင်း နိုင်ငံသို့လာရောက် စာတမ်းများနှင့် တကွ ကန်ကွက်နိုင်ကြောင်းနှင့် ကန်ကွက်မည့်သူမရှိပါက မြေကွက်အား အပြီးအပိုင်ဝယ်ယူသွားမည်ဖြစ်ကြောင်း အများသိစေရန်ကြေညာအပ်ပါသည်။

အိမ်နယ်စီအောင်
ဖုန်း ၀၉-၅၅၄၅၄၇၄၄
အမှတ် (၃၀၄) ပုဗ္ဗရဟန်း၊ နယ်အရေးကြွက်၊ ဒေါ်မြနီနီ၊ ရန်ကုန်မြို့

ကန်ကွက်နိုင်ကြောင်း အများသိစေရန်ကြေညာခြင်း

ရန်ကုန်မြို့၊ မရမ်းကုန်းမြို့နယ်၊ အမှတ် (၃)ရပ်ကွက်၊ အောင်သပြေ(၁)လမ်း၊ အမှတ် (၄၇)၊ (အလျား ၉၉ပေ x အနံ ၄၅ပေ) ရှိ မြေကွက်နှင့်မြေကွက်ပေါ်ရှိ တစ်ထပ်တိုက် အပါအဝင် အကျိုးခံစားခွင့်အရပ်ရပ်အား လက်ရှိပိုင်ဆိုင်ဆောင်ရွက်နေသူ ဒေါ်မြနီနီ (ခ) မမာလာ (၁) ဦးညွန့်မောင် [၂/မရက(နိုင်) ၀၀၆၈၃၃]ထံမှ ကျွန်ုပ်၏မိတ်ဆွေဖြစ်သူ ဦးလှိုင်မျိုးဌေး [၂/မရက(နိုင်) ၀၄၄၄၅၀]က ဝယ်ယူရန်စရန်ငွေပေးချေပြီးဖြစ်ပါသည်။ ကန်ကွက်လိုသူများရှိပါက ယခုကြေညာသည့်ရက်မှ (၇)ရက်အတွင်း ကျွန်ုပ်ထံသို့ နိုင်ငံသို့လာရောက်ပိုင်ဆိုင်မှုအထောက်အထား၊ စာရွက်စာတမ်းများဖြင့် လာရောက် ကန်ကွက်နိုင်ပါကြောင်းနှင့် သတ်မှတ်ရက်အတွင်း ကန်ကွက်မည့်သူမရှိပါက အရောင်းအဝယ်အား ဥပဒေနှင့်အညီ ဆက်လက်ဆောင်ရွက်သွားမည်ဖြစ်ကြောင်း အများသိစေရန် ကြေညာအပ်ပါသည်။

ဦးလှိုင်မျိုးဌေး၏လွှဲအပ်သူကြားချက်အရ
ဦးလှိုင်မြင့်(LL,B,DBL,DML,DIL,DIR)
တရားလွှတ်တော်ရှေ့နေ(စဉ် ၇၃၀၄/၂၀၀၅)
တိုက်(၇) အခန်း(၂) ဝထံထပ်(၁၀)လမ်း (၃)ရပ်ကွက်၊ လှိုင်မြို့နယ်။

မျက်ကြည်လှဝေ

စတုရန်းပုံက နှစ်သက်ရမည့် မျက်ကြည်လှဝေ အကြောဖြေဆေး

စားသုံးနိုင်သူများ

- မြေပေါ်ထွက်၊ ဇက်ကြောတက်၊ မျက်စိဖျန်းပါးသူ၊
- ဝမ်းချုပ် ဆီးပျာ ခြုံခြုံလိပ်ထွက်၊ လဆက်ရာသီမှန်လိုသူ၊
- ဆံပင်ဖြူ/ ပါး၊ အတိုင်များ၊ ညောင်အားပိုတတ်သူ၊ (အတိုင်များသော ရှုံးနုတ်ထမ်းများ၊ ရှေးသည်များ၊ ကားမောင်းသူများ)

ရန်ကုန် - ကိုဝင်းမြင့် + မအောင် ဆေးဆိုင် - K လှထွန်းမေတ္တာ - သိမ်ကြီးဆေး

မျက်ကြည်လှဝေ တိုင်းရင်းဆေးဝါးထုတ်လုပ်ရေး၊ ရေစကြိုမြို့၊ Tel: 09 896880 5353, 09 203 1080.

ကန်ကွက်နိုင်ပါကြောင်း အများသိစေရန် ကြေညာချက်

ရန်ကုန်တိုင်းဒေသကြီး၊ တိုင်းသာယာမြို့နယ်၊ လှေကုန်းကွက်အမှတ် - (၆) ကုန်စစ်သားလမ်းတိုက်(၃)၊ အခန်း(၁) အောင်မြေယာသားစားစား လှေကုန်းဆိုင်ခန်း၊ ပေတကျယ် (၁၂ပေ x ၅ပေ) ပိုင်ဆိုင်အမည်ပေါက် ဦးစောမင်းဦး အမည်ဖြင့်တည်ရှိသော တိုက်ခန်း အကျိုးခံစားခွင့်အရပ်ရပ်ကို တရားဝင်လက်ရောက် ရောင်းချပိုင်ခွင့်ရှိသူ ဦးစောမင်းဦး (၁၂/မကက(နိုင်)၀၃၇၇၉၆) ထံမှ ကျွန်ုပ်၏မိတ်ဆွေ ဦးစောမင်းဦး (၁၂/မကက(နိုင်)၀၃၇၇၉၆)က အရောင်းအဝယ်ပြုလုပ်၍ ရောင်းချပိုင်ခွင့်အထောက်အထားနှင့် ဖြစ်ပါသည်။ သို့ပါ၍ အရောင်းအဝယ် ကန်ကွက်လိုပါသည့်ရက်မှစ၍ (၇)ရက်အတွင်း ကျွန်ုပ်ထံသို့ တရားဝင်ပိုင်ဆိုင်သည့် စာချုပ်စာတမ်းအထောက်အထားများဖြင့် ကန်ကွက်နိုင်ပါသည်။ သတ်မှတ်ရက်မတိုင်မီက အရောင်းအဝယ်ကို ဥပဒေနှင့်အညီ ဆက်လက်ဆောင်ရွက်သွားမည်ဖြစ်ပါကြောင်း အများသိစေရန် ကြေညာအပ်ပါသည်။

လှေကုန်းကွက်အမှတ် (၆) နိုင်ငံ (LLB)
တရားလွှတ်တော်ရှေ့နေ (စဉ် ၇၃၀၄)
တိုက် (၇) အခန်း (၆) ကုန်စစ်သားလမ်း၊ အောင်မြေယာသား Street (၆) ရပ်ကွက်၊ တိုင်းသာယာ၊ ဖုန်း ၀၉ ၅၅၄၅၄၇၄၄

အကြောင်းကြားခြင်း

ကျွန်ုပ်၏အမူသည် ဒေါ်အောင်ကြာ (ခ) ဒေါ်ကြာကြာ [၉/ပမန(နိုင်) ၀၅၆၈၃၃] (အဖ-ဦးကျော်၊ အမိ-ဒေါ်ခင်) တို့၏သား၊ အမှတ်-၂/၅၅ ဝိဇ္ဇာသင်တန်း၊ ရွာကောက်၊ ယှဉ်းမနား နေသည့်မြေပေါ်သို့လွှဲအပ်သူကြားချက်အရ အောက်ပါအတိုင်း အကြောင်းကြားကြေညာအပ်ပါသည်။

ဒေါ်အောင်ကြာ (ခ) ဒေါ်ကြာကြာ၏မောင်အရင်းဖြစ်သူ ဦးမောင်မောင် (ခ) ဦးသန်းဝင်း ကို [၉/ပမန(နိုင်) ၀၃၂၀၀၄] သည် မိဘများသက်ရှိထင်ရှားရှိစဉ်မှ ကွယ်လွန်သည့်တိုင် သားအဖြစ် တာဝန်ယူကျွေးမွေးပြုစောင့်ရှောက်ခြင်း မိဘများကွယ်လွန်ခြင်း သို့ဖြစ်ခြင်းကိစ္စများအား တရားတော်နှင့်အညီ ဆောင်ရွက်ပေးခြင်းများလည်းမရှိဘဲ ကွယ်လွန်သည့်အထိ စွန့်ပစ်ထားခဲ့ခြင်း၊ မိဘများမှလည်းရက်ကင်းသော သားအဖြစ်စွန့်လွှတ်ခဲ့ခြင်းဖြစ်ခြင်း ဒေါ်ကြာကြာမိဘများ ကွယ်လွန်သည့်အထိ နှစ်ပေါင်းများစွာဝယ်ယူကြီးကြား ရှာဖွေကျွေးမွေး ဆေးဝါးကုသပေးခဲ့ခြင်း၊ နာရောင်စွာအရပ်ရပ်ကို ဆောင်ရွက်ခဲ့ခြင်းများပြုခဲ့သဖြင့် မိဘများ၏ရေမြေပေါ်တွင် ၎င်း၏ လုပ်အားဖြင့်ဆောင်ရွက်ခဲ့သော အိမ်ကိုဝယ်ယူပေးသည့်အထက်တွင် အစွလာမိသားစုပညာရှင်များအဖွဲ့ရှေ့မှောက်တွင် တရားတော်နှင့်အညီ တွက်ချက်သတ်မှတ်ခြင်းအပေါ် နှစ်ကြိမ်လက် နှစ်ဦးတာဝန်ယူတာဝန်ခံ ကတိပြုလက်မှတ်ရေးထိုးခဲ့ကြပြီးနောက် ကျပ် ၅၀၀၀၀၀၀ / (သိန်းငါးဆယ်တိတိ) ကို ဦးမောင်မောင် (ခ) ဦးသန်းဝင်းက အသိသက်သေခံစေရန်အတွက် ရောင်းချပေးခဲ့ခြင်းဖြစ်ပါသည်။ စာချုပ်ပါအတိုင်းပေးရန် ငွေကျပ် ၅၀၀၀၀၀၀ / (သိန်းငါးဆယ်တိတိ) ကိုပေးရန် အကြိမ်ကြိမ် ပြောကြားခဲ့ပြီး အကြောင်းကြားခြင်းများရှိသော်လည်း ယခုအတိုင်းလက်ခံဆုံး ရှေးနေအကြောင်းကြားစာကိုလည်း ဒေါ်ကြာကြာအားပေးခဲ့ပါသည်။ သို့ဖြစ်ပါ၍ အဆိုပါကျပ် ၅၀၀၀၀၀၀ / (သိန်းငါးဆယ်တိတိ) ကို လက်ခံရန်အတွက် (၁၄) ရက်အတွင်း ကျွန်ုပ်ထံဆက်သွယ်ပေးပါရန် အကြောင်းကြားသိစေအပ်ပါသည်။

ဒေါ်အောင်ကြာ (ခ) ဒေါ်ကြာကြာ၏မြေပေါ်သို့လွှဲအပ်သူကြားချက်အရ
ဒေါ်ခင်မိမိတို့နား
M.Sc.H.G.P.R.L
တရားလွှတ်တော်ရှေ့နေ (စဉ် ၄၄၀၀)
ဖုန်း-၀၉-၅၅၄၅၄၇၄၅

ကန်ကွက်နိုင်ပါကြောင်း

အဖွဲ့ဝင်လူကြီး၊ ဒေါ်ခင်မိမိတို့နား၊ မြေပေါ်သို့လွှဲအပ်သူကြားချက် (၇/အဖွဲ့ဝင်လူကြီးအဖွဲ့အစည်း) မြေကွက်အမှတ်(၁-၂၄၇) ခရီးယာ(၁-၂၄၇) နေရာရှိ ဒေါ်ခင်မိမိတို့နား(၁) ဦးစောမင်းဦး [၂/သကက(နိုင်) ၀၀၆၈၃၃] အမည်ပေါက် မိမိ၏မြေကွက်အား ဒေါ်ခင်မိမိတို့နား (၁) ဦးကျော်မြင့် [၂/ပမန(နိုင်) ၀၀၆၈၃၃] မှ မြေပေါ်သို့လွှဲအပ်ခြင်း မြေကွက်အရောင်းအဝယ်ကတိစာချုပ်မရမီ နေရာသို့/ဝယ်ယူ တရားမကျင့်မှုရှိခဲ့သဖြင့် ရပ်ကွက်ထောက်ခံချက်မရမီ၊ ရိပ်ခန်းထောက်ခံချက်မရမီ၊ ဝယ်ယူသူ ဝန်ကတိပြုချက်မရမီများထပ်ပြု၍ မြေကွက်အရောင်းအဝယ်ကတိစာချုပ်မရမီ၊ မြေကွက်လိုသူများအနေဖြင့် ပိုင်ဆိုင်မှုစာချုပ်စာတမ်းများ၊ တရားမရအမိန့်စီကရီ များဖြင့် အထောက်အထားပိုင်ခွင့်အရပ်ရပ်ဖြင့် မြေပေါ်သို့လွှဲအပ်သည့်သောယာရေးကော်မတီ မြေပေါ်သို့လွှဲအပ်ခြင်းနှင့် မြေပေါ်သို့လွှဲအပ်ခြင်းဖြင့် (၁၄) ရက်အတွင်း လာရောက်ကန်ကွက်နိုင်ပါကြောင်း အသိပေးကြေညာလိုက်သည်။

မြို့ပြစီမံကိန်းနှင့် မြေပေါ်သို့လွှဲအပ်သူကြားချက်၊ နေပြည်တော်စည်ပင်သာယာရေးကော်မတီ

စဉ်	မေတ္တာတော်အဖွဲ့				မေတ္တာတော်အဖွဲ့				မေတ္တာတော်အဖွဲ့ အမည်
	အမည်	မှတ်ပုံတင်	မြို့နယ်	မျှော်လင့်	မိကျွတ်	မြေပေါ်သို့လွှဲအပ်သူ	လိပ်စာ	အမည်	
၀၁	ဒေါ်ခင်မိမိတို့နား (၁) ဦးကျော်မြင့်	၁/၂၀၀၈၀၄(နိုင်) ၀၀၆၈၃၃	မင်္ဂလာဒုံမြို့နယ်	၁/၂၄၇	V. ၀၀၄	ဒေါ်ခင်မိမိတို့နား (၁) ဦးကျော်မြင့်	၁/၂၀၀၈၀၄(နိုင်) ၀၀၆၈၃၃	မင်္ဂလာဒုံမြို့နယ်	ဒေါ်ခင်မိမိတို့နား (၁) ဦးကျော်မြင့်
၀၂	ဒေါ်ခင်မိမိတို့နား (၂) ဦးကျော်မြင့်	၁/၂၀၀၈၀၄(နိုင်) ၀၀၆၈၃၃	မင်္ဂလာဒုံမြို့နယ်	၁/၂၄၇	V. ၀၀၄	ဒေါ်ခင်မိမိတို့နား (၂) ဦးကျော်မြင့်	၁/၂၀၀၈၀၄(နိုင်) ၀၀၆၈၃၃	မင်္ဂလာဒုံမြို့နယ်	ဒေါ်ခင်မိမိတို့နား (၂) ဦးကျော်မြင့်
၀၃	ဒေါ်ခင်မိမိတို့နား (၃) ဦးကျော်မြင့်	၁/၂၀၀၈၀၄(နိုင်) ၀၀၆၈၃၃	မင်္ဂလာဒုံမြို့နယ်	၁/၂၄၇	V. ၀၀၄	ဒေါ်ခင်မိမိတို့နား (၃) ဦးကျော်မြင့်	၁/၂၀၀၈၀၄(နိုင်) ၀၀၆၈၃၃	မင်္ဂလာဒုံမြို့နယ်	ဒေါ်ခင်မိမိတို့နား (၃) ဦးကျော်မြင့်
၀၄	ဒေါ်ခင်မိမိတို့နား (၄) ဦးကျော်မြင့်	၁/၂၀၀၈၀၄(နိုင်) ၀၀၆၈၃၃	မင်္ဂလာဒုံမြို့နယ်	၁/၂၄၇	V. ၀၀၄	ဒေါ်ခင်မိမိတို့နား (၄) ဦးကျော်မြင့်	၁/၂၀၀၈၀၄(နိုင်) ၀၀၆၈၃၃	မင်္ဂလာဒုံမြို့နယ်	ဒေါ်ခင်မိမိတို့နား (၄) ဦးကျော်မြင့်
၀၅	ဒေါ်ခင်မိမိတို့နား (၅) ဦးကျော်မြင့်	၁/၂၀၀၈၀၄(နိုင်) ၀၀၆၈၃၃	မင်္ဂလာဒုံမြို့နယ်	၁/၂၄၇	V. ၀၀၄	ဒေါ်ခင်မိမိတို့နား (၅) ဦးကျော်မြင့်	၁/၂၀၀၈၀၄(နိုင်) ၀၀၆၈၃၃	မင်္ဂလာဒုံမြို့နယ်	ဒေါ်ခင်မိမိတို့နား (၅) ဦးကျော်မြင့်
၀၆	ဒေါ်ခင်မိမိတို့နား (၆) ဦးကျော်မြင့်	၁/၂၀၀၈၀၄(နိုင်) ၀၀၆၈၃၃	မင်္ဂလာဒုံမြို့နယ်	၁/၂၄၇	V. ၀၀၄	ဒေါ်ခင်မိမိတို့နား (၆) ဦးကျော်မြင့်	၁/၂၀၀၈၀၄(နိုင်) ၀၀၆၈၃၃	မင်္ဂလာဒုံမြို့နယ်	ဒေါ်ခင်မိမိတို့နား (၆) ဦးကျော်မြင့်
၀၇	ဒေါ်ခင်မိမိတို့နား (၇) ဦးကျော်မြင့်	၁/၂၀၀၈၀၄(နိုင်) ၀၀၆၈၃၃	မင်္ဂလာဒုံမြို့နယ်	၁/၂၄၇	V. ၀၀၄	ဒေါ်ခင်မိမိတို့နား (၇) ဦးကျော်မြင့်	၁/၂၀၀၈၀၄(နိုင်) ၀၀၆၈၃၃	မင်္ဂလာဒုံမြို့နယ်	ဒေါ်ခင်မိမိတို့နား (၇) ဦးကျော်မြင့်
၀၈	ဒေါ်ခင်မိမိတို့နား (၈) ဦးကျော်မြင့်	၁/၂၀၀၈၀၄(နိုင်) ၀၀၆၈၃၃	မင်္ဂလာဒုံမြို့နယ်	၁/၂၄၇	V. ၀၀၄	ဒေါ်ခင်မိမိတို့နား (၈) ဦးကျော်မြင့်	၁/၂၀၀၈၀၄(နိုင်) ၀၀၆၈၃၃	မင်္ဂလာဒုံမြို့နယ်	ဒေါ်ခင်မိမိတို့နား (၈) ဦးကျော်မြင့်
၀၉	ဒေါ်ခင်မိမိတို့နား (၉) ဦးကျော်မြင့်	၁/၂၀၀၈၀၄(နိုင်) ၀၀၆၈၃၃	မင်္ဂလာဒုံမြို့နယ်	၁/၂၄၇	V. ၀၀၄	ဒေါ်ခင်မိမိတို့နား (၉) ဦးကျော်မြင့်	၁/၂၀၀၈၀၄(နိုင်) ၀၀၆၈၃၃	မင်္ဂလာဒုံမြို့နယ်	ဒေါ်ခင်မိမိတို့နား (၉) ဦးကျော်မြင့်
၁၀	ဒေါ်ခင်မိမိတို့နား (၁၀) ဦးကျော်မြင့်	၁/၂၀၀၈၀၄(နိုင်) ၀၀၆၈၃၃	မင်္ဂလာဒုံမြို့နယ်	၁/၂၄၇	V. ၀၀၄	ဒေါ်ခင်မိမိတို့နား (၁၀) ဦးကျော်မြင့်	၁/၂၀၀၈၀၄(နိုင်) ၀၀၆၈၃၃	မင်္ဂလာဒုံမြို့နယ်	ဒေါ်ခင်မိမိတို့နား (၁၀) ဦးကျော်မြင့်

အမည်မှန်

ကျိုက်မရောမြို့နယ်၊ မုလွန် လှကုန်းမှ [၁၀/ကမရ(နိုင်) ၀၃၉၀၉၅] ကိုင်ဆောင်သူ မောင်မောင်ကြီး၏ အမည်မှန်မှာ စောချစ်အောင် ဖြစ်ပါကြောင်း။

စောချစ်အောင်

အမည်မှန်

ကျိုက်မရောမြို့နယ်၊ မုလွန် လှကုန်းမှ [၃/ကမက(နိုင်) ၀၀၆၈၃၃] ကိုင်ဆောင်သူ မောင်မောင်ကြီး၏အမည်မှန်မှာ မောင်တူးတူး ဖြစ်ပါကြောင်း။

မောင်တူးတူး

အမည်မှန်

ကျိုက်မရောမြို့နယ်၊ မုလွန် လှကုန်းမှ [၁၀/ကမရ(နိုင်) ၀၃၉၀၉၄] ကိုင်ဆောင်သူ မောင်ညီ၏ အမည်မှန်မှာ မောင်ညီထွန်း ဖြစ်ပါကြောင်း။

မောင်ညီထွန်း

ဘုရား ရဟန်း၊ ကျောင်း ဒါယီကာမကြီး
ဒေါ်ခင်စော(ခ)ဒေါ်ပီဒါး (မော်လမြိုင်)
အသက်(၉၅)နှစ်
 ရန်ကုန်မြို့၊ ဒဂုံမြို့သစ်တောင်ပိုင်းမြို့နယ်၊ (၂၀)ရပ်ကွက်၊ ဇီဝကလမ်း၊ အမှတ်(၅၃၉)နေ (ဦးမောင်-ဒေါ်လှကြည်)တို့၏သမီး၊ (ဦးလှကြည်)၏ဇနီး၊ (ဒေါ်စောလှိုင်)၏ညီမ၊ ဦးစံကြည် ၏ အစ်မ၊ ဦးသက်ဦး (မန်နေဂျာ-ငြိမ်း၊ မ-စ-ဘ) ဒေါ်ဆန်းတင် (လက်/မန်-ငြိမ်း၊ မ-စ-ဘ)တို့၏ ကျေးဇူးရှင် မွေးသမီးခင်ကြီးသည် ၁၁-၄-၂၀၁၉ (ကြာသပတေးနေ့) ညနေ ၅:၃၀ နာရီတွင် ကွယ်လွန်သွားပါသည်။ ၁၁-၄-၂၀၁၉ (စနေနေ့) နံနက် ၁၁ နာရီတွင် ကျီစုသုသာန်၌ မီးသင်္ဂြိုဟ်မည်ဖြစ်ပါကြောင်း၊ (နေအိမ်မှ ကားများ နံနက် ၁၀ နာရီတွင် ထွက်ပါမည်။) ကွယ်လွန်သူအားရည်စူး၍ ၁၇-၄-၂၀၁၉ (ဗုဒ္ဓဟူးနေ့) နံနက် ၇ နာရီမှ ၁၁ နာရီအထိ ရက်လည်ဆွမ်းကျွေးတရားတော်နာကြွရောက်ပါရန် ဖိတ်ကြားအပ်ပါသည်။

ကျွန်ရစ်သူမိသားစု

ဘုရား ရဟန်း၊ သိမ်၊ ကျောင်း ဒါယီကာမကြီး
ဦးခင်ဦး
အသက်(၈၉)နှစ်
 ရန်ကုန်မြို့၊ အရှေ့ဒဂုံမြို့နယ်၊ အမှတ်(၃၀/က)၊ ဟားခါးလမ်း၊ (၇)ရပ်ကွက်နေ ဒေါ်ခင်သိန်း ၏ ခင်ပွန်း၊ ဦးအောင်မြင်ကြည်-ဒေါ်သိန်းသိန်းဦး၊ ဦးအောင်ကြီး-ဒေါ်ခင်မာရီ၊ ဒေါ်စန်းစန်းမြင့်၊ ဒေါ်ယုညိုစန်း၊ ဒေါ်လှလှအေး တို့၏ ဖခင်၊ မြေငါးယောက်တို့၏ အဘိုးသည် ၁၂-၄-၂၀၁၉ (သောကြာနေ့) မွန်းလွဲ ၁၂:၃၀ နာရီတွင် ကွယ်လွန်သွားပါသည်။ ၁၄-၄-၂၀၁၉ (တနင်္ဂနွေနေ့) နံနက် ၁၀ နာရီတွင် ရေဝေးအေးအောက်မှ ရေဝေးသုသာန်သို့ ပို့ဆောင် မီးသင်္ဂြိုဟ်မည်ဖြစ်ပါ၍ ဆွေမျိုးမိတ်သတ်ဟုအား အသိပေးအကြောင်းကြားအပ်ပါသည်။ (နေအိမ်မှကားများ နံနက် ၈:၃၀ နာရီတွင် ထွက်ပါမည်။) ကျွန်ရစ်သူမိသားစု

ဘုရား ရဟန်း၊ သိမ်၊ ကျောင်း ဒါယီကာမကြီး
ဒေါ်တင်ရီ(ခ)ပါးပူ (စစ်တွေ)
အသက်(၇၀)
 ရန်ကုန်မြို့၊ ဒဂုံမြို့သစ်(မြောက်ပိုင်း)မြို့နယ်၊ (၃၆)ရပ်ကွက်၊ မြရတနာလမ်း၊ အမှတ်(၇၉၂)နေ (ဦးမောင်သာထွန်း (မြဆန်းစက်ပိုင်ရှင်)-ဒေါ်စောမြတ်)တို့၏ သမီး၊ (ဦးမောင်ကျော့-ဒေါ်သိန်းမေ)တို့၏ သမီးရွှေမ၊ ဒုတိယမျိုးကြီးသိန်းစိုးအောင်(ငြိမ်း)၏ ချစ်လှစွာသောဇနီး၊ ဒေါ်လှစံမာအောင်-ဦးအောင်ခင်(၂nd Officer F.G) ဒေါ်မာလာအောင်-ဗိုလ်မှူးဉာဏ်မင်းမောင် (တဆရ ၇/၂၅) ဒေါက်တာသိန်းအောင်-ဦးသောင်း-ဌေးဝင်း(1st Engg F.G) ဒေါ်လှမြသိန်း တို့၏ မွေးသမီးခင်ကျေးဇူးရှင်၊ မောင်အောင်ချမ်းညိုမိ (Christ)(Grade-III) မကတင်ချီ(June)(မှတ်ချ် CDC) မောင်ဘုန်းမြတ်ဝင်း (Rich)တို့၏ အဘောင်ရှင် သည် ၁၁-၄-၂၀၁၉ (ကြာသပတေးနေ့) မွန်းလွဲ ၁၂:၃၀ နာရီတွင် အထက်ပါနေအိမ်၌ ကွယ်လွန်သွားပါသည်။ ၁၃-၄-၂၀၁၉ (စနေနေ့) မွန်းလွဲ ၁ နာရီတွင် ရေဝေးအေးအောက်မှ ရေဝေးသုသာန်သို့ ပို့ဆောင် မီးသင်္ဂြိုဟ်မည်ဖြစ်ပါကြောင်း ရပ်ဝေးရပ်နီးမှ ဆွေမျိုးမိတ်သတ်ဟု အပေါင်းတို့အား အသိပေးအပ်ပါသည်။ (နေအိမ်မှ ကားများ နံနက် ၁၀ နာရီတွင် ထွက်ပါမည်။) ကျွန်ရစ်သူမိသားစု

အထူးကျေးဇူးတင်ရှိခြင်း
ဘုရား ရဟန်း၊ သိမ်၊ ကျောင်း ဒါယီကာမကြီး
ဦးစံရွှေ(ခ)ဦးစိုးတော်
အသက်(၆၄)နှစ်
 ဦးမောင်ကလေး-ဒေါ်သိန်းတင် တို့၏ မြေ၊ ရန်ကုန်မြို့၊ လမ်းမတော်မြို့နယ်၊ (၁၂)လမ်း၊ အမှတ်(၄၄)၊ (ပထမထပ်-ဘီ)နေ (ဦးတင်အောင်-ဒေါ်ခင်စော)တို့၏ သား၊ (ဦးညွန့်-ဒေါ်သန်းတင်)၊ (ဒေါ်ခင်စော)တို့၏ တူ၊ ဦးသန်းစိုး-ဒေါက်တာမြင့်မြင့်သိန်းတို့၏ မောင်၊ ဦးသန်းထွန်းအောင် - ဒေါက်တာညွန့်ညွန့်ဝင်း၊ ဒေါ်သဏ္ဍာစက်တို့၏ အစ်ကို၊ ဒေါ်သန်းသန်းဦး၏ ချစ်လှစွာသောခင်ပွန်း၊ ကိုဝင်းကိုကိုဦး-မဇာဇာမြင့်၊ ကိုဇေယျာဘွန်း တို့၏ ဖခင်၊ ဒေါက်တာတင်ကိုကိုဝင်း-ဒေါက်တာဇွေးဇွေးချောမွေ့မွေ့၊ ဒေါက်တာညိုညိုဇော်-ဒေါက်တာလှစည်လှိုင်၊ မခိုင်ဇော်ထွေး၊ ဒေါက်တာတင်ညိုညိုဝင်းတို့၏ ချစ်လှစွာသောဦးလေး၊ မသုထက်ဦး၊ မောင်သော်စွမ်းသစ်၊ မဆုလှရတီထွန်းတို့၏ ဘိုးဘိုးကြီး၊ ဦးစံရွှေ သည် ၇-၄-၂၀၁၉ (တနင်္ဂနွေနေ့) မွန်းလွဲ ၂:၃၀ နာရီတွင် ဗဟိုရုံစည်ဆေးရုံ၌ ကွယ်လွန်သွားပါသည်။ ဦးစံရွှေ မကွယ်လွန်မီ ကျန်းမာရေးအတွက် စောင့်ရှောက်ကုသပေးခဲ့ကြပါသော အထူးကုဆရာဝန်များ၊ သူနာပြုဆရာဝန်/ဆရာမများ၊ ဝန်ထမ်းများနှင့် သွေးအလှူရှင်များ၊ နားရေးကိစ္စတွင် အဘက်ဘက်မှ ကူညီဆောင်ရွက်ပေးခဲ့ကြပါသော မိတ်ဆွေ သူငယ်ချင်းများနှင့် ကျေးဇူးတင်ထိုက်သူအားလုံးတို့အား ကျွန်ရစ်သူမိသားစုမှ အထူးကျေးဇူး ဥပကာရ တင်ရှိပါသည်။ ကျွန်ရစ်သူမိသားစု

ဒေါ်အုန်းရီ
အသက်(၇၂)နှစ်
 ရန်ကုန်မြို့၊ (၂၁)လမ်း၊ အမှတ်(၅၆/ခုနစ်လွှာ)နေ (ဦးထွန်းရီ-ဒေါ်တင်ရွှေ)တို့၏ သမီး၊ (ဦးစောရှောက်ထုံး-ဒေါ်ရန်) တို့၏ သမီးရွှေမ၊ (ဦးစောဘွန်လျှောင်(ခ)ဦးကျော်စိုး)၏ ဇနီး၊ သားသမီးခြောက်ယောက်တို့၏ ကျေးဇူးရှင်မိခင်၊ မြေးခုနစ်ယောက်တို့၏ အဘွားသည် ၁၂-၄-၂၀၁၉ (သောကြာနေ့) နံနက် ၆:၅၀ နာရီတွင် ကွယ်လွန်သွားပါသည်။ ၁၄-၄-၂၀၁၉ (တနင်္ဂနွေနေ့) နံနက် ၁၁ နာရီတွင် ရေဝေးသုသာန်သို့ ပို့ဆောင်မီးသင်္ဂြိုဟ်မည်ဖြစ်ပါ၍ ရပ်နီးရပ်ဝေးမှ မိတ်ဆွေသင်္ဂြိုဟ်မည်ဖြစ်ပါမည်။ ကျွန်ရစ်သူမိသားစု

ဒေါ်ကျင်စွို (မော်လမြိုင်)
အသက်(၉၉)နှစ်
 ရန်ကုန်မြို့၊ ဗဟန်းမြို့နယ်၊ ကျိုက္ကတ်ရပ်ကွက်၊ ဥသုဇာလမ်း၊ အမှတ်(၄၀)၊ ဒုတိယထပ်(မြေရင်းခန်း)နေ (ဦးတန်ယား- ဒေါ်စိန်ရွှေ)တို့၏ သမီး၊ (ဦးစိန်ရွှေ)၏ ဇနီး၊ ဦးတင်ဟိန်း၊ (ဒေါ်လှကြည်)၊ ဦးချိန်စန်း-ဒေါ်ရီရီစော၊ ဦးတန်သိန်း-(ဒေါ်ခင်ဌေး)၊ ဦးဝင်းနိုင်-ဒေါ်တင်တင်ထွေး၊ ဦးစိုးဟိန်း-ဒေါ်စိုးစိုးခင်တို့၏ မိခင်၊ မြေး ရှစ်ယောက်၊ မြစ်ရစ်ယောက်တို့၏ အဘွား ဒေါ်ကျင်စွိုသည် ၁၁-၄-၂၀၁၉ (ကြာသပတေးနေ့) ည ၇:၃၀ နာရီတွင် ကွယ်လွန်သွားပါသည်။ ၁၂-၄-၂၀၁၉ (သောကြာနေ့) နံနက် ၉ နာရီတွင် ရေဝေးသုသာန်သို့ ပို့ဆောင် သင်္ဂြိုဟ်မည်ဖြစ်ပါကြောင်း ရပ်ဝေးရပ်နီးမှ မိတ်ဆွေများအား အသိပေးအကြောင်းကြားအပ်ပါသည်။ [ကွယ်လွန်သူအားရည်စူး၍ ၁၇-၄-၂၀၁၉ (ဗုဒ္ဓဟူးနေ့) နံနက် ၇ နာရီတွင် အထက်ပါနေအိမ်သို့ ရက်လည်ဆွမ်းကျွေး တရားတော်နာကြွရောက်ပါရန် ဖိတ်ကြားအပ်ပါသည်။] ကျွန်ရစ်သူမိသားစု

ဒေါ်မမကြီး (ဖြိုး)
အသက်(၉၅)နှစ်
 ဖြိုးမြို့နယ်-ကျော်လှကြီးကျေးရွာနေ (ဦးမောင်ကြီး-ဒေါ်မောင်မြိုင်)တို့၏ သမီးကြီး၊ (ဦးတင်အေး)၏ ချစ်လှစွာသော ဇနီး၊ ဆရာမကြီး ဒေါ်မြင့်ကြည် ၏ အစ်မ၊ ရန်ကုန်မြို့၊ ရန်ကင်းမြို့နယ်၊ အမှတ်(၄၇)၊ မဉ္ဇူလမ်းနေ ကပ္ပတိန်မြိုင်သိန်း-ဒေါ်မော်မော်အေး၊ ဦးသန်းဇော်ဝင်း-ဒေါ်ပါပါအေးတို့၏ ကျေးဇူးရှင် မွေးသမီးခင်၊ ဒေါက်တာမြင့်သူအေး-ဒေါက်တာနန်းယုညိုအောင်၊ မသိရီဇော်၊ ဒေါက်တာဖြူဇင်သိန်း၊ မိုလ်မင်းသူရဇော်၊ မခိုင်ဇော်သိန်း (ဆေး-၁) တို့၏ အဘွား၊ မောင်ဘုန်းမြတ်စံ၏ အဘေးသည် ၁၂-၄-၂၀၁၉ (သောကြာနေ့) ညနေ ၃:၃၀ နာရီတွင် SSC ဆေးရုံ၌ ကွယ်လွန်သွားပါသည်။ ၁၄-၄-၂၀၁၉ (တနင်္ဂနွေနေ့) ညနေ ၃ နာရီတွင် ရေဝေးသုသာန်၌ မီးသင်္ဂြိုဟ်မည်ဖြစ်ပါကြောင်း ရပ်ဝေးရပ်နီးမှ မိတ်ဆွေသင်္ဂြိုဟ်မည်ဆွေမျိုးများအား အကြောင်းကြားအပ်ပါသည်။ (မဉ္ဇူလမ်း နေအိမ်မှ ကားများ မွန်းလွဲ ၁ နာရီတွင် ထွက်ပါမည်။) ကျွန်ရစ်သူမိသားစု

ဘုရား ရဟန်း၊ ကျောင်း ဒါယီကာမကြီး
ဒေါ်ခင်သက်မူ(ခ)ဒေါ်ဝမ်ကြာရိန်(ခ)ဒေဝီလော
အသက်(၈၀)
 ရန်ကုန်မြို့၊ ကျောက်တံတားမြို့နယ်၊ လမ်း(၄၀)၊ အမှတ်(၂၈၈)၊ ပထမထပ်နေ (ဦးမြင့်သိန်း)၏ ဇနီး၊ ဦးကျော်လွင်-ဒေါ်သီသီဝင်း၊ ဦးသက်လွင်-ဒေါ်မော်မော်လွင်၊ ဦးအောင်မိုးလွင်-ဒေါ်နီနီဝင်း၊ ဦးတင်ထွန်းလွင်-ဒေါ်အေးအေး၊ ဦးတင်လေးလွင်-ဒေါ်သန်းအိမ်၊ မနုနုလွင် တို့၏ မွေးသမီးခင်ကျေးဇူးရှင်၊ မြေး ၁၇ယောက် တို့၏ အဘွားသည် ၁၁-၄-၂၀၁၉ (ကြာသပတေးနေ့) နံနက် ၈:၂၀ နာရီတွင် ကွယ်လွန်သွားပါသည်။ ၁၃-၄-၂၀၁၉ (တနင်္ဂနွေနေ့) ရက်နံနက် ၁၁ နာရီတွင် ရေဝေးသုသာန်သို့ ပို့ဆောင် မီးသင်္ဂြိုဟ်မည်ဖြစ်ပါ၍ ရပ်နီးရပ်ဝေးမှ မိတ်ဆွေများအား အသိပေးအကြောင်းကြားအပ်ပါသည်။ (နေအိမ်မှ ကားများ နံနက် ၉ နာရီတွင် ထွက်ပါမည်။) ကျွန်ရစ်သူမိသားစု

ဒေါက်တာနီနီခင်
အသက်(၅၄)နှစ်
ကျောင်းအုပ်ဆရာမကြီး အထက(၄)၊ သာကေတ
 ရန်ကုန်မြို့၊ မရမ်းကုန်းမြို့နယ်၊ ဝါယာလက်(၂)လမ်း၊ (၂၁-က)၊ ကမ္ဘာအေးနေ ဦးအောင်ခင်-ဒေါ်တင်အေးတို့၏ သမီး၊ (ဦးမြင့်တင်-ဒေါ်ခင်အေး)တို့၏ သမီးရွှေမ၊ (ဦးခင်မင်း)၏ ဇနီး၊ မောင်ဆွေဘုန်းပိုင်၊ မောင်ဆွေဘုန်းနိုင်တို့၏ ချစ်လှစွာသော မိခင် ဒေါက်တာနီနီခင်သည် ၁၁-၄-၂၀၁၉ ရက် ညနေ ၅:၂၂ နာရီတွင် နှင်းဆီကုန်ဆောင် ကွယ်လွန်သွားပါသည်။ ၁၃-၄-၂၀၁၉ ရက် ညနေ ၄ နာရီတွင် ကျီစုသုသာန်သို့ ပို့ဆောင် သင်္ဂြိုဟ်မည်ဖြစ်ပါ၍ ရပ်နီးရပ်ဝေးမှ ဆွေမျိုးမိတ်သတ်ဟုအပေါင်းအား အသိပေး အကြောင်းကြားအပ်ပါသည်။ (နေအိမ်မှ ကားများ ညနေ ၃ နာရီတွင် ထွက်ပါမည်။) [ကွယ်လွန်သူအားရည်စူး၍ ၁၅-၄-၂၀၁၉ (တနင်္လာနေ့) နံနက် ၇ နာရီမှ ၁၀ နာရီအထိ အထက(၄)၊ သာကေတနေအိမ်သို့ ရက်လည်ဆွမ်းကျွေးတရားတော်နာကြွရောက်ပါရန် ဖိတ်ကြားအပ်ပါသည်။] ကျွန်ရစ်သူမိသားစု

အထူးဝမ်းနည်းကြေကွဲခြင်း
ဦးလောင်အုံးစိန်
အသက်(၁၀၁)နှစ်
 ဦးကျော်လွင်၏ ဖခင် ဦးလောင်အုံးစိန်သည် ၁၀-၄-၂၀၁၉ (ဗုဒ္ဓဟူးနေ့)တွင် ကွယ်လွန်သွားကြောင်း သိရှိရပါသဖြင့် ကျန်ရစ်သူ မိသားစုနှင့်အတူ ထပ်တူထပ်မျှ ဝမ်းနည်းကြေကွဲရပါသည်။
ဦးထွန်းလင်း(မန်နေဂျင်းဒါရိုက်တာ)နှင့် ဒါရိုက်တာအဖွဲ့ဝင်များ
Peace Co., Ltd.

ဝမ်းနည်းကြေကွဲခြင်း
ဒေါ်တိုးတိုး (၉၁) နှစ်
 သူငယ်ချင်း ကိုမောင်မောင်စိုး (B.Com.,BF) 1971 ခုမိခင်ကြီး ဒေါ်တိုးတိုးသည် ၉-၄-၂၀၁၉ (အင်္ဂါနေ့) ည ၉:၅၅ တွင် ကွန်လွန်သွားကြောင်းသိရှိ၍ မိသားစုနှင့်ထပ်တူ ဝမ်းနည်းကြေကွဲရပါသည်။
စီးပွားရေးတက္ကသိုလ်(၁၉၆၇-၇၁) သူငယ်ချင်းများ

အလ္လာဟ်သျှင်မြတ် အမိန့်တော်ခံယူခြင်း
မုဟမ္မဒ်အိစ္စမက်(ခ)ဦးမျိုးဝင်း
အသက် (၆၉) နှစ်
 ရန်ကုန်မြို့၊ ပုဗ္ဗန်တောင်မြို့နယ်၊ (၁၀)ရပ်ကွက်၊ အမှတ် (၁၀၁)၊ (၅၂) လမ်းနေ (ဦးကျော်ထွန်း-ဒေါ်မြကြည်)တို့၏ သား၊ (ဦးထိန်း-ဒေါ်သိန်းဟန်)တို့၏ သားသမက်၊ (ဒေါ်အလှလှ) (ဗဟိုစာရင်းစစ်ရုံး)၏ ချစ်လှစွာသော ခင်ပွန်း၊ ဦးကျော်ကျော်နိုင်-ဒေါ်နွယ်နီလှိုင်၊ ဦးသူရဟန်၊ ဒေါ်ဟန်နီဇင် တို့၏ချစ်လှစွာသော ဖခင်၊ မအိဇော်ခိုင်စိုး (ထ/၂၊ စမ်းချောင်း)၊ မောင်ထူးအောင် ရဲရင့်တို့၏ ချစ်လှစွာသော အဘိုးသည် ၁၀-၄-၂၀၁၉ (ဗုဒ္ဓဟူးနေ့) နံနက် ၁၀:၅၀ နာရီတွင် အလ္လာဟ်သျှင်မြတ် အမိန့်တော် ခံယူသွားပါသဖြင့် ယင်းနေ့ ညနေ အဆွယ် ပြီးတွင် ရေဝေးစွန့်ကတရ်စတန်ဥယျာဉ် တော်၌ ဒါဗ္ဗာနာ ပြုလုပ်ပြီးဖြစ်ပါကြောင်း ရပ်ဝေးရပ်နီးမှ ဆွေမျိုးမိတ်သတ်ဟု အပေါင်းအား အသိပေးအကြောင်းကြားအပ်ပါသည်။ ကျွန်ရစ်သူမိသားစု

ဒေါ်ခင်ခင်ရင်
(မော်လမြိုင် ဖားအောက်ရွာ)
အသက်(၈၃)နှစ်
သားဖွားဆရာမ(ငြိမ်း)
မော်တလန်ဂျင်ဆင်ကျောင်းသူဟောင်း
 မော်လမြိုင်မြို့၊ ဖားအောက်ရွာနေ (ဦးလှိုင်-ဒေါ်ညို)တို့၏ သမီး၊ ရန်ကုန်မြို့၊ ရန်ကင်းမြို့နယ်၊ (၁၅)ရပ်ကွက်၊ အနီယာလမ်း၊ အမှတ်(၄၅)နေ (ဦးတင်မြင့်နီ)၏ ဇနီး၊ ဦးဝင်းနိုင်-ဒေါက်တာမိမိဇိုး (ပါမောက္ခ၊ ရုက္ခဗေဒ၊ ဌာန၊ လားရှိုး တက္ကသိုလ်)၊ ဗိုလ်ကြီးဒေါ်နီသူဇာ(ငြိမ်း) ဖွဲ့စိတ်ခန်းမကြီး (Grand Hantha Int'l Hospital)၊ ဒေါ်ခင်ခင်သိတာ၊ ဦးမောင်မောင်အောင်မျိုးမြင့်တို့၏ မွေးသမီးခင်အဘွား၊ ဒေါ်ခင်ခင်ရင်သည် ၁၁-၄-၂၀၁၉ (ကြာသပတေးနေ့) ညနေ ၅:၄၇ နာရီတွင် ကွယ်လွန်သွားပါသည်။ ၁၃-၄-၂၀၁၉ (စနေနေ့) နံနက် ၁၀ နာရီတွင် ရေဝေးသုသာန်သို့ ပို့ဆောင် မီးသင်္ဂြိုဟ်ပါမည်။ (နေအိမ်မှကားများ နံနက် ၈:၃၀ နာရီတွင် ထွက်ပါမည်။) [ကွယ်လွန်သူအားရည်စူး၍ ၁၆-၄-၂၀၁၉ (အင်္ဂါနေ့) နံနက် ၇ နာရီမှ ၁၀ နာရီအထိ အထက်ပါနေအိမ်သို့ ရက်လည်ဆွမ်းကျွေးတရားတော်နာကြွရောက်ကြပါရန် ဖိတ်ကြားအပ်ပါသည်။] ကျွန်ရစ်သူမိသားစု

ဘဝနတ်ထံပျံလွန်တော်မူခြင်း
ဘဒ္ဒန္တနရိန္ဒ (မဟာဂန္ထဝါစကပဏ္ဍိတ) ဇေယျာနရိန် (မြောင်းမြ)
မော်ကွန်းထိန်းဆရာတော်၊ နိုင်ငံတော်ပရိယတ္တိသာသနာ့တက္ကသိုလ် (ရန်ကုန်)
သိက္ခာတော်(၃၅)ပါ၊ သက်တော်(၅၅)နှစ်
 ရန်ကုန်မြို့၊ မရမ်းကုန်းမြို့နယ်၊ (၇)ရပ်ကွက်၊ နိုင်ငံတော်ပရိယတ္တိ သာသနာ့တက္ကသိုလ် (ရန်ကုန်)၊ မော်ကွန်းထိန်းဆရာတော် ဘဒ္ဒန္တနရိန္ဒ ဇေယျာနရိန် (မြောင်းမြ)သည် (၁၃၈၀-ပြည့်နှစ်၊ နှောင်းတန်ခူးလဆန်း ၇ ရက်)၊ ၁၁-၄-၂၀၁၉ (ကြာသပတေးနေ့) နံနက် ၉:၁၀ နာရီတွင် ဘဝနတ်ထံပျံလွန်တော်မူသွားပါသဖြင့် ကြွင်းကျန်ရစ်သောဥတုဇရပ်ကလားတော်ကို ၁၅-၄-၂၀၁၉ (တနင်္လာနေ့) ညနေ ၃ နာရီတွင် ရေဝေးသုသာန်၌ အန္တိမအရိတပုဗ္ဗဇာဆင်ယင်ကျင်းပမည်ဖြစ်ပါ၍ ရပ်နီးရပ်ဝေးမှ တပည့်ဒါယကာ/ဒါယီကာမအပေါင်းတို့အား အသိပေး အကြောင်းကြားအပ်ပါသည်။ (နိုင်ငံတော်ပရိယတ္တိသာသနာ့တက္ကသိုလ်-ရန်ကုန်မှ ကားများ မွန်းလွဲ ၁:၃၀ နာရီတွင် ထွက်ပါမည်။) [ဆရာတော်အားရည်စူး၍ ၁၆-၄-၂၀၁၉ (အင်္ဂါနေ့)တွင် နိုင်ငံတော်ပရိယတ္တိသာသနာ့တက္ကသိုလ်(ရန်ကုန်)၊ မိုးကုတ်ဆွမ်းစားဆောင်၌ အရက်ဆွမ်းအစရှိသော လှူဖွယ်ဝတ္ထုများလှူဒါန်းပြီး ရေစက်ချ အမှုပေးဝေပါမည်။] ရွာပနကျင်းပရေးကော်မတီ



ညောင်တန်းမြို့နယ်အသင်း(ရန်ကုန်) ဦးလှမြင့် (ညောင်တန်း) ရာ/၀၀၈၈ အသက်(၇၉)နှစ်
 ရန်ကုန်မြို့၊ ကြည့်မြင်တိုင်မြို့နယ်၊ အမှတ်(၇၉)၊ (၇၉)လမ်း၊ အထက်၊ အမှတ်(၇၉)၊ သုံးလွှာနေ (ဦးသန်းလှ-ဒေါ်တင်ပု)တို့၏ သား၊ ဒေါ်အေးစိန်၏ သားသမက်၊ ဒေါ်သိန်းအေး (ခ) ဒေါ်ဆောင်း၏ ခင်ပွန်း၊ သမီး သုံးယောက်တို့၏ ဖခင်၊ မြေးနှစ်ယောက်တို့၏ အဘိုးသည် ၇-၄-၂၀၁၉ ရက် နံနက်တွင် ကွယ်လွန်သွားပါသဖြင့် ၉-၄-၂၀၁၉ ရက် မွန်းလွဲ ၁ နာရီတွင် ထိန်ပင်သုသာန်၌ သင်္ဂြိုဟ်ပြီးဖြစ်ပါကြောင်း အသင်းဝင်များအား အသိပေးအပ်ပါသည်။ အမှုဆောင်အဖွဲ့

အလ္လာဟ်သျှင်မြတ်အမိန့်တော်ခံယူခြင်း
ကိုအိစ္စတီ (ခ) ဦးကျော်မြင့်
အသက် (၆၉) နှစ်
 ရန်ကုန်မြို့၊ ဗိုလ်တထောင်မြို့နယ်၊ (၅၂)လမ်း၊ အမှတ်(၂၄)နေ (ဆွာလေအာမင်းစီယာခါတွန် (ခ) ဒေါ်ခင်သန်း) တို့၏သားကြီး၊ ဒေါ်ကြည်ကြည်လှိုင် (ခ) ဒေါ်ကြည်လှိုင် ၏ခင်ပွန်း၊ မိုဟာမက် အလီရှန်(ခ) ကိုကျော်မိုးလွင်-ဒေါက်တာအေးသူဇာကျော်၊ ကိုကျော်ဝင်းလွင်-မိမိမြတ်၊ ကိုကျော်သက်လွင်တို့၏ဖခင်၊ ဒေါ်စန္ဒာမြင့်၊ ဒေါ်သန္တာမြင့် (ဦးလှမြင့်)၊ ဒေါ်သိတာမြင့်၊ ဒေါ်နီလာမြင့်တို့၏အစ်ကို၊ မြေး သုံးယောက်တို့၏အဘိုးသည် ၁၀-၄-၂၀၁၉ (ဗုဒ္ဓဟူးနေ့) ညနေ ၅:၄၀ နာရီတွင် အလ္လာဟ်သျှင်မြတ်အမိန့်တော်ခံယူသွားပါသဖြင့် ၁၁-၄-၂၀၁၉ (ကြာသပတေးနေ့) မွန်းလွဲ ၂ နာရီတွင် ရေဝေးစွန့်ကတရ်စတန်ဥယျာဉ်တော်၌ ဒါဗ္ဗာနာပြုပြီးဖြစ်ပါကြောင်းနှင့် ဆုတောင်းဒီအာဗြဟေမပါရန် ရပ်နီးရပ်ဝေးမှ ဆွေမျိုးမိတ်သတ်ဟုအပေါင်းတို့အား အသိပေး အကြောင်းကြားအပ်ပါသည်။ ကျွန်ရစ်သူမိသားစု

ဦးမြင့်ခင်
အသက် (၆၂) နှစ်
ရန်ကုန်ဆေးရုံကြီးဝင်း
ဝန်ထမ်းသက်သာစားသောက်ဆိုင်
 ရန်ကုန်တိုင်းဒေသကြီး၊ ကျောက်တန်းမြို့နယ်နေ (ဦးခင်မောင်-ဒေါ်သန်းမြင့်) တို့၏သား၊ (Mr. Oscar Rose-Mrs. Tiny Rose)တို့၏ သားသမက်၊ ဦးမြင့်စိန်၊ ဒေါ်လေးညို၊ ဦးခင်ဝင်းတို့၏ တူ၊ (ဦးသန်းနိုင်-ဒေါ်ခင်မာရီ)၊ ဦးမောင်မောင်သူ-ဒေါ်ခင်စန်းရီတို့၏ ညီ/မောင်၊ (ဦးခင်လှိုင်)၊ ဦးကိုဦး-ဒေါ်တင်မမ (ဦးမိုးကျော်နီ) တို့၏ အစ်ကို၊ တူတူမ ခြောက်ယောက်တို့၏ ဦးလေး၊ ရန်ကုန်မြို့၊ လသာမြို့နယ်၊ ရန်ကုန်ဆေးရုံကြီးဝင်း၊ ဝန်ထမ်းသက်သာစားသောက်ဆိုင်နေ ဒေါ်အေဒွင်ရီ၏ ခင်ပွန်း၊ ကိုမင်းဇင်ဦး-မသူသူဌေး၊ ကိုရဲခင်လတ်-မခိုင်ဆရာဝန်၊ ကိုမြိုးပြည့်ဟိန်း-မခိုင်ဇင်ပြည့်တို့၏ ဖခင်၊ မြေငါးယောက်တို့၏ အဘိုး ဦးမြင့်ခင်သည် ၁၁-၄-၂၀၁၉ (ကြာသပတေးနေ့) ည ၇:၄၄ နာရီတွင် ကွယ်လွန်သွားပါသဖြင့် ၁၃-၄-၂၀၁၉ (စနေနေ့) မွန်းလွဲ ၂ နာရီတွင် ရေဝေးသုသာန်သို့ ပို့ဆောင်မီးသင်္ဂြိုဟ်မည်ဖြစ်ပါမည်။ (ရန်ကုန်ဆေးရုံကြီး အအေးတိုက်မှ ကားများ မွန်းလွဲ ၁၂:၃၀ နာရီတွင် ထွက်ပါမည်။) [ကွယ်လွန်သူအား ရည်စူး၍ ၁၇-၄-၂၀၁၉ (ဗုဒ္ဓဟူးနေ့) နံနက် ၇ နာရီမှ ၁၀ နာရီထိ ဝန်ထမ်းသက်သာစားသောက်ဆိုင်နေအိမ်သို့ ရက်လည်ဆွမ်းကျွေးတရားတော်နာကြွရောက်ကြပါရန် ဖိတ်ကြားအပ်ပါသည်။] ကျွန်ရစ်သူမိသားစု

ဘုရား ရဟန်း၊ ကျောင်း ဒါယီကာမကြီး
ဒေါ်ချောင်မေကွန်(ခ)ဒေါ်ကျင်ရွှေကျင်
အသက်(၈၆)နှစ်
 ရန်ကုန်မြို့၊ ဗိုလ်တထောင်မြို့နယ်၊ အမှတ်(၁၅၆)၊ အခန်း(၅)၊ (၄၆)လမ်းနေ (ဦးထွန်းရွှေ)၏ ဇနီး၊ ဒေါ်စိန်စိန်၊ ကပ္ပတိန်ဦးဝင်းအောင် (Singapore)၊ ဒေါ်သိန်းသိန်း (USA)၊ ဦးဝင်းသိန်း-မငွေငွေ(ခ) Samantha Shu War Chan(USA)၊ ဦးဝင်းမောင်၊ ဦးဝင်းထွန်း(USA)၊ မြေးခုနစ်ယောက်တို့၏ အဘွား ဒေါ်ကျင်ရွှေကျင်သည် ၁၂-၄-၂၀၁၉ (သောကြာနေ့) နံနက် ၆ နာရီတွင် ကွယ်လွန်သွားပါသဖြင့် ယင်းနေ့ညနေ ၅ နာရီတွင် ရေဝေးသုသာန်သို့ ပို့ဆောင်မီးသင်္ဂြိုဟ်ပြီးဖြစ်ပါကြောင်း ရပ်နီးရပ်ဝေးမှ မိတ်ဆွေများအား အသိပေးအပ်ပါသည်။ [ကွယ်လွန်သူအားရည်စူး၍ ၁၉-၄-၂၀၁၉ (သောကြာနေ့) နံနက် ၇ နာရီမှ ၁၀ နာရီအထိ ဗိုလ်တထောင်မြို့နယ် နေအိမ်သို့ ရက်လည်ဆွမ်း ကျွေးတရားတော်နာကြွရောက်ပါရန် ဖိတ်ကြားအပ်ပါသည်။] ကျွန်ရစ်သူမိသားစု

ဘုရား ရဟန်း၊ သိမ်၊ ကျောင်း ဒါယီကာမကြီး
ဒေါ်တင်ရီ(ခ)ပါးပူ (စစ်တွေ)
အသက်(၇၀)
 ရန်ကုန်မြို့၊ ဒဂုံမြို့သစ်(မြောက်ပိုင်း)မြို့နယ်၊ (၃၆)ရပ်ကွက်၊ မြရတနာလမ်း၊ အမှတ်(၇၉၂)နေ (ဦးမောင်သာထွန်း (မြဆန်းစက်ပိုင်ရှင်)-ဒေါ်စောမြတ်)တို့၏ သမီး၊ (ဦးမောင်ကျော့-ဒေါ်သိန်းမေ)တို့၏ သမီးရွှေမ၊ ဒုတိယမျိုးကြီးသိန်းစိုးအောင်(ငြိမ်း)၏ ချစ်လှစွာသောဇနီး၊ ဦးစောအောင် (ဦးဆောင်ညွန့်ကြားရေးမှူး၊ စက်မှု-၁၊ ငြိမ်း)-ဒေါ်တင်ဦး၊ ဦးထွန်းအောင်ကျော် (မြဆန်းစက်-ဒေါ်ဦးကျော်သား၊ ဗိုလ်မှူးကြီးကျော်မြ-ဒေါ်တင်မြ)၊ ဦးကျော်ဝင်း (ဗိသုကာအင်ဂျင်နီယာ)-ဒေါ်တင်လှ တို့၏ ညီမ၊ ဦးကိုကိုမောင်-ဒေါ်နီနီခင်၊ ဦးမောင်မောင်ကြီး (မြန်မာ့တရားသူကြီး-ငြိမ်း)-ဒေါ်တင်အေး၊ ဦးညိုပု (ဒေါ်နီနီ)၊ ဦးတင်ထွန်း (မြဆန်းစက်)-ဒေါ်မြခိုင် တို့၏ အစ်မ သည် ၁၁-၄-၂၀၁၉ (ကြာသပတေးနေ့) မွန်းလွဲ ၁၂:၄၀ နာရီတွင် အထက်ပါနေအိမ်၌ ကွယ်လွန်သွားပါသဖြင့် ၁၃-၄-၂၀၁၉ (စနေနေ့) မွန်းလွဲ ၁ နာရီတွင် ရေဝေးအေးအောက်မှ ရေဝေးသုသာန်သို့ ပို့ဆောင် မီးသင်္ဂြိုဟ်မည်ဖြစ်ပါကြောင်း ရပ်ဝေးရပ်နီးမှ ဆွေမျိုးမိတ်သတ်ဟု အပေါင်းတို့အား အသိပေးအပ်ပါသည်။ (နေအိမ်မှ ကားများ နံနက် ၁၀ နာရီတွင် ထွက်ပါမည်။) ကျွန်ရစ်သူမိသားစု

ဒေါ်ခင်ခင်ကြီး
အသက်(၇၇)နှစ်
အလုပ်စွဲမှူး(ငြိမ်း)
တပ်မတော်ရည်ထည်
(သခိုင်း)/အထည်အလိပ်
 ရန်ကုန်မြို့၊ ကျောက်တံတားမြို့နယ်၊ (၃)ရပ်ကွက်၊ (၃၆)လမ်း၊ အမှတ်(၂၃၇)၊ ၂/ဝဲခန်းနေ (ဦးမောင်မောင်-ဒေါ်မမကြီး) တို့၏ သမီး၊ (ဦးအောင်သာ-ဒေါ်သန်းမေ) တို့၏ သမီးရွှေမ၊ ဦးမောင်မောင်လတ် (ရေခဲဓာတု-စွမ်းအင်)၏ ဇနီး၊ ဦးဝင်းအောင်လင်း၊ ဦးမင်းဟန်အေး (Director, GLS Myanmar Co.,Ltd.)-ဒေါက်တာ သိမ်သိမ်ထက်တို့၏ မိခင်၊ မြေးနှစ်ယောက်တို့၏အဘွားသည် ၁၂-၄-၂၀၁၉ (သောကြာနေ့) နံနက် ၈:၄၅ နာရီတွင် ကွယ်လွန်သွားပါသဖြင့် ယင်းနေ့ ညနေ ၃ နာရီတွင် ရေဝေးသုသာန်သို့ ပို့ဆောင်သင်္ဂြိုဟ်ပြီးစီးပါကြောင်း ဆွေမျိုးမိတ်သတ်ဟုအပေါင်းတို့အား အကြောင်းကြားအပ်ပါသည်။ [ကွယ်လွန်သူအား ရည်စူး၍ ၁၈-၄-၂၀၁၉ (ကြာသပတေးနေ့)တွင် အထက်ပါနေအိမ်သို့ ရက်လည်ဆွမ်းကျွေးတရားတော်နာကြွရောက်ပါရန် ဖိတ်ကြားအပ်ပါသည်။] ကျွန်ရစ်သူမိသားစု

တပ်မတော်ကာကွယ်ရေးဦးစီးချုပ် ဗိုလ်ချုပ်မှူးကြီးမင်းအောင်လှိုင် တောင်ပိုင်းစစ်နယ်ဝန်း ကွပ်ကဲမှုဌာနချုပ် ဌာနချုပ်မှူး Vice Admiral Yuan Yubai နှင့် တွေ့ဆုံဆွေးနွေး

နေပြည်တော် ဧပြီ ၁၂

တရုတ်ပြည်သူ့သမ္မတနိုင်ငံ၌ ရောက်ရှိနေသည့် တပ်မတော်ကာကွယ်ရေး ဦးစီးချုပ် ဗိုလ်ချုပ်မှူးကြီးမင်းအောင်လှိုင်နှင့်အဖွဲ့သည် ယနေ့နံနက်ပိုင်းတွင် ကွေ့ယန်းလေဆိပ်မှ ထွက်ခွာကြပြီး ကွမ်ကျိုးမြို့ရှိ Baiyuan လေဆိပ်သို့ ရောက်ရှိကြရာ တောင်ပိုင်းစစ်နယ်ဝန်းကွပ်ကဲမှုဌာနချုပ် ဒုတိယဌာနချုပ်မှူး Maj. Gen. Tao Guang နှင့် တပ်မတော်အရာရှိကြီးများက ကြိုဆိုနှုတ်ဆက် ကြသည်။ ထို့နောက် တပ်မတော်ကာကွယ်ရေးဦးစီးချုပ်သည် တောင်ပိုင်း စစ်နယ်ဝန်းကွပ်ကဲမှုဌာနချုပ် ဌာနချုပ်မှူး Vice Admiral Yuan Yubai နှင့် တွေ့ဆုံဆွေးနွေးသည်။



တပ်မတော်ကာကွယ်ရေးဦးစီးချုပ် ဗိုလ်ချုပ်မှူးကြီးမင်းအောင်လှိုင် တောင်ပိုင်းစစ်နယ်ဝန်းကွပ်ကဲမှုဌာနချုပ် ဌာနချုပ်မှူး Vice Admiral Yuan Yubai နှင့် တွေ့ဆုံဆွေးနွေးစဉ်။

အမြင်ချင်းဖလှယ်ဆွေးနွေး

ထိုသို့ တွေ့ဆုံရာတွင် နှစ်နိုင်ငံတပ်မတော်နှစ်ရပ်အကြား ချစ်ကြည် ရင်းနှီးမှု ပိုမိုတိုးတက်ကောင်းမွန်အောင် ဆောင်ရွက်နိုင်မည့်အခြေအနေ၊ နယ်စပ်ဒေသကာကွယ်ရေးအတွက် ပူးပေါင်းဆောင်ရွက်နိုင်မည့်အခြေအနေ နှင့် တပ်မတော်နှစ်ရပ်အကြား ယဉ်ကျေးမှု၊ အားကစားနှင့် ကျန်းမာရေးကဏ္ဍ များ၊ အခြားပူးပေါင်းဆောင်ရွက်မှု နယ်ပယ်များအား တိုးမြှင့်၍ ချစ်ကြည် ရင်းနှီးမှုပိုမိုရရှိအောင် ဆောင်ရွက်ရေးကိစ္စရပ်များကို ရင်းနှီးပွင့်လင်းစွာ အမြင်ချင်းဖလှယ် ဆွေးနွေးခဲ့ကြသည်။

စာမျက်နှာ ၅ ကော်လံ ၁ သို့ ❖

ဟောင်ကောင်ဖိတ်ခေါ်ပြိုင်ပွဲအတွက် မြန်မာ ယူ-၁၅ အသင်း စတင်လေ့ကျင့်

ရန်ကုန် ဧပြီ ၁၂

မြန်မာ ယူ-၁၅ အမျိုးသားအသင်းသည် ဟောင်ကောင် ဖိတ်ခေါ်ပြိုင်ပွဲယှဉ်ပြိုင်ရန် ဧပြီ ၁၃ ရက်တွင် စတင် လေ့ကျင့်မည်ဖြစ်သည်။

မြန်မာ ယူ-၁၅ အသင်းသည် တရုတ်ဖိတ်ခေါ်ပြိုင်ပွဲ မှ ဧပြီ ၁၁ ရက် ညပိုင်းတွင် ပြန်လည်ရောက်ရှိခဲ့ပြီး တစ်ရက်နားကာ ဟောင်ကောင်ဖိတ်ခေါ်ပြိုင်ပွဲအတွက် ပြင်ဆင်ခြင်းဖြစ်သည်။

မြန်မာ ယူ-၁၅ အသင်းသည် တရုတ်ဖိတ်ခေါ်ပြိုင်ပွဲ

ယှဉ်ပြိုင်ခဲ့သည့် ကစားသမား ၂၃ ဦးဖြင့် ပြန်လည် လေ့ကျင့်မည်ဖြစ်ပြီး ပြိုင်ပွဲနီးမှ ကစားသမား ၂၀ ရွေးချယ် မည်ဖြစ်သည်။

ဟောင်ကောင်ဖိတ်ခေါ်ပြိုင်ပွဲမှာ နီးကပ်နေပြီဖြစ် သောကြောင့် မြန်မာ ယူ-၁၅ အသင်းသည် သင်္ကြန်ကာလ အတွင်း ဆက်တိုက်လေ့ကျင့်မည်ဖြစ်ပြီး ဧပြီ ၁၇ ရက်တွင် ပြိုင်ပွဲဝင်ရန် ထွက်ခွာမည်ဖြစ်သည်။

မြန်မာ ယူ-၁၅ အသင်းသည် ယင်းပြိုင်ပွဲတွင် အိမ်ရှင် ဟောင်ကောင်၊ စာမျက်နှာ ၁၀ ကော်လံ ၅ သို့ ❖



မြန်မာ ယူ-၁၅ အသင်း လေ့ကျင့်နေစဉ်။



(၁၆) ကြိမ်မြောက် ရခိုင်ရိုးရာယဉ်ကျေးမှုသင်္ကြန် စုပေါင်းနံ့သာသွေးပွဲ ကျင်းပစဉ်။

ရခိုင်ရိုးရာ စုပေါင်းနံ့သာသွေးပွဲ ရန်ကုန်မြို့၌ ကျင်းပ

ရန်ကုန် ဧပြီ ၁၂

ရန်ကုန်တိုင်းဒေသကြီး ရခိုင် တိုင်းရင်းသားလူမျိုးရေးရာဝန်ကြီး ဌာနက ကြီးမှူး၍ ရခိုင်စာပေနှင့် ယဉ်ကျေးမှုအဖွဲ့(ရန်ကုန်) မြို့နယ် အသင်းများ၊ လူမှုရေးအဖွဲ့အစည်း များမှ စီစဉ်ကျင်းပသည့် (၁၆) ကြိမ် မြောက် ရခိုင်ရိုးရာယဉ်ကျေးမှုသင်္ကြန် စုပေါင်းနံ့သာသွေးပွဲ အခမ်းအနားကို

ယနေ့ မွန်းလွဲ ၁ နာရီတွင် ရန်ကုန်မြို့ ဗဟန်းမြို့နယ် အာဇာနည်လမ်းရှိ ရခိုင်ပြည်နယ် ဓမ္မာရုံ၌ ကျင်းပသည်။ အခမ်းအနားတွင် ရန်ကုန်တိုင်း ဒေသကြီး ရခိုင်တိုင်းရင်းသားလူမျိုး ရေးရာဝန်ကြီး ဦးဇော်အေးမောင်က ရခိုင်သင်္ကြန် ပေါ်ပေါက်လာပုံကို ရှင်းလင်းပြောကြားသည်။ ထို့နောက် ရခိုင်ရိုးရာယဉ်ကျေးမှု

သင်္ကြန် ဖြစ်မြောက်ရေးကော်မတီ ဥက္ကဋ္ဌ ဦးစိုးဝင်းနှင့် ရခိုင်ရိုးရာ ယဉ်ကျေးမှုသင်္ကြန် ဖြစ်မြောက်ရေး ကော်မတီ နာယက ရခိုင်စာပေနှင့် ယဉ်ကျေးမှုအဖွဲ့ (ရန်ကုန်) ဥက္ကဋ္ဌ ဒေါ်စောခင်တင့်တို့က နံ့သာသွေးပွဲ အကြောင်း ရှင်းလင်းပြောကြားကြ သည်။

စာမျက်နှာ ၁၀ ကော်လံ ၅ သို့ ❖

ကြေးမုံ သတင်းအညွှန်း

အလုပ်အကိုင်အခွင့်အလမ်း ၅၀၀၀ ကျော် ဖန်တီးပေးနိုင်ပြီး ခေတ်မီစက်ပစ္စည်းများဖြင့် လုပ်ငန်းဆောင်ရွက်လျက်ရှိသည့် Adidas ဖိနပ်ချုပ်စက်ရုံ

စာမျက်နှာ » ၆

မွေးရပ်မြေနှင့် မြန်မာနိုင်ငံအနှံ့အပြား အနားယူအပန်းဖြေလည်ပတ်ကြမည့် အနယ်နယ်အရပ်ရပ်မှ ပြည်သူများ၏ ရင်တွင်းစကားသံများ

စာမျက်နှာ » ၉

နေပြည်တော်၊ ရန်ကုန်၊ မန္တလေးမြို့တော်ဝန်မဏ္ဍပ်ဖွင့်ပွဲ၊ ပိတ်ပွဲနှင့် သင်္ကြန်ကာလ အက၊ အလှပျော်ဖြေမှုများ တိုက်ရိုက်ထုတ်လွှင့်မည်

နေပြည်တော် ဧပြီ ၁၂

၂၀၁၉ ခုနှစ် ဧပြီ ၁၃ ရက်မှ ဧပြီ ၁၆ ရက်အထိ နိုင်ငံတစ်ဝန်းလုံး၌ မြန်မာ့ရိုးရာနှစ်သစ်ကူး မဟာသင်္ကြန်ပွဲတော်ကို အေးချမ်းပျော်ရွှင်ကြည်နူးစွာ ဆင်နွှဲကြမည်ဖြစ်သည်။

ဧပြီ ၁၃ ရက်တွင် ကျင်းပမည့် နေပြည်တော်မြို့တော်ဝန်မဏ္ဍပ်၊ ရန်ကုန်မြို့တော်ဝန် မဏ္ဍပ်နှင့် မန္တလေးမြို့တော်ဝန်မဏ္ဍပ် ဖွင့်ပွဲအခမ်းအနားများ၊ သင်္ကြန်ကာလ အက၊ အလှ ပျော်ဖြေမှုများနှင့် ဧပြီ ၁၆ ရက်တွင် ကျင်းပမည့် နေပြည်တော်မြို့တော်ဝန်မဏ္ဍပ်၊ ရန်ကုန် မြို့တော်ဝန်မဏ္ဍပ်နှင့် မန္တလေးမြို့တော်ဝန်မဏ္ဍပ် ပိတ်ပွဲအခမ်းအနားများကို မြန်မာ့ရုပ်မြင် သံကြား (MRTV)မှ တိုက်ရိုက်ထုတ်လွှင့်ပေးသွားမည်ဖြစ်ကြောင်း သိရသည်။ သတင်းစဉ်